

ఉత్తర రామాయణము

కావ్య శిల్పము

గ్రంథకర్త :

శ్రీ గడియారం వేంకటేశ్వశాస్త్రి



ప్రచురణ :

ఆంధ్రప్రదేశ్ సాహిత్య అకాడమి

కళాభవన్, నైఋతాద్, హైదరాబాద్-500 004.

ప్రథమ ముద్రణ
ఆనంద 1974
ప్రతులు 1000

వెల : 3-50

ముద్రణ :
బి. వి. ఆర్. బాల్ రెడ్డి అండ్
సోన్స్ ప్రైవేట్ లిమిటెడ్.

విజ్ఞప్తి

'ఉత్తర రామాయణ కావ్యశిల్పమనఁగాఁ, దిక్కునసోమయాజి కృత నిర్వచనోత్తర రామాయణమును - పాపరాజకృత ఉత్తరరామాయణమును గుఱించిన కావ్యపరిశీలనము. దీనిలో సంస్కృతరామాయణములోని సప్తమ కాండ పరిశీలనముకూడ జరిగినది. ఆయాకవులు వారివారి కావ్యరచనా కాలములో మిగులఁ ప్రసన్నులు. వీరిలోఁ బాపరాజుగారికంటెఁ దిక్కున సోమయాజి గారును, వారికంటె రామాయణసప్తమకాండ కర్తయుఁ బ్రసిద్ధతములనివేఱుగఁ జెప్పఁబనిలేదు. ఇట్లున్నను, ఇరువదవ శతాబ్దిలోఁ బాతికకడచువఱకు "ఉత్తర రామాయణ"మన్న 'పాపరాజుగారి'దనియే ప్రతీతి. ఇట్లుండుటకుఁ గారణమేమని యొకప్రశ్న?

ఇరువదవ శతాబ్దిలో సగము కడచువఱకు నిట్టిప్రశ్న నాకు నెదురగుచు వచ్చినది. దీని యంతరాంతరములు తెలిసికొనుటకై రెండుకావ్యములను దెచ్చి బాగుగాఁ జదివితిని. రామాయణ సప్తమకాండనుగూడఁ దోడుచేసి చూచితిని. ఆయన్నింటి పరిశీలన సారాంశమే యీ ఉత్తరరామాయణ కావ్యశిల్పము.

ఉత్తరరామాయణ కావ్యశిల్పముపై నిప్పటి కెన్నియో విమర్శనములు వచ్చినవి. చారిత్రక నిర్ధారణలు వచ్చినవి. సమర్థములైన సాహితీ మార్గములు వచ్చినవి. ఉత్తరరామాయణ కథ యాధారముగా నూతనములైన సాహితీ నిర్మాణములుకూడ వచ్చినవి. వచ్చినవి కాని, యన్నియుఁ బ్రప్రశ్నమును సృశింపనట్లుగనే 'ఇదమిత్థ'మని తేల్చుకుండఁగనే జారవిడిచినవి. ఇట్లుండుట బాగులేదని, నాయీరచన పై ప్రశ్నమునకు సమాధాన ప్రాయముగా నుండఁ గలదని, దీనినిఁ బ్రకటించుటావశ్యకమని తలచితిని. ఇది విద్వాంసుల వివేచనకుఁ దోడుపడుటయేగాక విద్యార్థుల జిజ్ఞాసకు నుపాదేయము కాఁగలదనియు విశ్వాసము.

ఆంధ్రప్రదేశ్ సాహిత్య అకాడమీ కార్యవర్గమువారు దీనిని ముద్రించి ప్రకటించుమని కోరిరి. ఇది మిక్కిలి ముదావహము. వారి యుదారభావమునకుఁ గృతజ్ఞుఁడనై యీపుస్తకమును వారి కర్పించుచున్నాను. పుస్తకము మీయెదుట నున్నది. పరిశీలనము మీ హృదయమువెంట నున్నది. దీని నుపయోగించి యానందింపుఁడని యాంధ్ర రసజ్ఞులకు దోయిలి పట్టుచున్నాను.

ఇట్లు

గడియారము వేంకటశేషశాస్త్రి

ఉత్తర రామాయణ కావ్యశిల్పము

శ్రీమద్రామాయణము షట్కాండలు గలది. ఏడవకాండమున్నను అది సుకాండలతోఁ దేలని రచనాదుల స్పృశింపక రామాయణ పూర్వరంగమైన వణ దౌర్జన్యదులఁ దెలియుఁజేయుటకు మాత్రమే యుపయోగపడునని యొక దము. సప్తకాండ పరిమితమై శ్రీరామ చరిత్రను సమగ్రముగాఁ దెలుపు యే రామాయణమనియు, నదిలేకున్న గ్రంథము సమగ్రముకాదనియు నింకొక దము. ఈ విధముగా రామాయణ చర్చలతోఁ బెద్దలకు లేనిపోని వ్యాసంగము బుగుచున్నది. బాలకాండములోని చతుస్సర్గి లేకున్న, గ్రంథకర్తృత్వాదికముఁ దార్చి చర్చించుట యవసరమై యుండును. అప్పటికిని మఱి కొంతభాగము బవలసియుండును. ఏమైనను రామాయణమున కుత్తరకాండ ముండుట (పుడున్నట్టిదిగానైన) యవసరమని యంద అంగీకరింతురు. కాని, కవితా గ్రంథమును, కథానాయకోదాత్తాది గుణములను బరిశీలించినచో నీయుత్తరకాండము శ్రీకృతి కృతము కాదేమో యనిపించును. అయినను, “ఏతావదేతదాఖ్యానం యుత్తరం బ్రహ్మపూజితం రామాయణ మితిఖ్యాతం ముఖ్యం వాల్మీకి నాకృతం” నుశ్లోక మీ యుత్తర కాండాంతమునఁ జివరి సర్గయందును, “కాండానీ షడ్ శ్లోకానీహ సోత్తరాణి మహాత్మనా కృతానిగురుణాస్మాక మృషిజాచరితంతవ” నుశ్లోకము చతుర్థపతితమ సర్గయందుండుటఁ బట్టియు, రామాయణ మరువది శ్లోకములు గలదను ప్రతీతికి భంగము కలుగునేమోయని తలంచియు, యేడవకాండమును ‘రామాయణాంతర్గత మని ముద్రించియుండుటచేతను- దియు రామాయణాంతర్గతమనియే వాల్మీకి కృతమనియే భావింపవలసి మున్నది.

ఈ యుత్తరకాండము మూడువేల నాలుగుసూర్ల ముప్పదిరెండు శ్లోక మలును, అధికపాఠములతోఁ గలిసి నూటయిరువది సర్గలుగా విస్తృతమైనది. నిని దెలుగున రచించిన వారు - మనకు దెలిసినంతవరకు నిర్దరు కవులు

చూడనట్లు నడించుజేమి ? ఈ విషయమున నిరువురు కవులు సమానముగ బాధ్యులనియే చెప్పవలెను.

రచనలో నిర్దురి దృష్టి వేరుగా కనబడును. కథానుగతముగా వర్ణన వచ్చినచో గోఁడి పద్యములతో రెండుమూడు సాఖిప్రాయ విశేషములతోఁ గథాకథనభంగము కలుగకుండ నావర్ణన నతిక్రమించుట తిక్కనగారి దృష్టి. సమయము వచ్చినపుడు - లేక కల్పించుకొనియైనఁ - గొన్ని పద్యములతోఁ బాండిత్య ప్రభావము నెఱపుట పాపరాజుగారి ప్రౌఢిమ. యుద్ధము వచ్చినపుడు తిన్నగా నుచితాను బంధముగా మూడునాలుగు పద్యములతో మొగ్గరము కట్టి వేయుట తిక్కనగారి తీరువు. ఆ యుద్ధమందెవ్వరీల్లినను కొన్ని పద్యములతోఁ దన సంగ్రామ కళాకౌశలము ప్రదర్శించుట పాపరాజుగారి పాండిత్యము. శృంగార ప్రసక్తివచ్చినప్పుడు పాపరాజుగారు ప్రాబంధిక ధోరణితో శబ్దార్థాలంకారవచుత్కరములతోఁ బద్యపంక్తుల రాశి పోయకమానడు. తిక్కనగారి కా యుద్దేకము లేదు. మడుగు వట్టి కూర్చుండఁడుగాని, ఒయ్యారముగా వంగ్యముగా, నహజముగా సరసోక్తిగాఁ దనదే యొక ముద్రగా వంతు చెల్లించుకొనును పాపరాజుగారి రచనలో మతేభశార్దూలములేగాక, పిస్తారములైన వచనములు, చిత్రశాలలవంటి సీసములు, లెక్కకు మిక్కిలిగానుండును. తిక్కనగారి పద్ధతి యిదికాదు. బంగారము తూచినట్లెత్తున తెత్తేయుండును. చంపకోత్పలములున్నను, వానిలో కందగీతములు - వజ్ర వైడూర్యములు చెక్కినట్లు ప్రకాశించుచుండును. ఇవి వారి కవితా విలాసములు. తిక్కనగారి నాటికింకను బ్రబంధములు పొడసూపలేదు కావున నందలి విచిత్ర విన్యాసము లిందుఁగనబడవు. ప్రబంధ ప్రాభవము రాజ్యమేలిన పాపరాజుగారి కాలమునాటి కా విన్యాసములన్నియు నిందు రక్షకభటులవలె దారిఁజూపినవి. కనుకనే యీతని కవితారీతి యంతగా విస్తరిల్లినది.

తిక్కనగారు ప్రబంధముల నెఱుంగరు. ఇతిహాస పురాణాదుల యాంధ్రీ కరణమొక క్రొత్తదారికాదు. ఏదోయొక నూతన కవితా నిర్మాణమాయన యెన్నికలో నున్నది. కాళిదాసు రచించిన రఘువంశమువంటి సర్గబంధము, దానివలెనే నిర్వచనముగా, దాదాపు నూఱుపద్యములకొక యాశ్వాసముగా మలచిన బాగుండుననుకొన్నాడు. కృతిపతి ప్రళంస యుండవలసినదే - అది

మూలము నెత్తికోలేదు. “దుహితకు భర్త నారయు జనుంబలె యోజన చేయుచు” ఁండగా మదన గోపాలస్వామి కలతోఁ బ్రత్యక్షమై ఈ గ్రంథము తన మ్మని కోరెనట. ఇప్పుటఁ గూడ ‘వాల్మీకి కృతంబయిన యుత్తర కాండమును నిఁగింతు’నని చెప్పలేదు. అది వారి వారి మనస్ఫీతికి గుర్తు. తెనుఁగు కవులు పీరుపెట్టి చెప్పకున్నను రామాయణోత్తర కాండము మఱుగునఁ బడిపోదు. కదనుస్మృతములైన తెనుఁగు కావ్యములకది మాతృక యగుటయుఁ దప్పి రోదు. అధిక పాఠములతోఁ గూడ సంస్కృతమునందు వలెనే తెనుఁగున వ్రాసిన పాపరాజుగారికిది మిక్కిలిగా నన్వయించును.

మూలమున మూడువేల యయిదువందల శ్లోకములను తెనుఁగునఁ నిక్కనగారు పండ్రెండువందల యేబది పద్యములతోను, పాపరాజుగారు రెండు వేల యెనుబదివందల పద్యములతోనుఁ బూర్తిచేసిరి. ఇవిగాక, కృత్యాది పద్య ములతో నాశ్వాసాంత పద్యములతోఁ బూర్వ రామాయణ గాథా పద్యములతోఁ బై సంఖ్య మరియుఁ బెరుగును. దీనినిఁ బట్టి చూడఁగా నాయకుని కథ యొక బాగ మైనఁ బ్రతిపాదించు కథ రెండింటిలగును ఏ మహాకవులు గూడ స్వతంత్ర రచనల యందిట్లు చేయుట లరిది కావున గ్రంథకర్త లెట్లు చెప్పి కొన్నను, రచనలో స్వతంత్రత గోచరించినను, కథా మాత్రమున నివి మూలాన సరణములే యన నొప్పును. పాపరాజుగారి కృతి దీనికతి సన్నిహితముగా నుండును.

అనుసరణయందుఁ గూడ నిరువురలో నొక ప్రత్యేకత గోచరించును. మూలమున ముప్పది యెనిమిది సర్గలతో రావణాదుల కథయు, తొంబది సర్గ లతో శ్రీరాముని కథయు, జెప్పబడినది. అనఁగా సగముకంటె నెక్కు సభాగము గనే శ్రీరామునికథ చెప్పిన ట్లగపడును. తిక్కనగారి రచనలో నేడువందల యేబది పద్యములు రావణ చరిత్రయు నాలుగువందల యెనుబది పద్యములు శ్రీరాముని చరిత్రయు కలదు. అట్లే పాపరాజుగారి రచనలో పదునై డువందల పద్యములు రావణ చరిత్రయు, పదమూడువందల పద్యములు రాముని చరి త్రయు గలదు. రెండుమూడువందల పాద్యములకు వలకేమిగాని నాయకుని కథకంటె ప్రతి నాయకునికథ నిర్దురు సధికముగాఁ జెప్పిరి. ఇది చాల వింత. ప్రతి నాయకునికథనే ప్రధానముగాఁ జెప్పడలఁచినచో సాకథ ట్లపేరే - ‘రావణ విజయ’ మనియో, ‘రావణ విలయ’ మనియో పేరుపెట్టవలెను. అందు రావణుని జన్మకర్మాదులు వర్ణింపవలెను. అట్లుచేయక యిట్లు చేయుటేమి? మూలము

చూడనట్లు నడించుచేమి ? ఈ విషయమున నిరువురు కవులు సమానముగ బాధ్యులనియే చెప్పవలెను.

రచనలో నిర్దురి దృష్టి వేరుగా కనబడును. కథానుగతముగా వర్ణన వచ్చినచో గొఱచి పద్యములతో రెండుమూడు సాభిప్రాయ విశేషములతోఁ గథాకథనభంగము కలుగకుండ నావర్ణన నతిక్రమించుట తిక్కనగారి దృష్టి. సమయము వచ్చినపుడు - లేక కల్పించుకొనియైన - గొన్ని పద్యములతోఁ బాండిత్య ప్రభావము నెఱపుట పాపరాజుగారి ప్రౌఢిమ. యుద్ధము వచ్చినపుడు తిన్నగా నుచితాను బంధముగా మూడునాలుగు పద్యములతో మొగ్గరము కట్టి వేయుట తిక్కనగారి తీరువు. ఆ యుద్ధమందెవ్వరిల్లినను కొన్ని పద్యములతోఁ దన సంగ్రామ కళాకౌశలము ప్రదర్శించుట పాపరాజుగారి పాండిత్యము. శృంగార ప్రసక్తివచ్చినప్పుడు పాపరాజుగారు ప్రాబంధిక ధోరణితో శబ్దార్థాలంకారచమత్కారములతోఁ బద్యపంక్తుల రాశి పోయకమానడు. తిక్కనగారి కాయుద్ధేకము లేదు. మడుగు వట్టి కూర్చుండఁడుగాని, ఒయ్యారముగా వంగ్యముగా, నహజముగా సరసోక్తిగాఁ దనదే యొక ముద్రగా వంతు చెల్లించుకొనును పాపరాజుగారి రచనలో మత్తేభభార్యలములేగాక, విస్తారములైన పదనములు, చిత్రకాలవంటి సీనములు, లెక్కకు మిక్కిలిగానుండును. తిక్కనగారి పద్ధతి యిదికాదు. బంగారము తూచినదైత్యున కెత్తేయుండును. చంపకోత్పలములున్నను, వానిలో కందగీతములు - వజ్ర వైడూర్యములు చెక్కినట్లు ప్రకాశించుచుండును. ఇవి వారి కవితా విలాసములు. తిక్కనగారి నాఁటి కింకను బ్రబంధములు పొడసూపలేదు కావున నందలి విచిత్ర విన్యాసము లిందుఁగనబడవు. ప్రబంధ ప్రాభవము రాజ్యమేలిన పాపరాజుగారి కాలమునాఁటి కా విన్యాసములన్నియు నిందు రక్షకభటులవలె దారిఁజూపినవి. కనుకనే యాతని కవితారీతి యంతగా విస్తరిల్లినది.

తిక్కనగారు ప్రబంధముల నెఱుంగరు. ఇతిహాస పురాణాదుల యాంధ్రీ కరణమొక క్రొత్తదారికాదు. ఏదోయొక నూతన కవితా నిర్మాణమాయన యెన్నికలో నున్నది. కాళిదాసు రచించిన రఘువంశమువంటి సర్గబంధము, దానివలనే నిర్గుణముగా, దాదాపు నూఱుపద్యములకొక యాశ్వాసముగా మలచిన బాగుండుననుకొన్నాడు. కృతిపతి వ్రతంస యుండవలసినదే - అది

యప్పటి తన యునికికి దోహదము. షష్ఠ్యంతము లక్కణలేదు. ఆశ్వాసాంత పద్యముల నాతనికి తొగడుట చాలు. ఇత్యాదిగా వింగడించుకుని, ఉత్తరకాండ కథ మలచుకొని సర్గబంధ రచనకుపక్రమించినాడు. కాశీదాసు “ఆ పరితోషా ద్విదుషాంస సాధుమన్యే ప్రయోగ విజ్ఞానం” అన్నట్లుగా “కావ్యంబు సరసులైన కవుల చెవులకు నెక్కినగాని నమ్మ దెందుఁ బరిణతిగలుగు కవీశ్వరుండు” అని యాత్మ ప్రత్యయము నొక్కి వక్కాణించినాడు. ఉజ్జ్వల కవితా సామ్రాజ్య మాయనకున్నది. గుణగౌరవాదుల సరిగా వెలుగట్టు పొందిత్యమున్నది. ప్రధాన కథతో సంబంధములేని యుపకథలను, అనవసరముగాఁ దోచిన వర్ణనలను, అనమంజసములైన వ్యాఖ్యానములను వదలుకొన్నాడు. వాచ్యమునకంటె వ్యంగమునకుఁ దెలుగున సరిగా దీపింపని వంగ్యమునకుఁ బునాదులువేసినాడు. కావ్యరచనకు బూనుకొన్నాడు. తెలుగులో సర్గబంధ రచనకు శ్రీకారము చుట్టి నాడు. ఇట్లు వెలుగులోనికి వచ్చినదీ నిర్వచనోత్తర రామాయణము కాని రఘువంశము ధీరోదాత్తాధ్యుషిత బహునాయకమైన సర్గబంధము. ఉత్తర రామాయణము ప్రతి నాయక ప్రభావాంతరితమైన ధీరోదాత్త నాయకము. ఇది తిక్కనగారు గ్రహించినట్లగపడదు. పాపరాజుగారికిసంగతి వాసనయే రాలేదు.

రావణుండు బలిచక్రవర్తితోఁబోర రసాతలమునకుఁ బోవుట, బంగరువు కొండకుఁ బోవుట, సూర్యునెదిరింపఁ బోవుట, పర్వతునివలనఁ బుణ్యపావ భోగానుభవముల నెఱుఁగుట, మాంధాతతోఁ బోరుట, చంద్రునిమీప దండెత్తుట— ఇత్యాదిగాఁ గథలు ప్రతి నాయకుని ప్రాభవ వైభవములఁ జెప్పును. పాపరాజు గారు పీనినిఁగూడ వ్రాసిరి. తిక్కనగారు త్రోసివేసిరి. నాయక ప్రతిష్ఠావహము లైన వానిలోఁగూడ రాముడు అక్షణముతో ‘రాజున కనవధానత తగదని చెప్పునపుడు, ‘నృగు’ ‘నిమి’ చరిత్రలనొక వాక్యముతో తిక్కనగారు సూచించిరి. పాపరాజుగారా కథలను విస్తరించి చెప్పుటయేగాక, ‘శ్వాసకథ’ను ‘సౌదాస-మాంధాతల’ కథలనుగూడా విస్తరించిరి. శంబూక వధానంతర మగస్త్రాశ్రమమునకుఁ బోయి యాతనిచే మణ్యాభరణ సత్కృతుండయ్యెనని చెప్పుచు, నా యాభరణ మగస్త్రునకు వచ్చినవిధమును — ఆ దురితముఁ బాసిన సమ్మోదమునన్ బ్రహ్మలోకమునకరుగు నతం దాదరవృత్తి నొసంగన్ । గాదనకి భూషణంబు గైకొంటి” నని తిక్కనగారు చెప్పగా, పాపరాజుగారు—

నడుమ గృహిణిలొకాపాఖ్యానముఁజెప్పి, మజ్జాభరణ దాతయగు శ్వేతునికథఁ జెప్పి, దండకారణ్యకథయు, జనస్థానకథయుఁజెప్పి, మన యోషికను బరీక్షించెను. 'అశ్వమేధము చేయుట మంచిదని రెండుమూడు పద్ధతులతోఁ దిక్కనగారు చెప్పింపఁగాఁ, బాపరాజుగారాకథనే చెప్పుచు, నువబలముగా- వృత్రకథ, ఇహపాఖ్యానము, పురూరవుని కథనుగూడఁ జెప్పి గ్రంథభాగము నెంతో పెంచిరి. అయిదు సర్గలుగానున్న యధిక పాఠములలో నాలుగొకఁబోటఁ జెప్పి, అయిదవదగు కపిల వృత్తాంతమును వాలిసుగ్రీవులకథఁ జెప్పిన తరువాతఁ జెప్పెను. ఇట్లే మఱికొన్ని పుటలు పెంచుటలో, పుటయు రెండుపుటలు గల పదనము లిరువదియేడును, సీసపద్యములు మూడువందల యిరువది యాఱును, మల్లేభ క్షాులములు రెక్కలేనన్నియుఁ బెరిగినవి. ఈ విస్తరముచే నుత్తర రామాయణమింత పెద్దదిగాఁ దయారైనది. తిక్కనగారు ప్రతి నాయక ప్రాభవముఁ గొంత తగ్గించి వ్రాసిరిగాని, మరికొంత తగ్గించిన బాగుండును. నాయకోత్కర్షావహములైన ఘట్టములలో మఱి కొంత పెంచినచో నది యదాత్తమై ప్రశంసా పాత్రముగా నుండెడిది.

ఈ రెండు గ్రంథముల దగ్గరఁ బెట్టుకొనియే పరిశీలించితిని. రామాయణోత్తరకాండను గూడఁ దోడుచేసికొంటిని రామాయణ కథారచయితలైన 'కాళిదాసు'ను 'భవభూతి' ని గూడ నవలోకించితిని. రామాయణ కథాశ్రీతులైన తెలుగు కవులఁ గూడఁ బరిశీలించితిని - కథానాయకుడైన రాముని దేవత్య-మానవత్వములఁ గనుగొనుటకే తెలుగు కావ్య పరిశీలనము పనికి వచ్చినది. పాపరాజుగా రధిక పాఠములఁదెనిగించిరి. వానిలోఁగొన్ని యస్తవ్యస్తములుగా గూడఁ గలవు. తిక్కనగారు తెనిగింపనేలేదు. ఉభయకవుల నిర్మాణములోని గ్రంథమే నా పరిశీలనమునకుఁ దగునని యట్లేచేసితిని. ఈనా పరిశీలనలో నలు వది శీర్షికలు గలవు. ఇవన్నియు నుభయ గ్రంథసమ్మితములు. పరిశీలించు నప్పుడు - కథాచిత్రము, సందర్భాచిత్రము. పాత్రాచిత్రము, పదాచిత్రము, శైలి, శయ్య, అలంకారములు, సామెతలు, నానుడులు - ఇత్యాదిగా మనసులో నున్నవి. తెలుగు కావ్యములు గావునఁ దెలుగుఁడనమెంత వరకు సాధింప జడినదను నంశముఁ గూడ బరిశీలనలో నొకభాగము. వ్యాకరణ ప్రయోగములఁ దడువలేదు. అవి ప్రత్యేకముగాఁ దడువఁ దగినవి. ఆయా శీర్షికలలో విమర్శించుటలోఁ దేలిన భాషములా శీర్షికల చివరియందే సంక్షిప్తముగా వ్రాయ

బడినవి. ఈ భావములు నిర్ణయించుకొనుటలో నిస్సంశయముగా నిష్పక్షపాతముగా నాకుఁ దోచిన వానినే వెల్లడించితిని. ఇట్లు చెప్పటలో నించుక న్యూనాధిక స్ఫురణ గోచరింపవచ్చును. కాని వక్షపాత బుద్ధితో నట్లు చేయలేదని మనవి. కావ్య పరిశీలనము ముఖ్యము. అందుఁ దోచిన భావములు వెల్లడించుట ముఖ్యము నా చేయునది ప్రథమ యత్నముగావునఁ దక్కిన వారికిది దోహదము కాఁగలదని యాశించుచున్నాను. గుణదోష వివేకము పండిత ప్రకాండాధీనమైనది గదా!

కృత్యవతరణము

మూలము లేనిచోటనే కవులు స్వేచ్ఛగాఁ దమకవితా విలాసమును వెల్లడింతురని ప్రతీతి. కవిత్వముకూడ ధారావాహికముగా నుండును. కృత్యాది నుంచి మూలమునందుకొను వఱకు నుభయుల రచన లెట్లుండునో చూతము. తిక్కనగారు ఇష్టదేవతాస్తుత్యాదుల నాలుగు పద్యములతోఁ గృతి నియమాదులఁ బన్నెందు పద్యములతోఁ, కృతిపతి వంశాదిక మిర్వదెసిమిది పద్యములతోఁ బూర్వరామాయణగాధ నలువదియొక్క పద్యములతోఁ జెప్పిరి. ఆశ్వాసాంత పద్యములుమూడును గలిపి ప్రథమాశ్వాసము ముగించిరి దీనికి మూలానుసరణము లేదు. మనుమసిద్ధి రాజ్యలక్ష్మి కాశీర్వాదముగా యొక శ్లోకమున్నది. రెండవ పద్యమునఁ బ్రాక్త నాద్యతన కవి నమస్కార మున్నది. అందులోనే “వారి కృపన్ గవితావిలాస విస్తర మహాసీయుఁడైన సర్వ గుణోత్తర మూర్తి మన్మథువరుడు తగంగ రాఁబనిచి వారని మన్నన నాదరించుచున్”, అని చెప్పి, మూడవపద్యమున, “ఏ నిన్ను మామయని యెడు దానికిఁ దగనిమ్ము భారతీకన్యక, నాఁకి నర్హుడవగు” దని పల్కెను. నాల్గవ సీసమున నతని వంశ రూప గుణవిభవాదుల నుగ్గడించి, “మత్కృతీశ్వరుడగుచున్న మనుమన్యవతి, సుభగఁ గావించుటకు నముత్సుకుడనైతి” నని చెప్పెను.

ఒక పద్యమున నాశీర్వాదము, ఆటవపద్యమునఁ గవిస్తుతి, ఒకటిన్నర పద్యమునఁ గృతి నడుగుటయు నిచ్చుటయు, నొక సీసమునఁ గృతిపతి వంశాది కము వర్ణించి, చివర, “మనుమన్యవతి, సుభగఁ గావించుటకు నముత్సుకుఁడనైతి” నని చెప్పటలో నెంత సంయమన మున్నదో తెలియఁగలదు. “రఘుణా మన్యయంపక్ష్యే” అనుటకు ముందుగా నయిదాటు శ్లోకములు చెప్పిన కాళిదాసు

గారు కూడ నీ సంయమన మెఱుంగఁడు. ప్రసిద్ధులైన ప్రాచీన సంస్కృతాంధ్ర కవులందఱో యుండఁగా, 'నొక్కరినైనఁ బేరెత్తి చెప్పకపోవుట గర్వముకాదా' యనవచ్చును. అది గర్వమో కాదో మనకుఁ దెలియదు. పేరు పెట్టి చెప్పకున్నను 'అందఱికొక సమస్కార' మనట భక్తి స్ఫూర్తకము కాకపోదు. ఇది సంస్కృతాంధ్ర కవులకు నమానముగా నిచ్చుటలో నౌచిత్యమే గోచరించును. అట్టి భావముచేతనే తనకుఁ "గృతి నిమ్మ"ని యడిగించుకొని, యాచనా భంగభయము తనకును, బ్రతిష్ఠా భంగభయము రాజునకును లేకుండఁ గృతి నిర్వహించెను.

కృత్యారంభమునందే తిక్కనగారు చేసిన కవితా నియమము లిట్లున్నవి. కావ్యము వ్రాయుదునను వానికి చొరవ యుండవలెనట- "పూలరేకుల నుండి తావులు వెదఁజల్లు సమీరునివలె భావప్రకటనముఁ జేసి, యాభావమును దగు మాటలతో సరిక్రచ్చవలెను. ప్రాతపద్ద మాటలతో నెవరిని రంజింపలేక, యెవరును మెచ్చని రీతి తమదిగా, లోకము నవ్వ జేయరాదు. అట్టి వారును దుర్విటులును సమానులు. ఆర్థమునకుఁ దగ్గ మాటలుగాని, వానికో వఖలుం బ్రాసములు నిలువవలెను గాని పులిమి పుచ్చరాదు. సంస్కృత పదము-తెనుగునఁ దత్సమమై విశేషణమైనపుడు-దాని లింగవచనములు విశేష్యములతో భేదింపరాదు. కృతి తన కిష్టమగుట చాలదు-పరిణతిగల కవీశ్వరులు మెచ్చవలెను. ఇది సత్కవి మార్గము"-ఇట్లు నిశ్చయించుకొని "సుప్రసాద సంబోధన గోచర బహుపదార్థ తాత్పర్యముగా" వ్రాయవలె నని కట్టడిచేసెను.

"సారకవిశాఖిరాము గుంటూరు విభుని మంత్రి భాస్కరు మత్పితా మహనిఁ దలఁచి" యైనను నా కవిత్యము మన్నింతురని వినయము జూపెను. "అమలోదాత్రమనీష నేనుభయ కావ్యప్రౌఢి, బాటించు శిల్పము నన్ బారగుడన్ గళావిఁడ" నని వ్యక్తిత్వము గుర్తు చేసెను. తన కవితా మతముగా-"జాత్యముగాను నొప్పుయిన సంస్కృత మెందును జొన్న, వాక్య సాంగత్యము చేయుచోనయిన గద్యము తోడుగఁ జెప్పిపెట్ట, దౌర్గత్యము దోషప్రభాసము ప్రకారము వేఱగు నక్షరంబులో శ్రుత్యనురూప మంచునిడ" నని నిజాభిమతము వెల్లడించెను. "వచనము లేకయు వర్ణన పవియంపగ గొంత వచ్చుఁ బ్రౌఢులకుఁ, గదా ప్రచయము పద్యములన పొందుచితంబుగఁ జెప్పటార్యు లొప్పిదమనరే" యని నిర్వచనముగ వ్రాయుటకుఁ గారణము

సూచించెను. “అలతియలతి తునియలఁగా హలసంధించిన విధంబు నమరఁగఁ జేతున్” అని తన శైలి విశేషముఁ బేర్కొనెను ఇట్లు నియమములఁ జెప్పి, వాని ననుసరించిన వారిలో నీయనయే వ్రధముఁడనిపించుకొనెను. ఆకాల మట్టిదిగదా:

ఉత్తమ కవుల గుఱించి యాయన భక్తి యిట్టిది. వై వద్యములలో “భూరి వివేక చిత్తులకుఁ బోలునన్” “భేదంపమికి మెచ్చు బుధజనము గృతిన్” “కావ్యంబు సరసులైన కవుల చెవులకు నెక్కినఁ గాని నమ్మరు” “ఆర్యు లొప్పదమనరే” ఇత్యాదిగాఁ బెద్దల నుద్దేశించి పలికెను. ఆత్మ ప్రత్యయము గల కవి-చెప్పవలసిన చోట దాఁగి యుండఁడు. తిక్కనగారు నట్లే చేసిరి. ఇందభిప్రాయభేదము బుండవచ్చును. కాని గ్రహింపవలసిన విషయమొకటి. తెలుఁగు కవిత కొక చక్కని వారి, సువిమృష్టమైన దారి, పెక్కురు మెచ్చు కొను దారి, మెచ్చుకొని యట్లే నడువఁగల దారి అప్పటికి లేనప్పుడు ఉన్న దారిలో నెవరికి వారుగా నున్నపుడు, ధీరుఁడై నిలచి, అందఱకుఁ జెప్పి, చెప్పిన దానిని చేసి చూపించుట యుత్తమ కవి చేయవలసిన పని. తిక్కనగారా మార్గమునే యనుసరించిరి. కాళిదాసాది మహాకవుల మార్గమునకు రావటాలు వేసిరి. దీనిని గర్వమనుటకంటె నుదాత్త నిర్వహణమనుట తగును. భారత రచనా కాలమునాటికి మఱి కొన్ని నియమముల నెక్కించెనో తగ్గించెనో తెలిసి కొనుట మఱియొక కార్యము. నిర్వచనోత్తర రామాయణము నాటి కిట్టి నియ మములఁ జేసెనని చెప్పటయే చాలును

పాపరాజు గారిట్లు చెప్పిరి. ఇష్ట దేవతాస్తుతి, కవి ప్రశంస, కృతి ప్రశంస, కృతివతినిర్ణయము, కృతికర్తృ వంశాభి వర్ణనము, షష్ట్యంతములు. ఇత్యాది శీర్షికలతోనేఁ బది పద్యముగాఁ బైగాఁ జెప్పిరి. ఇష్ట దేవతాస్తుత్యా దిలోఁ త్రిమూర్తులను, వారి భార్యలను, గణపతి హనుమంతులను గీర్తించిరి. వాల్మీకిని, “మేడౌ కవీశ్వరు”లను బొగడి కుకవుల నిరాకరించిరి. మదన గోపాలస్వామి ప్రత్యక్షమై, “వత్స! నీ ప్రబంధంబు మదంకితంబుగ నొనర్చు” మనియడుగఁగా. ‘మహాభాగ్య’మని, తన సహశ్రోతను బ్రొద్దుననే పిలిపించి చెప్పఁగా, నతఁడు ‘వల్లె’ యని తోడువడెను. ఇట్లు నడిచిన దీనిలోఁ బుష్పగిరి తిమ్మ న తనకు ‘సహశ్రోత’ యెప్పుడయ్యెనో యెట్లయ్యెనో తెలియదు. ఆయన చేసిన సాహాయ్యము గూడఁ దెలియదు. నన్నయగారు చెప్పినట్లు వీరును “అని

కిరీటికి శౌరి తోడైన యట్లు" అని చెప్పిరి. ఈ సందర్భమునఁ గథాంతర మొండు వినవచ్చుచున్నది. తాను రచించిన ప్రబంధమునే పుష్పగిరి తిమ్మన యీతని కీయఁగా, నితఁడు తనపేరఁ బ్రకటించుకొనెనని ప్రతీతి. ఇదియుఁ బ్రతీతి మాత్రముగనే నిలిచినది. ఇందులో సత్యమేదో అయిర్వ్యురకే తెలియ వలెను. చారిత్రకులైనఁ జెప్పవలెను. ఇట్లే, సంస్కృత మహా కవులలో వాల్మీకినే చెప్పటయు, పదునెనిమిదవ శతాబ్దినాటి కెందఁతో కవులు ప్రసిద్ధులుండగా 'మేడ కపిశ్వరుల' నని శ్లేషించి చెప్పటయు ఇంకొక విశేషము. దీనినిఁగూడఁ చారిత్రకులే చెప్పవలెను. ఎవ్వరేమి చెప్పినను, బయ్యంటలో విగింపఁబడినను బాహుమూలముల నిక్కి చూచు విగి గుబ్బలవలెఁ దిక్కినగారి కవిత దీపింప, బటువు గుబ్బలే తమ యొప్పిదమును బయ్యెడ సాయమునఁ బంచి పెట్టినట్లు పాపరాజు కవిత పరిధవిల్లి నట్లు కనఁబడుచున్నది.

కవులు పీరికాభాగమునఁ దమ కవితా విన్యాసములఁ జెప్పట పరిపాటి. తిక్కనగారును జెప్పిరి. పాపరాజుగారు చెప్పలేదు. "వైధర్మ్యవిలస ద్వీలాస మునఁ" అని చెప్పటకృష్ణుని ప్రీతికొఱకే యగును. "మృదుపాకంబు రస స్థితి" ఇత్యాదిగాఁ జెప్పట శ్రీ రామునిఁ గవులు పొగడుట. "కీర్తిలేని బ్రదుకు వలె, వార్తలేని కవిత్యంబువలె" నని చెప్పట యయోధ్యావర్ణనమని స్పష్టము. మైవిధముగా నందండుఁ గవితా ప్రస్తావనముండుట కవితానియమములఁ జెప్పట గాదు. తిక్కనగారి వలెనే తన కాలము నాఁటికి మఱియుఁ బెరిగిన కవితానియ మములఁజేర్చి చెప్పిన బాగుండెడిది. ఎందుకుఁ జెప్పలేదనుట గమనార్హమైనది. పాపరాజుగారు కృత్యారంభ మావిధముగాఁ దీర్చిరి.

తిక్కనగారు కృతి నాయక వంశము వర్ణించుచు 'నారాయణుడు, బ్రహ్మ కశ్యపుఁడు, సూర్యుఁడు, మనువు, ఇక్ష్వాకువు'-ఇత్యాదిగాఁ జెప్పి, ప్రసిద్ధులైన రఘువును, శ్రీ రాముని వర్ణించిరి. "మునిలోకంబు ప్రశంసచేయ, దుర్జనతా నిగ్రహతత్పరాత్ముఁడగుచు, సద్బ్రౌత సంరక్షణంబున రాగిల్లుచు" నిత్యాదిగా శ్రీరాముని వర్ణించుట మిక్కిలి యుచితము. రాముడు వంశదీపకుఁడే గాక ప్రస్తుత కథానాయకుఁడగుటచే నీ వర్ణన యుచితతరము. ఇప్పటి రాజధర్మపాలకుఁడుగా చెప్పట యుచిత తమముగా నున్నది ఆ వంశమునఁ గరికాల చోళుఁడు, విజ్ఞ నృపాలుఁడు, ఘనుమసిద్ధి, తిక్క నృపాలుఁడు, ఆయన మనుమడు మనుమసిద్ధి ఇత్యాదిగాఁ జెప్పట-ఇతి వృత్త నాయకోదాత్తతాదులఁ

జెప్పట మిగుల రమణీయము. కరికాల చోళాది నాయకుల ఘనకార్యములు చరిత్ర ప్రసిద్ధములు.

కరికాల చోళుడు-“పాల లోచనము లీలన్ గట్టెఁ గావేరి”ననియు, బిజ్జలుడు” పదుమువ్వురఁ గండడఁగంగఁబెట్టెఁదాఁ బిరుదు సెలంగబిజ్జలుఁ” డనియు, మనుమసిద్ధి “భూరి ప్రతాపంబు వైరి మదాంధకారమున కఖండ దీపముగఁజేసె” ననియు, దిక్కనృపతి” లకుమయ గురుము లూరికి నెత్తి వచ్చినఁ గొనఁడె యాహవమున మోటకముల”ననియు, గృతి నాయకుఁడగు మనుమసిద్ధి “ద్రవిడోర్వీపతి దర్పమున్ దునిమి, శౌర్యంబొప్పుఁ గల్పటదర్ప విఘాతం బొనరించి” “విజయ శ్వాధీశునిం గానిగా నెనిచెం జోళన మన్మసిద్ధి” ఇత్యాదిగా బహుప్రకారంబుల వర్ణించి “అన్యరాజు లీడె యరిరాయ వేశ్యా భుజంగుడైన మనుమ జనవిభునకు” నని ముగించెను. వైఁజెప్పిన వానిలో శ్రీరాముని ప్రతిష్ఠ యుభయతారక మైనది. కరికాలాదుల ప్రశంసలు వంశ ప్రతిష్ఠాకారణములే గాక చరిత్ర కందినవి. తిక్క భూపతి ప్రశంసలో” లకు మయగురుములూరికి నెత్తి వచ్చిన” అనుచరిత్రాంశమునకు సాక్ష్యముగాఁ బ్రొద్దుటూరికి నపీఠమున గురుములూరి కడ నిప్పటికిని జీర్ణ శిథిల విహ్నములు నిలిచియున్నవి. ఈ విధముగఁ గృతినాయక వంశవర్ణన ముభయతారకమై తిక్కనగారి దీర్ఘ దృష్టిని జాటుచున్నది.

పావరాజుగారు కృతిపతి నిర్ణయాధికము పేర నింత గ్రంథమును వ్రాసిరి. కృతిపతి శ్రీకృష్ణుడు కావున నాతని వర్ణన మెంతైన నుండవచ్చును. గ్రంథము నిమ్మని కోరుటయు నిచ్చుటయుఁ గవి కల్పితమే యగును. పుష్ప గిరి తిమ్మన సాయము చేయుట ‘అంతయో గొంతయో’ వారికే తెలిసిన యంశము కావున నా ప్రస్తావన మిప్పటి కసంగతము. ఇత స్యవంశాభివర్ణన మాత్రము మిగిలినది. దీనినిఁ దిక్కనగారు తలపెట్ట లేదు. వారి యూహతో నది యప్రధానమని తోచును. ఆర్వేల వారిలోఁ బ్రసిద్ధుడైన వల్లభామాత్య మోళి దగ్గఱ నుండి తన తల్లి దండ్రులైన నరసమాంబ-ఆప్పనార్యులవరకు వర్ణించెను. వారు ప్రవీణామహ, వీతామహ, వీతరులు-వారి భార్యలు. వారి సాంఘిక చరిత్ర యెట్టిదోఁ తెలియదు. వారు గొప్ప వారని తలఁచుటలో విప్రతిపత్తియు లేదు. ఇతఁడు యక్షగానము తప్ప నింకేమి వ్రాసెనో తెలియదు. “పూర్వకృత పుణ్య వాసనావిశేషమున” కృష్ణున కీ కృతి అంకిత

మొనర్చు దలఁచిచాడు. “చిలుక మాటలుఁ జెంచినవారు విన్నట్లే” తన మాటలు శ్రీకృష్ణుడు విను నని తలఁచినాఁడు. ఆ పురాకృత పుణ్యమెట్టిదో తద్రచిత కావ్యము శ్రీ కృష్ణుడు వినుట యెట్టిదో పాపరాజునకు మాత్రమే తెలియును. ఇచ్చట యాత్మీయ చరిత్ర నప్రధానము చేసి కృతినాయక వంశవర్ధనముఁ జేయుట తిక్కనగారి వద్దతి. పాపరాజుగారి వ్రగల్భత దానికి భిన్నమైనదని తెలియును.

“శ్రీరాస్తాం మనుమక్షితీశ్వర భుజాస్తంభే” యని తిక్కనగారును, “శ్రీరాధాధర బింబములదొరయు రాచిల్కం” అని పాపరాజు గారును కావ్య రంభముఁ జేసిరి. ఇచ్చట పూర్వ సంప్రదాయము నిర్దక్షా పాటించిరిని తెలియును. తనకుఁ బూర్వఁడైన నన్నయ గారి ననుసరించియే తిక్కనగారు కావ్యరంభముఁ జేసిరి. పాపరాజుగారు దానికిఁ దప్పిరి. శ్రీకృష్ణుడు తన కైశ్వర్యమిచ్చుటను గోరుట కంటె మనుమనీధికి స్థిరసామ్రాజ్య లక్ష్మిని గోరుటను తిక్కనగారు చెప్పుట విశేషము. పాపరాజుగారు “మా కెప్పుడున్” అని కోరుటలో నా కోరిక ఆత్మాభిముఖమైనది. తిక్కనగారి కోరిక యాదర్శ ప్రాయముగా నున్నది. రాచిల్క శ్రీల యధర బింబము సమీపించుటయు, శ్రీకృష్ణుఁ దాచిలుకను రాఁ బిలుచుటయు, దానికి రాధ నవ్వుటయు, చమ త్కారముగా నున్నది. అట్టి కృష్ణుడు తన కైశ్వర్యము నిచ్చుగాక యని కోరుటలో నితరులకుఁ బోవలసిన దానిని తన కిమ్మని కోరుటయే యగును. ఈ కోరిక యప్రయత్నముగనే దొరలినను వాంఛనీయముఁ గాదని తోచును. “ఔర గ్రామణి” యను విశేషణము దీనికన్నివిధముల పాలుపోసినట్లున్నది.

తిక్కనగారి రచన దీనికన్నివిధముల భిన్నము. వ్యత్యాసము చూపుటకై యుపరిస్పృశముగా నింత మాత్రము చాలును. తిక్కనగారు కథ వ్రాయునపుడు తూరువెత్తువాఁడు చేటకు వెంట చేటనందు కొన్నట్లున్నదిగాని గాలికోస మెదురు చూచినట్లు లేదు. కవితా నియమములఁ జెప్పుటలోఁ శిష్యుఁడు శిష్యునకు బోధించినట్లేగాని నీళ్ళు నమిలినట్లు లేదు. కృతినాయక వంశ వర్ధనము చారిత్ర కాంశములతోఁ బూస గ్రుచ్చినట్లున్నదిగాని ‘తడక గోడఁ’ బెట్టినట్లు లేదు. అందముగాఁ గొన్ని పద్యములు పాపరాజుగారు వ్రాసిరిగాని తిక్కనగారి యుదాత్త భావనాపటిమనుగాని, సంగ్రహ రమణీయతను గాని, యందిచ్చినట్లు లేదు.

అయోధ్యా వర్ణనము

మూలము నందు “ప్రాప్త రాజ్యస్య రామస్య రాక్షసానాం వధేకృతే” యని యున్నది. అనువాదకులింకను దానినందుకొనలేదు. తిక్కనగారు “అమ్మ నుజన్మపతి కభ్యుదయంబుగా - పురోత్తమము వర్ణితున్” అనెను. పాపరాజుగారు “సమర్పితంబుగా నా యొనర్చబూసిన.....సాకేతపట్టణం బెట్టదనిన” యని చెప్పిరి సంక్షేపముగాఁ జెప్పుచున్న కథకే “కథాప్రపంచం” అని పేరు బెట్టుట యెట్లుతగునో తెలియదు. “శ్రీతరుణీ విహార.....ప్రహతాధ్ర జాతమై” యని పాపరాజుగారు అయోధ్యను వర్ణించిరి. పద్యము బాగున్నది. సంస్కృత సమాస జటలమై నాలుగు పాదముల నిండుగానున్నది. అనుప్రాస ములకుఁదక్కువలేదు. కాని సాకేతము రాజసౌధ సంఘాతముతో నొప్పిన దనుటకంటె విశేషములేదు.

తిక్కనగారు “అఖిల భోగంబుల కాన్పదం బగుట భోగీంద్రు పట్టణ మున కీడయ”, “నకల వస్తు పూర్ణమగుచు” నని చెప్పిరి. అనఁగా యీ పట్టణము భోగవతికిని, త్రిమూర్తుల పట్టణములకునీదై వివిధోత్సవముల కాశ్రయమై సజ్జనాభి రామయై నకల వస్తు పూర్ణమై యుండెనని యర్థము నిజమున రా పట్టణ మెట్లున్నదో తెలియదు. తిక్కనగారు ప్రజాజీవిత సౌభాగ్యము సుజ్జ్వలముగా నున్నదనిరి పాపరాజుగారు ‘రాజసౌధము లుజ్జ్వలముగా నున్న’వనిరి. మూలమున వచ్చు నిర్బంధ విరువురకును లేదు. తిక్కనగారు ప్రజాజీవితమును పాపరాజుగారు ప్రభుత్వోన్నతిని ఎక్కువఁ జేసి చెప్పిరి. ఈ యంతర మిచ్చటనే గాక కావ్యము నందంతటను జాజులు విచ్చిన్నట్లు పరిమళించుచున్నది.

వప్ర వర్ణనమున “వప్రఖచిత రత్నములుఁ దారకా సముదయమా యన్నట్లు, వప్రోత్కర్ణ సాలభంజికలు విహరణ తత్పర దేవతా తరుణులూ యన్నట్లాప్తె” నని తిక్కనగారినిరి. పాపరాజుగారు “ఓకటి నదుముకొని వప్రఖచిత వప్రములు ప్రకాశింపగాఁ జికోరికలు సంతోషమునఁ బొంగె” ననిరి. ఇరువురు నత్యుక్తుల బారలు సాచినను, తిక్కనగారు “ఇంత పొడవని వాక్రువ్వ నేరికైన రాదనుట కోట వర్ణనగాదు నిజము”. అని చెప్పి కోట వైపునకు మనలను ప్రోత్సహించిరి. పాపరాజుగారావనిఁ జేయలేదు.

భేయ వర్ణనము నిరువురు సుత్రేజ్ఞాతిశయోక్తులతోఁ జెప్పిరిగాని, తిక్కనగారు ప్రకృత స్థితినుండి యతిశయోక్తులుఁ జెప్పఁగా పాపరాజుగారు అతిశయోక్తులపై నతిశయోక్తులుఁ గ్రుమ్మరించిరి. సౌధవర్ణనముఁ దిక్కనగారిక సీసమున వెల్లడింపఁగా పాపరాజుగారు రేడెనిమిది పద్యములతోఁ జూడి గించిరి. అవి రాజ సౌధములుగాక తక్కిన సౌధము లనుకొనుట కట్టి భేద మెందును కనబడదు.

హస్త్యశ్వరథ పదాతులను వేటుగా నాలుగు పద్యములతోఁ బాపరాజుగారును, గజ తురగముల రెండింటిని రెండు పద్యములతోఁ దిక్కనగారుఁ జెప్పిరి. వేశ్యావర్ణనము నిరువురుఁ జేసిరి గాని వేశ్యావర్ణన మని చెప్పకున్నచో నది సామాన్య తరుణి వర్ణనమువలెనే “తగు కొప్పు లాననములు చరణ యుగముల నఖములు సాటిలేని పెంపువహింప” గా నున్నవని పాపరాజుగారు చెప్పిరి. తిక్కనగారట్లు గాక వేశ్యా విలాస భేదములు గుర్తుకు వచ్చు సట్లుగా “మిగిలిన చైవులు మెఱుగుఁ బెట్ట”, “లేత నవ్వునకును బూతఁ బూయ”, “కలికి గ్రేఁగన్నుల నలుపు మిగుల” “సరసంపు నడవడి తెరలుఁ బుచ్చ”, “వెఱవుగల్గి మనోభవ వీర రసము కరువుగట్టి చేసిన పోల్కి” యిత్యాదిగా వార వనిత లొప్పుదురని వెల్లడించిరి. తిక్కనగారు ప్రాచీనులైనను వారవనితా వర్ణనములో నాధునికులఁ దలఁదన్నినారనిపించును. పుష్పలావికాది వర్ణనము తడవలేదు. పాపరాజుగారు వర్ణించిరి.

చాతుర్వర్ణ్యమును సీసములో నొకొక్క పాదమున పాపరాజుగారు వర్ణింపఁగా, తిక్కనగారు బ్రాహ్మణ వైశ్యులను మాత్రమే చెరియొక పద్యముతో చిత్రీకరించిరి. తక్కిన వారి నేల విడిచిరో తెలియదు. పాపరాజుగారు చెప్పని దేవాలయ వర్ణనము “అమరనగంబు నెచ్చెలులొ పైమవతీశు ననుంగుఁ గొంద వియ్యములొకొ” యని తిక్కనగారు ప్రస్తావించిరి. అది దేవతా భక్తికి గుర్తు. మలయానిలము నొక పద్యములో పాపరాజుగారు చెప్పఁగా, దిక్కనగారు గంపవహము నొక పద్యములో, సమీరకుమారుని రెండు పద్యములలో, యారా మోపవనములలో మలయ మారుత విహారము రెండు పద్యములలో నుల్లేఖించిరి. నెల్లూరి ప్రాంతమున నీ మలయానిల విహారము లిట్లుండునేమో తెలియదు. సస్య వర్ణనము తిక్కనగారు చేయలేదు. పాపరాజుగారు విడువనూ లేదు. ఇట్లు యయోధ్యా వర్ణనము నిరువురును ముగించిరి.

“శ్రీరాస్త్రాం మనుమక్షితీశ్వర భుజాస్తంభే” యని వస్తు నిర్దేశముతో కథ నందు కొనుట తిక్కనగారిలో విశేషము. పుర వర్ణనమున ‘సకలవస్తు పూర్ణ’ మని చెప్పట మొదలు ప్రతాజీవితమును వర్ణించుట యంకొక విశేషము. వేశ్యా వర్ణనముఁ జేయుచు “మొవ్వంపు మేనుల జవ్వనంబుల కింపు మిగిలిన చైవుల మెలుగుఁ బెట్ట” యను పద్యములోఁ జూపిన రచనా చాతురి యభిరమ్యముగాఁ దోచును. తిక్కనగారు పందొమ్మిది పద్యములతోఁ గథ ముగింపగాఁ బాప రాజుగారర్చన పద్యములతో గ్రంథముఁ బెద్దఁజేసిరి. ఇదియు నొక విశేష మన్నచో నది చదువుకొను వారి యదృష్టము.

‘పూర్వ రామాయణగాథ’ యనఁగాఁ జెప్పఁబోవు కథకు ముందు జరిగిన కథయని తెలియును. ఈ పూర్వ రామాయణ గాథను మూలమునఁ జెప్పలేదు. తెలుఁగు కవులే కల్పించుకొన్నది. ఇందు ప్రాచీనుడైన తిక్కనగారినే యర్వాచీనుడైన పాపరాజుగా రనుసరించిరి. ఇది యుచితముగా ననుకొన్నను పాప రాజుగారు తిక్కనగారి కంటె పెద్దది చేసి చెప్పిరి. అటు పద్యములతో “రాముడు పర్ణశాల నధివసించె” నని తిక్కనగారు చెప్పఁగాఁ పదాలు పద్యములతో పాపరాజుగారు పొడిగించిరి. రావణాసుర సంహారము వఱకు వది పద్యములతో తిక్కనగారును, ముప్పదియాలు పద్యములతో పాపరాజుగారును చెప్పిరి. తర్వాత కథను నాలుగు పద్యములతో తిక్కనగారు చెప్పగా, పది పద్యములు పైగానొక పెద్ద వచనము తోడుచేసి పాపరాజుగారు చెప్పిరి. విశ్వామిత్ర యాగ రక్షణము, సీతా వివాహము, రావణ సంహారము ఇత్యాదులందు తిక్కనగారు మఱి కొన్ని పద్యములుఁ జేర్చిన బాగుండును. కాని పాపరాజు గారి పదె నింత విస్తారముగాఁ జెప్పట సరిగాదని తోచును. ఈ కథలో పాప రాజుగారు భరత లక్ష్మణులను కథా మాత్రముగా నైనఁ జేర్చెనటలేదు. కాని హదుమంతునకు ‘ధవళ యజ్ఞోపవీతము, కెంపుల మొలనూలు, రత్నహారములు వశాంబట్టు వంచె, హేమ కంకణములు ఇత్యాదిగాఁ బెట్టి యొక దివ్య విగ్రహముగా నృప్తించిరి. బహుళః శన కాలపు బ్రహ్మచారుల వేషము డిట్లుండెనేమో ననిపించును. తిక్కనగారి చోట “శరణార్థియగు దివారర సూతిఁ జేశాస” యనియే చెప్పెను గాని హనుమంతుని మాట యెత్తలేదు. ఈయన నిగ్రహ మిట్టిది. ఆయన భక్తి విశేష మట్టిది.

కాని “నిరోఘాత్ముడై సర్వలో కామోదం బొనరించె నాభరతు డార్చ స్తుత్య వృత్తంబునన్” అని భరతుని గూర్చియు, “ఇంద్రజు ననిలోఁ జంపి

మహేంద్రాది త్రిదశనతుల తెక్కిన యనుజున్ సాంద్రానుమోదమున రఘు చంద్రుడు మో మె లమిఁ బొంద సంభావించెన్” అని లక్ష్మణుఁ గూర్చియు చెప్పి భరతు నిరాదంబర జీవితము లక్ష్మణు నిర్వ్రాక వరాక్రమమును వెల్లడించిరి. ఇట్టివి కవుల కుండవలసిన యవధానములని తోపజేసిరి. పాపరాజుగారు భరత శత్రుఘ్నులను తడవక “కాదంబినలు మానసోదంబులనె యుండె” నను వద్దర్తు వర్ణనముతో “శ్రీ సూర్యకుల సుధానింధు వాకాంక్షించి” “చలిగట్టు దొరపట్టి జపియించు మంత్రింబు” ఇత్యాది భగవత్కీర్తనలతో “చిత్ర కూటమణి విచిత్ర కూటసుఖేట” ఇత్యాది విచిత్ర పద విన్యాసములతో, ప్రబంధ కవితా రీతికి పతాక పట్టించెను. కవికి స్వేచ్ఛ యుండవలసినది నిజమేయైనను, ఇది హద్దులు దాటి పొంగి పారుటయు, నత్యవసరమైన దానిని మరచి పోవుటయు కూడని పనులని తోచును.

రాముని దర్శింపగా నగస్త్యాదులు వచ్చుట

అనువాదములో నిమి ప్రథమఘట్టము. ఇచ్చట నుండియే కవులు తమ అనువాదము నారంభించిరి. కాని యామాట చెప్పలేదు. తిక్కనగారి కృతిని పాపరాజుగారు చూచినట్లు చెప్పిరిగాని అనువాదమును బేర్కొనలేదు. తిక్కన గారు కథను సంస్కృతమునఁ జూచిరి పాపరాజుగారు కథననుసరించుచు వలసినచోట మిక్కిలిగా మార్పులు చేసిరి చూడుఁడు-మూలమున-“కౌశికోధయవ క్రితోరైభ్యశ్చ్యవన ఏవచ, కణ్వోమేధాతిథేఃపుత్రః పూర్వస్యాండిశియేస్థితాః”- అని యున్నదానిని “కౌశిక ఐకదాల్బ్య కణ్వ ప్రభృతులైన దురిత విదూరులే తూర్పువారు” అని తిక్కనగారును, “కణ్వగాలపగార్గ్య కౌశిక వరతంతు రోమశాదికులు తూర్పునుండి” అని పాపరాజుగారును బేర్కొనిరి. మూలము నందలి కణ్వకౌశికపదములను యతిస్థానములకుఁ దీసికొని, తక్కిన వానిని యథాభిమతముగాఁ గూర్చుట యిందుఁ గన్పడును. కాని, ‘పూర్వస్యాండిశి’ యున్నదానిని, తూర్పున నుండి’ యని తెలుగు సేయుట పాపరాజుగారి మూలాను సరణమునకు గుర్తు.

“దనుజ సంహారరఘువీరునని వ్రశంస చేయుతలవులశిష్యప్రశిష్యకోటి, గొలువ నడుదెంచి మొగసాల నిలిచి” యని పాపరాజుగారు చెప్పిరి. మూలము గూడ నిట్లే యున్నది. తిక్కనగారు మాత్రము- “శిష్యసంఘంబుతో రాము

పోష్యవర్గ మగుట మునికుల మెల్లను నరుగుదెంచె నతని విజయోత్సవముగొని యాడు వేడ్క" నని చెప్పిరి. మునికులము రాజునకుఁ బోష్యవర్గ మగుటయు, నతని నభినందించుటకై వారుఁడుట ధర్మమనియు రాజధర్మము సుష్టోషించుట యిందుఁగనఁబడును. అందుకొరతే మునికులమెల్ల వచ్చుట జరిగినది పాప రాజుగారి రచనలో 'మునికులము' లేదు. 'పోష్యవర్గము' లేదు. 'విజయోత్సవము గొనియాడువేడ్క' - లేదు.. ప్రశంస చేయుటకు మాత్రము వచ్చినెను. మునితపములలో నాటపపాలుగైకొను రాజునకు మునులు 'పోష్యవర్గ' మనుట పాపరాజుగారికి తెలియదో మూలమునే యనుసరించిరో తెలియదు.

మునులు సభాద్వారమున నిల్చి తమరాక చెప్పి వంపుటయు, దొవారి కుడు రాజునకు వినింపఁగా, రాముడు "తోడైమ్మువారిఁజయ్యన" అనగావాఁడు మునులఁ బిలుచుకొనిపోవుటయు జరిగినది. "పతి యెదురేగి నన్ముండయి భక్తి మెయిని గొనివచ్చి యుజ్జ్వలతోన్నత కనకాసంబుల మనఃప్రసవదంబున నందఱన్ యదోచిత గతినుంచి మోమలర "సేమమె" నావుడు, బాధలెల్లఁ దీర్చితి, భువనంబులన్నిటికి సేమమె" యింటిట మాకు సేమమే" యేని మునులు పల్కుటయుఁ దిక్కనగాను నెప్పిరి. రాజసభామర్యాద తెఱిగిన వారి రచన యిట్లుండును. పాపరాజుగారివోట - ద్వారపాలకుఁడు చెప్పగనే రాముడు "బంగరుకొండనుండి దిగు బాలదివాకరులీల" నాననముడిగి, మహద్భులఁ గదియఁబోయి సమస్కరించి తోడైచ్చి, యాసనోపవిష్టలైనవారితో "కుశలంబే మునులారా" యని మూడు పద్యములతోఁ బ్రశ్నించెను. రాముని భక్తి భావము ప్రకటమైనదిగాని - ప్రభుత్వ పద్ధతులు మూలఁబడినవి అట్లుఁగాక, 'తిక్కనగారి రాముఁడు ప్రజాపరిపాలకుడైన రాజు - పాపరాజుగారి రాముఁడు పరమేశ్వరుడైన దేవు' డనియైనఁ గావలయును.

అగస్త్యుడులు - "పంక్తిసుఖ నాతనితమ్ముని గుంభకర్ణనిన్ దనయుని మేమనాధుని నుదగ్రబలాభ్యులు గాఁగఁ" బేర్కొనగా విని రాముఁడు, "మీరు చెప్పుటవలన వారణ్ణి వారని తెలిసినది. వారి జన్మకర్మాదులు - తపోవిభవాదు లెట్టి" వని యడుగుటయు, వారు చెప్పుటయుఁ దిక్కనగారి రచన దీనిలో నొక యతిశయోక్తిగాని యన్యోక్తిగాని యనవసరోక్తిగాని లేదు. మునుల ప్రత్యుక్తిలోఁగూడా "సమరమందు రాక్షసశ్రేణి నోర్పుట, నీకునెంతవద్ద న్యవసరేణ్య" అనియు, "అలుక పొడమి చావమందుకొనినం ద్రిజగము

ఉత్తర రామాయణ - కావ్య శిల్పము

యక పోవుటకుఁ కారణములు మనసులో నున్నవి. కార్య మనుకూలమగుటకు “హరికడతేగుఁ”దని చెప్పెను. “ఆతఁ డభయంబొసఁగు” నని కూడ చెప్పెను. ఇచ్చట శివుని ఉదాత్త వ్యక్తిత్వము తిక్కన రచన వలన మనకు తెలియును. పాపరాజుగా రట్లు గాక “అవధ్యుల్ రాక్షసుల్” “నేమర్థింపఁగ నోప” యని కచ్చితముగఁ జెప్పిరి. అప్పుడను “మోమోటములేకఁదెచ్చెద”నని రూఢిఁజేయించిరి. ‘విష్ణువుచేదప్పఁ దక్కిన వారిచే రాక్షసులుఁజెద’రని ముద్ర వేయించిరి. ఈ యిరువురి రచనలో నేది యుక్తమో తెలియుటఁ గష్టము కాదు. “అశ్రిత హితమొనరింప నీకె చెల్లు నటంచున్” ఇంద్రాదులు పోవుట వారి యుచితజ్ఞతఁ దెల్పును. పాపరాజుగారు “శ్రేష్ఠరుఁడొదగి” యిత్యాది శ్లోకోక్తులతో “అహిరాజ భూషణుడైన యావేల్పు మాయహిభయం బేరితి నడఁచుననక” యిత్యాది గర్వితోక్తులతో, “అభవకందర్పమదాపహ”యిత్యాది మత్రేభగర్విత సీసములతో శివునిఁ బొగడిరి. పొగడిక బాగుగానే యున్నదిగాని, ఫలములేదు.

వదనైదు పద్యములతోఁ పాపరాజుగారును, మూడుపద్యములతోఁ దిక్కనగారును జెప్పిన విష్ణు దర్శనమిట్లున్నది. పాపరాజుగారేడుపద్యములతో విష్ణుదర్శనమును, నైదుపద్యములతో విష్ణుస్తోత్రమునుజేసి “తామనముసేయ నేలరావే ముకుందా” యని ప్రార్థించిరి. విష్ణువు ప్రసన్నుడై “ఎఱుగుదు మున్ సుకేతుడు మహేశ్వరమన విభవాభి రాముఁడౌట” యిత్యాదిగాఁజెప్పి “వేల్పులారః వ్యథ నింకకుఁడింక జయింతు వారలన్” అని యభయమిచ్చెను. ఈ యభయమునే తన యాశుగవృష్టితో శ్లేషించెను. తిక్కనగారిట్లు చెప్పిరి. ఈ చెప్పుటలో విష్ణువర్ణనాసక్తి ప్రసక్తముకాదు. “రుద్రా విర్భావితశక్తి నే నెదఁగనే యాదైత్యుఁ, దత్తుత్రకుల్ భావారూఢులుగారె పద్మజవర ప్రాప్తాను భావుల్, తడియావాసంబగు లంక వింతయే” యని జెప్పిరి. ఇందులో “ద్రి తోకాక్రోశ మానింపనే” యనియు, “అయిరను నీమతం బెరుగునంతకు నేమియుఁజేయనైతి” ననియు చెప్పుట గమనార్హమైనది. దేవతలకున్న బాధ తనకునున్నట్లు, దేవతల ప్రార్థనతోఁతాను చేయనున్నట్లు వ్యక్తమగును. పాప రాజుగారి రచనలో నీభావములు లేవు. “నిజనివాసములకు శతవథా ద్యనిమి ఘలు ఋఘలు పోయినా” రని తిక్కనగారును, “ఇందిరానాథ పదనారవింద గళద మందమధుర వచో మకరంద బిందు బృంద తుందిరి నుమనోమిళిందు లై షరందరాదులు సెందిరి మందిరముల” నని పాపరాజుగారును చెప్పిరి.

తెనిగించిరి. “గోవ్యముగాకున్నఁ జెప్పఁ”డను దాని నిశ్చేల మార్పునో తెలియదు పాపరాజుగారి రచన యిట్లున్నది.

తిక్కనగారీశట్టున మూలముఁ దగివలేదు. ఇంద్రజిత్తును బొగడనులేదు. మూలమున కపార్థము జెప్పబడినది. ‘కపిఁదిమగ’ అని రావణాదులఁ జెప్పటచే ‘వారల నడుగఁగా వలసియున్నయది’ యని ఉచితముగా నడిగించి రామును దాత్రతను పోషించెను. కడకు “తత్రవః పరుల యనుజ్ఞఁ గుంభజుడు వత్కె” నని యగస్త్యునకు మహామునుల యాజ్ఞను పాపరాజుగారు సంపాదించఁగా; దిక్కనగారు - ‘అమ్ముని రఘుపతికి నిట్టులనియెన్’ అని స్వతంత్రముగాఁ బిల్చినట్లుగా చెప్పిరి. ఈ చెప్పినవానిలోనే నేవి యుచితములని గ్రహింపవలెనో అది పాఠక మహాశయుల పని.

4. తృణబిందు పుత్రికాపరిణయము -

పులస్త్య మహాముని తపముఁజేయుచుండగా, విహారమునకైవచ్చిన కన్యలను జూచి వారికి శాపమునిచ్చిన కడను దొమ్మిది పద్యములతోఁ బాపరాజుగారును, మూడు పద్యములతోఁ దిక్కనగారును జెప్పిరి. “అమరాహిభర కన్యలు” విహారమునకైవచ్చిరని పాపరాజుగారును, “కాంచెమునుజ దేవకింపురుష సిద్ధపయచ్చర కన్యకానికాయము” నని తిక్కనగారును చెప్పిరి. మనుజుకన్యలకుగూడ నిందుస్థానముగల్గించుటచే నిది కథావృత్తమునకు జీవగజ్జయైనది. మూలమునందుఁగూడ “దేవ పన్నగ కన్యాశ్ర రాజర్షిత నయాశ్శయాః అని రాజర్షి కన్యలను నిందుచేర్చిరి. పాపరాజుగారు మనుజుకన్యలనిందు విడిచిరి. ఇదియొక పొరపాటు.

“ఓ లీలావతులారః నేఁడు మొదలేలోలాక్షి వీక్షించున న్నాలోలేషణచూలాలౌ” నని శపించినట్లు పాపరాజుగారు చెప్పిరి. తిక్కనగారు - “మీ రిచటికి రావల, దింకిట ననుజూచినఁ గలుగుఁ జూమి తత్క్షణంబ గర్భము మీకున్” అని నియతి సేయించిరి. శపించుటలో-నియతిచేయించుటలో తాత్పర్య భేదమున్నను, గర్భముదాల్చుట తథ్యమని యిరువురు కవులు చెప్పిరి. బాగున్నదికాని, ఆశ్రీలు - “మగరాల చికిలికమ్మలుదాయఁ దెలుపెక్కెఁ జెక్కిలేమని యోర్తు తెలియనడిగె” ఇత్యాదిగా గర్భవిహ్నురణలు కలిగినట్లుగాఁ బరస్పరము మాట్లాడుకొనుట అస్వాభావికములుగా గనుపట్టును. ముని శాపము

జనితో ద్యుగర్వ భారంబు మున్ శరముం జేర్చిన గంగఁజోలి" యనియు, "ధనం ప్రాప్యేవ నిర్దనః" అని యున్నదానిని, "అధనుండర్థంబుఁ బ్రాపించినట్లు" అనియు, "నిధాయా స్వే స్యయంముష్టింయతోదశన కైరివ" అని యున్నదానిని "అస్యాంతస్పరస్ముష్టియై" అనియు, 'అంజనాదధి నిష్ఠాంతః కరేణ్యేన మహా గజః' అన్నదానిని "కరిణి కరేణు వుంబెనగు కైవడి" ననియు, "తంరాక్షసాత్మ జం చక్రే మాతురేవ వయస్సమం అమరంచైవ తంకృత్యా-పురమాకాశగం ప్రాప్యత్" - ఇత్యాదిగా సున్నవానిని "శంభుఁడు దయాంచదుర్బుద్ధి దద్వాలుఁజూఁచి యమ ర్యత్యము మాతృసన్నిభవయశ్శ్చి స్ఫూర్తియున్ విశ్వది గ్ధమతేజంబు నభశ్చరత్యము" ననియు యదాతధముగా ననువదించెను. మఱియు, "త్రీన్ పుత్రాన్ జనయామాస త్రిణేత్రసమవిక్రమాన్ త్రయోరోకా ఇవావ్యగ్రాన్ స్థితా స్త్రయ ఇవాగ్నయః త్రయోమంత్రా ఇవాత్ముగ్రాః త్రయోఘోరాఇవాధయం" ఇత్యాదిగా సున్న మూలమును తనకిష్టము వచ్చినట్లుగా విఠిచి "తోదనే పుట్టఁ పావకత్రయ స్పరణ త్రిలోకసంగతిఁ ద్రిపూరుషమాత్రగఙ్గీన్ ద్రినేత్ర వై ఖరిఁ ద్రిగుణంబులున్ బలెఁ ద్రికాలము లట్టులు మువ్వరాత్మజుల్" అని పొంద పఱచిరి. "వ్యాధమోపేక్షితాయథా" అన్నదానిని "ఉపేక్షిత మహావ్యాధి త్రయంబున్ బలెన్" అని వ్యాఖ్యానించిరి. మూలమును జూడకుండ నుత్తర రామాయణము వ్రాసిన పాపరాజుగారు ఈ చిన్న కథాంశముతో నిన్నియువమాన ముల మూలాన సరణముగా నెట్లనువదించిరో తెలియదు. వారు చెప్పక పోయినన ముఖమున్నది అద్దమున్నదిగదా; తిక్కనగారికిప్రసక్తి లేదు. మూలము చూచి నను ఉపయోగించుకోలేదు. పాపరాజుగారి వట్టున "ఆంధ్ర మహాభారతము" వఱ నాంధ్రోత్తర రామాయణ మన్నచో నింత ప్రసక్తి వచ్చు నది కాదు.

ఇది ప్రాసంగికము ఇకఁ బ్రస్తుతాంశమునకు వత్తము. మాల్యవద దుల తపంబును జెప్పుచు దిక్కనగారు "అర్జవ శాంతి దాంతి నియమాః గరిష్ఠ గుజైక నిష్ఠమైః నిర్జిత చీత్ర వృత్తులయి" ఇత్యాదిగాఁ దపస్సాధనము లైన శాంతి దాంత్యాదులను జెప్పిరి. పాపరాజుగారు - "కీలాలంబిని నీరుగ్రోల రహిస్సుక్కించెన్, బలాశంబులం చాలోకించుట మానెఁ బర్జముల" నిత్యాదిగా జెప్పిరి. శాంత్యాదులఁ జెప్పిన మీఁద వేడుకకై వీనిని జెప్పినను జెప్పవచ్చును పాపరాజుగారు "కీలాలము, పలాశము" ఇత్యాదిపదముల యర్థాంతరములతి నాటలాడిరి. "పలల ఘోజన తపోనంము వేడిమి నంచలేటి బంగరు తెక్కు

ఇత్యాదిపదములతో నర్థద్యయము సాధించి పాండిత్యము గనఁబఱచిరి. కాని తిక్కనగారివలె నందర్పించిత్యము గమనింపరైరి.

విశ్రవసుడు కుబేరుని గనుటయు, నతడు తపముజేసి బ్రహ్మచే వరము లందుటయు తండ్రి చూపిన లంకా పట్టణమేలుచుండుటయుఁ బద్యములతోఁ దిక్కనగారును, ఇరువది నాల్గు పద్యములతో బాపరాజుగారును చెప్పిరి. ఇవి క్రమోపగతమేయైనను, తిక్కనగారి విశేషమును బాపరాజుగారు సాధింపలేకపోయిరి చూడుఁడు. కుబేరుఁడు జన్మించినపుడు “తత్సమయంబు నన్ మునివితానము గొల్వఁగ వచ్చి, యెంతయున్ పల్నలతన్ గుమారునకు ‘వైశ్రవణుం’ డను పేరు పెట్టి, యత్యుత్సవ పృథ్వి ‘నైకొనియున్ గొని యాడియు’ నట్లు పుత్రప్రేతోత్సవ మాచరించెఁ గమతోద్భవుం”డని తిక్కన గారు చెప్పిరి. పాపరాజుగారు, “భారతీధవుఁ డరుదెంచి పౌత్రజునిఁ దప్పక గాంచి ధనేశ్వరుండు పీఠపు, వైశ్రవణుడనం జగంబునఁ బ్రశస్తి పహించు”నని చెప్పి వెడలిపోయెనని చెప్పిరి. ఈ పోవుట యొక రాజకార్యము నెఱవేర్చిపోయి నట్లున్నది. “ఎత్తు కొనియున్ గొనియాడియు”నని చెప్పిన తిక్కనగారి మాట వంశవృద్ధుఁడు తన పిల్లలైనాదరించినట్లున్నది. ఇది యుదాత్త నిర్వహణము గదా!

“ఘోరంబౌ తపము, నిరాహారందై చేసె బహుసహస్రాబ్దంబుల్” అని కుబేరుని తపస్సును తిక్కనగారు చెప్పిరి పాపరాజుగారా తపస్సునే - “ఆ హతులఁ బ్రజ్వరిల్లెడు” “ఘననిష్ఠన్ జలపాయుయై” “పద్మాక్షగతి వహింప గలాడు” ఇత్యాదిగా మూడువేలేండ్లు తపముఁజేసెనని చెప్పచు, “ద్వాదశ ద్వాదశాత్మక కిరీటమణి ప్రకాండ దీధితులు రేయెండఁగాయ” గా బ్రహ్మ ప్రత్యక్షమయ్యెనని చెప్పిరి. ‘బహు సహస్రాబ్దంబుల్’ అని చెప్పుటకంటె, మూడువేలయేండ్లని యొకహద్దు పెట్టుటయు, తపస్సునింత యెక్కువచేసి చెప్పుటయు ఖాగులేదనిపించును.

కుబేరుడు - “అర్థ సంవత్సముదాయ, నిత్యసుఖ, ధవ్యదిగీశతవేదె” ననియు, బ్రహ్మ, “వరుణాంతక జిహ్వలజూచి” - మీకుఁ దోడుగా నితనిని నాల్గవ దిగికుని ‘జేసితి’ ననియు, ‘బుష్పక విమానమునిచ్చితి’ ననియు జెప్పినట్లు తిక్కనగారు చెప్పిరి. పాపరాజుగారు చెప్పుటలో భావమింతేయున్నను పదములకూర్పు నెక్కువచేసిరి. “పెన్నిధిపలె, హరాసురాగ్రణి” అను పద్య

తిక్కనగారిట్లు చెప్పిరి. తృణబిందువు పుత్రికతోఁబుంస్తుని కడకుంజని “వని మునినాధః యిత్రుణి సాద్విః గుణాన్వితః నాదుకూర్మినందనః నిగృహీత చిత్తుడగదా యనిత్రోవక, దీనినాదరంబునఁ బరిచర్యగొమ్ము” అని యప్పించెను. పుంస్తుడును ధర్మవేదియై పరిగ్రహించె ననెను. ఈ చెప్పుటలోఁ గన్య గుణములు చెప్పి, ‘నాదుకూర్మినందన’ యనుటలో నవశ్య పరిగ్రహ్యత్వము సూచితమైనది. “నిగృహీతచిత్తుడ”నని త్రోసివేయకు” మన్నప్పుడు, త్రోసివేసినచో నపరిహార్యములు స్ఫురణకు వచ్చుచున్నవి. కనుకనే ‘ధర్మ వేదియై’ పుంస్తుడును నామెను బరిగ్రహించెను. కన్య నిచ్చునప్పుడుఁ గూడఁ దన యున్నతి తగ్గకుండ మాటలాడిన తృణబిందువు-‘ధర్మ వేదియై’ గ్రహించిన పుంస్తుడు ఆదర్శమహర్షులుగా గనబడుటతో నీ సన్నివేశము బంగారునకు పరిమళ మబ్బినట్లైనది తనకాలపుఁ గన్యాదాతల మది నుంచుకొన్నట్లు మాట్లాడుట పాపరాజుగారి చిత్త వృత్తి యనవలెను.

తిక్కనగారు చెప్పుచు-“అది మొద లాలతాంగి విసయమ్మున వల్లభు చిత్తవృత్తి సమ్మదము దలిర్చు భక్తి గరిమంబున” భర్తకు తృణబిందు పుత్రిక పరిచర్య చేయుచుండినదని చెప్పిరి. ఇది యుచితము, మూలమున- “తపశ్చరణయు క్తస్య శ్రామ్యమాణేంద్రియస్యతే శుశూషణపరా నిత్యం భవిష్యతి ససంశయం” అన్న దానిని వాఙ్మానించుచు, “శ్రామ్యమాణేంద్రియస్య” అనుదానిని విస్తరించి, “స్నానంబుగావించి” “తోయములాడుచో నొడలు దోమెడు” “వలికినచో నదు త్రరము” ఇత్యాదిగా మూడుపర్యములు పాపరాజుగారు పూరించిరి. ఈవిధముగా దృణబిందుని పాత్రకు దత్తుక్రికా పాత్రకు ఔచిత్యము చేకూర్చుటలో నిరుపురు కవుల పాండిత్యము లిట్లు సాగినవి. ఎది యోగ్యమునుట పాతక నిర్ణయాధీనము.

5. విశ్రవ స్సంతానము

ఆ దంపతులకు విశ్రవనుఁడు పుట్టి పెరిగి పెద్దవాడై తపస్సంపన్నుడు కాగా, భరద్వాజుడు తన కుమార్తె దేవవర్ణిణిచ్చి పెండ్లి చేసెను. ఈ కథను పాపరాజుగా రేడి, పద్యముల తోడను తిక్కనగారు మూడు పద్యముల తోడను జెప్పిరి. బాలుమును దిక్కనగారును కథా మాత్రముగఁ జెప్పఁగాఁ, పాపరాజుగారు కొంత పెద్దచేసి “హంస బోధము, సభోలక్ష్యము, జపావృత్తి”

ఇత్యాదీపదములతో నర్థద్యయము సాధించి పాండిత్యము గనఁబఱచిరి. కాని తిక్కనగారివలె సందర్భాచిత్యము గమనింపరైరి.

విశ్రవసుడు కుబేరుని గనుటయు, సతడు తపముజేసి బ్రహ్మ చే వరము లందుటయు తండ్రి చూపిన లంకా పట్టణమేలుచుండుటయుఁ బదునాల్గు పద్యములతోఁ దిక్కనగారును, ఇరువది నాల్గు పద్యములతో బాపరాజుగారును చెప్పిరి. ఇది క్రమోపగతమేయైనను, తిక్కనగారి విశేషమును బాపరాజుగారు సాధింపజేకపోయిరి చూడుఁడు. కుబేరుఁడు జన్మించినపుడు “తత్సమయంబు నన్ మునివితానము గొల్వఁగ వచ్చి, యెంతయున్ వల్సలతన్ గుమారునకు ‘వైశ్రవణు’ డను పేరు పెట్టి, యత్కుత్సవ పుత్తి ‘నెత్తికొనియున్ గొని యాడియు’ నట్లు వుక్రపౌత్రతోత్సవ మాచరించెఁ గమతోద్భవుం”డని తిక్కన గారు చెప్పిరి. పాపరాజుగారు, “భారతీధవుఁ డరుదెంచి పౌత్రజునిఁ దప్పక గాంచి ధనేశ్వరుండు వీడవు, వైశ్రవణుడనం జగంబునఁ బ్రశస్తి పహించు”నని చెప్పి వెడలిపోయెనని చెప్పిరి. ఈ పోవుట యొక రాజకార్యము నెఱవేర్చిపోయి నట్లున్నది. “ఎత్తు కొనియున్ గొనియాడియు”నని చెప్పిన తిక్కనగారి మాట వంశవృద్ధుఁడు తన పిల్లలృన్దాదరించినట్లున్నది. ఇది యుదాత్త నిర్వహణము గదా!

“ఘోరంబౌ తపము, నిరాహారుండై చేసె బహుసహస్రాబ్దంబుల్” అని కుబేరుని తపస్సును తిక్కనగారు చెప్పిరి పాపరాజుగారు తపస్సునై - “ఆ హతులఁ బ్రజ్వరిల్లెడు” “ఘననిష్ఠన్ జలపాయిలై” “పద్మావృగతి వహించ గలాడు” ఇత్యాదిగా మూడువేలేండ్లు తపముఁజేసెనని చెప్పవు, “ద్వాదశ ద్వాదశాత్మక కిరీటమణి ప్రకాండ దీధితులు రేయెండఁగాయ” గా బ్రహ్మ ప్రత్యక్షమయ్యెనని చెప్పిరి. ‘బహు సహస్రాబ్దంబుల్’ అని చెప్పటకంటె, మూడువేలయేండ్లని యొకహద్దు పెట్టుటయు, తపస్సునింత యెక్కువచేసి చెప్పటయు భాగులేదనిపించును.

కుబేరుడు - “అర్థ సంపత్సముదాయ, నిత్యసుఖ, భవ్యదిగ్గీతవేదె” ననియు, బ్రహ్మ, “వరుణాంతక జిష్టులజూచి” - మీకుఁ దోడుగా నితనిని నాల్గవ దిగీతుని ‘జేసితి’ ననియు, ‘బుష్పక విమానమునిచ్చితి’ ననియు జెప్పి నట్లు తిక్కనగారు చెప్పిరి. పాపరాజుగారు చెప్పటలో భావమింతేయున్నను పదములకూర్పు నెక్కువచేసిరి. “పెన్నిధివలె, హరాసురాగ్రణి” అను పద్య

లనేగాక, "లోకపతివి, మైమగర్భత" అను విశేషణములతో నొక పద్యము గూడఁ జెప్పిరి. దీనికి మూలముకూడఁగనబడదు. వెంటవచ్చిన 'ఇంద్ర యమ వరుణులఁ జూచి బ్రహ్మవలికినట్లు తిక్కనగారు సెప్పఁగాఁ, కుబేరునితోఁ జెప్పినట్లే పాపరాజుగారు చెప్పిరి. ఇది పాపరాజుగారి నిర్మాణము.

కుబేరుడు బ్రహ్మచే వరములుపొంది తండ్రికడకువచ్చి, నాకుఁదగిన నివాసము చూపింపుడనఁగా, నతఁడు లంక పేరుచెప్పి, దనుజులు విడిచిపోయినను లంక రమ్యముగానున్నదనిచెప్పి, యందుచేరుమనెను ఆతఁడట్లుచేసి తండ్రికడకు రాకపోకలు చేయుచుండెనని తిక్కనగారు చెప్పిరి. పాపరాజు గారింతయుఁ జెప్పిరిగాని యొకటిరెండు విశేషములాలోచింపఁదగ్గవి. కుబేరుఁడు తండ్రితోఁ జెప్పుచు - "దండ్రీః భవదాజ్ఞన్ బ్రహ్మమెప్పించి యిష్టవరంబుల్ గొనివచ్చితిన్, దగునివాసం బా యజున్ వేదనైతి" నని పల్కెను. ఎందుకు వేదలేచో చెప్పలేదు. 'నివాసము బ్రహ్మనడుగవలెనా, యని యనుకొన్నచో అపినరియే. కాని ఆ మాటకూడాఁ దండ్రీతోఁ జెప్పవలసిన పనియొందదు. ఈ మాట యశలోచితముగా జెప్పినట్లున్నది.

"ఈతిభాధలేక, యింద్రులఁ బగవారిచేతిభాధలేక చెలువుగలుగు నట్టి గీము" కావలెనని కుబేరుఁడుగుటయు "కలదీ దక్షిణవార్తి మధ్యమున" - ఇత్యాదిగా విశ్రవోముని చెప్పుటయు నిందలికథ. అడుగుతుకఁ జెప్పుటకు నడుమ లిప్తకాలమైన సందులేకుండ సీకార్యము జరిగినది. ఇప్పుట దిక్కన గారు - "ఆ విశ్రవసుఁడు తనదు ప్రభావంబుననెల్లయెడలఁ బరికించి, తదీ యావాసయోగ్యముగ పుది భావించి ముదమున నర్థపతికిట్లనియెన్", "లంక యఁగ లోకములఁ బేర్కొనిన నెలవు" - ఇత్యాదిగాఁ జెప్పిరి. తనప్రభావముచే నెల్లయెడలపరికించి, ఇది యీతనికి తగునని నిశ్చయించి చెప్పుటకును, అది గినమాత్రమే ఆలోచనచేయక చెప్పుటకును గల యంతరము విజ్ఞులెఱుంగుదురు. పాపరాజుగారు చక్కగానాలోచింపక చేసిన కవితానిర్మాణమిదియని తెలియును.

౪. మాల్యవ దాదుల యుత్పత్తి

కుబేరుడు లంకజేరినమీఁద, రాముఁడు సందేహమడుగుటయు నగస్త్యుడు చెప్పుటయు నాదిగా, మాల్యవదాదులు స్వర్గముపైకి దండెత్తిపోవువరకు నిది యొక కథ. రాముడు - "మునీంద్రః మున్ను ననురాధిపులేలేడి వీడె లంక... తజ్జ

నన తపోవిభూతి బలనత్త్యచరిత్ర విశేషముల్, జనార్దను దెసహాని పుట్టిన విధంబు వినన్ గడువేడుకయ్యెడున్” “అతనికి-మనమెఱింగిన యీతనికిని దారతమ్యమెట్టిదియో” - యని యగస్త్యుని బ్రశ్నించెను. ఆగస్త్యుడు చెప్పదొర కొనెను. ప్రశ్నవేయుటయు బదులు చెప్పటయు నిచ్చట సరిగానున్నది. ఇది తిక్కనిగారి రచన.

పాపరాజు గారిట్లుచెప్పిరి. రాముడు - “ఓ వింధ్యాచల” ఇత్యాదిగా నాచుగ వద్యములతోఁబ్రశ్నించెను. ఈ ప్రశ్నలో “ఆది బులన్త్య వంశభవు లాసుర మఖ్యులనంగవిటి” ననెను. ఎవరుచెప్పఁగా రాముఁడెప్పుడెట్లు వినెనో తెలియదు. ఈ ‘ఆది’ దేనికాదియో వివరింపలేదు. “పరమేష్ఠిసూదియును రక్షావంశ మాద్యంతమున్ వినిపింతున్” అని అగస్త్యుడు చెప్పటతోఁగూడ నతడైనను జెప్పెనాయన్న, నతడును హోతిప్రహోతులనుండియే చెప్పెను. వారినుండియే రక్షావంశ మాది యగుకొన్నచో - హిరణ్యాక్ష హిరణ్యకశిపు లాదిగా మహారాక్షసు లేమైనట్లు; ఇట్టియబోధస్థితిలో దీనిని విడిచిపెట్టెను. పైగా, “రవివంశోత్తమః సంశయంబయినచోఁ బ్రశ్నింపఁగానేర్చు - వినన్ నేర్చు” నని స్తోత్రముచేసి - “రామ! యట్టియక్షరాక్షసకోటలో నెంచదగిన వీరు లిద్దఱైరి” యని హోతిప్రహోతుల కధనందుకొనెను. ఇప్పుడుఁగూడ హోతి ప్రహోతులు యక్షుల-రాక్షసులాయన్న ప్రశ్న మిగిలియేయున్నది. తిక్కన గారు “హోతిప్రహోతులనఁ బ్రఖ్యాతు బుదయమైరి రాక్షసాన్వయమున” అని స్పష్టముగాఁ జెప్పిరి. పాపరాజుగారట్లు చెప్పక ద్రావిడ ప్రాణాయామము చేసిరి.

ప్రహోతి విరక్షుడై తపమునకుఁబోఁగా, హోతియనువాడు కాలుని చెల్లెలిని వివాహమాడి విద్యుత్కేశుని గనెను. అతడు సుకేశునిఁగనెను. ఆ సుకేశుడు దేవమణియందు “మాల్వవంతుఁ డనంగ సుమాలియనంగ మాలి యనఁ గాంచెఁగొడుకుల” నని యిరువురు చెప్పిరి వద్యముల విస్తారమెట్లున్నను, పాపరాజుగారి రచనలో మూలానుసరణమెట్టిదో యిచ్చఁజూడనగును.

మూలమున “మధుకైటభ సంకాశా” అనియున్నదానిని “మధుకైటభ విక్రమ ప్రకాశు” అనియు “తేయ మధ్య ఇవాంబుజం” అనుదానిని, “తేయ గాంబుజము రీవిన్” అనియు, “గంగాగర్భమివాగ్నిజం” అనుదానిని “వహ్ని

జనితో ద్యద్గర్భ భారంబు మున్ శరముం జేర్చిన గంగజోలి" యనియు, "ధనం ప్రాప్తేవ నిర్ధనః" అని యున్నదానిని, "అధనుండర్థంబుఁ బ్రాపించినట్లు" అనియు, "నిదాయా స్వే స్వయంముష్టింయకోదశన కైరివ" అని యున్నదానిని "అస్యాంతస్పరస్మష్టియై" అనియు, 'అంజనాదధినిష్ఠాంతః కరేణ్యేన మహా గజః' అన్నదానిని "కరిణి కరేణు వుంబెనగు కైవడి" ననియు, "తంరాక్షసాత్మ జం చక్రే మాతురేవ వయస్సమం అమరంచైవ తంకృత్యా-పురమాకాశగం ప్రాప్యత్" - ఇత్యాదిగా నున్నవానిని "శంభుఁడు దయాంచదుర్బుద్ధి దద్బాలుఁజూచి యమ ర్యత్యము మాతృసన్నిభవయశ్శ్చి స్ఫూర్తియున్ విశ్వది గ్జయతేజంబు నభశ్చరత్యము" ననియు యథాతథముగా ననువదించెను. మఱియు, "త్రీన్ పుత్రాన్ జనయామాస త్రిణేత్రసమవిక్రమాన్ త్రయోలోకా ఇవావ్యగ్రాన్ స్థితా శ్రుయ ఇవాగ్నయః త్రయోమంత్రా ఇవాత్యుగ్రాః త్రయోఘోరాఇవాధయం" ఇత్యాదిగా నున్న మూలమును తనకిష్టము వచ్చినట్లుగా విఠిచి "తోడనే పుట్టఁ పావకత్రయ స్ఫురణ త్రిలోకసంగతిఁ ద్రిపూరుషమాత్రగణేన్ ద్రినేత్రపై ఖరిఁ ద్రిగుణంబులున్ బరెఁ ద్రికాలము లట్టులు మువ్వరాత్మజుల్" అని పొందు పఱచిరి. "వ్యాధమోపేక్షితాయధా" అన్నదానిని "ఉపేక్షిత మహావ్యాధి త్రయంబున్ బరెన్" అని వ్యాఖ్యానించిరి. మూలమును జూడకుండ నుత్తర రామాయణము వ్రాసిన పాపరాజుగారు ఈ చిన్న కథాంశములో నిన్నియుపమాన ముల మూలాన సరణముగా నెట్లనువదించిరో తెలియదు. వారు చెప్పక పోయినన ముఖమున్నది అద్దమున్నదిగదా! తిక్కనగారికిప్రసక్తి లేదు. మూలము చూచి నను ఉపయోగించుకొలేదు. పాపరాజుగా రీవట్టున "ఆంధ్ర మహాభారతము" వఱ నాండ్రోత్తర రామాయణ మన్నచో నింత ప్రసక్తి వచ్చు నది కాదు.

ఇది ప్రాసంగికము ఇకఁ బ్రస్తుతాంశమునకు వత్తము. మాల్యవద దుల తపంబును జెప్పచు దిక్కనగారు "అర్జవ శాంతి దాంతి నియమాః గరిష్ఠ గుణైక నిష్ఠమైః నిర్జిత చిత్త వృత్తులయి" ఇత్యాదిగాఁ దపస్సాధనమ లైన శాంతి దాంత్యాదులను జెప్పిరి. పాపరాజుగారు - "కిలాలంబి నీరుగ్రోల రహిస్సుక్రిందెన్, బలాశంబులం చాలోకించుట మానెఁ బర్జముల" నిత్యాదిగా జెప్పిరి. శాంత్యాదులఁ జెప్పిన మీఁద వేడుకతై వీనిని జెప్పినను జెప్పవచ్చును పాపరాజుగారు "కిలాలము, వలాశము" ఇత్యాదిపదముల యర్థాంతరములతి నాటలాదిరి. "వలల భోజన తపోనలము వేడిమి నంచతేజి బంగరు తెక్కు

తేజరిల్ల" గా నుద్భాసించుట బ్రహ్మవచ్చెనని పాపరాజుగారనిరి. ఈ యుద్భాసించుట గారణము - అంచతేజి తిక్కలు తేజరిల్లుటయేగదా; తేజరిల్లుటయనగా మెఱుగారుటయో మండుటయో తెలియవలెను. తిక్కన గారి బ్రహ్మ కీయుద్భాసించి కలుగలేదు. కావున "ప్రత్యక్షంబయి దేవబృందములతోఁ బద్మాననుం," డని నిర్వహించిరి. "బ్రహ్మ ముఖాంభోజము చూచి లేచి భయకంపావాప్తి సాష్టాంగ దండము లర్పించి," యని పాపరాజు గారనిది. వరములీయవచ్చిన బ్రహ్మనుజూచి "భయకంపా వాప్తి" యెందుకుఁ గల్గెనో తెలియదు. "సంభ్రమ ప్రీత్యుత్కర్షణము లంతరంగ మున ఘుర్జిల్ల" నని తిక్కనగారు చెప్పటలో నొచిత్యము గోచరించుచున్నది. ఇవి యిట్లున్నను "భారతీపంకజలోచనా కచవిభాసుర కేసరవాసనా, గతా, హంకర నాశి ఝంకరజహరి మృదూత్తుల" పల్కరించుట యుద్భాసించుటైన యప్పద్మగర్భునకే తెలియవలెను. సమాసము కూర్చు బాగున్నది కాని, సందర్భ సన్నివేశములు దెబ్బ తిన్నవి. మూలము నందు సత్కార్యవ శమో పేతైః తపోభి రతి దుష్కరైః" యని యుండఁగా తెలుఁగున "తదీయ ప్రాంతిచాచార సూన్యత సంభావ్య మహాతపో జనిత వహ్నిజ్వాలికాహతి" నని పెద్ద సమాసమల్లిరి వీనిలో "సత్య" పద్యమునకు, 'సూన్యత" యను పదముఁ దక్కిన దక్కిన వన్నియు స్వకపోల కల్పనలే. "కీలాంబుని"యను పద్యము యమూలకంబని మున్నే తెలిసినది. తర్వాత "తతో విభుశ్చతుర్వక్త్రో విమాన వరమాస్థితః సుకేశపుత్రా నామస్త్యి వరదోస్త్రిత్యభాషత"యని మూల మున నుండఁగా "ఇంక ప్రయాస మొందవలదు." ఇత్యాదిగా నమూలకములైన పద్యములు వ్రాసిరి. "ఊచః ప్రాంజలయ స్సర్వే వేపమానా ఇవద్రుమాః" అన్న మూలమునకు అనుపాదము లేదు. పాపరాజుగా రీవిధముగ "కవితా వ్యాయూహ" మెందుకు చేసిరో తెలియదు. మూలము ముట్టకున్నను తిక్కన గారు సముచితముగా నిర్వహించిరని తెలియును.

7. మాల్యవదాదుల దండయాత్రలు

బ్రహ్మచే వరములంది, విశ్వకర్మ సహాయముచే లంకను 1వవేళింది సర్వద యను గంధర్వ కామిని తన పుత్రికల మువ్వరసీయఁగా వివాహమై పుత్రికా పుత్రులను మాల్యవదాదులు వడసీరని యిరువురు కవులుఁ జెప్పిరి.

వారి యందఱి పేర్లనుగూడ చెప్పిరి మాల్యవంతునకు నేడ్వరు పుత్రులు నొకపుత్రిక, నుమాలికిఁ బదుగురు కుమారులు నలుగురు కూతులైన, మాలికి నలుగురు కుమారులు - ఇంతమంది పేర్లను సంఖ్యఁ దప్పకుండఁ జెప్పవలె నన్న, నిరువురు కవులు మూలమును జూచియే యుండవలెను. మూలముఁ జూచినారనుట కిదియొక సాక్షి.

ఒకటి రెండు విశేషము లిందుఁ గనఁబడుచున్నవి. మాల్యవదారులు విశ్వకర్మ వలన లంకా వృత్తాంతము న్నిని “దనుజ పతి లంక కందువ గని, నిధి నిరుపేద వాఁడుఁ గన్నట్లు మనంబునఁబొంగి” యని తిక్కనగారును, పాపరాజుగారు “శిల్ప స మ్రాట్నుదా సంకాశోక్తుల నుత్పసించి బహురక్ష శ్రేణితో దోర్బలాహంకారంబునఁ జేరిరి” యని చెప్పిరి. ఇచ్చట నిరుపేద వాఁడు పెన్నిధిఁ గన్నట్లు” యని చెప్పట యుచితమో “దోర్బలాహంకారం బున జేరిరి” యని చెప్పట నమంజనమో తెలియవలెను. పాపరాజుగారి రచ నలో సామంజస్యము తక్కువ యని తెలియగలదు.

తిక్కనగారు-నర్మద యను గంధర్వి “కోరియిచ్చె తనదు కూతుల మువ్వరఁ దానవేశ్వరునకుఁదమ్ములకును” నని సాధారణముగాఁజెప్పిరి. పాప రాజుగారు “నర్మద, సువర్వసతియయ్య దుర్మదులకు ననుదులకు నెట్టొ నంగఁ గన్యకల ననకు కలిమి గుణమట్టిది” యని చెప్పిరి. కలిమి గుణమట్టి దియే కావచ్చును కాని కూతుల నిచ్చునపుడు యా కూతుల సౌందర్యాదులఁ జెప్పక తల్లి సౌందర్యము వర్ణించుటేమి? అనవసరముగా ననౌచిత్యము సంపా దించుట యిట్టిదే యగును.

తిక్కనగారు మాల్యవదారుల దుశ్చరితలఁ జెప్పచు “దుర్ఘాంతుండై శ్రుతి బాధనేయుచు క్రతుధ్వనంబు గావించుచున్” “పరనారి హరణం బొనర్చు, వివిధోపాయంబులన్ మేదిని సురపరంబులనొంచు, దేవగృహసంశోభా భిహతంబు సేయు...ధర్మంబు నష్టంబుగన్” అని చెప్పిరి. పాపరాజుగా రాదిత్యులు మొదలుగఁ పదునొకండు తెఱఁగులైన దేవయోనుల కష్టపాటుఁ జెప్పచు “మున్నటిలీలం గరుడోరగామర మునీంద్రశ్రేణి బాధింపఁగన్” యని చెప్పిరి. దేవతాయోని భేదముల నెన్ని చెప్పినను యవన్నియు ధర్మ శరీర ములో నొక యంగమే కదా! దానిని బాధించెనఁగాఁ గాలికో వ్రేలికో బాధ

కలిగించెనని భావము; తిక్కనగా రట్లు గాక శ్రుతి బాధ, క్రతు ద్వంసము, పరనారి హరణము, మేదిని సురవిద్రోహము, దేవాలయాభి ఘాతము-ఇత్యాది ధర్మ శరీరబాధా చరణముల జెప్పి కడకు “ధర్మము నష్టమగున్” “దానవులు విహరించి” రని చెల్పిరి. ఈ నిర్వచనముతో తిక్కనగారు వ్యాసుని తర్వాత సంతటి ధర్మమూర్తియని మనకుఁ దెలియఁబరచిరి. మూలమునందున్న “పర ప్రదానా దతి గర్వితా భృశమ్ క్రతు క్రియాజాం ప్రశ మంకరాస్పదా” యని యున్న శ్లోక పాదమును గూడ చూడకపోయిరని తెలియును.

8. ఇంద్రాదుల శరణాగతి

ఇంద్రాదులు మాల్యవదాదులచే నార్తులై శివుని దర్శించి, విష్ణువును బొగడి యావిష్టువు రాక్షసులను దునుముదునని చెప్పఁగా సంతసించి, తమ సివాసములను జేరుకొనుట యొక కథాభాగము దీని నయిదు పద్యములచేఁ దిక్కనగారును సిద్ధులయేడు పద్యములచేఁ బాపరాజుగారును జెప్పిరి. పాప రాజుగారి రచనతో వర్ణనాంశములు బోగాఁ దక్కిన వానితోనే ప్రకృత పరా మర్శ చేయు టవలెము.

ఇంద్రాదు లార్తులై శివుని దర్శించి “పరిభవించుట లెల్ల నెఱుంగఁజెప్పి నిస్తుష్రుగ దైత్యవర్గములఁ ద్రుంపఁగ గోరిరి. “హరుఁడు సుకేతుడు మీఁ కృపనాతని సంతతి కల్గికుండియున్ సురముని వృత్త భంగములు చూడఁగఁ జాలక “యేను నేర, నాహరికడ కేగుఁ దాతఁడభయంతొనఁగున్ దయమీకు” నని చెప్పఁగా, నా దేవతలు విష్ణువు కడ కేగిరి. ఇది తిక్కనగారి రచన. పాప రాజు గారిట్లు చెప్పిరి. ఈ చెప్పనవుడు శివుని స్తుతించి రాక్షసుల బాధఁ జెప్పి “కావగదే శివా”యని మ్రొక్కిరి. ఆ శివుఁడు వారినిఁ జూచి “మీ తో మోమో టము లేకఁ దెచ్చెద, సవధ్యుల్ రాక్షసుల్, వారలన్ నే మర్దింపఁగ నోప, వారిఁగెడపన్ నేర్పున్ ముకుఁదుండు మీ రీ మంత్రం బెద సమ్మి శౌరిఁగన బొం డిష్టార్థముల్ చేకుఱున్”

“ఁదిజాహతుచేఁ దక్కఁగ నితరులచేఁ చెడరు వార-లిదినిజ” మని చెప్పినట్లు వ్రాసిరి. తిక్కనగారి మాటలో ‘నేను నేర’ ననఁగా ‘చంప’నని గాని, ‘చంపలేను’ అనిగాని చెప్పక ‘తెలియను’ అన్నట్లు స్పష్టమగును. తెలి

యక పోవుటకుఁ కారణములు మనసులో నున్నవి. కార్య మనుకూలమగుటకు “హరికడతేగుఁడని చెప్పెను. “ఆతఁ దభయంతొనఁగు” నని కూడ చెప్పెను. ఇప్పుట శివుని ఉదాత్త వ్యక్తిత్వము తిక్కన రచన వలన మనకు తెలియును. పాపరాజుగా రట్లఁ గాక “అవధ్యుల్ రాక్షసుల్” “నేమర్థింపఁగ నోప” యని కచ్చితముగఁ జెప్పిరి. అప్పుడను “మోమోటములేకఁదెల్పెద”నని రూఢిఁజేయించిరి. “విష్ణువుచేదప్పుఁ దక్కిన వారిచే రాక్షసులుఁజెద”రని ముద్ర వేయించిరి. ఈ యిరువురి రచనలో నేది యుక్తమో తెలియుటఁ గష్టము కాదు. “అశ్రిత హితమొనరింప నీకె చెల్లు నటంచున్” ఇంద్రాదులు పోవుట వారి యుచితజ్ఞతఁ దెల్పును. పాపరాజుగారు “శ్వేతరుదీఁదగి” యిత్యాదిశ్లేషోక్తులతో “అపరాధ భూషణుడైన యావేల్పు మాయహితయం బేరీతి నడచుననక” యిత్యాది గర్వితోక్తులతో, “అభవకందర్పమదాపహ”యిత్యాది మత్తైగగర్విత సిసములతో శివునిఁ బొగడిరి. పొగడిక బాగుగానే యున్నదిగాని, పలములేదు.

వదునైదు పద్యములతోఁ పాపరాజుగారును, మూడుపద్యములతోఁ దిక్కనగారును జెప్పిన విష్ణు దర్శనమిట్లున్నది. పాపరాజుగారేడుపద్యములతో విష్ణుదర్శనమును, నైదుపద్యములతో విష్ణుస్తోత్రమునుజేసి “తామనముసేయ నేలరావే ముకుందా” యని ప్రార్థించిరి. విష్ణువు ప్రసన్నుడై “ఎఱుగుదు మున్ నుకేళుడు మహేశ్వరప్రసన్న విభవాభి రాముఁడెట్ల” యిత్యాదిగాఁజెప్పి “వేల్పులారః వ్యథ నింకకుండింక జయింతు వారలన్” అని యభయమిచ్చెను. ఈ యభయమునే తన యాశుగవృష్టితో శ్రేషించెను. తిక్కన గిట్లు చెప్పిరి. ఈ చెప్పుటలో విష్ణువర్ణనాసక్తి ప్రసక్తముకాదు. “రుద్రా విద్యావిత్ శక్తి నే నెదఁగనే యాదైత్యుఁ, దత్తుత్రకుల్ భావారాధులుగారె పద్యజపర ప్రాప్తాను భావుల్, తదీయావాసంబగు లంక వింతయే” యని జెప్పిరి. ఇందులో “ద్రి లోకాక్రోశ మాలింపనే” యనియు, “అయినను నీమతం బెరుగునంతకు నేమియుఁజేయనైతి” ననియు చెప్పుట గమనార్హమైనది. దేవతలకున్న బాధ తనకునున్నట్లు, దేవతల ప్రార్థనతోఁతాను చేయనున్నట్లు వ్యక్తమగును. పాప రాజుగారి రచనలో నీభావములు లేవు. “నిజనివాసములకు శతపథా ద్యనిమి పులు ఋషులు పోయినా” రని తిక్కనగారును, “ఇందిరానాధ పదనారవింద గళద మందమధుర వచో మకరంద బిందు బృంద తుందిల నుమనోమిళిదు లై షరందరాదులు సెందిరి మందిరముల” నని పాపరాజుగారును చెప్పిరి.

ఇట్టి యమకచ్ఛేదకాదులతో బంధము బిగించునేర్పు పాపరాజుగారిది. వ్యంగ్య మర్యాదావిష్కృత భంగ్యంతరములు తిక్కనగారివని తెలియును.

మాల్యపంతుడు దేవతల సన్నాహముతయువిని తమ్ములఁబిలిచి యంతయుఁజెప్పి, మధుకైటభాదులు మ్రుందుట నుపన్యసించి “తరమె విష్ణు నితోఁబోర తమ్ములార!” యని చెప్పెను. “వారలకంటె నెక్కుడగువారమె విష్ణునితోడఁబోర” నని చప్పగాఁబలికెను. “తన్న నోంబుజం బీరసమెత్తఁజేసె, నిదియెంచి యొనర్చుడు మీది కార్యమున్” అని యస్త్రములు పాలవేసెను. తమ్ములద్దముతిరిగి, యస్సుగారికి బదులుసెప్పి “రమావతి యస్మదాదులన్ గదిసి రణంబొనర్చునె” యని సమ్మఁబలికి యుద్ధసన్నాహము చేసిరి. ఈకథ యంతయు నిరువదియైదు పద్యములలో, బాపరాజుగారు నెప్పిరి. ఇందు మాల్య వంతుడు విష్ణువుతోఁ బోరుటకు భయపడినట్లు స్పష్టము. ఇట్లు ప్రతి నాయక పదమునకనర్థులుగా మాల్యవదాదులు కనబడుచున్నారు. ఈరచన పాపరాజు గారిది.

ఆఱుపద్యములతో సీకధనే తిక్కనగారిట్లు చెప్పిరి. ఇందులో, బ్రతి నాయకావస్థి యేమాప్రము గోచరింపదు. మాల్యపంతుఁడుద్వలక్షై - “సర్వ జగంబులన్ బెదర సంగర రంగమునన్ బయింది హృత్పర్వమొనర్చగా వలయు దైత్యుల” కని యుద్ధాటించెను. తమ్ములు నల్లేపలికిరి. అంద యుద్ధమునకు సిద్ధమైరి. ఇందుఁ బ్రతినాయకోన్నతి కర్తవ్యముగనే తిక్కనగాఁ చెప్పిరి పాపరాజుగారు మూలముననుసరించియే యీవిధముగాఁ దీర్చిరనవలెను.

దైత్యులు యుద్ధమునకుఁ బోవునపుడు...అ లంకాపురిలో వినఁబడె సృగాలారావముల్” ఇత్యాదిగా రెండుపద్యములతో దుశ్శకునములు చెప్పి “ఉత్పాతంబుల్ దిలకించి దైవకృతముం దప్పింపరా” దంచు మాల్యపంతుఁడు ముందుకుపోయెనని పాపరాజుగారు చెప్పిరి. దీనితో యుద్ధముచేయుటకు విము ఖుడయి, తమ్ముల ప్రేరణముననే, దైవకృతము తప్పింపరాదనియే యుద్ధమునకు పోయినట్లున్నది. ప్రతినాయకుఁడిట్లుండుట యెందును గనుగొనము. తిక్కన గారు దీనిని మార్చి “దివిజావళిన్ మనచేయుహసికై యెంతలు పుట్టెఁ జూడుఁ” దని పరిహాసము చేసినట్లు చల్కిరి. మూలముగూడ “తానచింత్య మహోత్సాహన్ రాక్షసా బలగర్వితాః యాంత్యేవస నివర్తంతే” అని యున్న దానినిగూడఁ బాపరాజు గమనింపలేదు. ఇది విపరీతముగానున్నదని తోచును.

కాని, - “బ్రాతరం జ్యేష్ఠం భగాంశావివ వాసవం” అన్నదానిని బ్రీతిన్ సూరెల నశ్వినుల్ గొలిచిరాఁ జెంపొందు నిండుంబలెన్” అనియు, “మాల్యవంతంతు తేఽర్ధే మాల్యవంత మివాచలం” అని యున్నదానిని, “మాల్యవదాఖ్య నగంబులీల” ననియు, “నిశాచరా హ్యశ్రయంతే దాతార మివదేహినః” అన్నదానికి మఱికొంత తోడుచేసికొని “పటీరనైర్మల్య లన ద్యశో ధనసమన్విత దాత ధనార్థికోటిలో ధన్యతఁగన్న కైవడి” ననియు ననువ దించిరి. యనువాదముచేయునపుడు మూలమున దారాడు జాగ్రత్త ప్రతినియక పాత్రపోషణమునఁ గనఁబడకపోవుట మిక్కిలి చిత్రము - ఈ విధముగా నిరు పురి రచనలు వ్యక్తీకరింపఁబడినవి.

9. మాల్యవదాదుల యుద్ధము -

ఈ యుద్ధమును తిక్కనగారు ముప్పదిమూడు పద్యములతోను, బాప రాజుగా రఱువదియేడు పద్యములతోను జెప్పిరి. ఉభయుల రచనావిశేషములు మాత్రమే పరిశీలంపదగును. మూలమునందు “సుగర్జవృష్టే నబజే శ్యామః పీతాంబరో హరిః కాంచనస్య గిరేశ్వంగే సతటిత్తోయ దోయధా” అన్నదానికి, “గరుడునివై శార్ఙ్గధనురరుడగు విష్ణుండు - మేరుతటిఁ బొల్పుతటిత్పరిపుత జలదముఁబోలెను” అని తిక్కనగారు చెప్పిరి. శార్ఙ్గధనుర్ధరు’ దను విశేషము ‘పీతాంబరుఁ’డను దానికంటె నర్థవంతముగాఁగూర్చి యుపమానముతో జల చేసిరి ఇది చక్కగా నున్నది ఇంతటితో నాఁగకి, “విరియదృజ రాజహంస వితతియతనికిన్” అని అధికముగాఁ జెప్పిరి. అదియుఁ జక్కగా నున్నది. దీనిని మూలమునుండియే యనువదెనని తోచును. అయినను స్వతంత్రత తెలియుచున్నది. పాపరాజుగారు, “శార్ఙ్గతూణ గదా ఖడ్గసహిత మహిత గారుడ స్తంధ మెక్కి - బంగరుపుగట్టు తుదనుగను పట్టు సీలతోయదమాయనంగ” చక్ర ధరుఁ డరుదెంచె ననెను. గారుడస్కంధమునకే శార్ఙ్గతూణగదాదులు పిశేషణము చేసి ‘పీతాంబరో’ యను దానిని విడిచి పెట్టినను, ఆ మూలమున కిది యను వాదముగా నున్నది. కాని, తిక్కనగారు చెప్పిన ‘దనుజ రాజహంస వితతి’ యందుఁ గనఁబడదు. అది ఆయన ప్రతిభ. ‘అద్దపు బిళ్లకైవడి’ ఖద్యోతుఁడు మాసిపోవుట’ పాపరాజుగారి కల్పనము. ఇప్పుటఁ గూడ “మాసిన యద్దపు

బిళ్ల"ను చెప్పినచో మఱియు బాగుండును. కాని ఆ పదము ఇచ్చట లేదు. ఇంతే గాదు ఈ యువమానము తిక్కనగారు చెప్పలేదు. మూలమున గూడఁ గనబడదు.

వాసవ దూత పోయి "యదెవచ్చిరి దైత్యులు నానెఱింగెనో" అన్నట్లు యుద్ధమునకు ముకుందుఁడు సిద్ధమయ్యెనని పాపరాజుగారు చెప్పిరి. ఇట్లే మఱి రెండుద్రౌపదిలను గూడఁజెప్పిరి. కాని దేవదూత వచ్చి చెప్పగా శౌరి తెలిసి కొనెనని చెప్పలేదు. తిక్కనగారు "హరిఁగని దేవదూత శరణాగతుఁడై" రాక్షసుల రాక చెప్పెననిరి. మూలమునఁ గూడ "రాక్షసానాంనముద్యోగం తంతు నారాయణః ప్రభుః దేవదూతా దుపశ్రుత్య" అని యున్నది. ఇట్లు మూలమున లేకున్నను తిక్కనగారు చెప్పకున్నను, యధార్థమునకు దూరమైనను, మూడు యుద్ధేక్షలతో ముట్టఁబల్కుట పాపరాజుగారి సంరంభము. ఈ సంరంభము తోడనే మూలము చెప్పకున్నను శ్రీ విష్ణుని శృంగారవైభవాధికవర్ణనము పెద్ద చేసి పాపరాజుగారు ప్రబంధమునఁ గూర్చిరి.

మూలముఁ జూచియే పాపరాజుగా రనువదించిరనుటకు మఱి కొన్ని సాక్ష్యములుగూడఁ బరిశీలించదగును. మూలమున. "శ్యామావదాతై నైర్విష్ణు ర్మీలైర్న క్తంచరోత్తమైః వృతోఽంజనాద్రి రేవాసీత్ వర్షమాజైః పయోదరైః శలభాఇవకేదారం మశకాఇవపర్వతం యథామృతఘటం దంశా మకరాఇవ చార్దవం" ఇత్యాదిగా నున్నవానినెల్ల నమీకరించి, ఒడుగని వానినిఁ దొలగించి, "వర్షాబ్జగతి సంపవాన దైత్యులు ముంప నచలుఁడై హరియంజనాద్రిదెగడె" ననియు, "శలభ సంహతి తల శత్రులొక్కటమీఁఁ గేదారగతి నుండె కేశ వుండు", అనియుఁ బెక్కురీతుల భద్రపఱచిరి. "రాక్షసేంద్రా గిరినిభాశ్శర శక్త్యష్టితోమరైః నిరుద్వాసం హరించక్రః ప్రాణాయామా ఇవద్విజం" అని యున్నదానిని "ఆన క్తంచరశేఖరుల్ గురియు దివ్యాస్త్రప్రకర్షంబులున్ ప్రాణాయామ పరాయణుండయిన విప్రగ్రామణిన్ బోలుచున్" అని వెల్లడించిరి. "శంఖ రాజరవస్సోద్రత్రాసయామాస రాక్షసాన్ మృగరాజ ఇవారణ్యే సమదా నివ కుంజరాన్" అని యున్నదానిని "సింహం బర ణ్యావనిన్ గర్జిల సేనుఁ గుల్ బెదరున ట్టందంద మూర్చిల్లుచున్" అని పొందుపఱచెను. ఇట్టివే మఱి కొన్నియును గలవు. ఇవి మూలమును చూచిన యనువాదములని సాక్ష్యము.

నిచ్చుచున్నవి. ఇట్లు యదామూలముగా నుపయోగించుకొనియు నా మాటను జెప్పక పోవుట పాపరాజు వంటివారికిఁ దగినదా యని ప్రశ్న ?

మాలిహతుఁడైనపిమ్మట మాల్యవదాదులు యుద్ధముననోడి వలాయితులై లంకఁజేరుటకు తిక్కనగా రాజుపద్యములతోడను, బాపరాజుగా రిలువదియైదు పద్యములతోడను జెప్పిరి. వారికవితా విలాసమిట్టిది. “కడువేగంబున లంక కేగి -యందునున్ దడయఁబెగ్గిలి బృందమెల్లఁగొని పాతాళంబుక్రిందం జొరంబడిరి” అని మాల్యవదాదులు పాతాళమేగుటను తిక్కనగారు చెప్పిరి. పాపరాజుగారు చెప్పుచు - “మాల్యవ ద్దనుజేంద్రుండట నిల్వఁగూడకయ సోదర్యాప్త మిత్రం బుగాఁ జనియెన్ లంకకు సిగ్గుతో, నిటులు కంజాతాక్షుచేఁ బెక్కుమార్దనలో నొచ్చి రసాతలస్థలయి” రని చెప్పిరి. ఇది మూలాతిక్రమణము - స్వేచ్ఛా లాపము. మూలమున - “అశక్నువంతస్తే విప్థం ప్రతియోద్ధం భయార్దితాః త్యక్తాల్లంకాం గతావస్తుం పాతాళం సహపత్నయః” అని యున్నది. ఇట్లు మూలము చెప్పినను, తిక్కనగారు చెప్పినను, గమనింపక “పెక్కుమార్దనలో నొచ్చి” యనిచెప్పట విపరీతము.

ఈ యుద్ధము జరిగినతరువాత నగస్త్రుఁడు శ్రీరామునిఁబ్రశంసించుచు “ఇంద్రున కప్పగు తమ్ముఁడవై తనయుడవై తివుడునీవు దశరథపతికిన్” అని తిక్కనగారు చెప్పిరి. పాపరాజుగారు - “హరిహరియంచ మేమనఁగ నన్యువలెన్ విననేల; నీవె శ్రీహరి విపుదాలకించిన మహత్త్వమునీయది” ఇత్యాదిగాఁ బొగడిరి. ఇద్దఱు స్తుతిపాఠములు చేసినను భావములు వేఱు. తిక్కన గారి మాటలలో రాముఁడిప్పుడు మానవుడనియు, అప్పుడు దేవుడనియు స్ఫురించును. నిజస్థితి యెట్లున్నను, ఇప్పుడు రాముడు మానవుఁడుగానిచో ఆతనిచే రావణుడు హతుడుకాదని తార్కికసిద్ధాంతము. ఈ భావమునే కావ్యమునందు తిక్కన ప్రతిఫలించఁజేసెను. కావ్యారంభముచేయుచు - “ముని లోకంబు ప్రశంసచేయ, జనముల్మోదంబు వొందంగ, దుర్జనతానిగ్రహ తత్పరాత్ముఁ డగుచున్, సద్వృత్త సంరక్షణంబున రాగిల్లుచు నేలెరామ న్నవుడు” అని వాఖ్యానించెను. ఆయన భావమట్టిది. పాపరాజుగారట్లుగాక “హరిహరి యంచ మేమనఁగ నన్యువలెన్ విననేల; నీవె శ్రీహరి, విపు దాల కించిన మహత్త్వము నీయది”-ఇత్యాదిగాఁ జెప్పిరి. ఈ మాటలలో శ్రీరాముఁ డప్పడిప్పుడు మౌడ దేవుఁడనియే స్ఫురించును. ఈ కథలన్నియు దైవ కథలు

గనే భావింపవలయును. ఒకవేళ జనులందఱు అట్టివారై నట్లు తలంచినను, కావ్య ప్రతి పాదితము మానవానుకార్యము కావలెగదా” ప్రకృత మీనమస్య నింతటితో విరమించుట యుక్తము.

అగస్త్యుడు రామునితో “అధివ! సాలక టంకటులనగఁ జనిన నాటి వారుఁ, బౌలస్త్యులు నాఁగబరఁగు నేటివారు-నమానులు. నిక్కమరయ బాహు బలమున సాహసదోహలమున” నని తిక్కనగారు చెప్పిరి. పాపరాజుగారు- “అలపౌలస్త్యుల కంటె వీరులగు పూర్వాదిత్యులన్, లంకవారలు ప్రాపించుట”-ఇత్యాదిగాఁ జెప్పిరి. పౌలస్త్యులే బలవంతులతో మాల్యవదాదులే బలవంతులతో దూచి చెప్పనేల యని తిక్కనగారు ‘సమాను’లని చెప్పిరి. పాప రాజుగారు మాల్యవదాదులే బలవంతులని చెప్పుటకుఁ గారణము గనఁబడదు. మూలమునందు “సర్వపితే మహావీరా రావణాదృలవ త్రరాః” అని యున్నది. మూలాను సారియగు పాపరాజు గారట్లు చెప్పవచ్చును. కాని మూలము చూచి నట్లుగాఁ గూడఁ జెప్పకపోవుచేమి? మానదండములేని-ఎక్కువ ప్రయోజనము లేని యీ చర్చ నింతటితో విరమించుట మేలు.

10. రావణాదుల జన్మప్రకారము

సుమాలి తన కూతురు కైకసిని విశ్రవోముని యాశ్రమము జేర్చు టయు, నామెకు రావణాదులు జన్మించుటయు నొక కథ. దీనిని బాపరాజుగారు నలువది పద్యముల తోను, దిక్కనగారు రిరువది పద్యముల తోను జెప్పిరి. పాపరాజుగారు-సుమాలి పుత్రికను దీసికొని పోవునపుడు-“స్వర్ణాద్రి తుంగ రథస్థండయి, పుత్రికైకసి నిజాంకంబెక్కిరా” బోయెననిరి. ఉదూఢయౌవన యైన పుత్రికను తొడపై నెక్కించుకొనుట యేకాలముననైన విపరీతముగాఁ దోచును మూలమునఁ గూడ “కన్యాం దుహితరం గృహ్య వివాహదృమివ శ్రియం” అనియున్నది. “విముక్త పద్మయగు శ్రీచందాన నింపొందు” నన్న ఉపమానము మాత్రము తీసికొనెను గాని, తక్కినది తన యిష్టము వచ్చినట్లే కూర్చెను. మరియు “జవ్వనివైనన్ దినముల్ గ్రహింపబడె నుద్వాహోర్థునిన్ గానమిన్” అని తానే కుమార్తెతోఁ జెప్పుచున్నను మాలి ఆ వయసుమీదిన కుమార్తెనే తొడపై నెక్కించికొనుట మిగుల విధూరమనియే తోచును. సరియే అట్లు కూతును గొనిపోయి, విశ్వదర్శనార్థమై పోవు కుబేరుని జూచి-“బౌరా చంద్రునివలె నున్నాడు, ఇట్టి వానిని గనుట యదృష్టము. కైకసిని విశ్రవో

ముని పెండ్లియాడినచో-ఇట్టి పుత్రులు గలుగరా" యని రక్షాహిత కాంక్షయై సుమాలి కైకనీని జూచి, ఆమెతోఁ గొన్ని మాటలు చెప్పి "మాయమ్మ; నువు త్రులంగను శుభానిష్ఠతవై" అని దీవించిపంపెను. అన్నియు బాగున్నవికాని, 'ఇతనికి భార్యవైనచోఁ గుబేరుని జయించు పుత్రులఁగందు" వనియు, 'రాక్షసుల్ పొందరె సౌఖ్యము' లనుటయు స్వలాభ ప్రేరితములుగాఁ గనుపట్టును "నీవలన నన్యయ మొప్పు, బ్రసిద్ధిఁ గాంచునం చేనును నెల్ల బాంధవులు నెన్నుదు" మని చెప్పుటలో పైఁ జెప్పిన స్వలాభ ప్రసక్తి మిక్కిలి గూఢముగా నున్నది.

దీనినే తిక్కనగారిట్లుచెప్పిరి. సుమాలి చింతాక్రాంతుఁడై అల్లునిగురించి విచారించెను. సుమాలియొక్కఁడే విచారించుట యందున్నది. "మేదిని కరుగం జాలకయున్నను బోవదు బాలికగొని పోవలయు బరిణయమునకున్" అని యనుకొనెను. ఇచ్చట భూలోకమునకుఁ బోనిష్టము లేకున్నను బోక తప్ప దనుకొనెను. ఇట్లనుకొని కైకనీవెంట నిడుకొని కడకు పొలస్యాశ్రమోపాంతమునకుఁ బోయెను. ఇంతవరకుఁ గైకనీతో మాట్లాడలేదు. అచ్చటఁగుబేరుని జూచి 'యతనిఁ గన్నతండ్రికిఁ దనకూతునిత్తు' నని నిశ్చయించి కూతుతో నిట్లు చెప్పెను. ఇంతవరకు నతనిలోఁ గూడ స్వలాభ ప్రేరణలేదు. "తగిన వరుండు నీకు వనితా విశ్రవసుండ నీ కనిన పుత్రులచేత మదన్యయంబు రూపగు నిదెచుచి ఘనుదదాత్మజు నుజ్వల వైభవోన్నతున్" అని పుత్రికతోఁ జెప్పెను. పై జెప్పిన వానిలో మదన్యయంబు రూపగు నను నది తప్ప తక్కినవన్నియు యోగ్యములుగా నున్నవి. మదన్యయంబు రూపగు ననునది కూడ అల్లునివలన తన వంశము కూడఁ బ్రసిద్ధికి వచ్చు ననియే భావమయినట్లు తోచును. కాని, పాపరాజు గారు చెప్పిన 'తొడపై నెక్కించుకొని' 'ఇతనికి భార్యవైనచోఁ గుబేరుని జయించు పుత్రులఁగందువు' 'రాక్షసుల్ పొందరె సౌఖ్యములు' ఇత్యాదివచనములు మందునకైన గనఁబడవు. ఇది యిరువురలోని తారతమ్యము. ఆ కైకనీ గూడ "తాను మున్ మనమునం దలపోయు విధంబు తండ్రి సంభావనఁ జెప్పినన్" విని సంతసిల్లినదట. "యే బోవుటయు క్రమేని మునిపుంగవునాశ్రమ మెద్ది పోదునే" యన్నదట. సుమాలి సుతను సాగనంపెనట; ఇట్లు ప్రయాణమైన తిక్కనగారి కైకనీయు, "కమ్మల తాలు చెక్కుల ధగధగలీనఁగ" మొక్కి ప్రయాణమైన పాపరాజుగారి కైకనీయు మనకన్నులకుఁ గనఁబడుచున్నారు. మూలమున "హితార్థం చింతయా

మాన రాక్షసానాం మహామతిః" అని యున్నది. ఈ రాక్షసుల మేలుదలంచిన వాడు సుమాలియే. ఆతఁ డేరాక్షసుల మేలు దలంచునో చెప్పఁబనిలేదు. ఆతని వెంట నడిచిన పాపరాజుగారు కూడనట్టివాఁడుగా నుండుట సాజముకదా.

పాపరాజుగారిట్లు చెప్పిరి. 'కాంచన పాంచాలిక వలె', గైకసి మున్నా శ్రమమునకుఁబోగా, నచ్చట తరువులు 'కాంచన తరువుల తెఱంగుకైకొనిన' వట; 'ఆననాబ్జ సంఘాచితలజ్జయై' 'క్షోణి పదాగ్రమునన్ లిఖించుచున్' విశ్రవో మునియెడుట నిలచినదట; ఆ ముని సాయమగ్నికార్యాంతర మామెను చూచెను. ఇచ్చట నొకసీస పద్యమున్నది. 'తెలివియో చేరలంతేసి కన్నుల దాని-సొగసు నడదాని నక్కన్నై జూచె నతఁడు"-అని. తన్ను జూచుచు నిలుచున్న యా కన్నై 'సొగసునడ లెప్పుడు చూచెనో తెలియదు. "వీడవుఁ గావి మోవి" ముని దర్శనమునకుఁ బోవునపుడు తగునో తగదో తెలియదు. చీరకట్టికొని యున్నను దాని 'పెన్దొడ' లెట్లు కనబడెనో తెలియదు. ఎవరికిఁ దెలియకున్నను గవికి మాత్రము తెలియదా? ఆ ముని విస్మయమంది 'ఎవ్వ తెవు, నీదు పేరేమి' ఇత్యాదిగా నడుగుట తగునుకదా? "ఎవ్వరైనఁ బ్రేరే చిరొ; నీవె వేడ్కకుఁ జరించెదొ; కల్గిన మాట కల్గినట్టొవెలి; తెచ్చు"మని విశ్రవుఁడడిగినాడు. ఇట్టి సందేహములు మునీశ్వరులకుఁగూడ గలుగుటవంతః "నే సుమాలియను రక్షస్వామి గారాబు కూతురఁ, బుష్పొత్కట చెల్లెలన్, రహివహింతున్ గైకసీ సంజ్ఞచే, గురునిర్దేశమునన్ భవచ్చరణముల్ గొల్పిం గ నేవచ్చితిన్" అని బదులిచ్చినది. బాగుగనే యున్నది. "పరికింపందగు నా మనో రథము మీ భవ్య ప్రభావంబునన్" అని యన్నది. ఇట్లనుట బాగుగ లేదనిపించును. 'పుష్పొత్కట చెల్లెల' నని చెప్పుటయు సరిగా నగుపడదు. ఆ మునీశ్వరుఁడు ధ్యాన దృష్టితో నర్వముఁ దెలిసికొని "సంజకదనన్నుం జేరి మాటాడుటన్ ఖలులౌ రాక్షసు బుద్ధువించెదరు నీగర్భమ్మునన్" అని చెప్పెను. దానికి గైకసిచిన్నవోయి, "ఆనఘా మూడవ బ్రహ్మవై మను నీ తేజ మునన్ జనించిన సుతుల్ మాంసాతులై దుష్టవర్తనులై సాధువిరోధులై మెలఁగు టర్హంబె"-ఇత్యాదిగాఁ బ్రార్థించినది. 'కాల దోషంబు పెద్దలకేఁగాదు విధాతకైనఁ దగునేతప్పింప' నని చెప్పుచు విశ్రవోముని-నీ పుత్రులయందు మేటియనఁగా దీపించు విద్యాగరిష్ఠులలో శ్రేష్ఠుఁడు బ్రహ్మనిష్ఠుఁడు గనిష్ఠుఁడు అని చెప్పి యా కైకసిని చేకొనెను. పాపరాజుగారి రచన యిది.

ఈ కథను తిక్కనగారిట్లు చెప్పిరి. మునీంద్రకథకుఁ జోవునపుడే "పోవుటయుక్తమేనిపోయెద" నని ఆమెచెప్పట ఉదాత్త లక్షణముగా నున్నది. అట్లుపోయి పౌలస్త్యునిఁజూచి, "వినయ విలాసభయ వికాసప్రదా జనిత వికార సుభగనిజ తనులత వెడవ్రాలఁ జతురతన్" నమస్కరించినదట. నమస్కారముచేయునపుడా యంగ సౌష్ఠవ మెట్లున్నదో వినయవిలాసాది శోభితమైన యాతనులతయే తెలుపు చున్నది. మ్రొక్కి నిలిచి యతని ముందట మేదిని నుంగుటమున నొరయుచు నిలచెను. "క్షీణి పదాగ్రమున" లిఖించుటలో, "మేదినినుంగుటమున నొరయుటలో సౌకుమార్యమర్థ మగుచునే యున్నదికదా! విశ్రవోముని-" ఎచటనుండిరాక, యెవ్వని సుత, వేమి పనికినిందువచ్చితి" పనియడుగగాఁ, గైకసి - ఏను నుమాలి కూతురు - చునీశ్వర మిమ్మిటఁ దండ్రి వంపునన్ గానఁగరాక" అని చెప్పినది. అంతేకాని ఉద్దేశము వ్యక్తం చేయలేదు. అది సాధ్యము కాలేదు. ఉచితమునుగాదు. కాని ఏమి పనికిందు వచ్చితి వనుప్రశ్నకు బదులీయక ఊర కుండరాదు. కనుకనే- "నునుగాంతి దనరెప్పడి మోమువంచుచున్ దానటఁ జెప్పలేమి విదితంబుగ" చెప్పనట్లుచేసినది. చెప్పలేని-చెప్పరాని కోరికను జెప్పుటలో నీచూపు అనమాన అనమాస్త్రముగదా! పులుకుపులుకున నోరగాఁ జూచినదన్నచో ఆభావమునకు దగ్గరగా నున్నట్లు తోచును. ఈ భావప్రదర్శన మందఱకెట్లు సాధ్యమగును! ఆచూపు విశ్రవోమునికి కరుణా స్వరూపమై అంకురశ్రీ నినుపాటినదట! ఇది యొకయమోఘమైన ప్రయోగము. అతడు దివ్యబోధమున నంతయుఁ దెలిసికొని యల్లని నగవున మునింగి మధురముగా నిట్లు చెప్పెను. ఇచ్చటఁ గూడ నాతని హృదయమెట్లు కదలాడినదో చెప్పుటకు మాటలుచాలవు. "నాయెడన్ దనయలాభము గోరితి- వియ్యకొండి" నని చెప్పు టలో భావ పర్యవసానము తెలిసినది. కాని, "అకట; వేళ గ్రూరము, తనూజఁ గ్రూరులఁ గాంతు" వని ముని చెప్పెను. 'అకట' అను సంతాపోక్తితో ఆభా వము చెప్పుటలో నాతని హృదయావేదన వ్యక్తమగును. తరువాత 'గుమారు లట్టి వారగుట న్యాయమా' యని యామెయడుగుటయుఁ, గుమారులలోఁ గనిష్ఠు డుత్తముడగునని యతఁడు చెప్పుటయు జరిగినది. ఇచ్చట నాపుత్రుఁడు 'మత్కులంబును భవదీయవంశమును బూతముచేయు" నని తిక్కనగారు చెప్పఁగాఁ, బాపరాజుగారు ఒకటిన్నర పద్యముతో నా కుమారుని గుణ గణ ములు చెప్పచు 'మనునాతని వలన గుల'మని చెప్పిరి. మూలమున "పశ్చిమో

యస్తవనుతో భవిష్యతి శుభాననేఁ మమవంశాను రూపశ్చ ధర్మాత్మాచ భవిష్యతి" అని యున్నది. ఇవన్నియు నొక యెత్తు. తిక్కనగారి కైకసీ పాత్ర పోషణ యొక యెత్తు.

కైకసీకి రావణాదులు పుట్టి పెరిగి పెద్ద వారైనారని యిరువురు కవులు చెప్పిరి. శూర్యణఖను కూడ మఱచిపోక చెప్పిరి. రావణుడు పుట్టినప్పుడువాని భీషణాకారమును, ఆ సమయమున దోచు దుశ్శకునములను ఎక్కువగా వర్ణించి, విశ్రవోముని వచ్చి జాతకర్మాదులు-ఉపనయన విద్యాభ్యాసాదులు నెలవేర్చెనని పాపరాజుగారు చెప్పిరి. తిక్కనగారు నామకరణము జరిపించెను గాని తరువాతివి చెప్పలేదు. విశ్రవసువువలన విద్యాభ్యాసము పొందినవారు తరువాత నిట్టి క్రూర కర్ములగుట సంభావ్యము కాదని మానెనేమో తెలియదు. మూలమున గూడ సీ విద్యాభ్యాస ప్రసక్తి లేదు. పాపరాజుగారు మాత్రము "విశ్రవస్తనూజాతు లుపవీతులై తండ్రివలన నఖిల విద్యా విశేషంబు లెఱింగి" ఇత్యాదిగా వక్కాణించిరి. దీనికి ఎనిమిది పద్యములు గూడ వ్రాసిరి.

ఒకనాఁడు "కైకసీ కాంత స్వభావసిద్ధమగు క్రౌర్యమునన్ దశకంఠతో ననున్" "తనుఁగొండే భవదగ్రజుండయిన యక్షస్వామి సౌభాగ్య మాతని చందంబున నీవు నట్టి సిరు లొందంజూడ గాంక్షింతు" నని చెప్పినదని పాపరాజుగారు చెప్పిరి. తిక్కనగారు గూడ "ఇతని మహానంపద సూచితె, మీ రొక్కనికి పుట్టి, శ్రీ తేజములం దితఁ డిట్లుండగ, నీ వి ట్లతిహీనత నున్నఁ, బురుషుఁడండ్రే నిన్నున్" అని యన్నట్లుగాఁ జెప్పిరి. ఇరువురు సమానము గనె చెప్పినను, పాపరాజుగారి కైకసీ "స్వభావసిద్ధమగు క్రౌర్యము"తోఁజెప్పుట యెక్కువగా నున్నది.

రావణుని ప్రతి వాక్యములలో గూడ "ఈ ధనదుని మించెదను, లోకము లేలెద" నని చెప్పినట్లుగా నిర్దురు కవులును చెప్పిరి. కాని "జనసీ వాగ్వ్య జనానిలజ్వలితరోషజ్వాలఁడై" దశాననుఁడు బదులిచ్చెనని పాపరాజుగారు చెప్పుటలో నాతనికి సహజముగా నున్న "రోషజ్వాలను" తల్లి తన మాటలలో విసరి పెట్టుగా నుండునట్లు జేసినదని తెలియుచున్నది. దీనివలననే "స్వభావ సిద్ధమగు క్రౌర్య" మామె కున్నదని తెలియును. ఆ క్రౌర్య మామె మాటలలోఁ గనబడదు. హృదయములో నున్నదనుటకు పాపరాజుగారే సాక్షి. తిక్కన గారు పాపాయముతోఁ దప్పించుకొన్నారు.

రావణు తపశ్చర్య నాటు పద్యములతోఁ దిక్కనగారును బందొమ్మిది పద్యములతోఁ బాపరాజుగారును జెప్పిరి. ఉద్ధతముగానే చెప్పిరి. తొమ్మిది శిరములు నటికి హోమము చేసి పదియవ శిరము నణుకనుండగా బ్రహ్మ ప్రత్యక్షమై వరము వేడుమనెను. రావణుడు వినఁముదై “దేవప్రాతవియచ్చర ప్రకర దై తేయ వ్రజాదిక్రియన్ జావేరూపున నాకులేకునికి యిష్టంబు” “ఏనాబలవి రహితులగు మానవులను సరకుసేయ”నని వేడెను. బ్రహ్మయిచ్చెను. తిక్కన గారిట్లుచెప్పగాఁబాపరాజుగారును-“గరుడాదిత్య...వసురుద్ర శ్రీణిచేఁ బోరు లన్ మరణం నొందని మన్నియిమ్ము, గణియింపన్ దక్కుమర్త్యాదులన్” అని వరములు వేడినట్లే వ్రాసిరి. ఇర్వురు సమానముగనే చెప్పిరి. కాని తిక్కన గారు “ప్రీతినొనగ నజ్యులంబులగు దివ్యశరంబులు గామరూపమున్” అని బ్రహ్మప్రీతుడై యిచ్చినట్లుగాఁజెప్పిరి. పాపరాజుగారు చెప్పలేదు. ఈ వరము లేకున్నచో రావణుడు మాయాభిషేకత్వాది రూపము లెట్లు తాల్చునో తెలియదు. ఇచ్చటఁ బాపరాజుగారు ప్రమాదపడిరనవలెను. ఇంతేగాక “ఆతఁడు వహ్నివేల్చిన శిరంబుల్ గ్రమ్మఱన్ మొల్చి చెల్వెనయన్ గట్టడచేసి” యనియే చెప్పెను కాని తిక్కనగారు. “క్రమ్మఱుండలలుగ్రక్కున గల్గననుగ్రహించి” గామరూపాదులిచ్చెననియు, “వెల్లవ ముంచి పిదప నీ రెల్లను వెనడొంకఁ, గొలననెనఁగెడు చంచ త్పుల్లారవిందములక్రియ నల్లనవదనములు దోచె” ననియుఁ జెప్పిరి. ఈ పద్యము కూర్చును, దాని కుచితమైన సన్నివేశమును, దాని సుపయోగించుకొనుటను తిక్కనగారు నేర్చిరి. పాపరాజు గారు జారవిడిచిరి. మూలమున” అమరత్వమహంపుణే” అని రావణుడడుగుటయు “నాస్తి సర్వామరత్వంతే వరమన్యం వృణీష్యమే” అని బ్రహ్మ చెప్పినట్లునున్నది. దీని నిర్దణుకవులందుకోలేదు. మత్తయ “ఛందత స్తపరూపంచ మనసాయద్య దీప్సితం భవిష్యతి ననందేహో మద్వరాత్తవ సువ్రత” అని యున్నదానిని “దివ్య శరంబులు గామరూపమున్” అను దానితోఁ దిక్కనగారు జెప్పిరి. కాని పాపరాజుగారు చెప్పలేదు. ఇట్లే విభీషణునకు వరము లిచ్చుటను ఇర్వురు కవులు చెప్పిరి. ఈ చెప్పుటలో వెనుకముందు లెట్లున్నను సరియే గదాఁ రావణునకు వరప్రదానమట్లున్నది.

కుంభకర్ణునకు వరములిచ్చుటకై బ్రహ్మ పోయెను. దారిలో దేవత లెదురుపడి వాని దుర్మార్గములు నెప్పి “కావున నీతని మోహితుఁగావించుట

జగములెల్ల గాచుటనుమ్మి” అని ప్రార్థించిరని తిక్కనగారు చెప్పిరి. పాప రాజుగారు-“అయ్యసురకభీష్టమీయ దగదయ్య”, “గట్టిగాఁ బదముర్విఁ బెట్టె నేనియు” “తనువుఁ జూతమన్న” “నందనవనవాసినుల” “ఏవరములేకయే”- ఇత్యాదిగా పద్యములు సెప్పి “మాయా వివశాత్తుఁజేసి షరమం చొకదాని నౌసంగినన్ శుభం బావహిలున్ జగంబులకు” అని వ్రాసిరి. గ్రంథము కొంత పెంచి వ్రాసినను పాపరాజుగారును తిక్కనగారు ఇంచుమించుగా నొకచేకోరిరి. బ్రహ్మ సరస్వతీ దేవిని బిలిచి “అసుర మోమునందు వసియించి నను నిద్ర యడుగు” మని చెప్పెనని తిక్కనగారు చెప్పిరి. పాపరాజుగారు “భారతీదేవి మొగంబు చూచెఁ దొలిదేవర” యనియు, నామె వనియేమనఁగా, నతఁడు- “కుంభకర్ణు రనసాభాగంబునన్ నిల్చి నే వరమి వచ్చిన వేళ నయ్యసురతో వ్యర్థోక్తులాడింపు, మే ల్వరముల్ కోరఁగ నీకు”-మని చెప్పగా నామె “యద్దే” యని వెడలిపోయెననియుఁ జెప్పిరి. ఇచ్చటఁ గొంచెము భేదము కనఁబడు చున్నది. “ఆతని ముఖమున నీవే మాటాడు” మని తిక్కనగారును “అతఁడు మాటలాడుచుండఁగా, నవి వ్యర్థాలాపములు చేయుమని పాపరాజుగారును చెప్పి నట్టినది. వ్యక్తి స్వాతంత్ర్యముతో నా భేద మవగంతవ్యము కాగలదు. మఱియు సరస్వతీదేవి యలంకారము చేసికొని వచ్చుట తొమ్మిది పంక్తుల వచనముతో బాపరాజుగారు చెప్పిరి. అది యప్రసక్తము గదా.

అల్పవశిష్ట స్వాతంత్ర్యముతోనే కుంభకర్ణుడు “షాణ్మాసముల్ తమి నిద్రి పఁగ, నొక్కనాఁ దశనమందన్ జేయవే” యని బ్రహ్మను గోరెను. “అట్లేయగుఁగాక” యని చెప్పి బ్రహ్మ వెడలిపోయెనని పాపరాజుగారు చెప్పిరి. తిక్కనగారు చెప్పుచు “నిద్ర దయసేయుమనియె ను రద్రోహియు”... “వర్మజుడిచ్చెన్” అని చెప్పిరి. మూలమున “కుంభకర్ణ స్తుతద్వాక్యం శ్రుత్వా వదనమబ్రవీత్ సృప్తం పర్వాణ్యనేకాని దేవదేవమమేష్పితం ఏవమస్తిత్వితం ప్రాహువేధో హృష్టా దివౌకనః దేవీ సరస్వతీచైవ రాక్షసంతం జహేవునః” అని యున్నది. మూలమునఁ జెప్పభావమునే తిక్కనగారును జెప్పిరి. ఈ యిరు వురికి భిన్నముగాఁ బాపరాజుగారు చెప్పినట్లు కనబడును. ఇట్లేల చెప్పిరో తెలియదు. కుంభకర్ణునకు అయినెలలు నిద్ర ఒక దినము ఆహారమని జన శ్రుతి. రామాయణము కూడ నా మాటనే చెప్పుచున్నది. దానిని బట్టి యిట్లు వ్రాసెననవచ్చును. కాని రామాయణకాలమున కంటె నెంతో ముందు జరిగినదీ

కథ. కావున నట్లు సెప్పట తగదని యొక యాక్షేపము. ఈ యాక్షేపమును గమనింపక మూలము ననుసరింపక జనశ్రుతిని బట్టి పాపరాజుగారి తీర్మానముఁ జేసినని తోచును.

కనుకనే తిక్కనగారాలోచించి మరల నిట్లు సెప్పిరి. “దీనికిన్ గారణ మా సురలవలని కపటముసుమ్మి” యని కుంభకర్ణుడు విచారించుచుండఁగా, బంత్రి కంతుఁడు సేరన్ జనుడెంచి తాను తమ్ముఁడు ననునయ మొనరించి సముఁదితాపములన్ “బ్రహ్మను గొనియాడఁగా, నతఁడు “అజప నెలకును నొకదినమందు లేచుఁ, గుడుపును గమనం బునుగల్గు నాఁడు పగతుర కనిలో నన్ విజయుడీతఁ” డని చెప్పెనని సమర్థించిరి. ఇంతట శక్తి చాలనప్పుడు ముందున్న మూలము ననుసరించుట మంచిది. కాదేని తిక్కనగారివలె సమర్థించుట మంచిది. రెండునుగాని యప్పుడే పాపరాజుగారి పాటు దప్పదు.

11. రావణాదుల లంకా ప్రవేశ వివాహాదులు

రావణుఁడు తమ్ములతో శ్లేష్మాతకవనమున కేగి “తల్లికిన్ బ్రదీప్రళ మధియైన తండ్రికిని భక్తిఁ బ్రణామము లాచరించి” అని పాపరాజు గారును “కైకసి దీనికిఁ గడుసంతసంబంది” అని తిక్కనగారును చెప్పిరి. తల్లి దండ్రులకు నమస్కారము చేయక తల్లికి మాత్రమే చేసి సంతసించినట్లు చెప్పుటేమి యన్న దొకప్రశ్న. మూలమున నీ సందర్భము లేదు. కనుక విచారణీయమైనది. పులస్త్యుడు, విశ్రవసుడు-ఇట్టి మహామునులు తమ్ము కోరిన కన్యలకు పుత్రసంతతి ప్రసాదించిన మీఁద నా బిడ్డలఁ బెంచు బాధ్యత తల్లులకప్పగించి తాము మరల తపస్సునకుఁ బోవుట ప్రసిద్ధము. ఉపనయనాదులమునులే చేయవచ్చును, చేయక పోవచ్చును. ఇట్లున్నదానిలో “ఉపనీతులయి తండ్రివలన విద్యావిశేషము లెఱింగి” యని పాపరాజుగారు చెప్పిరి. తిక్కన గారు చెప్పలేదు. మూలమున లేదుగదా! ఈ చోటఁ దండ్రిచే విద్యా విశేషము లెఱింగినవారు-“భూధరములెత్తి పుట్టచెండులవలె నాడుటేమి-నిహనముఁగూల్పుటేమి” ఇత్యాదిపనులెట్లు చేయుదురో! తల్లిదండ్రులు చూచుచు నెట్లారకుందురో తెలియదు. కనుకనే విశ్రవోముని తపస్సుకు పోయెననియుఁ దల్లికడ వారు పెరిగి రనియుఁ జెప్పట తగుననిపించును. ఒకవేళ నిచ్చటనే తండ్రియున్నట్లు తలచి నచోఁ గుమారులిట్లు తపోవీర్యవంతులై వచ్చి నమస్కరించినప్పుడొక్క మాట

యైనఁ బ్రశంసించినట్లు అభినందించినట్లు పలుకకపోవుట మిగులనాశ్చర్యకరము. కాఁగాఁ దండ్రి తపస్సునకుఁ బోవుటయు, దల్లికి నమస్కరింపఁగా నామె నంత సింపుటయు జరిగినది. తిక్కనగారి పద్ధతినే యవలంబించిరి. పాపరాజుగారా చారము నిర్వహించుటకుఁ దండ్రికి నమస్కారముఁ జేసిరని చెప్పి ఇంతట కథఁ జెంచిరి. శ్లేష్మాతకవన-మప్పటి రావణాదుల నివాసమేగాని, విశ్రవోముని తపస్సు చేయు వుజ్జ్యాశ్రమము కాదనియైన గ్రహింపకపోవుట విచారకరము. ఈ యిద్దరిలోఁదారతమ్యమిట్లున్నదనుట ఫలితాంశము.

సుమాలి రావణుకదకుఁబోయి, ఆరు పద్యములతో నాతనిఁబొగడి, యాణుపద్యములతోఁ దన కష్టములు చెప్పికొని “లంకాపురాధిపత్యమున నీవు వెలయుదు” వనిచెప్పి, లంకను స్వాధీనముచేసికొమ్మనెను. దానికి నమ్మతింపక రావణుడు “మఱి లేవా యిండ్లు”, “తద్యశమా నిల్లెటు లాక్రమింతు” నని ప్రత్యాభ్యానము చేసెను. మరలఁ బ్రహస్తుఁడు సరిదిచెప్పఁగా, ధ్యానించి “మీ భాషితంబే కర్తవ్య” మని యొప్పుకొని కుబేరునియొద్దకుఁ బ్రహస్తునిబంపెను. ఇరువదిరెండు పద్యములతో ముగిసిన యీభాగములో ప్రతినాయకుని పరాక్రమము మొదట దెబ్బతిన్నను, తరువాతఁ బ్రహస్తునిమాటలతో దారికి వచ్చినది. రావణుడు మంచివాడేయైనను పరులమాటలకు లోఁబడువాడని తెలియును

తిక్కనగారు చెప్పుచు “ప్రీతుండయ్యును దశముఖుఁడాతని చిత్తంబు చందమారయు బుద్ధిన్” “ధనదుఁడగ్రజుండు, తదధీనమగులంక యాసపడుట యుచితమగునె” అని వల్కెనట! తరువాతఁ బ్రహస్తుఁడు సుమాలిచెప్పఁగా నంగీకరించెనట. ఇట్లుచెప్పుటలోఁ బ్రతినాయకుని ప్రాభవము వ్యక్తమైనది. పరోపదేశము తనకష్టమైనను ఒక యడ్డుమాటవేసి వారి యనుమతిఁగూడ కైకొనుట రాజనీతిలో నొకమార్గము. దానినిఁ దిక్కనగారిండు ప్రవేశపెట్టిరి. పాపరాజుగారు త్రోసివేసిరి. కాని “తగని కుమారుఁడైన మమలారహిత స్థితి యొప్పుఁ దండ్రికిన్” అని కమ్మని పద్యము వ్రాసిరి.

తిక్కనగారిట్లేచెప్పుచు, కుబేరుడు విశ్రవోమునితోఁజెప్పు వాక్యములలో “ఏమి పురుషార్థములు చేయునెడల నెపుడు మీయనుజ్ఞయే నాకునహాయమగుట నరసి మీదివ్యచిత్రాన నవధరించి చేయఁగలపని యెయ్యది” అని యడుగుటయు, విశ్రవనుఁదాలోచించి చెప్పుటలో “మున్నీకార్యము వాడునన్నడిగినన్ మో

మీక కోపించి 'మీ యన్నం బుణ్యచరిత్రు నేన మును లంకాధీశ్వరుం జేసితిన్' "మనల నందఱఁ జేరికిఁజేకొనండు, సమ్యగ్గురుభక్తి ధర్మరుచిమాన్య వివేకము లెంతదప్పు; నీకెగ్గనరింపకుండఁ బురమిచ్చి తొలంగుము" అని చెప్పటయు మిగుల బాగున్నవి. కుబేరుని మాటలలో "ఏమి పురుషార్థములు" అన్న పద్యమువంటిది పాపరాజుగారు చెప్పలేదు. విశ్రవసు వాక్యములన్నియు ఆత్మీయతా భావస్ఫూర్తములు. ఇట్టివి తిక్కనగారే చెప్పదురు. పాపరాజుగారి రచన అట్టి ఆత్మీయతలేని ప్రబంధ ప్రసక్తి. ఇట్లు లంకను బ్రవేశించిన తరువాత రావణుడు "దర్శిన్ముఖయౌవన కందర్పాస్త్రసము జ్వలాంగిఁ దనచెలియలి" ని - "కాలకేయ వంశకరుఁడు విద్యుజ్జిహ్వాఁ" దనువానికిచ్చి పెండ్లి చేసెనని తిక్కనగారును, "జవ్వని నా శూర్పణఖాఖ్యఁ గన్య" ను - "విద్యుజ్జిహ్వాదన్ గాలకేయున" కిచ్చి పెండ్లిచేసెనని పాపరాజుగారును చెప్పిరి చెల్లెలే యౌవనవతియైనచో, నన్నగారంతకంటె యౌవనవిభ్రాజితులని చెప్పనవసరములేదుగదా:

ఒకనాఁడు రావణుడు వేటకుతోయి త్రోవలో మండోదరీయతుండైన మయునిగని, తత్సమాచారమంతయు విని, యామెను బెండ్లాడుట నిర్దురుఁ జెప్పిరి. పాపరాజుగారు - మండోదరిని జూచినవెంటనే ఆయిదాఱుపద్యములతో నామెనువర్ణించి, అతని స్త్రీలౌల్యము వ్యక్తముచేసెను. "ఈతనిన్ గెలిచియైనన్ దీనిఁబెండ్లాడెదన్" అని ఆతని సాహసమునుగూడ వెల్లడించెను. దీనికి మూలములేదు. తిక్కనగారును జెప్పలేదు. తిక్కనగారుగూడఁ గొంతకధఁ జెప్పిరి దానిలో "క్రూరుఁడగుట యెఱుంగక కోరియిచ్చె గన్యనప్పుడు యుదకప్రదాన సహితముగ" నని చెప్పిరి. ఇచ్చటఁ 'క్రూరుఁడగుట యెఱుంగక' అని వాచ్యముగాఁ జెప్పినదానిని పాపరాజుగారు వాని గుణములతో వ్యక్తీకరించిరి.

పాపరాజుగారు - 'ఒక శక్తినిచ్చుచు' ఇది పరమ ఘోరసాధనమెది రించిన నెట్టిపగుతునేనిఁ జెఱుచు" ననిరి. తిక్కనగారు "ఒక యోధముఖ్యునని నంతకునైనన్ గీటడంచు దాని నమోఘ ప్రకృతియగు శక్తినిచ్చె" ననిరి. ఇచ్చట "నొక యోధముఖ్యునని" యని దానికొక విశేషణము జేర్చిచెప్పుట విశేషము. మూలమున "అమోఘాంతన్య శక్తిచ ప్రదదో పరమాద్యుతాం వరేణ తపసాలబ్ధాం" అనియున్నది. 'వరేణ తపసాలబ్ధాం' అనువానికి 'ఇత

రుడు తపస్సుచేసి పొందిన' దని యర్థముచేసికొన్నచో తిక్కనగారుచెప్పిన "ఒక యోధముఖ్యునని"యు ఇదియు సరిపోవును. కాని అప్పటికి నా యోధ ముఖ్యుఁ డెవ్వడో తెలియవలసియున్నది. ఐనను 'పరమ ఘోరసాధన' మని పాపరాజుగారు చెప్పినదానికంటె విశేషముగఁ దిక్కనగారు చెప్పిరని తెలియు చున్నది.

"మాణిక్యజ్వల కంకణస్ఫురితమౌ మండోదరీకన్యకా పాణింబట్టిన, సాత్త్వికోదయము జూవద్దెం దశగ్రీవుమై" ననియు, 'అప్పయోజపత్రేక్షణ పెండ్లియై' యనియు రావణ వివాహాదులను జెప్పెను. తిక్కనగారు - "ఏటి కరిగి యుత్సవముతో వివాహమయ్యె నద్దానవవల్లభుండు" అనిచెప్పి వివాహము సంప్రదాయబద్ధముగ బంధుయ్యక్తముగ జరిగెనని చెప్పిరి. వివాహాదులెట్లు జరు గుటమంచిదో మనకుతెలియవలయును. కన్యకను జూచినమాత్రమే వుట్టు స్త్రీ లౌల్యము, ఈతని గెలిచియైన పెండ్లియాడెదనను సాహసము, తనపేరు ప్రతి షలను జెప్పుకొను ఆత్మశ్లాఘ, అమోఘశక్తినిచ్చుటలో అరణ్యముననే వివాహ మాడుటలోగల అత్యుత్కుత అన్నియుఁ దేటపడునట్లుగాఁ బాపరాజుగారు ప్రస్తావించిరి. తిక్కనగారి నాఁటికివన్నియు నింతగా ముదురలేదని తెలియును.

కుంభకర్ణునకు నిద్రపచ్చెను. రావణు 'నొక మందిరము గోరె' నని తిక్కనగారును, ఆ నిద్రపచ్చుటయేగాక 'జాగ్రదవరోధ' మొనర్చెనని పాప రాజుగారును జెప్పిరి. "త్రైలాసమువోలెఁ బ్రాంశు ధవళం" బగు మందిరమిచ్చె నని తిక్కనగారును, "చికిలిప్రాగెంపు" "ఆమదనరవెడలుపు మూదామడ నిడివియు" నిర్ణయించి యిట్లు గట్టించెనని పాపరాజుగారును జెప్పిరి. అందల్ని మనల్పముగ నొనర్చిన నిద్రం బొంది "పెక్కిండ్లు నిందితదురితాల్లితో మునిగి యుండె" నని తిక్కనగారును - "కిన్నరాదులఁ గిట్టి గెల్చు నాందోళంబు మించ బల్మఱుఁ గల్వరించుకొనుచు" "కాలము గ్రమించెనకుంభకర్ణుఁ" దని పాపరాజుగారును చెప్పిరి. కథామాత్రముగ నున్నట్లు తిక్కనగారు చెప్పగా, దానికై శిల్పులరావించి, నిడివి పొడవులు నిర్ణయించి, చికిలి ప్రాగెంపు టిట్టికల గోడలు మొదలుగా పెట్టింది "అల్పమనల్పము"గాదయారు చేయుట పాపరాజుగారి రచన. మూలమున తత్రనిద్రాం సమావిష్టః కుంభకర్ణోనిశ్చరః రః బహున్యబ్ధి నహస్రాణి శయానో నప్రబుధ్యతే" అని యున్నదానిని గూడ గమనింపలేదు. రావణునికిఁ తగినట్లే తన కవిత్యము నడిపించెను.

కుబేర యుద్ధము

కుబేరుడు రావణునికి సీతిగఱపుటకై దూతనంపుటయు, నాతనివధించి రావణుడు కుబేరునిపైకి దండయాత్ర సేయుటయు నొకకథ. దూత ముందు విభీషణుఁ జూచి తర్వాత రావణునిగనుట నిరువురును జెప్పిరి. పాపరాజుగారు “మనహితోక్తులు సగౌరవముగ విననేర్చునే వంత్తి వదనుఁడెల యన్న యిప్పనిఁ దలచెదై? నైననేమి వచ్చితివి కడర” మ్మని వానిఁ బిలువకొని పోయెనని చెప్పిరి తిక్కనగారు “వచ్చిన కార్యమారసియవక్రచరిత్రుఁడు దానవేశ్వరున్ జెచ్చెరఁగానిపించె” నని చెప్పిరి. “రావణుడొకవేళ వినిన వినునేమో యను నూహ తిక్కనగారిదిగాఁ దోచును. పాపరాజుగారు - రావణుడు వినదని తెలిసియు దూతను తీసికొనిపోయెను. ఇచ్చటనెవ్వరి యూహసమంజసమో పాత కులకు దెలియును. “ఇంచుక చేరి మొక్కి” “ముకుళితకరుడై” ఒడుగు రావణునితో నిట్లు పలికెనని పాపరాజుగారును, “విసీతవేషుడై చొచ్చి, ధరాతలంబురము సోకఁగ నానకుడై, యుపాయనం బిచ్చి, కరప్రదర్శితమహిందగ నంకుచితోప విష్టడై” యని తిక్కనగారునుజెప్పిరి. ఇచ్చట రాజసభా మర్యాద తెలింగిన మహామంత్రవలెఁ దిక్కనగారు నడిపిరి. పాపరాజుగారి కదిలేదు.

పాపరాజుగారిట్లు చెప్పిరి. “స్వామి పరాకు” అని ప్రారంభించి, “రక్షోధిపా” యన్నంతవరకు సీతి మాటలను, “యసూయామగుఁడెవాని కావద చేకూరునవశ్య మట్టియశమున్ ప్రాపించెమీయన్న” యని మొదలు పెట్టి, “కుభంబు మాన్పు చెడుగుండనమేల” యన్నంతవరకు కుబేరుడు పద్ద పాట్లను దూత చెప్పినట్లుగా వ్రాసిరి. మొదటి యాణు వద్యములలోఁ “నీతిబోధ” యను పేరుతో రావణుని దూలనాడుటయే గనబడును. చివరి ఎనిమిది వద్యములలోఁ గుబేరునికి బిశంగనయనత్వము వచ్చిన రీతి గనబడును. ఈ రెంటి యందు గూడ దూతచెప్పవలసిన మాటలకంటె నెక్కువగనే, నిర్లక్ష్యముగనే మాటాడెను. మఱియు రావణుఁడుగకుండగనే కుబేరుని విశంగ నేత్రత్వము చెప్పుటనుచితమనిపించును. దీనితో రావణుడు మండిపడినట్లు పాపరాజుగారు వ్రాసిరి.

తిక్కనగారిట్లు చెప్పిరి. “నీతిబోధ” యను పేరుతో “దేవా, దేవర తోడబుట్టువు” అని ప్రారంభించి, “ఇది నాకానతియిచ్చిన వదకము” అన్నంత వరకై దువద్యములును “అర్ధవిభుఁడు” అన్నదిమొదలు” అత్రైఱగల్గనిట్టిద”

అను పద్యముతో మూడు పద్యములను నడుమ రావణుడడుగుటయు దూత చెప్పుటయు రెండు పద్యములుగా నున్నవి. ఈ చెప్పుటయందుగూడ, దూత చెప్పవలసినదిగాఁ దన ప్రభువు మాటలుగా, కారిన్యము దోషకుండఁ, “దపోవి భవంబునఁగా దె యంత పెంపు గనుట, యిత్యాది వాక్యములుగానున్నవి. ఈశ్వ రుడుమెచ్చి “సర్వార్థవిధాయకంబయిన యాత్మసఖత్వము” గూడ నిచ్చెనని చెప్పెను.

ఇచ్చటమూలమున, “తత్రదేవో మయాదృష్టస్సహ దేవ్యా మయాప్రభుః సవ్యంచతుర్మయీ చైవ తత్రదేవ్యానిపాతితం కాన్వీయంస్యాదితి భూ నఖిల్వ న్యేన హేతునా” అనియు, “దేవ్యాదివ్యప్రభావేన దగ్ధం సవ్యంచమేక్షణం” అనియు “తత్సఖిత్వం మయాసౌమ్య రోచయస్య ధనేశ్వర” అనియు ఇత్యాది శ్లోకములున్నవి. వానిలో “కాన్వీయం స్యాదితిభూ నఖిల్వన్యేనహేతునా” అని స్పష్టముగా జెప్పినట్లున్నది. దీనిని బాపరాజుగారు “దనసవ్యనేత్రమున నీర్వా రోగ మగ్నాత్ముడై” “ఇటుల కుటిలబుద్ధి నీక్షించు యక్షేళ” నని దోషారోపణ చేసినట్లు గనబడును. దేవిప్రభావముచే కుబేరునిదృష్టి భగ్నముకాగా,” “దేవినే దృష్టిఁగంటివా దృష్టియొకటి” “విశంగరుచిగాంచు” నని యీశ్వరుడే చెప్పి నట్లును పాపరాజుగారు చెప్పుట యనాలోచిత మనవలెను. తిక్కనగారు ఇట్టి నందేహములు లేకుండఁ జెప్పిరి. “వామపార్శ్వాభిగతులగు వారి లేజ మదరి యద్దెనలోచన మతనికపుడు పింగళంబైన, వారే కపింగళుండవనగ బరఁగుము జగముల ననిరిధనదు” నని చెప్పి యెట్టి దోషమంటకుండ జేసిరి. ఇరువురు కవులిట్లు చెప్పగా, రావణుడు క్రుద్ధుడై దూతను తలనఱిగెను.

రావణుడు కుబేరుని మీదికి యుద్ధమునకుఁబోయెను. కుబేరుఁ డాయుద్ధ ములో మూర్ఛవొందఁగా, గెల్పు చాటించుకొని తారాద్రి కరిగెనని కథ నిరు వురు కవులు నడిపిరి. తిక్కనగారు చెప్పచు “ధనదుఁడు గట్టెదురం ద మ్మునిఁ కనుగొని, సూతుఁ తురగముల నిలుపంగా బనిచి, పులస్త్య తనయు నందను డనుటకు సముచితముగఁ దానిట్లయెన్” అని చెప్పిరి. పాపరాజుగారు “కిన్న రేశ్వరుఁడు వచ్చి చుటుకుఁ జూపుల దళకంఠుఁ జూచి చలికె”నని చెప్పిరి. ‘పులస్త్య తనయ నందను’ డనుటకును ‘చుటుకుఁ జూపులఁ’ జూచుటకును అంతర మెంతయున్నదో చెప్పఁ బనిలేదు.

తిక్కనగారు - “వెడమాటలింకనేటికి రణకౌశలంబుఁ బ్రకటింపు” మనఁగా, “దనుజేంద్రుఁడు ధనదు సత్రతతిగప్పె”నని చెప్పిరి. పాపరాజుగారు “అని తమదొరదూతెడు ధనదుని మారీచ వ్రహస్త ధూమాక్షణకా ద్యనిమిష రిపుమంత్రులు మార్కొని” రని చెప్పిరి. తమ నాయకునితో నెదుటివాఁడు మాట్లాడునప్పుడు, అవి నీతిబోధకములైనపుడు, తమ నాయకుఁ డేమి బదులిచ్చుచోయని యైనఁ జూడక పరాక్రమించుట అశిక్షిత దుర్బుత్త సంప్రదాయమనక తప్పదు.

తిక్కనగారు “సురవైరి గినిసియొక్కట నిరువదిగదలెత్తికొని, ధనే శ్వరుసురమున్ శిరమును బదులున్ గరములు చరణంబులుగదియ మోదె”నని చెప్పిరి. పాపరాజుగారు-“ఒకసారి మేఘమై” ‘ఒకసారి సింహమై’-ఇట్లు మాయాయుద్ధమున భ్రమింపఁ జేసి రావణుఁడు-“నిష్ఠురగదన్ దలమోదినఁ గ్రొత్త నెత్తురుల్ఁ జొటజొటఁగా”-కుబేరుఁడు మూర్ఖువోయెనని చెప్పిరి. రావణుఁ డెఱిగిన మాయలు గుబేరుఁడెరుగక పోవుచేమో! ఇరువది చేతులతో నొక్క గదనెట్లు పట్టుకొనెనో, ఆ గద వ్రేటునకే కుబేరుఁ డెట్లు మూర్ఖు పోయెనో అంతయు ‘గారడీ విద్య’గా నగుపడును.

పాపరాజుగారు చెప్పిన-“యక్షుల్ భయంబున వృక్షంబులు ప్రాకియున్ గిరి బిలంబుల్ సొచ్చియున్” అన్న పద్యము తిక్కనగారు చెప్పిన “కాలుకొన్నంతయు” అను పద్యముతో దీటురాదన్న సత్యదూరముగాదు. పాపరాజుగారు చెప్పిన “శాతకుంభస్తంభ సాహస్రములు గల్గి” అను పర మేష్ఠి రణతపుష్పక వర్ణనమంతయుఁ దిక్కనగారు చెప్పిన, “అనురపతి గెల్చుగైకొని యలకఁజొచ్చి యెందు సేయంగనొల్లక యుచితపరుడ పోలెఁ దన ప్రజవారించి” యన్న పద్యముతో సరితూగఁ జాలదు. ఈ విధముగఁ గుబేరుని కైత్రయాత్ర అంతమైనది.

12. రావణుడు కైలాసము నెత్తుట

పందొమ్మిది పద్యములతోఁ దిక్కన గారును, ముప్పై తొమ్మిది పద్య ములతోఁ బాపరాజుగారును చెప్పిన కథ యిది. తిక్కనగారిట్లు చెప్పిరి. విమా నము కదలక పోవుటను బరిశీలించు రావణాదులఁ జూచి, నంది-“తొలంగు

దెదగా-నిది యీ శనివాసదేశ''మని హెచ్చరించెను. వారు కదలకపోగా "పార్వతీశ్వరు లిందు విహరింతురు, 'పడనదతురు మిమ్ముంగన్న ప్రమథ గణంబులే" అని మరల మాటాడెను. రావణుఁ డాతని జూచి నవ్వి, "అగు, నీ వడువునఁ జెలువంబు గలుగు వారలచేతం జెడదే యీతం"దని పరిహసించెను. నందికిఁ గోఁము వచ్చి, యాతనికి శాపమిచ్చి, "నిన్నుఁబట్టి యిపుడనీఱుగఁ దలలు దు న్మాడ నాకు శక్యమగునయైన జగము చేతినందఁ జచ్చిన వాఁడవు మున్న" అని పలికెను. రావణుఁడు కోపించి" అయినఁ జూడుమని పర్వతము పెకలింపనుద్యుక్తుడయ్యెను.

పాపరాజుగారిచ్చే చెప్పుచు, నాజేడు పద్యములతోఁ గైలాసము వర్ణించి రెండుపద్యములతో విమానము కదలకపోవుటనుజెప్పి, నంది యాశ్చర్యము-రావణుడిక్రూరణము మూడుపద్యములతోఁ జెప్పెను. తిక్కనగారికంటె నెక్కువగా నీమాటలున్నవి. "వికటుఁడై దీప్తాస్యఁడై కుబ్జుడై బలధుర్యుండగు నంది" యని, నందినిగూర్చియు, "శంభుఁడెవఁడహహా! నను నిల్పెడు నంతవచ్చెనే యిట నిను నీశివున్ నిలువనిచ్చిన-నట్టల కాదె" యని శివుని గూర్చియు, "పెక్కులుప్రేలనిచ్చినను బ్రేలవె! నీవశుబుద్ధి మాటలన్ దక్కునె" యని, మరల నందినిగూర్చి రావణుఁడన్నమాటలు పాపరాజుగారు వ్రాయవలసి నట్టివిగాఁ దోవవు. ఇందులో, "ఇతి వాక్యాంతరేతస్య కరాః కృష్టపింగళః వామనోవికటో ముండీనందీ ప్రహృభుజో బలీ" యన్నమూలమును చూచి నప్పడు ఆమూలమునకంటెఁ దక్కువగనేచెప్పె ననవలయును. కానీ "నీ వశు బుద్ధి మాటలందక్కునె" యన్నమాట అన్నిటిని మించినది.

తిక్కనగారు ఇట్లు సెప్పిరి. "అనుచు శైల మూలమునకేగి, చేతులఁ గ్రుచ్చి యమరఁబట్టి కూలద్రోవ నప్పశించి యెత్తె, నల్లాడెనమ్మహానగము "గిరి రాజ తనయ బిట్టలికి వెసం బొదివి పయివ్రాలి తొఁగిట గదియించెను" శంకరుండు చిఱుతనగవు కాంతి మోము చెన్నువిత గావించగ నుంగుటమున నల్ల నూడుటయును" "కరములు చాపకట్టు వడఁగా గిరి యెప్పటయట్ల క్రుంగినన్ విరవిరఁ ద్రెళ్ళి నొవ్వదరి విహ్వలుడై దశకంధరుండు" వాపోయెననియుఁ జెప్పిరి. దీనికి వ్యాఖ్యాన మవసరము లేదుగదా.

పాపరాజుగారికధనే చెప్పుచు, వెండికొండనెత్తుట కొకటిన్నర వుట వచ

నమును, బాల్కనీ పరిష్కంగమునకు మాడు పద్యములను, శైలముదొక్కుటకు రెండు పద్యములను, అక్రశమున కైదు పద్యములను జెప్పిరి. అంతట నతిశయోక్తులఁ గ్రమ్మరించిరి. సరియే. "చెలిన్ గవుగింటనెయించి యల్లడ య్యెంగ అకంఠఁ దదినతఁ దెత్తఁగ,- గాముకు లెగ్గు నెంతురే" యని యర్థాంతరన్యాసముగూడనుపయోగించెను. శివుఁడు కాముకుఁడైనచో జేసినపని యెగ్గుకాదు. అది యెగ్గైనచో శివుఁడు కాముకఁడుకాదు. ఆ చేసిన పని యెగ్గైనను శివుఁడు కాముకుఁడు గావున దాని నెంచలేదని యర్థము వచ్చును. శివుఁడు స్యయముగాఁగూహరి. సందర్భ నన్నివేశములు కాముకునిగాఁ జేసెనందమా అట్టి దేవీయు వర్ణింపబడలేదు. పార్వతిగూడ "విభ్రాంతయై శంభునిన్ కౌగిలింపె"ననియే చెప్పఁబడినది. ఈ సందర్భములతోగా శివుఁడు కాముకుఁడెప్పుడయ్యెనో యెట్లయ్యెనో ఆయర్థాంతరన్యాసమేమో పాపరాజుగారికే తెలియును. 'మెఱుంగుఁ జిన్నుగవ కంఠకపున్నుడి వీడగా' బార్వతియెట్లు కౌగిలింపెనో ఆమెకే తెలియదు. తైకముడితాను విచ్చిననే గాని వీడడుగదా! 'శంభుఁడాస నము డిగ్గకమున్,దనవామ పదాంగుష్ఠంబున నదిమె దళాన్యు హస్తములు క్రిందు పడన్" అని చెప్పిరి. ఆసనము దిగకుండ తాను గడలకుండ, రావణుని హస్తము లూడిరాకుండ, యా సర్కునునెట్లు చేసెనో యా శంభునకే తెలియును. పాపరాజుగారి రచన యిట్లు సాగినది.

తిక్కనగారిట్లు చెప్పిరి. రావణుడు హస్తము లిరికించికొని చాలకాలము వాపోవగా, శంభుఁడు- తా నెఱుంగని యట్టులు తడవుగాఁగ నిల్చి "బాహులు తిగిచికొనగఁగిచ్చి" "రావణుఁడను నామమునఁ బరగు త్రిజగములన్" అని చెప్పి "పుష్పక మర్థినెక్కు, మెటఁబోయెదొపొమ్ము" అని వీడుకొల్పెనని చెప్పిరి. పాపరాజుగారు చెప్పుచు,- "వేదవిద్యా పాండిత్యము సర్వశాస్త్ర కుశలత్వంబున్ మహా సాహితీ నైపుణ్యంబు" కను పడ స్తోత్రముచేసి, మఱియు నొక 'రగద' తోఁ బొగడఁగా ఈశ్వరుఁడు 'రావణుఁడనుపే' రిచ్చి సంతోషము దెల్పెను. అదే సమయమని రావణుడు 'కౌఞతలేని యాయుస్సును చంద్రహాసముని' మృతినై శివుఁడు "నీతిజేకొనక దుశ్శీలుండవై మమ్మనా దృతి నొంపించితివేని మావరము మమ్మేచేరుఁటా"మృని చెప్పెననిరి. పాప రాజుగారి విన్యాసమిది. తిక్కనగారి రచన యట్టిది.

13: వేదవతి వృత్తాంతము.

వేదవతి తపము చేయుచుండగా రావణుడుపోయి యామెను బలాత్కరించెను. ఆమె తన తపోగ్నిలో భస్మమయ్యెను ఈ కథ నిరువురు కవులు చెప్పిరి. తిక్కనగారిట్లు చెప్పిరి. తపము చేయుచున్న వేదవతినిజూచి రావణుడు-దాని 'హృద్యాకారమున్ యౌవనోద్యమముం' జూచి కామాయత్తుడై-
“ఎవ్వని తనయవు, నీవతి యెవ్వడు, వేరేమి” ఇత్యాదిగా బ్రబ్బించెను. ఆ మాటలు వినివినని యట్లామె అతిధిసత్కారముచేసి, మఱియు రావణుడడుగగా తన చరిత్రయంతయుఁ జెప్పి “అది మొదలుగాగ....నిటుండుడు” నని చెప్పెను. తీనినే పాపరాజుగారు చెప్పచు ‘మన మండలము’ ‘చూచిమాచెల్వ’ ‘సీకులం బెయ్యది’ ‘సీబిగి గుబ్బచన్నులకు’ ‘అణుమధ్య సీమధ్య’ మిత్వాది పద్యములతో వర్ణించి చెవులకుఁ బండువు చేయుమని రావణుడడిగెను. ఆమెయు నాతని పలుకులకెడసేసి అతిధ్యమిచ్చెను. ఇచ్చట తన స్నాందర్యాదికము వర్ణించి, ‘సీ బిగిగబ్బి చన్నులకు’ ఇత్యాదిగా పలుకు రావణునిస్వభావము గుర్తించియో గుర్తింపకయో అతిధ్య మిచ్చుటలో పాపరాజుగారి వేదవతి ప్రమాదపడినట్లు కనబడును.

తిక్కనగారు చెప్పచు “కాంతి దొలగ” ‘లలనా విష్ణుదనంగనెవ్వడు’ ఇత్యాదిగా రావణుడడుగగా, నా మాటలు విననొల్లక చెవులుమునికొని “తపములకెల్లఁ దానఫలదాత విష్ణు వమాననీయుడే” యని ఆమె బదులు చెప్పెను. రావణుడు మరుబారి కోర్కలేక “నాదువక్షమన్ వఱలు నరోవరంబున నవారణగణి యొనర్చు కోమలీ” యని యడిగెను. ఆమె వైవే చూచుచుండెను. ఆమె కోపగించి, అతిధ్యమిచ్చుటయు సంభాషణ చేయుటయు నుగ్గడించి “మతి లేదు, సీకుఁ జొప్పదు నతివలలో నన్నుఁ దలఁప నగునె దురాత్మా” యని కలుషించి పరికి, తానచ్చట నుండి పోఁబోయెనని వెల్లడించిరి. ఇట్లు చెప్పటలో రావణుడు దుష్టబుద్ధియు, నామె సాధుశీలము, తిక్కనగారి రచనా విశ్వాసము పరాకాష్ఠ నందు కొన్నవి.

పాపరాజు గారిట్లు చెప్పిరి. ఆమె తండ్రి కుశధ్వజుని కథ చెప్పి, శంభుఁడను దైత్యుని కథఁజెప్పి “వెన్నుని గుఱించియిటఁ దపమున్నదాన’నని చెప్పి, కంటివ యిచ్చట వింతలు...తద వుంటివ యిటఁ జనుము రాక్షసోత్తమ”

యున్నది. రావణుడు 'తనకిది దక్కె' నని భావించి, నీ కి వెట్టియేమి? నీ తండ్రికి బట్టిన వెట్టియే నీకేల? హరి బంపంతుడైనదో నా దైత్యుని బోని చ్చునా? నన్నుబొందు" మని మాటలాడెను. ఆమె చెవులు మూసికొని "బ్రహ్మ వంశమునఁ బుట్టియుఁ పాడు బుద్ధి మాన" విత్యాదిగా బుద్ధులు సెప్పి, 'పిల్లికి, దొలఁగు రాచిలుకవగిది' నావలికి పోఁబోయె"నని చెప్పిరి. అన్నియు బాగు న్నువి కాని 'పిల్లికిఁ దొలఁగురాచిలుక వగిది' నని చెప్పుట బాగులేదు. ఆమె భయపడినట్లు స్పష్టమైనది. కావుననే రావణుడుద్రుక్షుడై "బహుబంధ వైఖరుల్ దెలుపక పోవనేల' యని వెంటఁబడి వేణీకపట్టి యాడ్చినాడు.

ఇచ్చట వేదవతిలో సామాన్య స్త్రీ సహజమైన భీతి యున్నదిగాని, తపోనిష్ఠా గరిష్ఠమైన దృతిలేదు. తిక్కనగారి వేదవతికాదృతి యున్నది కావున రావణుడు తాకింతవరకు వేనలి తెగునట్లు లొకవేల ప్రేయగాఁ "నదికత్తి విధంబునఁ దాకి కత్తిరించిన క్రియఁద్రెంచె." చుంగులు రావణుచేతిలో నిలిచినవి. అతఁడును "వెఱఁగుపడుచుఁ తపము పేర్చికి నలికి" నిలిచి పోయినాడు. ఆమెయు 'రోష మహానలజ్వలన మూర్తి'యైనది. పాపరాజుగారి వేదవతి యట్లు గాక, రావణుడు వేణీబట్టి యీడ్వఁగా, నామె 'బెత్తిలియెత్తి ప్రేయఁడున్' రావణు చేతికిఁ దున్ను చిక్కినది. 'ఇది దీని తపః ప్రభావ' మని చలవడి యుండె" నట; 'అలవడి' యుండుటకు, 'అలికి' యుండుటకుఁ గల భేదము స్పష్టమేగదా:

అగ్నిలోఁ బడచు తిక్కనగారి వేదవతి "బన్నము లిట్లు నీవు పఱుపం బడి మేను దొరంగుచుండి" యనఁగా, పాపరాజుగారి వేదవతి "ఓరీ! నీ విపు డంటు కొన్నమెయినే నొల్లన్" అని యన్నది. అనఁగా రావణుడు శరీర మును గూడ ముట్టు కొన్నట్లు స్పష్టమేగదా: "దశానను నేపదఁగన్ విష్ణు నాత్మనిడి సౌదఁజొచ్చెన్" అని తిక్కనగారును, "దశాస్యు వుత్రమి త్రానుజ యుక్తిఁ ద్రుంపవనెవ మయ్యెదఁ గాకని వహ్నిఁ జొచ్చినన్" అని పాపరాజు గారును చివరిమాట చెప్పిరి. ఈ కథలో రావణుఁ 'దెవ్వనితనయ' వని యడుగు నప్పుడే, ఆతని మాటలు వినీ విననియట్లు లాతిధ్య మిచ్చుట మొదలుకొని ప్రతియంతరమున జాగరూకత ప్రదర్శించి, చివరకగ్నిలోఁ బ్రవేశించెనన్నారూ తిక్కనగారు. రావణుడు కామాయత్తుడై "నీ బిగి గుబ్బు చన్నలకు" ఇత్యాదిగా బలికినను ద్రోసిపుచ్చి అతిధ్య మివ్వించి, 'పిల్లికిఁ దొలఁగు రాచిలుక వగిది"

భయముతోఁ బ్రక్కకుఁ దొలగించి, రావణుఁ ‘దలవడి’ చూచుచుండగా నోర్చు వహించి చివర “ఓరీ! నీ విపుడంటు కొన్న మెయినేనొల్లన్” అని పలుకుచు వేదవతిచే నగ్ని ప్రవేశము చేయించినవారు పాపరాజుగారు. పైరెంటితోనేవేవి యుచితానుచితాను బంధములో తెలిసికొనుట పాతకుల పని.

అగస్త్యుఁడీ కథ చెప్పగావిని శ్రీరాముడు “విస్మయము నార్తియుఁ గోపముఁ బ్రీతియున్ బెనంగొన ‘దపమిట్టిడిన్ గలదె? కోమలి తొల్లియు నన్నె కోరెనే” ఇత్యాదిగాఁ దలచెనని తిక్కనగారు చెప్పిరి పాపరాజుగారు- “తన పద్మ వాసినీత్యముఁ జూపునహి” “ప్రేమ శ్రీహరినగు నిన్నే పెండ్లియాడె” “ఇష్టాకుఁకులము భ్యాతి వహియింప మానవాకార మూని నట్టినిన్నాశ్రయింతు” “సాకేతనగర రాజము వైకుంఠము నీవెహరివి”-ఇత్యాదిగాఁ బొగడిరి. రాముని దేవునిగాఁ బొగడుట పాపరాజుగారి స్వభావము. తిక్కన్నగారిలో నొక విశేష మున్నది.

వేదవతికథ కృత యుగమునాఁటిది. అప్పటి రావణుఁడే శ్రీలఁ జెఱ పట్టు వాఁడుగానే యున్నాఁడు ఆ రావణుని శ్రీరాముఁడు వధించెను. అనగా రామునికంటె రావణుఁ డొక యుగము పెద్దవాడని తెలిసెను. ఇంత పెద్దవాడై యింత చదివిన వాడై యా వయసున సీతనెత్తి కొనిపోవుట విస్మయకరము కనుకనే రాముఁడు విస్మయమంది “దనుజుఁడునాడు నియ్యనుచితం బొన రించెనె” యని యాశ్చర్యము ప్రకటించెను. పాపరాజు రాముని దేవునిగా భావించు వాఁడొటఁనట్లేచితిందెను. ఇంతేగాక రావణుని దుశ్చరితములు కూడ వేదవతి కథకు ముందు నాల్గు సీస పద్యములలో వెల్లిడించెను. ఆయన హృదయము నీయన చిత్తము సరితూఁచఁ గలవారము మనమేగదా!

14. రావణుని దిగ్విజయములు

రావణుని దిగ్విజయములఁ జెప్పుచుఁ దిక్కనగారు మరుత్తుఁడు యజ్ఞము చేయుచుండగా నాతనిని యుద్ధమునకు, బిలిచెననియు, అతఁడు ‘తగవుగాద’ ని శాంతము వహింపగా, నాతఁ డోడి పోయెనని కేకలు వెట్టి యజ్ఞోపకరణములు చీకాకు చేసి పోయెనని తిక్కన్నగారొక సీసపద్యముతోఁ జెప్పిరి. పాపరాజుగా రా కథనే చెప్పుచు మరుత్తుఁడు ‘నీ కులగోత్రాఁకముఁ జెప్పినచో యుద్ధము చేయుదు’ ననఁగా రావణుడు కుబేర విజయూచికముఁ జెప్పెననియు, “అవురః మఱిమి నీ మహిమ! యన్నను గెల్చితి వన్నమాట” యని పరిహాసించి మరుత్తుడు

“శరణావంతులు పూని, వజ్ర కవచ స్ఫారప్రభల్ భూనభీంతరముల్ నిండ” యుద్ధమునకుఁ బోయెననియు, నింతలో బృహస్పతి తమ్ముఁడు సంవర్తదద్దము వచ్చి దీక్షవహించి శత్రుపైఁ నలుగుట నాయమే, యిది మహాక్రతు, వింతుక విష్ణుమైనచోఁ గులమునశించు’ ననిచెప్పఁగా మరలిపోయెననియుఁ జెప్పిరి. మొదటనే యాలోచించి యుద్ధమునకుఁ బోకుండుట యొకటి. పోయిన మీదఁ జయమోపరాజయమో తేల్చుకొనుట యుత్తమము. రెండును జరుపని యవి మృశ్యకారిగా మరుత్తుని దీర్చుట యిందు గనబడును.

మఱియు, “యజ్ఞభాగంబులకు వచ్చి హరి కృతాంత వరుణధనదులు- బర్హియు వాయసంబు హంసయును గృకలాసంబునై భయమున, నడఁగి యుండిన, నెఱుగక యసురపోయె” నని తిక్కనగారు చెప్పగా, బావరాజు గారు మయూరాదులకు సహజములైన గుణములనే యింద్రాదులు వరములుగా నిచ్చిరనెను. తిక్కన పాపరాజుగారి తీరులిట్లున్నవని చెప్పచే నా యుద్దేశము. వాని బాగోగులు నిర్ణయించుట పాఠకుల పని.

తరువాత సురధుఁడు, పురూరవుఁడు, దుష్కంతుఁడు, గాధిరాజు మున్నగువా రోడితిమని చెప్పిరి. అనరణ్యుడు మాత్రము యుద్ధముచేసి చచ్చెను. తిక్కనగారు, “నాకులమునన్ దివ్యావతారుం డొకం డనపాయం దుదయంబు సేసి” “నీ శిరో దశకముం దున్నాడు వాఁడని చెప్పెను. రావణుఁడు నవ్వచు, అగునగు, సీయందు బొంకు గలుగునెట్లు? పోలుఁబోలుఁ బిదపఁ జూచికొంద- మిదిసీవుకొమ్మని పరిఘనతని శిరము పగులనేసె”ననిచెప్పిరి. దీనినే పాపరాజు గారు చెప్పచు, “కఱకుటబడేతఁ దన మస్తకంబుప్రేయ వాయుహతసాలలీల భూవరుఁడుకుతె”ననియు, రావణుఁడు- “నీసిగ్గిటుచేసె, నోటమి వచించిన నీ దురవస్థ వచ్చునే”యని దూతెననియు, ఆ రాజుకన్నువిచ్చి, “నినువధియించు నొక్క మహాసీయ చరిత్రుఁడు మత్కులంబునన్ జననమునంది”యనిపల్కఁగా దేవతలు పూలవాన కురియించిరనియు, దానిని సహింపలేక రావణుడు- “బల్ గదగిని మస్తకంబు వగులన్ వడినొంచి జయంబుగాంచె ననియుఁ జెప్పిరి. అఱి చేతి వ్రేటుతోనేఁగూలిన వానిని గదయెత్తి మొత్తుట విపరీతము. దేవతలు మెచ్చుకొన్నచో వారిని గొట్టవలెఁగాని చచ్చిపోవు వానిఁజూపఁగొట్టుట మిక్కిలి విపరీతము. మూలమునఁగూడ “రామోదాశరధిర్నామ యస్తేప్రాణాన్ హనిష్యతి”

“స్వర్గతేచ స్స పేతస్మిన్ రాక్షసస్సౌఽవరర్పిత” అనియేయున్నది మూలాతి క్రమముచేసియైన చచ్చినవానినిఁ జంపుట నేమనవలెను ?

పైవిధముగా యమలోక దండయాత్ర, పాతాళలోక యుద్ధము, వద్మ నగరంబునకు బోవుట యిత్యాదిగా దిగ్దయయాత్రసాగినది. తిక్కనగారుచెప్ప లేదు. కార్తవీర్యునితో యుద్ధము, వాలితోఘర్షణము నిరువురుచెప్పిరి. ఆవి తరు వాత జెప్పబడును. ప్రకృతము దిగ్విజయయాత్రలోఁ జెలపట్టబడిన శ్రీలయార్త నాదములగూర్చియు రావణునివిలాసములగూర్చియు నిఁచుక ముచ్చటించును.

మూలమున లేక, తిక్కనగారు చెప్పక, పాపరాజుగారు మాత్రమే చెప్పిన వివేదములలో నిది యొకటి. రావణుఁడు ప్రహస్తాదులతో-“ఎల ప్రాయంబును జెల్వమున్ జతురతల్ హేలావిశేషంబులున్ గల కన్యాఃఃః లెవ్వరొక్కః బలిమిన్ గాంధానుకూలంబుగాఁ బలుమందిన్ జెలఁదెత్తు” నని యడిగెను. వారు మోములు విచ్చుకొని-“ముదిమి యెన్నడులేని కొదవప్రాయపుఁ జెల్వనేర్పులు వేల్పు కన్నయల కమరు” ఇత్యాదిగా మనుజుకన్యల, నాగకన్యల, గంధర్వ కన్యల యొప్పులునెప్పి, “మఱియుఁ దక్కిన జాతుల మందయాన లొఱపులు వహించియుండు రొక్కొక్కఁగల వీరిలో మెచ్చువచ్చి; వారిఁబట్టి లేవలయు”నని విన్నవించిరి. ‘అందఱిని దెత్తు’నని రావణుఁడు కొద్దిలాడెను. ధర్మకర్మాదుల వాసన గూడమూచూడనీ వేడుకకాండ్ర విచిత్ర విన్యాసములు కూడ నింత పచ్చివిగా నుండవనిపించును. పాపరాజుగారి లాలసతయట్టిది. ఇదియు మంచిదేనన్న మంచిదేగదా!

తిక్కనగారు “రట్టికివచ్చి యిట్టట్టు పోనొల్లని లేళ్లవిధంబున లీల విడిచి”...‘చెగడువడి విన్ననై, కడుఁజిన్నవోయిఁ పుష్పకంబున నున్న యప్పులఁతులెల్ల’ విలాపములు చేసిరని చెప్పిరి. పాపరాజుగారు-“నీమంత మౌక్తిక శ్రేణి జల్లన రాలదట్టించి మందలల్ పట్టి యీడ్చి” “జనుల మాటుర కేగినసకియ లెంత పొరలియేడ్చినఁబోసీక చెఱలుపదై”నని శ్రీఁ జెలపట్టునప్పటియౌద్ధత్యము వర్ణించిరి. తిక్కనగారి హృదయము కరుణాపాదకము. పాపరాజుగారి హృదయము పరశుక్రిడా ధూర్తమని జెలియును.

“పరమ పతివ్రతా విభవభానురలీల జెలంగు మమ్ము నిష్కరుణత నిమ్మెయింజెలచె” “ఉదగక కాల్పుచునుండెడిశోకంబ యలి తీవ్రహవ్యవాహ

నుడుగాఁగ” “రావణాభిచారమ్ముగ భావమందు, నుగ్రముగ వేల్పు తెఱగున నుండె”-నని తిక్కనగారును పాపరాజుగారు-” ఏముపతిప్రతాప్తము వహించిన వారలమేని” “మనవారి వీరుద్రుంచిన చందమున వీరి వారి వైరులు వట్టి వీర వలదె” యని చెప్పిరి తిక్కనగారి మాటలతోఁ దామునిక్కముగాఁబతి ప్రతలైనట్లును, తమ్మిట్లు పఱుచు రావణుఁ డవశ్యము మృత్యువుఁ దొందు ననియు, దానికై తాము రావణాభిచారహామము చేయుచున్నట్లుగాఁ, దీప్త భావభావనా పరంపరలు క్రమ్ముకొనుచున్నట్లు గానఁబడుచున్నవి. పాపరాజుగారి మాటలతో ‘పతిప్రతాభావము వహించుట’ యన్నది పతిప్రతలగుటకంటెఁ దక్కువగా నున్నట్లు స్ఫురణ. తమ భర్తలను రావణుడు ద్రుంచినట్లు, వానిని మరెవ్వరైనను ద్రుంపరా యన్నట్టి భావన గనబడుచున్నది. ఇది సామాన్య స్త్రీల రోదనమువలె నున్నది. తిక్కనగారి మాటలు “తత్పురుష పరిగ్రహం బయిన పుణ్యసంతిం గలుషింపఁ జేసి, తద్వరని పరాక్రమంబున నవశ్యము మృత్యువుఁబొందు” నని చెప్పుచు సాక్షాద్దేదవతీ శాపవాక్యములుగా వినఁబడుచున్నవి. ఇట్టిభావచాలనము పాపరాజుగారి కెట్లువచ్చును? భావములు తోచుట, అవి యుదాత్తములుగా నుండుట, ఉదాత్తతరములుగా వానిఁ బొందుపరుచుట అంపతివేటిలోని పని కాదుగదా!

15. శూర్పణఖాశ్వాసనము

కాలకేయ యుద్ధమునఁ దనభర్త మరణింపఁగా శూర్పణఖ ఆర్తయై రావణుతో మొరపెట్టుకద నిరువురు చెప్పిరి. పాపరాజుగారు, “అద్దశాస్యుకర్కశ చిత్తమెఱిగి చెలియలకిలి యిట్టులనియె” అని చెప్పఁగా, తిక్కనగారు-“అరుగు దెంచియన్నయడుగుల కడ నార్త నాద మడరఁద్రెల్లి నాధుఁబనవి” యేడ్చినదనిరి. ఇరువురు చెప్పిన యేడ్పు బాగున్నది కాని, “అద్దశాస్యు కర్కశచిత్త మెఱిగి చెలియలకిలి” యేడ్పుటయేమియు బాగులేదు. తిక్కనగారు ‘ప్రల్లదు రాఁలై’ యేడ్చినవన్నమాటకు దీటురాదు. మూలమున “పాదయోః పతితాభస్య వక్త్రమేవోపచక్రమే సాఖాప్స పరిరుద్ధాక్షీ రాక్షసీ వాక్యమబ్రవీత్” అనియే యున్నది. పాపరాజుగారి రచన యిది.

పాపరాజుగారిట్లు చెప్పిరి. శూర్పణఖ దుఃఖముతో “వీరులు లేరెయెందు నీవరి వై ధవ్యంబు దెచ్చువారలు గలరే” ఇత్యాదిగా ఘూరు పద్యములతో

రావణుడూలనాడినది. ఈ మాటలతో 'రావణు కర్కశ చిత్త మెటిగి యశికి' పలికినట్లు లేదు. 'తుములమునను గుఱుతెఱుగక డా సిన నీ పెనిమిటిఁ దుని మితి, వెనుక నెటిగి సొక్కిపడితి" ఇత్యాదిగా నన్న మాటలలోఁ గూడ రావణు కర్కశత్వము కనబడదు. పాపరాజుగారు మాత్రమే రావణునట్లు చిత్రించిరి. రావణుడు "ఏమికొఱుత నీకు జలజేషణ; కోరినయెల్ల వస్తువుల్ ప్రేముడి నే నొసంగెద " ఖరుడు "దూషణాద్యనుజవర్గముతో" దండకారణ్యమున నుండును, అతనిఁ గలిసియుండుము " ఇత్యాదిగా శూర్పణఖ నూఱిడించి, ఖరు నితో "నీ యవరజ దీని శూర్పణఖ నారసికొంచు" ఉండుమని చెప్పెను. 'శూర్పణఖ నారసి కొనుచుండు' మనెనేగాని ఎక్కువ చెప్పలేదు. 'అరసి కొనుట' లో సంకేతమే మో తెలియదు ఈ చెప్పిన వానిలో నన్నియు బాగు న్నువికాని "కోరిన యెల్లవస్తువుల్ ప్రేముడి నే నొసంగెద" నని చెప్పుట సరిగా నున్నట్లు లేదు. ఖరునితో ఈ విధముగా స్వేచ్ఛాప్రవర్తనము ప్రేరేచినట్లుగు పడును. రావణుడితరుల యెడనెట్టి వాఁడై నను స్యవిషయమునఁ బట్టుదలగల వాఁడేయగును. దండకారణ్యమున రాముని వరించి భంగపడిన శూర్పణఖ రావణునితో రాముని దుర్వృత్తమునే జెప్పినది. కాని తన యన్యాయమును మరు గునఁజెడినది. ఇట్లున్న పాపరాజు గ రిట్లు స్మరించు పెండులకో తెలియదు

తిక్కనగారు పై సంగతి సంతయుఁ జెప్పిరిగాని, చివర "ఇష్టమగు పదార్థ మెయ్యది యేనియు ననుదినంబు వేడ్కనడిగి తెచ్చి యనుసరించి నడుపు మఁ నియమించెద"నని, ఖరుని నియమించునట్లుగా జెప్పెను. 'సర్వధనంబులు నీకునిచ్చెద' నన్నవాడు చివరకు ఖరునిఁ బూటపెట్టుట గూడ నిందుగమచార్త మైనది. పాపరాజుగారు "వనజదళాక్షి నాకడకు వచ్చుచుఁ బోవుచునుండు మెప్పు డున్" అని చెప్పుటలో శూర్పణఖ యూఱిడిల్లి నట్లుగా జెప్పిరి. ఇందులో నుచితజ్ఞత యెవ్వరిదో పాఠకుల నడుగవలెను.

ఇంకొక విషయము రావణుడు చెఱవట్టి తెచ్చిన శ్రీలేడ్పుచుండఁగా విమానమునుండి దిండుటను జూచి విభీషణుడు-మోమవ్వలివైపు చేసి కొని రావణువైపు మాచుచు "ఎవం బివర్తిత్రంబు నిఘరమోహా" యని పత్కెను. రావణుడలఁగినవ్యయ- "పగఱవారిఁ జెఱలఁ జుట్టక, ముద్దాడి వత్తురయ్య శౌర్యవంతు"లని బదులిచ్చెను. విభీషణుడు-"గుణదోషవివేకములేనివారి యెడ హితబోధనిరర్థక " మనియెంచి ప్రసంగాంతర ముండుకొనెనని తిక్కనగారు

చెప్పిరి. పాపరాజుగారుకూడఁ జెప్పుచు-“పరశ్రీలఁజెఱవట్టుట పాపమనియుఁ జెప్పిరి కాని, రావణుఁడు బడలిచ్చుట కవకాశము లేకుండగనే కుంభీనసాహరణముగూడఁ జెప్పిరి. దానితో మండిపడి రావణుడు తత్ప్రతిక్రియా పరాయణుఁడయ్యెనని చెప్పిరి. ఇచ్చటఁ గూడ నెవరి పద్ధతి యుచితమో పాఠకులే కనుగొనవలెను.

పాపరాజుగారు చెప్పుచు “ఎవ్వఁడెప్పుడేదిచేయునోవాని కట్టిదిజరిగితిరు” నని’ దానికుదాహరణముగా కుంభీనసాహరణముచెప్పి, తామందరు వేణువేణుపనులతో నున్నందున కుంభీనసాహరణమైనదని చెప్పి “అలుగం దగ దాతని మీఁదనింకిటన్” “వాని బట్టి చంపిన నపకీర్తి బంధుహాని” యని విస్తరించెను. రావణుడు మండిపడి వానిని మాటలతో విడువరాదని యుద్ధోన్ముఖుఁడయ్యెననిరి, ఇచ్చటఁ బాపరాజుగారు చెప్పినమాటలు తిక్కనగారు చెప్పలేదు. ఎందుకనఁగాఁ బరశ్రీలను జెఱవట్టినపుడు చెప్పిన మాటలు విననివాడు-ఇప్పుడేల వినుననితలచి యుండును. ఒక విధముగా నిద్రపరుసీయమగును. కాని, పరశ్రీల విషయమై యూరకున్న పాపరాజుగారి విభిషణునకేమిసమర్థన? ఇదికూడఁ బాఠకులే కనుగొనవలెను.

కుంభీనసోల్లాసనము

రావణుఁడు నసైన్యముగా మధుపురముముట్టడించి కోటలోనికిఁ బ్రవేశించెను. పాపరాజుగారిట్లుచెప్పిరి. కుంభీనస యేడ్పుచు నన్నగారి కాళ్ళపయింబడి “అతండుక్రూరుఁడైన న్ననుజూచి లాశుటయెనాయము” “నన్నుముత్తైదువజేయనింపొదవినట్లయినన్ మధుఁగావు” మిత్యాది వేడుకొనెను. రావణుఁడు “నెమ్మది వంతమాను తరుణీ! మధుఁగాచితి నిన్నుఁగూర్చి” “ఆరజనీచరాగ్రణీనరమ్మను మిండ్రుమీద బవరఁటొనరింపఁగ” ఇత్యాదిగాఁజెప్పెను. ఆమెయు నమ్మతించి యట్లేచేసెననిరి.

దీనిని దిక్కనగారిట్లు చెప్పిరి. కుంభీనస కాళ్ళపై బడగా, రావణుఁడామెను లేవనెత్తి” నిన్ను, దెచ్చిన పాపాత్ముఁడున్న చోటు సెప్పు మప్పుడ వాని నిర్జించి నీకు హర్ష మొనరింతు” ననెను, ఆమె “తగునే నీయిలు సొచ్చి నన్నుఁగొనిరా దైత్యేశవంశాధముండు- కరం బెగ్గానరించె; నైనను భుజాబో పంబు సూపంగ లోక గరిష్ఠుండగునీకు వాడుదొరయే; కన్యాత్వమే నాకు

లేదుగదా: పద్దదికార్య, మింకఁజనదా దుష్టాత్ము నిర్జింపఁగన్” “మధువున కలుగుటయన-నను విధవంగాఁ జేత” “అదియుఁగాక, ‘రాక్షస’ మన మొదలఁ బరిణయప్రపంచంబునం దొక్క యధమ విధముఁగలదు. కావున నదిగాఁగఁ దలచియైనఁ దప్పునైరింపునాకుఁగా దళితవైరి” “అతఁడు నతిఋషుఁనిద్రా యుతుఁడై యున్నాఁడు-గాచుటొప్పదె సఁబోధితుఁ జేసితెచ్చి సేవారతుఁజేసెద” ఇత్యాదిగాఁ బ్రార్థించెను. రావణుఁడును - “అలఁతులఁబోవుతప్పెయిది: యెనను నాతఁడు నేఁతి కుండపై నెలుక చలంబుఁబోవిడిచి యేను భవత్పతిఁగాచితిన్, మనం బలరఁగఁబోయి నిద్రతెలియంగ నుపాయముసేయు”మిత్యాదిగాఁజెప్పెను. ఆమెయు సంతోషముతోఁబోయి భర్తనునిద్రలేపికొనివచ్చి రావణుడర్పింపగా, నతఁడు సత్కరించెననిరి.

పై మాటలలోఁ బాపరాజుగారి కుంభీనస మిగులమాటనేర్పరిగానన్నది. కొన్నిమాట లభయత్రసమానముగానున్నను, “తనభర్తనధమునిగనే బేర్కొని, తనవైదవ్యము సుగ్గడించి” రాక్షస వివాహవిధి యంగీకృతముగాఁ బ్రస్తావించి, నీకువాఁడు దొరయే యనిపొగడి సుకుమారముగా గార్యమనుకూలము చేసి కొన్నది. రావణుని మాటలలోఁగూడ “వాఁడునేఁతికుండపై నెలుకయని” వాని యవధ్యత్వమల్పపరిహాసముగనే నమర్దించుట యొకక్రొత్తపోకడ. పాప రాజుగారి కుంభీనసలో నిట్టి చాతుర్యము కనబడదు-రావణునిలోఁగూడ-“చిచ్చి డిగట్టినట్లు, చెడు సింహనటాచ్చట లూడుపుపోల్కి” నన్నయద్దతికిఁ దగిన కార్యపరత్వము లేదు. తిక్కనగారి కుంభీనస రాక్షసవివాహముపేరెత్తి “ఆపి గాఁగ దలంచియైనఁ దప్పునైరింపు”మనుటలో నప్రకటితార్థము గర్భితముగాఁ దోచును. వైభవోపేతముగా జరిగిన శూర్పణఖా వివాహము ‘అదైనదిగదా’ యన్న స్ఫురణను గలిగించ ప్రకృత మీ కార్యము చేయరాదన్నస్ఫూర్తిని గలి గించును. ఇట్లు మహారషియములుగా నున్న వీవాక్కులు. వీనిలోమనకేది యుపాదేయమో పాఠకులే గ్రహింపగలరు.

చంద్రికావర్ణనము

చెరి పదునైదు పద్యములతో నిరువురుకవులును సూర్యాస్తమయాంధ కాలోదయాదులు వర్ణించిరి. ఇరువురి రచనలు బాగున్నవి. తరువాతఁ బాపరాజు గారు చంద్రికావర్ణనమని రెండుపుటల వచనము వ్రాసెను. ప్రబంధములందుఁ

ఋచితములైన వర్ణనలే కొంచెముమార్పుతో నిందును గనఁబడును. “నవచంద్రా తపకాంతిలక్ష్మి తొలుతన్ రాజించె” - అని మొదలుపెట్టి “కౌముదిగావున సకలపదార్థ పరిజ్ఞానంబునకు నిదానంబై యనూనంబైన” దని ముగించిరి. తిక్కనగారు చేసిన వర్ణనలతోఁ బోల్చిచూచుటకు దగిన పోలికలుగూడ నిందు జూపట్టవు. కావునఁ దిక్కనగారుచేసిన వర్ణనలే యిందుఁ జూడనగును.

తిక్కనగారిట్లు వర్ణించిరి “పంచినకెంపుబాసి దివిఁబ్రాకి దిశల్ వెలి గించి చంద్రకాంతంబుల నీరు సేసి” ఇత్యాదిగాఁ జంద్రోదయము ప్రవృద్ధమైనది. “బడిచేసిన చందంబున గడువేగంబొకట నొకటి” ఇత్యాదిగాచకోరికలు గవి సేను ఆ చకోరికలు వెన్నెలచిగుళ్లను నమలెను. కాని అవి యందే పొటమ రించెను. ఆ కిరణములను ద్రుంచిత్రుంచి తల్లులీయఁగాఁ బిల్లలాహరించెను. చంచువుటములతో వెన్నెలవిడఁదీసి అమృతమందిచ్చు నేర్పునకు సంతసించి చకోరదంపతులు క్రీడించెను. వెన్నెల తీవునకుఁ జొక్కెను. వెన్నెల కాలువలో నడ్డంబుగానిలిచి యాడెను వెల్లువవలె వెన్నెల పొంగిరాఁగా దానికి వాని మన స్సులు పొంగిపోయెను వెన్నెల కరుళ్లలో తొక్కులవిచ్చి యీదులాడెను. “చెలఁగిచెలఁగి మలఁగిమలఁగి యల్లలన క్రాలిక్రాలి బిట్టుతూలితూలి” ఆకస మంతయుఁ దమదేయన్నట్లు క్రీడించెను. ఒకదానితోనొకటి ‘పోటి’ పడి, యొకటి కమిసినదానిని మఱియొకటి లాగుచు విహరించెను. గుంపంతయు విడిచి ముందునకుఁబోయి యిష్టమైన వెన్నెలకొనలు చిదిమిచిదిమి, మేసెను. చంద్రనివైపు చూపునిలిపి పయిపైఁబ్రాకు మరీచులలో నూనూగుకొనలు త్రుండుకొనుచు సౌఖ్యమే తామైనట్లు క్రీడించెను ఇత్యాదిగా బహువిధ క్రీడా వినోదములఁ జకోరికలు విహరించినవని తిక్కనగారు చెప్పిరి.

మఱియు—జగమంతయు, బాలలోఁదోఁగెనో, అన్నిరంగులను బ్రహ్మ తెలుపుగాఁ దీర్చెనో, చంద్రుడు విశ్వరూపుడై వెలిగెనోయన్నట్లు అంతలఁ దెలుపే నిండెననియు, సకలరూపములు వెన్నెలపూతపనలో గండరువువనులో వెన్నెలనీరు పూతపనలో యన్నట్లుండెననియు, రతాంతమునఁ బ్రియుఁబాసి చెలికడకువచ్చిన జరసాలి చిటునవ్వువెన్నెలవలె చెంగలువలతోనిఁ బిలిపివెన్నెల ప్రకాశించెననియు, గ్రొత్త మెఱుంగులతోడ దైత్యేంద్రుఁడందు విడియుటతో వివిధవర్ణమైన యాకొంత - యావెన్నెలలోఁ బులితోలుగప్పిమైనందుగ బూది నలఁచిన భూతనాథుని పొలుపుఁ దెలిపెననియుఁ బ్రకారాంతర వర్ణనాసౌభాగ్యము

ముద్రించెను. చంద్రికావర్ణనముని కవులువ్రాసిన కావ్యవర్ణనలలోనే యొక్కటియు నింత విరివిగా భావపూర్ణముగానున్నట్లు తోపడు. మూలమునందీవర్ణన ప్రస్తావనయేలేదు. ఐదువందలయేడధకుఁ దర్వాత వచ్చినయుత్తర రామాయణమునఁ గూడ నిట్టిపొలకువ కన్పడదు. ఇదంతయు మహాకవి భావానాబలమునఁ బ్రోదియై పన్నెలుఠీతిన యొక నవ్యకవితా సృష్టి. దీనితో నుత్తర రామాయణ మునకుఁ బోలికలేదని చెప్పవచ్చుఁ జాలును.

16. రంభా రావణ సమాగమము

ఇది పాపరాజుగారి రచనలలో నుజ్జ్వల ఘట్టములలో నొకటి. అతఁడు దీనినిజేరచియించె ననవచ్చును. తిక్కనగారి రచనయు నట్టిదే ఇప్పుడు మనము వానినిఁ బరిశీలింతము. రావణుడు వెన్నెలబయల విహరించుచుండగా, నలకూబరునకై పోవుచు రంభయాతనికంటఁబడెను ఈకథను పాపరాజుగారు పదునెనిమిది పద్యములతోఁ జెప్పిరి అయిదాఱు పద్యములతో రావణు విరహోద్రేకమును వర్ణించి, "...విరహోద్రుఁడగుచు చుద్దగుమ్మ యొక్కతె రాఁగోరికొనుచునుండె"నని చెప్పిరి. తర్వాత నెనిమిది పద్యములతో రఁ శృంగారిచుకొనుటయు, 'అలకాపురమిదె'యని చెలిక తెల్తోఁ జెప్పటయ 'అసురులు మూర్ఖుల్ చనరాదీతెరువున" నని వైదొలగిపోవుటయు, నందానది తీరమునఁ జోవుచు—"దశకంఠుఁ డేకతముననున్న యెలఁదోటయే దైవ యోగముననుఁ లేమ పులియున్న పొదసొచ్చు లేడిపగిది" చొచ్చిపోవుచుండె ననెను. ఇంతచెప్పినను, "అసురులు మూర్ఖుల్ చనరాదీ తెరువున" నని తెలిసినను "దైవయోగమున" నచ్చటికేపోయిచేరుట యిందలి విశేషము. దీనికిన్ని పద్యములుచెప్పుట తగు-నన్నఁదగును.

"అప్పద్మనయన కీర్తాప్సు", 'అయ్యామోదము', 'కరకంకణ' 'కని నివ్వెఱవడి', 'మించి దృష్టికి', 'మదనుండే సృజయించె దీని', 'కలువ లీడనవచ్చు', 'పచ్చల కంకణమ్ములు', 'నునువాల్చాపులు', 'ఏమోహ నాంగుడు', - ఇత్యాదిగాఁ బదిపద్యములతో భావింపుచు, "వేల్పు వెలంది పోవ, నా త్రోవకు నడ్డమెనిలచి తొయ్యలి కేల్గవఁబట్టి" రావణుఁడిట్లని పల్కెనని చెప్పిరి ఇందు రావణుని చావలముతవ్వ వేతొకటి గానరాదు. "అని మొనఁ దెగివచ్చినట్టి వీరుల" ఇత్యాది పద్యములు రంభపుత్రిని దెల్పునవేగాని ప్రకృత

మునకుఁ దోడ్పడునవికావు రావణునకుఁ బెండ్లియై బిడ్డలనుగని, ఆబిడ్డలుగూడ పీరులై యుద్ధమునఁ బాల్గొనుచుండఁగా, నట్టిరావణునకింత మోహమునంట గట్టుట సరికాదనిపించును

ఈ విషయమునే తిక్కనగారిట్లు చెప్పిరి. రావణుడు “అత్రతీఁ జంద్రుఁ జూచు, మలయానిలురాకకు స్రుక్కు”, -ఇత్యాదిగా విరహాకులుడై యుండఁగా, “అప్పుడొకర్లు కొంచెమగు నాభరణంబులు సన్నపూతయున్ గొప్పిడి త్రిప్పితోఁ జెరివికొన్న నడంగిన పూవులు” ఇత్యాదిగా రంభ సింగారించుకొనుటనుజెప్పి అమెపోవుచుండగా రావణుడద్దముపోయెనని చెప్పెను. దీని నొకటిరెండు పద్యములతోఁ బొడిగింపవచ్చునేమోగాని అంత బంధమువ్రాయుట సుతరాము సరిగాదని తోచును. అంతగాఁ బాపరాజుగారు వ్రాసినను, “ఉన్మత్త చకోర దంపతుల మచ్చికకున్ మదిమెచ్చు” నన్న తిక్కనగారి పద్యమువంటి దొక్కటిగూడ లేకపోవుట సున్నములేని తాంబూలమువలె నగవడును. చంద్రికా వర్ణనముతోఁ దానుపర్చించిన చకోరవిహార ముద్దీపన సామాగ్రితో నొకటిగాఁ జెప్పట తిక్కనగారి యౌచిత్యపోషణము. రాత్రులయందు ఈ విరహోద్దీపన సామాగ్రిచెప్పట మతియొక విశేషము

పాపరాజుగారిట్లు చెప్పిరి రావణుడు-“ఎవ్వరిదానవే జలరుహేక్షణ” అన్నపద్యము మొదలుకొని “చాలునిక నేల రమ్మ” ని కేలువట్టికొని ‘చెంగల్వ పాస్సు’ చేరువరకు నిరువదియొక్క పద్యములున్నవి. రంభ బదులు చెప్పుచు “వేడుకకాండ్రకై తిరుగు” అన్నపద్యము మొదలుకొని “తగదయ్యాదశకంఠ” అను పద్యము వరకు నేడెనిమిది పద్యములున్నవి. ఈ పద్యములెట్లున్నను, “నా ముచ్చట దీర్చవే” యని చేయి వట్టుకొనిన రావణుతో” జడుపుంజెమ్మట నొడఁబం దడియ” గానున్న రంభయెట్లు మాట్లాడెనో! “దశాన్యుగని రంభ తడయక పలుకు దెట్టిదో మనసుకు రాదు. రావణుడు “నకి! నాతనుజునకు నీవు సతివై కోడండ్రక మెపుడు చేసితి” వని యడుగఁగా, రంభ - “మీయన్న కుమారుడు నలకూబరుడు నన్ను భార్యగాఁ జేకొనెనుగదా! నాపేరు రంభగదా” యన్నది. ‘ఏక్రమదురంధరుఁ, డిండుక యల్లెనేని చీకాకువడుం జగంబు’ లన్నది. ‘కొమిరెలు నీకులేరా’ యన్నది. ‘తగదయ్యా, దశకంఠ’ అని ప్రార్థించి నది. ఇవన్నియువిని వాడు పక్షుననవ్వి “రంభవా! తెలిసెఁగాదా నీతొడల్ చూచి నన్” అన్నాడు. ఆ మాటలన్నింటికి ఈనవ్వే ఉత్తరమా? “పొందరికిరూడి

బరగువారికిగాక, కలికి నీకనుదోయిగాంచనగునె" యన్నాడు. "బలారి కొల్లులోగల వెలయాండకెల్లను శిఖామణి వీవేగదా" యన్నాడు. "జనకుండు సుతుడును జన్మంబుచేసినవనిత వారేమికావలయు నీకు" అన్నాడు. కడకు చెంగల్యపాస్సుకు తీసుకొనిపోయినాడు. ఈమాటలలో అడిగినమాటకు సరియైన యుత్తరము ఎచ్చటను గన్పడదు. 'రంభవా! తెలిసెఁగాంతా! నీతొడల్ చూచి నన్' అను బహిరంగ పరిహాసములున్నవి. విరుద్ధ సంబంధములు కొట్టవచ్చినటు లున్నవి. 'పిరుడు-తపోధనవంతు' డని పేర్కొన్న నలకూబరుని 'పదిలో పదునొకం'డైనవాఁడుగా పేర్కొన్న తిరస్కారములున్నవి. ఇవియేవియున్నను 'ఉక్తికిఁ-బ్రత్యుక్తి' సరిగాలేకపోవుటతో నంతయుఁ బరిహాసశృంగారముగా భావించినదని చెప్పవలసినవచ్చినది. ఈ పరిహాసశృంగారములో ఉన్నట్లుడైన రావణుడు చెంగల్యపాస్సుకు దీసికొనిపోయెనన్నారు. ఆయడవిలో సతనికి ఆ యొత్తిడిలోఁ జెంగల్యపాస్సెవ రమరించిరో తెలియదు. వెంటవచ్చిన చెలికత్తె ఏమైనదో తెలియదు మోములుచేర్చి, సందితుల నదిమి—ఇత్యాదిగా పర్యవ సాసము చెప్పినాడు. "అకృతాశ్లేషము...అసందష్టాధరంబయ్యు దైత్య కులేంద్రుంగరగించె దానిరతము" అని యాహా అన్నాడు. ఈ ఘట్టమును విమర్శించు భారము పాఠకులకే వదలుచున్నాను.

తిక్కనగారి సందర్భమునే యిట్లు చెప్పిరి. రావణుడు- "ఎవ్వరె- వెక్కడికిఁజొయెద" వని యడుగఁగా, రంభ 'అంభోజంబు చందాన నానన ముజ్జుంభణమంద" నేను రంభను, నలకూబరు కడకు పోవుచున్నాను, ఇట్టి వేళ నెవ్వరైన నడ్డము వత్తురా? "నగవుం దగుమాత్రమ కాకయొప్పునే" యన్నది. ఆనన ముజ్జుంభితము చేసి చెప్పటయు, తన యూరు పేరు మొదలగునవి చెప్పటయు గమనార్హములు. రావణుడు తన యూరుపేరు చెప్పి 'జగంబులెల్ల నీ వెక్కటి నేలు' మని ప్రార్థించినాడు. రంభ- "పంక్తి ముఖుండ వేని నే నక్కట నీకు గోడలఁ గదయ్య తొలంగు తొలంగు" మని రెట్టించినది. రావణుడు యుక్తిగా "కొడుకునకుఁ బెండ్లమైన గదా కోడలగు" నన్నాడు. రంభ దానికి వివరణము లిచ్చి "ఈ నెఱి తప్పిన మాటలు దానవకులనాధ యిట్లు తగునే పలుకన్" అని మాటలాడినది. అప్పటికిని రావణుడు కామాతురుడై- "నాకు నప్పరో వనితలు వింతయైరె? "కులభావమోఁడె తగవుం ఘటిం

చెడె: “సిరి వచ్చిన మోకాలుఁ జూపువారుఁ గలరే?” అని ప్రతి భాషలాడి నాడు. రంభ- మనంబునఁ గుత్సించుచు “నేను లంజియం గావుడు, చాని తోడి తమకంబది లంజియకాదు, ప్రేమ సద్భావమెఱుంగనైతి, ... నీవదనంబు తప్పకట నీశుల పట్టున నేయిమందొక్కో!” ఇత్యాదిగా భంగపఱిచినది. బదులు పలుకలేక రాజుఁడున్నత్రుడై “అంగనబొదిని సగాథాలింగనముగఁ దామ్రచూడ లీలాచతురానంగ క్రీడా సంగతి నెంగిలి గావించె” నని గుప్తముగాఁ బర్యవసానము చెప్పినాడు.

ఈ రచనలోఁ గూడ సంతాంతరములు ప్రత్యేకముగఁ జేర్కొనఁబనిలేదు. ముఖంబుజ ముజ్జుంబితము జేయుట మొదలొకని, సుకుమారముగాఁ చీవాట్లు పెట్టుట, వానినే రెడ్డించుట, సిగ్గుపడఁ బట్టుట, కుత్సించి మాటలాడుట ఇత్యాదిగా నుదాత్త సంభాషణ క్రమము నడుపుటయే కాక “ప్రేమ సద్భావమెఱుంగ” వని “నీశులపట్టున నేయిమందొక్కో” యని విడిలించి పాటవేసి చివరకు పాశ విక ప్రవృత్తికి లోనైనట్లు తీర్చినాడు. రాజుఁడు మొదట “అక్కఱ తేలనురాగంబునఁబట్ట” నట్లు చెప్పినను చివరకు “అంతయు వినియును వినని చెవులు చేసి” “అంగనఁ బొదివి” ఇత్యాదిగా మన్మథ ప్రాచీక ప్రవృత్తికార మైనట్లుగాఁ దీర్చుట బలవద్గమన సంరంభము నెల్ల నొకచిన్నకంద పద్యముతోఁ జెప్పుట- తిక్కనగారిలేఖనీ బలమనిపించును. మూలమున నిచ్చట-“పదముక్తాన్వితాంరక్షో నివేశ్యచళిలాతలే కామమోహాభిసంరట్తో మైధునాయోపదక్రమే” అని యున్నది. దీనినిగూడ గమనించక పాపరాజుగారట్లు చెప్పుట యేమో తెలియదు. దీనిని గూడఁ బాఠకులకేపదలుట మంచిదని తలంచెదను.

రాజుబలవద్గమనమును రెండు సీసములతో రెండు మత్తేభములతోఁ బాపరాజుగారును ఒక సీస పద్యముతోఁ దిక్కనగారును జెప్పిరి. ‘తమకించి యొడిసింది’ ‘అకృతాశ్లేషము’ ‘కటివక్రంబు చలించె’ ‘రాజహంస విహార’ ఇత్యాది పద్యములతోఁ బాపరాజు గారు చెప్పినను “బెట్టిదపుకే నలమటఁబెట్టి విడిచిపుచ్చె దశకంఠుఁ”దని బలవద్గమన విహారము వర్ణించుట చిత్రముగా నున్నది. తిక్కనగా రాజుబలవద్గమన మెత్తికోక ‘అనురగారింది విడిచిన నమ్మి గాక్షి’ ‘పురశ్రీ విదమున, ఉద్యాన లక్ష్మీకరణి, నెత్తమ్మి కొలను భంగి, మవ్వెంపుఁదీగె మాడ్చి” విన్ననయ్యె ననిరి ఇచ్చట నుభయకవుల హృదయోదాత్తత వ్యక్తమగుచున్నది గాన వివరింపఁబనిలేదు.

రంభానలకూబరసమాగమము నిరుపది పద్యములతోఁ బాపరాజుగారును నాల్గుపద్యములతో దిక్కునగారు చెప్పిరి. పాపరాజుగారు-భంగముఁ బొందిన రంభ వర్జనము నర్థపుట వచనములోను, నలకూబరుని యుత్సుకత్వము నాల్గు పద్యములలోను, రంభ యేడ్చుట నారుపద్యములలోను, నలకూబరుఁడు శాపమిచ్చుట నారేడు పద్యములలోను చెప్పిరి. చెప్పిన వానిలో నత్యుక్తులు నతిశయోక్తులు పెక్కులు. 'దీనగతి నతనియడుగుల చ్రాలెన్' అని చెప్పునప్పటికి అర్థపుట వచనముతో రంభాశ్లేశము వర్ణించుచు, 'హెచ్చువాసనపక్కలిచ్చు' "ఆడపంపుఁజెలినికూడ విచారించని నలకూబరుని యాతురత్వమును వర్ణించిరి. మూలమున "సాదేవమానాలజ్ఞంతీ భీతాకర కృతాంజలిః నలకూబరమాసాద్య పాదయోర్నిపపాతః" అన్నదానికి ఇంతయార్పాటముచేసిరి. నలకూబరుఁడడుగుటయు రంభచెప్పుటయు నీర్థే కొలఁదికి మీతినది. మోమెఱ్ఱినై 'కన్నుల మంటలంటితానగా'ఁజూచి "ఒప్పని మృగాక్షులఁ బల్కినిబట్టెనేని నమ్మోదము దీట నంత శిరముల్ పదియుం ఒదినూఱువ్రక్కలై వడుఁ గ"కని శాపమువెట్టెను. దేవతలుమెచ్చిరి. రావణుఁడాశాపమువిని "నాటనుండియుఁ గోపనలమనోంబు జానుకూలత్వము" పొందెనని చెప్పిరి. మూలమునందు "నారీషుమైధునే భావ నా కామా స్వభ్యరోచయత్" అనియున్నది. దానికిని, 'కోపనల మనోంబుకాఁ కూలత్వము'ను పొందుటకును దారతమ్యముఁ జెప్పబనిలేదు. ఈవిధముగా బాపరాజుగారిపుట్టము ముగించిరి.

లిక్కునగారు చెప్పుచు-"వెలవెఁబాటుచుఁగొంతచు" రంభ నలకూబరుని దగ్గరికిపోయి 'అఱలేక' సమస్తముఁజెప్పఁగా, 'నతండు ప్రభావమునన్ సమస్తమున్ గని కలుషించి, యింక దశకంధరు డెవ్వతెనైన నీక్రమంబునఁ బయపడ్డ నష్ట మృతిఁ బొందఁగలం'దని శాపమిచ్చెనని చెప్పిరి "అదిమొదలు గదాఁ బలిమింబైవడఁడెన్నఁడు చెలువల"నని రావణునిశ్చయముగూడఁ జెప్పిరి. గ్రంథముఁ బెద్దదిగాఁజేయుట తప్ప పాపరాజుగారు విశేషమేమియుఁ జెప్పలేదు. "ఒప్పని మృగాక్షులవైబడినచోఁ దలకూలు"ననియే యిర్వరుచెప్పిరి. కాని రావణుని ప్రవృత్తి తర్వాత నెట్లుండె ననుటలో మూలమున "నారీషుమైధునేభావం నాకామాస్వభ్యరోచయత్" అనియు, బాపరాజుగారు, "ప్రాపించె నాటనుండియు గోపనల మనోంబుజాను కూలత్వము" ననియు, దిక్కునగారు "పంక్తివదనుఁ డిదిమొదలుగఁ దాబలిమిన్ బైవడఁడెన్నఁడుఁ జెలువల"ననియుఁజెప్పిరి. పాపరాజు

గారి మాటలో 'స్వయముద్యుక్తలైనవారియెడ, ఓద్యోగసాధ్యులైన వారియెడ సీశాపము పనిచేయదని రావణుడు తెలిసికొన్నట్లుతోచును. మంత్రములవలె నుపయోగించు భావములగుడ నిట్లువాయుట చింత్యమనితోచును. రసాభాస శృంగారము శాపోక్తులతో ముగిసిన తర్వాత రావణుడెట్లుండె ననుటను తిక్కన గారు- "కొందలపాటునన్ మనముగుందినఁ, గంటికినిద్రరాక సేనందెలిపించి" యని మనను కుదుట లేకపోవుటనుచెప్పిరి. పాపరాజుగారి కాభావము తట్టలేదు. "కారలంబిదిన బాలిల్ వొందిరానందమున్" అనిచెప్పఁచుఁ, బ్రభాతవర్జనము పదు మూడు పద్యములతోఁజేసి, "అంతకుమున్నె రావణనిశాటకులేంద్రుఁడు పిత నిద్రుడై" అని తర్వాత కథనందికొనిరి. తన కార్యమునుగూర్చి దానివైవచ్చిన శాపమును గూర్చి కొంచెమైన నాలోచింపకపోవుట మానవ స్వభావమున తెట్లు తగునో యదియు విచారణీయమే :

17. దేవాసురసంగ్రామము

ఇదియొక పెద్దఘట్టము. దీని నెనుబదిరెండు పద్యములతోఁ దిక్కనగారును, నూటనలుబదియైదు పద్యములతోఁ బాపరాజుగారును చెప్పిరి. పద్యములు నూటనలుబదియైదే యయినను, లెక్కకుమించిన సీసములతో వృత్తములతో ఒకటిరెండుపుటలకు మించిన పదనములతోఁ బుటలు మిక్కిలిగాఁ జెరుగును. వానిలో మూడునాల్గు విషయములెత్తి చూపింపనగును.

తిక్కనగారిట్లుచెప్పిరి. రావణుడమరావతిపై దండువెడలెను. అప్పు డింద్రుడు శ్రీవిష్ణువును సహాయముకోరఁగా విష్ణువు "బ్రహ్మచే వరములు గొన్న గర్వమునవచ్చె, నలంతులఁబోడు, కాలపరిపాకము వచ్చిన నేనతీర్చెదన్, అంతకు సీవచనకు సీవచాలు దెన్నివిధములన్" అనిచెప్పగా నింద్రుఁడు సంత సించి యుద్ధమునకుఁబోయెను. పాపరాజురారీ కథనే చెప్పుచు "సీవేలాగు నరత్వమంది వగవానిన్ గెల్చెదంచేని, రాజీవప్రౌద్యవు మాటనిల్పుటకుఁగా జేకొంటి శాంతంబిఁకన్ భావిప్రాంచితరామరూపమున నిప్పులస్యఁ బోనిత్తునే" యని రూఢిగాఁజెప్పిరి. విష్ణు వేయవతారమున నేమేమి చేయుకొ యది దేవరహస్యము. దానిని బయలుదేయుటతగునా? రామావతారమున దేవుఁడుగానుండినచో రావణుడు జూడఁడుగదా! ఈచిక్కులన్నియు మనసులోఁబెట్టుకొని 'కాల పరిపాకమువచ్చిననేనతీర్చెదన్' అని తిక్కనగారు గంభీరముగా జెప్పిరి. మూల

మున “అహమేవ నిహంతాస్మి రావణం సనుతంయుధి దేవతాస్తోషయిష్యామి
జ్ఞాత్వాకాల ముపస్థితం” అనియున్నది. దీనినిగూడ విడిచిపెట్టి యీనాడు
తనకుఁ దెలిసినది గదాయని యీనాడే తెలిసినట్లు చెప్పుట పాపరాజుగారి
సాహసమనవలెను.

ఇంకొకచోట, ఇంద్రజిత్తు మాయాతిమిరముఁ గల్పించి జయంతునికి
దిగ్భ్రమ గల్పింపఁ, దాతయగు పులోముఁడువచ్చి జయంతునాగి “యనివారణఁ
బర్వెడు సీతమంబు మున్నిచ్చె జయార్థమై యభవుఁ డీతని, కిరిషచేతఁజూపఁగా
వచ్చెడిదేమి; నంగరమవశ్యము చేయగనీను” అని జయంతునికిఁ జెప్పి సము
ద్రము లో దాఁగుటకుఁ గొంపోయెనని తిక్కనగారు చెప్పిరి. పాపరాజుగారు-
“మనుమఁడలయుటంగని తన మాయవలన నెత్తికొని పోయె జలరాశి, కెవ్వ
రతని పోకతెలియక యద్భుతాంబుధియునుంగ” నని చెప్పిరి. ఎప్పుడైన నెవ్వరి
కైనఁ దెలియకుండ నెత్తికొని పోవచ్చును. కాని తిక్కనగారి మాటలలో
“జయంతు నాగి ము న్నిచ్చె జయార్థమై యభవుఁడీతను” మని చెప్పటయు
అట్లే తీసికొని పోవుటయు జరిగినది. పాపరాజుగారు మాత్రము జయంతునికిఁ
దెలియకుండఁగనేపులోముఁ డెత్తికొని పోయినట్లు చెప్పిరి. మూలమున “ఏతస్మి
న్నంతరే శూరః పులోమానామ వీర్యవాన్ దై త్యేంద్ర సైన్యాత్సంగృహ్యశచీ
పుత్రోఽపవాహితః” అని యున్నది. దాని ప్రకారమే పాపరాజుగారు చెప్పి
రనవలెను. యుద్ధము చేయువానికిఁ బరిస్థితిని చెప్పి అతనిఁ దొలఁగించుటలో
సాధిత్యమును పాపరాజుగారు గ్రహింపలేదనవలెను.

మఱియొక చోట, నింద్రుఁడు నన్నధుఁడై సైన్యము గదలించునప్పుడు-
“ఎదురుగ పీచె నిష్ఠుర సమీరము, లుల్కము లుగ్రభంగి నె ల్ల దిశల డులై”
నిత్యాదిగా సవశకున దర్శనము గలిగెనని తిక్కనగారు చెప్పిరి. మూలమునఁ
గూడ “నిర్గచ్ఛతస్తు శక్రస్య వరుషం వవనోవవౌ భాన్కరో నిష్ప్రభశ్చాసీ
న్మహోల్కాశ్చప్రపేదిరే” అని యున్నది. పాపరాజుగారి ప్రస్తావన యేమియుఁ
జేయలేదు. “కమనీయుశత కోటి ఘంటికా ఘణాఘణా రవముచే దిక్కురుల్
నెవుడు వారయ” “అమరవిభులేరుమాతలి యపుడు నడవె” నని యింద్రుని
సమర విజృంభణమునే చెప్పెను. అవశకునము లప్రియములని తెలిసినను,
మూలమును తిక్కనగారు చెప్పినను దాని వ్రాయకపోవుట పాపరాజుగారి
సాహసము.

మఱియొకచోట, బలియుఁడై యింద్రుఁడు రావణుని డీలుపఱిచి “అర దము చుట్టుముట్టి కొనియాడి దశాస్యుని బిట్టదల్చి ప్రైసుఱికి తెచ్చుపట్టుకొని యుద్ధవిడిం దమతేరు మీదికిన్ సురపతి కొంచుపోవుటలుచాచి” సైన్యములు హాహాకారములు చేసెనని-రావణుఁడు బద్ధుఁడగుటను నెఱ్ఱంకముగాఁ బాపరాజు గారు చెప్పిరి. మూలమునఁగూడ “ఘాతయత్నామహావేగా ద్రదస్థం తంచరావణం జీవగ్రాహం గృహీత్వాతం ననాదసపురందరః ఏవంగృహీత్వాతం శక్రస్వస్థగ్ధోక మనీనయత్” అని అనంశయముగాఁ జెప్పఁబడినది. కాని, తిక్కనగారిట్లు చెప్పలేదు. ఇంద్రుడు దిక్పాలరతో—“ఎద్దెసనైన శంకబెడియేగు, విరించి వరమ్ము నెమ్మదిన్ పెద్దయునమ్మి వీడిటు లభేద్యతఁ గ్రమ్మరుచున్న లోకమా పద్ధశఁబొందు.....ఇద్దనుజాధముఁబొదిచి యేవఱఁబైపడి పట్టికొందమే” అని చెప్పఁగా వారును మంచిదని విజృంభించి రావణు తేరుచుట్టుముట్టిరి. ఇంద్రుడు వెనఁజొచ్చి పట్టుకొన నాయితమై ‘ఒరసి కొనఁబోవ’గా నంతలో నింద్రజిత్తు వచ్చి మాయాతిమిరముచే నందఱు గన్నుమూయించి, ఒంటిరియైన యింద్రుఁ బట్టుకొని తమతండ్రికిఁ జూపెనని చెప్పిరి. రావణునంతవాఁడు బద్ధుఁడగుట ఇష్టములేకయో ఉచితముగాదనియో లోకము నమ్మదనియో ప్రయోజనము లేదనియో విడిపించుటకైన వీఁడు చావఁడు కాఁబట్టి - మనమేప్రయత్నము చేయవలసివచ్చుననియో తిక్కనగారిట్లు నిర్వహించిరని తోచును పాపరాజు గారు మూలమునే యనుసరించి రావణుని బద్ధునిఁజేయించిరి గాని, మూలము నందువలెనే స్వర్గమునకుఁ దీసికొనిపోయినట్లు చెప్పరైరి. తిక్కనగారివలె బద్ధుఁడు కానట్లును జెప్పరైరి పాపరాజుగారి యింద్రజిత్తు ఇంద్రునిబంధించి “ననునగన్న దశాననుం ద్రిదశ కోటింగూడి బంధింప నెంచిన నీవే యిటుఁ జిక్కితింద్ర” యనిపల్కుటతో, దశాననునికి మోక్షముగల్గినట్లు తెలియవచ్చును. అంతవరకు “సురపతి కొంచుపోవుటలు” నిక్కమైనట్లేగదా! ఇచ్చట నిరువురు కవుల తారతమ్యములు పాఠకులే నిర్ణయింపవలెను.

కొండొకచోట, దేవతల ప్రార్థనపైబ్రహ్మ ‘యింద్రుని విడుపు’మని యింద్రజిత్తునుకోరెను. అతఁడు “నావిక్రమమున వెంపెట్టెదేని కారుణ్యము సేయుము నాకుశాశ్వతంబగు నమరత్వ”మనియడిగెను. బ్రహ్మ “కందేశాశ్వతం. బగు నమరత్వం బీశ్వరునకుఁదక్క”నని బదులిచ్చెను. అప్పుడింద్రజిత్తుకఁ ఠేఱంగుఁ జెప్పెదనని-“హోమసమాప్తి నుత్థితరథోత్తిమ మొక్కటి దక్క-

నాంట సంగ్రామముఁ జేయఁబో, నదియశాలముగాఁ దుదకియ్యకొంటి; నాకీ మెయిమేరవెట్ట వరమిమ్ముపరాక్రమలీలమెచ్చి; నీవేమియునీక పోకతగవేనియుఁ బొమ్మమరేంద్రు నిచ్చితిన్” అని యన్నట్లుగాఁ దిక్కనగారు చెప్పిరి. పాపరాజుగారుగూడ నింతయుఁజెప్పిరిగాని, చెప్పుటలో వ్యత్యాసములు కనఁబడును. బ్రహ్మ-యమరత్వమందఱికి లేదనఁగా, ‘హోమసమాప్త్యం దుద్భూతరథ మెక్కినపుడుమాత్రము అమరత్వము వచ్చునట్లును, తక్కినవేళల నాశము నమ్మితినినట్లు’ ఆ మాటల సారాంశము. ఇవిసామాన్యుల మాటలవలెనున్నవి కాని విశేషములేదు ‘నా విక్రమమునన్ వెలగదైవేని’, ‘ఈకపోక తగవేనియు బొమ్మమరేంద్రునిచ్చితిన్’ ఈ మాటలు ఇంద్రజిత్తు నుదాత్తతకు నోదార్యము నకు సాటిలేని చిహ్నములు. అట్టి మాటలందరి కవులకు రావనఁట యిందలి రహస్యము- బ్రహ్మపోవుచు, ఇంద్రునూరడించి హితములు వల్కి, “దోషసంగమ వినివృత్తికైయొక మఖఃబొసరింపుము విష్ణుతుష్టిగన్” అని చెప్పినట్లు తిక్కన గారు వ్రాసిరి. దానినే యనువదించుచుఁ బాపరాజుగారు-అహల్యా కథసంతయుఁ జెప్పి, ‘పీడిన సిగజారు విరిపువ్వునరులతో మురువుడించిన వాడుమోముతోడ’ ఇత్యాదిగా నింద్రుని వర్ణించెను. ఈవర్ణన అనమయప్రసంగముగాఁ దోచును. చెఱునుండి బయటకువచ్చువానికి పూలయలంకారమెట్లువచ్చెనో తెలియదు. అందు లోనే “ఆ సడిరేయిఁ గోడిపలె నార్పటిసేసి” ఇత్యాదిగా అహల్యా జార వృత్తాంతమంతయుఁజెప్పట సముచితముగాఁ దోపదు. తిక్కనగారిపట్టన - ఇంద్రుని ‘వక్త్ర సరసిజంబు లజ్జయచు రాత్రిఁగడుఁ జెడియున్కికిం గృపారస పరుఁడై” యనియు “సాధ్వినహల్యగోరి గౌతమునికిఁ దప్పిస్తీ” వనియుఁ జెప్పుట యెంతో యుచితముగా సున్నదని తెలియును.

18. రావణ కా ర్తవీర్యార్జునుల పోరు -

రావణుని బంధమోక్షములతో నీకథ నడుచును. శ్రీరాముఁడగస్త్యునితో “ఇట్టులాతనికిన్ బీరముచెల్లె, గానియెడటన్ దద్దిక్రమక్రీడ మాన్ప నొకఁడై నను జాలఁడే” యని యడిగెను అగస్త్యుఁడు నవ్వుచు నీకథ సెప్పెనని తిక్కనగారు చెప్పిరి. పాపరాజుగారిట్లేచెప్పుచు- నగస్త్యుండు-“హననంబోర్వక వాని యోటములె నీవాలింపఁ గాంక్షించె” దనిచెప్పెను. రావణుని యెన్ని యోటము లగస్త్యుడు చెప్పగా రాముఁడు : నెను; ఇంతవఱకు నష్టి ప్రస్తావనయే లేదే; ఇందుకొంతై “యెంతని వర్ణింతుము నీగుణస్ఫురణ” యని పొగడిక

యేమి? ఇది పాపరాజుగారి రచన రావణుని విక్రమము నెదర్చజాలువాడెవఁడైన తేదాయని రాముడగుటయు నగన్ముడు చెప్పుటయు తిక్కనగారి రచన. ఏదిబాగో చెప్పవలసిన భారము మనదికదా:

పాపరాజు గారిట్లు చెప్పిరి. “మాహిష్మతికిన్ జని రావణుండు సమర స్పృహ వచ్చితి, నా యాగతి మీ యధిపతికిన్ జెప్పఁ”దని రావణుండు రాజ మంత్రులతోఁ జెప్పెను, “నేఁడే వచ్చునొరేపె నచ్చునొ: వనిన్ శ్రీయక్తిఁ గ్రీడించుచున్ రాఁడో: రాజుల చిత్తముల్ దెలియునే?” అతండు వచ్చినను. బాళిన్ రమ్మ” అని యా మంత్రులు బదులు చెప్పిరి. “నా ప్రయాణకథ రెల్లన్ విన్నవాఁడై వధూస్తోమంబున్ గొని డాగనేగ, రణభీతుఁజేరి పోరాడునే భూమిన్ రావణుఁడంచ వారినగుచున్” రావణుండు వింధ్యాద్రికిఁ బోయెనని పాప రాజుగారు చెప్పిరి. తిక్కన గారిట్లు చెప్పిరి. రావణు మీలుపునకు రాజమంత్రు లిట్లనిరి. “నీవస్మత విక్రమమున్ బ్రకటించుకంటె నంబుధిసరుడైన నీ పురికిఁ బోయి యొదుంగుము చాలమేలగున్” ఈ మాటలలో గర్వపరిహాసము వ్యక్త మగుచున్నది. రావణుండు” మీ జనపతిలావు నాదుభుజశ్రీయు నించుక తూచి చూడకేజున”నని బదులుచెప్పెను. మంత్రులు రావణు నచ్చటనే యుంపఁదలచి, రాజు నర్మదా విహారమునకేగుటఁజెప్పి, యాతనిఁ బిలుచుట తమకుఁగాదని చెప్పి, “నేఁ డియ్యోడ నిలుపుము,” “వేగవడకు, మనుజు విభుచేతి బలుపును జాతు గాక”యని చెప్పిరి. రావణుండు బదులు చెప్పుచు, “మెలఁగు దెస మెలఁగి క్రమ్మఱు తల నొకమరి యేమరించి దాడిమెయిన్ దోర్మలము మెఱసి పైఁబడి నా చలము నెఱవీసోడు”నని చెప్పి వింధ్య నగమనకు పోయెనని చెప్పిరి. రావణుండు వచ్చుట పోవుట నిర్దుర్గు చెప్పినను, పాపరాజుగారి మంత్రులలో రాజభ్యుత్థ న్యాయమేగాని యెక్కువ కనబడదు. తిక్కన గారి మంత్రులలో, మంత్రులకుఁ దగిన ఉక్తి ప్రత్యుక్తులు గోచరించును. ఆ మంత్రుల మాటలలోను, రావణుని మాటలలోను గమనింపఁదగిన రాజతంత్ర మొకటి స్పష్టముగా గోచ రించును. కవియైన వాని కిట్టి లోక తంత్రము తెలుంగు టావశ్యకమని యిందు తెలియుచున్నది.

రావణుండు నర్మద తేగి స్నాతుడై “స్మరణ ప్రాప్తంబొ కాంచనమయఁ లింగముఁ జేకొని ప్రాణప్రతిష్ఠ చేసె” పూజాతత్పరుడయ్యెను. “అమృతక పూజ కొనసాగినట్లులైన సంగరంబున గెల్పు నేత్రులైన విఘ్నమందిన

నోడు; నవ్విధము మత్ర చిత్తుఁడౌట గణింపక చేయఁ దొడఁగె" నని పాపరాజు గారు చెప్పిరి. ఇది చింత్యము మత్ర చిత్తుఁడైనచో నీ పూజా విధానమునే తల పెట్టఁడు తల పెట్టినపుడు తత్ఫలమును గమనింపక పోఁడు. అంతటి యాపదయు నతనికిఁ బొడకట్టలేదు, మూలమున "నతుమత్తోనజానీతే విధిహీనం శివార్చనం" అని యున్నది. మత్తుఁడై విధిమంతముగా శివార్చన చేయుటకు మఱచె నని చెప్పిన సరిపోవును. ఆ విధియైనఁ దెలియవలయుఁగదా:

మఱియు, "యత్ర యత్ర సయాతిస్మ రావణో రాక్షసాధిపః జాఃబూనద మయం లింగం తత్రతత్రస్మనీయతే" అని మూలమున నుండఁగా, దానినివదలి "నృరణ ప్రాప్తందో కాంచనలింగ"మునని రావణు ప్రభావ మాహాత్మ్యము లుగ్గడించెను. ఇట్లు చేయుచేల? ఈ పూజకు "తొగలు కెందమ్ములు తుమ్మి పూ లెచ్చెండపువ్వులు పొన్నలు పొగదవిరు" లిత్యాదిగాఁ బూల రకములు కొందయెత్తునఁ బోయించెను. ఇంత ఘనముగాఁ జెప్పనేల? ఇందంతయు వైభవ ద్యోతకము. తిక్కనగారింత యెత్తుగాఁ బ్రబంధము నడువలేదు. అంతయు నుచితసంవిధానముగాఁ దీర్చుచేసిరి.

నర్మద యొడ్డున రావణు శివపూజయు, నర్మదా ప్రవాహమునఁ గార్త్య పీఠ్యుని యువతీ విహారమును అనర్గళముగా సాగుచున్నవి. రెంటికీని మారము కొంత యుండును. నర్మదా ప్రవాహమెగదొట్టి శివపూజా విఘ్నము సేయఁగా నదియేదో చూచిరమ్మని యనుచరులకు సైగఁజేసెను. "కరధ్యానంబునన్ జెంత మంతురులన్" బిల్చి చెప్పెనని పాపరాజు గారు చెప్పిరి. సేవకులు పోయి చూచి వచ్చిన నంగతిఁ జెప్పఁగా, "శివపూజా నియమంబు మాని తొలి జేజే పెద్ద" "యద్దక్షిణి మాతారతమ్యవిశేషంబులు గానిపింతు"నని సైన్యముతో బయలుదేరెనని పాపరాజుగారు చెప్పిరి. శివపూజా నియమమె ట్లావిరియై పోయేనో అతనికి తెలియదు. "సరిత్కల్లోలజాలంబులో గుంభీంధ్రంబరెఁ గేళినల్పు నృపముఖ్యున్ దవ్వలంజూచి" రావణుఁడు ముందుకుఁబోయెనని పాపరాజుగారు చెప్పిరి. "ఎఱిగి కరంబుపొంగి, కడునేకత మిట్లగబడ్డదో నతంఁడెఱుంగకయుండ ముట్టకొని యేపడగించెద" నని మంత్రులతోఁజెప్పి రావణుఁడు ప్రయాణమయ్యెననియు, "అత్రతీ నరుణాత్ర మసిమయదారలతో దివిదోచె ముందటన్" అనియుఁ ఓక్కనగారు చెప్పిరి. ఒంటరిగా జిక్కినపుడు కార్తవీర్యుని బంధింపవలెననిగాని, అరుణాత్ర మమసియ దారలతో

నెదురెట్టగాని తిక్కనగారికివలె బాపరాజుగారికి దోచకపోవుట విచిత్రమే యనవలెను. “అర్జునాభిముఖే తస్మిన్ ప్రస్థితే రాక్షసేశ్వరే చండః ప్రహతి పవనస్సనాదస్సరణాస్తదా” అనియున్న మూఁముకూడ నాతనికి కనబడలేదు.

కార్తవీర్యుఁ “డవరోధకాంతల యశుకుమాన్ని” కాంచన వేష్టకోజ్యోతో త్సేధగదాధరుండగుచుఁ జెచ్చెర రావణఁమీదికేగఁగన్” అని పాపరాజుగారు చెప్పిరి. “కట్టాయితమై యువిదల నిట్టుండుడు వెఱవకిచట, నిదె వచ్చెద’నన్ ముట్టిన దానవులను బలిపెచ్చెద నర్మద” కని తిక్కనగారు చెప్పిరి. ఇరువురు కవులు కమ్మని పద్యబంధము మిక్కిలిగాఁ గాన్కవెట్టినను లోపలియొక ప్రోతము లెట్లున్నను, “నన్నుట్టిన దానవులను బలిపెచ్చెద నర్మద” కన్న వాక్యము శిరోభూషణముగా నున్నది.

రావణకార్తవీర్యులిద్దరు తలవదిరి. “సింహముంగదియు సింహంబున్ బలెన్” అని పాపరాజుగారును, “ఆ తారక కార్తికేయుఁ వలెన్” అని తిక్కనగారును చెప్పుటలో ఉపమానము గ్రహించుటలోఁగూడ నొచిత్య మిట్లుండవలెనని తెలియును. తరువాత గదాయుద్ధము నొక పెద్ద వచనముతోఁ జెప్పి, “గరుడుడు సర్పమున్ బొదుపుకై వడి” రావణుని ముట్ట, “హరి బలిఁ గట్టివైచిన క్రియన్ బటుపాశ నిబద్ధఁజేసె” నని పాపరాజుగారు చెప్పిరి. బలి ధర్మపాశబద్ధుఁడయ్యెనేగాని యితరముగాదు. హఠాత్తుగా స్త్రీవిహారమునకై పోయినచోట జరిగిన యుద్ధముతోఁ గార్తవీర్యున కీపాశము లెట్లువచ్చెనో తెలియదు తిక్కనగారిట్లు చెప్పిరి. “పట్టి యిరువది కరంబులఁ గట్టిగ వీవుపయి మోడుగాఁజెట్టి, తగన్వెట్టు మెడవట్టికొని తుడిముట్టఁగ, మగఁడిమి నభంబు ముట్టఁగ నార్చెన్” “కంచుకి గణంబు నల్లజూచి యొకఁఁబలిచి యోరిఁ బీనిఁ జెకేలితోన తెమ్మని సముద్ధతముగ నప్పగించి” యని సముచిత నిర్వహణము చేసెను. ఇరువదిచేతులవానిని వేయిచేతులవాఁడెట్లు చేయవలెనో యట్లుచేసెనని తెలియును. ఇరువురుకవుల తారతమ్య మిట్టిదిగనే కనబడును. ప్రహస్తాదు లడ్డుపడఁగా, వారు విడిచినబాణములచేతనే వారిని బరాభూతులఁజేసి కార్తవీర్యుఁడు మాహిష్మతికిఁ బోయెనని పాపరాజుగారు చెప్పిరి. కాని యంతఃపుర హాసము లేమైరో చెప్పలేదు. తిక్కనగారిట్లుగాక, “తరుణీజనము వినోదపుఁ బరివారము ముందునడువఁబనిచి”, వెనుకఁబోవుచు, ‘నిలునిలు’ మని వెంటఁ

బడిన ప్రహస్తాదుల నమ్ములనోడువేసి విజయముతో నూరుఁజెరెనని చెప్పిరి. “తనకొలది యెటుంగక యీ దనుజుఁడు వనితావినోదతత్పరు నన్నున్ జెనె” “ఇవిధికోపమునకు నుపశమంబెట్లు సేయుదు నొక్కొ” యని కార్తవీర్యుఁడాలోచించుట అతని యుదాత్తతకు గుర్తుగాఁ దిక్కనగారు వ్రాయుట విశేషము.

తరువాతఁ బులస్త్యుఁడువచ్చి రావణుని విడిపించుకొనిపోవు కథ యున్నది. పాపరాజుగారు - “జనపతి యలఁచు మీపనిచిన పని గావించు కంటె శ్రేయముగలదే యని దశముఖు విడిచి ప్రియంబున నాతని సత్కరించె భూషాదులదే” నని చెప్పిరి. ఇంతవరకు బాగున్నదికాని, “సత్కరించి వహ్ని సాక్షికంబగు సఖ్యనూచరించి పనుపు నధిపునెంచి శౌత్రునూరడించి వరమేష్టి సుతుడేగె, పంక్తిముఖుఁడు నెలపుబాసి చనియె” నని యొక పద్యమున్నది. ఇది పాపరాజుగారిది కాదేమోయని యనఁమానము. తనకు ఓడిపోయినవానితోఁ గారాబద్ధుఁడైనవానితో అగ్నిసాక్షికమగు సఖ్యమెవ్వఁడు చేయును? కాని, “అహింసకంసఖ్యంముపేత్యసాగ్నికం ప్రణమ్య తం బ్రహ్మసుతం గృహం యయో” అని మూలమున్నది. దాని కనువాదముగూడ నున్నది. ఇది పాప రాజుగారి పద్యముకాదని యెవ్వరు చెప్పవలయును? కావున నీయహింసక సభ్యాదులుగూడ పాపరాజుగారు చెప్పినవేయనుట తప్పదు. ఐనను మూలమున కనువాదమని పాపరాజు చెప్పడుగదా! తిక్కనగారిట్లు చెప్పిరి. కార్తవీర్యుఁడు పులస్త్యుని సత్కరించి వచ్చినపనియేమని యడిగెను. పులస్త్యుడు చెప్పుచు- “ఆలవి యెటుంగనేరక దశాస్యుఁడు లోకముతోడివానిగాఁ దలఁచి” “తుది ముట్టయున్న సీకొకఁడెదురే యడిగాక, పగఱ యేపడఁగినఁ దప్పదలంప, విదియ కడునొప్పిదమగు” “నలినజుడైన బ్రహ్మకుసు నాలవఁడు దశాన నుఁడు నిర్మలగుణలోల! వీఁడు మనుమండని చెప్పఁగ నాకు సిగ్గగున్ బలు కులువేయు నేటికీఁ గృపాపరతాస్తుతిదక్క, వీని మందలవడు నాకుఁగా” ఇత్యాదుఁగాఁ బలికెను. కార్తవీర్యుఁడు నట్లచేయుచు మహాత్మ... దశాస్యు వేగఁ దోడ్కొని చనుఁ” డని రావణు విడిపించెను. పైమాటలలో “వీఁడు మను మండని చెప్పఁగనాకుసిగ్గగున్” అన్నమాటలు విలువగట్టరానివి. ‘వహ్ని సాక్షికంబగు సఖ్య’మనుమాట స్మరించుటకఁగూడఁ బనికిరానిది. ఇట్లేపోరు ముగిసినది.

19. వాలి యుద్ధము - రావణుని చతుస్సముద్ర స్నానము -

రావణుడు సైన్యముతోఁ గిష్కింధకేగెను. అచ్చట 'దారు' డను వాఁడువచ్చి "దానవేంద్ర! నీవును జను వాలిమీద ననువుల్ భరియింపఁగ నొల్లవేని, నాయన యివుడేగినాఁడు చతురఙ్గుల స్నానము లాచరింపగన్" అని చెప్పెను. రావణుడు - "క్రొత్తలు వింటిమి మఱిమి క్రోతులవురి" నని యనుకొనుచు దక్షిణసముద్రమునకేగనని పాపరాజుగారు చెప్పిరి. తిక్కనగా రాతారుని పేరేయెత్తికొనలేదు. సుగ్రీవుఁడు యుద్ధాటోపముసేయఁగా, రావణుడు "పడుచుంబైదలువన్నిన గడపిచనక" యుద్ధము చేసెదరా యనెను. సుగ్రీవుఁడు - "నాకిట్లెంతయు నీడఁబోయితి" "యిష్ట దక్షిణపు మున్నీటన్ గృతస్మానుడై యేకాంతంబున నుండుఁబో" మ్మని చెప్పఁగా విమానమునెక్కి పోయెననిరి. కిష్కింధారాజ్యమునకు వాలివెనుక నంతటవాఁడు సుగ్రీవుఁడని గుర్తింపలేకపోవుట యొకదోషముగా నగుపడును. మూలమున - "తతస్తం వానరా మాత్యస్తారః తారా పిత్రావభుః" అని యున్నది. దానివలెనే 'తారు' ఁడు వచ్చి మాట్లాడుట చెప్పెను. కాని, అప్పుడైనను 'తారాపితా' అని యున్నదానినిఁ గూడఁ జెప్పక విడిచివెట్టెను ఒకవేళ సుగ్రీవుఁడు వాలిచే దలుచుఁబడిన తరువాత వాలి యూరలేనప్పుడు రావణుడు కిష్కింధకుఁ బోయెనాయన్న నదియు నరిపోదు. ఈసంగతి యంతయు రామాయణకథకు బూర్వకాలికము గదా! ఏమైనను పాపరాజు మూలముచాచియే యనువాదము చేసెననుట స్పష్టము.

'అవంధ్యగతి సంధ్యవార్పు' వాలిని జూచి శాఖా మృగమాత్రుగాఁ దలచి కవటంబునఁ బొంచి పొంచి వచ్చెద" ననుకొని, రావణుడు వాలికి వెనుక భాగముగాఁ జప్పుడు లేకుండఁబోయెను. అప్పుడు వాలి "పదముల చప్పు డింత చెవి బాటినఁ; గన్నులు విచ్చి" రావణుని జూచి తన్ను ఖంధింపగా వచ్చుట నూహించి వీని సముద్రములలో ముంచి లేల్చెదనని తలచి కన్నులు మూసి యుండెనని పాపరాజుగారు చెప్పిరి. ముందు పద్యమున "సద్దుగాకుండ నొయ్యన పాదంబులు పెట్టుచున్" అని చెప్పి, తర్వాతి పద్యమున "పదముల చప్పుడింత చెవిబాటినఁ గన్నులు విచ్చి" అని చెప్పుట యెట్లు సమంజసమో తెలియదు. చప్పుడుగాకుండ నడుచువానికంటె వినువానికాశక్తి యెక్కు

వనియా? లేక రావణుడు వచ్చుటను ముందే వాలి యెఱింగెనా? లేక రావణుడు చప్పుడు గాకుండ నడిచినను, అపదముల చప్పుడును వాలి తెలిసికొనెనా? 'చప్పుడు' అనగా నచేతనవస్తువు తొకదానితో నొకటి తాకుటచే గలుగు ద్వని అని యున్నది. రెండు దూది యుండలు రెండు మల్లె మొగ్గలు తాకుటలో గలుగు నప్పుటి చప్పుడాయెది? ఏమో, అతనికి తెలియవలెను. ఎఱైనను వాలి యా చప్పుడు విన్నాడు. కావున రావణుడు చప్పుడు కాకుండ నడిచినట్లున్నను చప్పుడేమో కల్గినదని మనము తెలిసికోవలెను.

తిక్కగారిట్లు చెప్పిరి. "రావణు నుద్యోగమునకు దైవము ప్రతికూలమైనఁ చత్వవిధి ధ్యాసావేశవి రామంబై యావనచరవిభుఁడు కన్నులరవిచ్చుటయున్" "గడగంటిచూడ్కిదశముఖుఁ బొడగని" "మగుడ నేత్రములల్లఁ మూసికొని" యుండెననిరి వాలి కన్నులు మూసికొనుట నిరువురు చెప్పినను, తెఱచుటకు గల కారణములు వేరు, చప్పుడు విని తెఱచెనను కారణము దైవము రావణునికిఁ బ్రతికూలమగుటచే వాలికి తత్వవిధిధ్యాసావేశవిరామము కలిగినదని చెప్పిరి. ఇది ధర్మప్రవర్తకుడైన దైవము చేయు వాలిధ్యానావేశ విరామము. ఇది కూడ ధర్మనిష్ఠమే. వాలి రావణు నుద్యోగమంతయు నూహించుట లోకనిష్ఠ. ఈ లోకనిష్ఠతో రావణుని పాపోద్యోగమునకు బ్రతిక్రియ చేయఁదలంచుట గూడ ధర్మనిష్ఠయే. దాని కనుకూలముగా కన్నులు మూసికొని యుండుటయు ధర్మనిష్ఠయే. ఈ విధముగ ధర్మనిష్ఠా కార్య జాతము వెల్లడించినవాడు తిక్కనగారు. లోక తంత్రమున జరుగుకారణ కార్యజాతములో మునిగి తేలినవాడు పాపరాజుగారని తెలియుచున్నది.

రావణుని జంక నిఱికించికొని "చతురుదధి స్నాతుడై" వాలి "కిష్కింధా పురోద్యాన పర్వతిఁ బ్రావించి భుజాంతరంబున నుపాద్రెన్యంబుతో ప్రేలు" చుండిన రావణు దిగవిడిచినగుచు "దేవారి; హా; యెప్పు"డని రావణుఁ బిల్చుచు నటఁ రావణుడు కూడఁ "గ్రమ్మరన్ జననం బందితి" నంచుఁ దలపోయుచు నాలుగు పద్యములతో వాలినిఁ బొడగిడి "నీవు నే నెన్నటి కిట్లు చెల్లివహించియె యుండుద"మని పల్కెను. మానము రోజులక్కడ నుండి విమానము నెక్కిపోయెను. ఇట్లు పాపరాజుగారు చెప్పిరి. తిక్కనగారు గూడఁ జెప్పిరి గాని యొకటి రెండు విశేషములు గలవు.

తిక్కన గారిట్లు చెప్పిరి. వారి రావణునిఁ జంక నిఱికించుకొని పోవు నపుడు “అనురేశ్వరుఁడవృథు కాలుఁ జేతుల లాచితీ రభసంబునన్ గురువ, నక్కడ నెక్కడ నూడఁజూచి మెఱిఱుపఁగ నవ్వి, శక్తి యెఱిఁగించుట నెమ్మదిగోరి వాని మై సురసుర నొక్కె” ననియు, “చదియంగ నొక్కి యెత్తి కొని శాతనఖంబులఁ గ్రూరదంష్ట్రులన్ ఁదనములన్ శరీరమును వారక వ్రచ్చుచు” బోయెనని చెప్పిరి. ఈ ప్రయాణముతో నిరువైపుల ఘర్షణములు ప్రతి క్రియలు పెక్కులు గన్నడును. అవన్నియుఁ జంకలోఁ జిక్కిన వానికిఁ జిక్కించుకొన్న వానికి న్నష్టముగాఁ దెలియఁగలవు. పాపరాజుగారు వారిపోవునప్పుడు “ప్రక్కలఁ జక్కఁగా నదిమి బాహు శిరఃప్రముఖాభిలాంగముల్ మిక్కిలి నొవ్వఁ జేయుచు” పోయెనని ఒక వైపు పట్టుచు మాత్రమే చెప్పఁగలిగిరి.

మూలమున - “సర్వమివాండః అదతే రాక్షసామాత్యా హీయమాణం దశాననం ముమోక్షయిషవో వాలిం రవమాణా అభిద్రుతాపి” ఇత్యాదిగా నున్న వానిని గలిపి పాపరాజుగారు చిలువ నొడిసివట్టి పఱచు పన్నుగాఁదారి” “అతా శంబున కడ్డమేగిన ప్రహస్తా ద్యసురామాత్యు లప్పాకారిప్రియసూతి వాల జనిత ప్రత్యగ్రజంఘానితోద్రేకం బోర్వక తూలికల్ చెదరలీ న వేఘముల్విచ్చి చీకాకై పోయెడు జోక నొచ్చి చని” రని చెప్పిరి. ఉపమానోపమేయ సాధర్యము లెట్లున్నను ప్రహస్తాదు లద్దము వోపుటయు నొచ్చిపడుటయుఁ జెప్పిరి. తిక్కనగారింతయాదంబరముగాఁ జెప్పలేదుగాని యాశాలియొక్క “మేనిగాలిఁ దోయదములు దూలఁ బశ్చిమ దిగంబుధికిన్ జనియెన్” అని యుగించిరి తర్వాత - “కోపంబాఱినఁ జంకవావి ధరణిన్ గూర్చుండఁగాఁ బెట్టి” అచ్చట నప్పుడ కనినట్టుల సంభ్రమించి” “ఎందుండి రాక యిక్కడి” కని వారి సంభావించెనని తిక్కనగారు చెప్పిరి.” “అప్పుని విందము నీవిండికడకు విచ్చేయు”మని సాదరప్రియభాషల నాడెననిరి. ఇచ్చట “పరిహాసే ప్యచౌ చిత్వం” అన్న సూక్తినెంత గౌరవించెనో కావ్యజ్ఞులకుఁ దెలియకపోదు.

పాపరాజుగారుచెప్పిన పద్యములు బాగున్నవి. కాని తిన్నగారి రచనకు వానికి పోలికలేదని తెలియును. చూడుడు-“తగునీకేమని పల్కినన్ విను, భుజాదర్పంబునన్ మాటురేక గిరిఘ్నరితోన యెత్తి, సురలోకస్వామి జంఘారిగా, శిగబంధించి, జగత్ప్రియంబును బసుల్ సేయన్ విజృంభించి గర్వగరిష్ఠుఁడగునన్ను నిద్రెనకుఁ దేరంజాలుటన్ వాసవీ”-అని యున్నది. ఇచ్చటఁ దన్ను,

బ్రహ్మాంశం దుశాసుని యేదుటవాని యాధిక్యము మినుముట్టజేయు నేర్పరి తనము తిక్కనగారికే చెల్లినదనవచ్చును. పాపరాజుగారుచెప్పిన నాల్గవదశ్యములు-కేవలస్తుతులు. ఈ విధముగా నిద్దరి రచనలు సాగినవి.

20. హనుమజ్జననాది వృత్తాంతము -

రావణ వరాజయ హేతువులైన కార్తవీర్య వాలి కథలనుజెప్పి అగస్త్యుడు “లీలనటు దనుజువల్లభు కేళీపాత్రమగజేసి క్రీడించిన యవ్వాలి భవదస్త్రమున కఅసాలియుఁజాలమి నుతింపఁజాలదె” యని పొగడెను. రాముఁడు చిఱునవ్వున ‘అతని వినితిమి, యింకనొకటి వినఁగవేడుక’ యని యడిగెను. అగస్త్యుఁడాశించియ చుండఁగనే రాముఁడు-“కొంత యెఱుంగుదుఁ బవనజు వింత దివిజరాజు తనయు విక్రమము; హనుమంతునకు వాలికిన్ గల యంత రమే కొలదియొకొ చరాచర వేదీ” యని వ్రశ్చించెను. అగస్త్యుడు “అంజనేయు నతులబలము విన వేడ్క సేసె నితఁ” డనియెంచి, “కేసరియను వానిధార్య గుణశాలిని యంజన నాఁగనొప్పు సుందరి” యని కథమొదలు పెట్టెను. ప్రసక్తానుప్రసక్తముగాఁ గదనాకాశించుకొనుట యిట్టిది. రావణవరాజయ వారణమైన వాలికథ చెప్పి, దానితో సంబంధముగల హనుమంతునికథ చెప్పటను సూత్రము వట్టినట్లుగా తిక్కనగారు పేర్కొనిరి. పాపరాజుగారికి వట్టు చిక్కినదికాదు.

పాపరాజుగారి కథయిది. రామునితోనగస్త్యుడవ్వలికథఁ జెప్పచు, నారదుఁడు రావణునకు యమాదుల జయింపఁబొమ్మనుటయు, నాతఁడట్లే పోవుటయు మొదలుగా తపిలముని దర్శనముచేయువరకు కథసాగినది. అప్పుడు “అదినారాయణస్వామివగుటఁ దెలిసె నరయ నరుడవెనీవు పట్టాభిరామ” యని అగస్త్యుఁడు రామునకు దేవత్వము నర్పించెను. రావణ వధార్థమై నీవు పుట్టఁగా, నీపనులు చేయుటకై రుద్రాద్రుల యంశలతో హనుమదాదులు పుట్టరనిచెప్పెను. అండులో హనుమంతుడు సాక్షాద్రుద్రుఁడే యనెను. “సాక్షాద్రుద్రుఁడు గాక యున్నఁగలవే చర్చింప నీశార్యదైర్యా”దులని పొగడెను. ఈవిషయము నీవు తప్ప నితరులెరుంగరని పదిపద్యంబులఁ బ్రస్తుతించెను. తర్వాతఁ “కుంజరీ గర్భవాసము నందుండియు నిర్గమించెనితఁ” డని హనుమజ్జన్మాధికముఁ జెప్ప నుపక్రమించెను. ఇట్లు చెప్పటతో బండి గాడితప్పినది. తిక్కనగారికి చిక్కిన పట్టు ఇతనికి దూరమైనది. తిక్కనగారికే కాదు మూలమునకుఁగూడ దూరమై

తృతీయాశ్వాసమునుండి వంచమాశ్వాసమువరకు ప్రయాణముచేసి హనుమంతుని కథనందుకున్నాడు. రామునివైభక్తి యాంజనేయునివైభక్తి యతిశయము గావచ్చును, కాని కథా సూత్రము త్రెంపికొనుట చేయరానిదని తెలియును. ఈ విధముగాఁ గుంజర గర్భమున హనుమంతుడివుడున్నాడు.

తిక్కనగరిట్లు చెప్పిరి. “వాలింగలియు వాయుపుత్రుసరియే” యని పొగడుచు “అంజననాగ నుందరి యనిల ప్రసాదమున ధర్మవిధిన్ మహనీయ మూర్తి విస్మరితు గుమారుగాంచెఁ బరిపూర్ణ తపోమహిమాభిరామయై” అని యగస్త్యుడుకెప్పును. ఇందులో విశేషణములన్నియు సాభిప్రాయములు. ఒక్కవదముకూడఁ బాదపూరణమునకైనది గాదు. అంజనాకేసరుల-అనిల ప్రసాదము, పరిపూర్ణ తపోమహిమాభిరామత, ధర్మవిధి-యెట్టిదో దానికిఁదగిన కుమారుడెపుట్టెనని స్ఫురింపజేయును. తిక్కనగారి కవిత యట్టిది. పాపరాజు గారు “కుంజర గర్భవాసఁజునందుండియు నుద్భవించె నితఁడందద్బాంధాను ప్రభన్” అనిచెప్పిరి. అందలి సాభిప్రాయ విశేషణములెవ్వియు లేవు. వైగా, సీసపద్యమునిండుగ, “రత్నకుండల భాసుర కపోలముల వాని, ధవళ యజ్ఞోపవీతములవాని, హొన్నుముంజి పట్టుపంచె మొదలగువానితో నొప్పెడు కుమారుఁగాంచె” నని చెప్పటలో-ఇవి ఉపనయనమునాఁడు పెట్టినవో, పుట్టుకతోడనే పుట్టినవో అది దేవరహస్యమైనది. ఆ దేవరహస్యమును నమ్మియే పాపరాజుగారిట్టి కుమారు మనకుఁజూపించుచున్నాడని తెలిసికోవలెను.

హనుమంతుడు ఫలభ్రాంతిలోఁ బాలభానునిబట్టి బోయెను. అప్పుడు వాయుదేవుఁడు- “నలికజార్ద్రతన్ గిరణజాలము వేడిమి సోకకుండ నే వలనను దానయై పొదివివచ్చెఁ దనూభవు” నని తిక్కనగారును, “భాసుకడకేగు నప్పిన్నవాని కెందరాఁకకయుండ నుద్ధండవృత్తి నుడిగి మిన్నేటితమ్మి పుప్పొడి దుమారమెనసి వలిగాడ్చు వెనువెంట జనుచునుండె” అని పాపరాజు గారును చెప్పిరి. కుమారునకు వేడితాకకుండ వచ్చుటలో ‘నలిక జార్ద్రతన్-ఎవ్వలనను దానయై పొదివి’ వచ్చుట మేలో, ‘ఉద్ధండవృత్తి నుడిగి, మిన్నేటి పుప్పొడి దుమారమెనసి, వెనువెంట చనుట’మేలో వివరింపఁబడినది. ఇట్లే “పద్మపాతుఁబట్టి యాననమునఁ బెట్టుకొను, బెట్టువేడిగా నదైవిడుచు నదఁచుఁ జేతులు సెగయైనయవియటంచు” ఇత్యాదిగా రెండుగడియలు జరిగినకాలము తాలిక్రీడలని త్రోసివేయవచ్చును. మూలమున- “శిశురేషత్వదోషజ్ఞ ఇతి

మత్వాదినేశ్వరః కార్యం చాత్రసమాయ త్తమిత్యేవం న దదాహ నః" అని యున్నది. బాలుడని సూర్యుడే వేడి చూపనప్పుడు తక్కినవారు గూడ దానినట్లే చూడ వలెగదా:

"అసైహికేయః దర్శగ్రాసాదరవృత్తి వచ్చుకపింగనుఁగొని సంతా సభరితమానసుడై వానవుకడ కేగి" నంగతివిన్నవించెనని తిక్కనగారుచెప్పిరి. పాపరాజుగారుచెప్పచు - "అగ్రహరాజుఁబట్టిన మహామహానీతనిఁజూచి రాహు వత్సాగ్రహవృత్తితోఁ గహకహర్భటిఁజేయుచుదాయ" నని చెప్పిరి. తిక్కన గారి రాహువునకులేనికోపము పాపరాజుగారి రాహువునకేల వచ్చెనో తెలియదు. మూలమున "అపక్రాంత స్వతస్త్రిస్తో రాహశ్చంద్రార్కమర్దనః న ఇన్ద్రభవనం గత్వా" అనియున్నది. మూలమునగూడ రాహువు 'త్రస్త' డైనట్లు చెప్పగా పాపరాజుగారిట్లు చెప్పుట యెందుకో తెలియదు. ఇచ్చటనేగాదు, వాయువు తన కొడుకు వెంటనంటి పోవునపుడతఁడూర "సూర్యదాహభయాద్రక్షన్ తుషారచ శీతలః" అన్నదానిని విడిచి స్వేచ్ఛగ సంచరించెను "తుషారచయశీతల" మైన దానికంటె "సలిలకణార్ధము" బనదానికంటె జల్లనివస్తువుతాను జెప్పినేమో గదా!

ఇంద్రుడై రావతము నెక్కిరాగా, నతనివెంట రాహువువచ్చెను. కాని 'విభీత సాంతుడై' రాహువు పరువెత్తెను. ఇది నల్లనిపండని హనుమంతుఁడు, "ఎగచికొనిబోయి కపి-దివిజేంద్రు దంటివెనుక సౌఁ-నంటఁదఱిమిన, మనము లోన మెచ్చియును, తనచేసినమేర తప్పునని, తలంచుచు మృదురోషుడై యతండు" - వ్రజాయుధమున వ్రేయఁగా హనుమంతుఁడు మూర్ఛపోయెనని తిక్కనగారు చెప్పిరి. పాపరాజుగారికధనే చెప్పచు - "భద్రగజంబుపై కుటుకు పావని నొండొకటన్ మరల్పలే క్రదులు వక్కలిండు కులిశాయుధముద్ధతిఁ బూనివై వ నయ్యుద్రిచరుండు వామహనువఁడునొచ్చిన మూర్ఛఁజెంది పూర్వాద్రి పయిన్ బడన్" అని చెప్పిరి. హనుమంతుఁడు మూర్ఛపోవుట నిరువురు చెప్పినను కారణ సామగ్రిచూపుటలో వ్యత్యాసమున్నది. తిక్కన రచనలో "హనుమంతుఁ డెగచికొని పోయి యంటఁదఱుమఁగా నింద్రుడు మనమున మెచ్చుకొనియుఁ దనచేసిన మేర తప్పునని మృదురోషుడై వ్రజాయుధము విడుచుట యింద్రుని పాత్ర కౌచిత్యము చేకూర్చును. మెచ్చుకొనుట, మృదు రోషుడగుట దీనికి జీవగజ్జలు. పాపరాజుగారి రచనలో నట్టివేవియు లేకపోగా,

“అద్రులవక్తలించుకులిశాయుధము” గొని వైచుటలో నతని యుద్ధిక్త స్వభావము వెల్లడియగును “అద్రుల వ్రక్కలించు” పాపని నాంధ్రాకటన్ మర ల్గు లేక” ఇత్యాదిపదము లీ భావనము పెంచుచున్నవి. మూలమున-“ఏవమా దావమానంతు నాతిక్రద్ధశ్శచీపతిః హస్తాంతాదతిము క్తేన కులిశేనాభ్యతాదయత్” అని చెప్పబడినది. ‘నాతిక్రద్ధః’ ‘హస్తాంతాదతిము క్తేన’-ఈపదములు సౌమ్యతా స్ఫోరకములు ఇట్లు మూలము చెప్పినను, పూర్వఃకగు తిక్కన గారు చెప్పినను వానిని గ్రహింపక పాపరాజుగారు తమ రధమును నడిపించిరి.

వాయువు తన సంఘాతముపసంహరించుట మొదలు-పాపని తేలు కొనఁగా వాయువు యధావ్రతారమగునంతవరకు తథ నిరువురును జెప్పిరి. తిక్కనగారు-బ్రహ్మాండ్రాదులు వాయువునుజూచి “సుతాననన క్రతఃచనుంఁదై మనవచ్చుటఁగానఁ” డని యనుకొనిరని చెప్పిరి. పాపరాజుగారు “వనజభవు రాకఁ గనుగొని యనిలుఁడు గొడుకుఁ గొనివచ్చి యజునకు మొక్కెన్” అని చెప్పిరి. బ్రహ్మాదులు తాము వచ్చుటనుగూడ వాయువు గమనింపలేదని తిక్కనగారు చెప్పటలో వాయుకృత జగత్సంక్షోభమునంతయు గమ్యమానము చేసిరి. పాపరాజుగారు చెప్పక పదిపద్యములతో జగత్ సౌఖ్యమును జెప్పి గ్రంథము బెంచిరి.

తిక్కనగారిట్లు చెప్పిరి. వాయువు తనకుమారుని బ్రహ్మచేతఁ బెట్టఁగా నాఁడు-“పాలంబునఁ గేలిరవొంద నెత్తిపొదివి, భుజము నాఁతని మస్తకంబు వక్షంబున జేర్చిపాతిరేకమున గాఢముగన్” “పశ్చిమ దిశవందంబునశ్చేష్టు డయిన బాటనిన్ జూచుఁడు, వాఁ డాశ్చర్యంబుగనవుడ వునలైచెన్వాన్ గమనంబునన్ దెప్పరిలెన్” “దర్శనమాత్రన శోక పిమర్శక్షమచిత్తఁడయ్యె మారతి, బాహు స్పర్శమునఁ బ్రబంధరితనికర్కఁడు వ్రణ నిర్రికారుఁగా నొనరించెన్” అని చెప్పిరి. వాయుదేవుఁడు సంతోషించెననియుఁ జెప్పిరి. పాపరాజుగారి విమర్శనమేదియు నందుకోలేదు. బ్రహ్మ- “పవిధార వివశుఁ డైన యక్కుమారుని గనుఁగొని యాదరమున” “అనిల సుతుని నెమ్మేను నిమిరిన శోషదీప్తి” మూర్ఖుడెలిసిన యంజనముద్దుపట్టి నంకమునబెట్టి యజుఁడు ముద్దాడుచుఁడె”నని చెప్పిరి. ఇచ్చట మూర్ఖుడేటుట ముఖ్య విషయము. దాని నతి ముఖ్యముగా విస్తరించి తిక్కనగారు సముచితోదాత్త్యము

జూపించిరి. పాపరాజుగారీ మూర్ఖదేబుట సామాన్యముగాఁ జెప్పి జగ దుప
ష్టమును మిక్కిలిగాఁ జెప్పిరని దీనివలనఁ దెలియును.

బ్రహ్మాదులు వరములిచ్చుటమొదలు-సుగ్రీవ సఖ్యమువఱకు నిరువురు
కవులుగూడఁ జెప్పిరి. మూలమున లేకున్నను, తిక్కనగారు చెప్పకున్నను
పాపరాజుగారు విద్యాభ్యాసమును బ్రస్తావించుచు “కుడిచి చల్లని నీడలఁ
గూరుచుండి గురువుచెప్పినఁ జరువ రీధర వడుగులు” అని చక్కని పద్యము
వ్రాసిరి. ఇది బాగున్నది. మూలము రచించువాఁడికిని, వరుమూఁడవ శతాబ్ది
నాటికిని విద్యార్థుల చదువులిట్లు లేవేమోయని తోచును. కావుననే ఆ ప్రస్తా
వన వారందుకోలేదు. ఇట్లు గాఢముగా మూలము నాధారము చేసికొన్నను,
“జలసిక్తం యథాసన్యం” అనుదానికి- “వాడు లేఁబైరు వానచేపలఁ జెలంగె”
నని యనువాదము చెప్పినను బాపరాజుగా ‘రిదియనువాద’ మని చెప్పకపోవుట
యెందుకో తెలియదు.

21. అగస్త్యుడుల వీడుకోలు -

ఇది శ్రీరాముని పట్టాభిషేకానంతరము వచ్చిన బంధుమిత్రుల వీడు
కొల్పుటయై యేర్పడిన సమావేశము. వాలిసుగ్రీవుల జన్మకర్మాదులు, ససత్కు-
మారుని బోధ, శ్వేతద్వీపవృత్తాంతము రాముని సాక్షాదైవత్వము-అన్నియు
ముగించుకొని, పాపరాజుగారు-“ఏ కొడువయు లేని నిన్నుఁ గనుఁ గొంటిమి,
వేడుకయయ్యె, బోయివచ్చెద” మని యగస్త్యుఁడడుగుటయు, రాముఁడు-
చేతులు జోడించి “క్రతువులు నేనొర్చునెడరావలయుంగృవ మీర లిందఱున్”
అని చెప్పి వారిని వీడ్కొనిరని చెప్పిరి. రాముఁడడుగుటయు మునులు చెప్పు
టయుఁ గేవలౌపచారికమే. క్రతువులు చేయునాఁటికిఁ బిలుపు లుండనే
యుండునుగదా; తిక్కనగారిట్లు చెప్పిరి. రాముఁడు చేతులు జోడించి-“మసలి
తిరి విచిత్ర కథా రసవృత్తిన్ దడవెఱుంగ రాక, యనుష్ఠానసమయమయ్యె,
సభోమధ్య సమీపంబునకుఁ దరణి యరదము వచ్చెన్” “విజయం చేయుఁ”
దని పల్కెను. ఆ మునులును, “విశ్వజనీనుండగు నన్నుఁ జూపు సదమష్టా
నంబుగాదే” “ఈ ద్విజకోటింబరికించుకొమ్ము” అని చెప్పి వెడలిపోయిరని
చెప్పిరి. ఇచ్చటఁ ‘బొమ్మనుటయుఁ ‘బోయెద’ ననుటయు నవసరముఁ బట్టి
యుండును. రాముఁడు సమయజ్ఞుఁడై యనుష్ఠాన సమయము గుర్తింపఁ జేయు

టలో ధర్మానుష్ఠాతల కంటె రక్షకులకే బాధ్యత యెక్కువయని గుర్తుచేయఁ బడినది. ఆ ముసులు గూడ-“భవ ద్వీజయ శ్రీ తమ కోర్కెగా సుకృతముల్ వే భంగులన్ జేయునీ ద్వీజకోటింబరికించి కొ” మ్మనుటలో రక్షణ భారమంతయు నప్పగించు స్వాభావికమే యయ్యు నమూల్య విషయము. మఱియు “మనలితిరి విచిత్ర కథారసవృత్తినదవిలి” యని రాముడే యెత్తి చెప్పట చాల ముఖ్య విషయము. పాపరాజుగారికిట్టి శంకలు లేవు, సమాధానములు లేవు. మునులకు రాముఁడు దేవదేవుఁడు. రామునికి మనులు సాక్షాదపరబ్రహ్మలు గదా!

రాముఁడు వంతులువారిగా నొక్కొక్కరినే సాగనంపుచు “జనకాదిక్షితి పాలలోకములకున్ సంభావనా పూర్వకార్చన లందించి” వారివెంటఁ దన తమ్ములను గూడ రోడిచ్చి పంపెనని తిక్కనగారు చెప్పిరి. పాపరాజుగారిట్లే చెప్పుచు, రాముఁడు మణిమయభూషణియ్యగా నందుకొని జనకుఁడు- “నృప సోమ! యివేటికిఁ మామయంచునన్ బ్రేమ బహూకరించుటయె పెక్కు ధనం బులు; సీత-లక్ష్మి, నీ వే మధువైరి; నీ మహిమ లెన్నుచు నూరికిఁ బోయి వచ్చె దన్” అని యన్నట్లు వ్రాసిరి. ఈ మాటలు సందర్భోచితములుగాఁ దోవవు. జనకుఁడు తత్త్వవేత్తయైనను, రాజర్షిగా నుండి యల్లునివలెనే రాముని జూచుట యుక్తము. “సీత-లక్ష్మి, నీవే-మధువైరి” వనుమాటలు పొరపాటున నైనను అతని నోట వచ్చుట శ్రేయస్కరము కాదు. మూలమున-“యాన్యాప్యతాని రథాని మదర్థం సంచితానివై దుహిత్రే తానివై రాజన్ నర్యాణ్యేవ దదామిచ” అని యున్నది. దానిని గూడ ద్రోసివేసి యిట్లు చెప్పట పాపరాజుగారి రచన.

భరతాదులు కొన్ని యమూల్యములైన కానుకలు తెచ్చి యాయఁగా, వానిలోఁ గొన్నిటిని “చేకొని సుగ్రీవాది మహాకవులకు నవ్వీభీజాదులవ కిచ్చెన్” అని పాపరాజుగారు చెప్పిరి సుగ్రీవ విభీషణులకడ నిట్లు చెప్పుట యుచితముగా లేదు. తిక్కనగారు సుగ్రీవ విభీషణులఁ జూచి, “పురుష రత్న ములన పొందుట యుచితమీరత్నములకు”నని ధరావిభుండు వారికప్పడొసఁగె గారవమేర్పడ జాత్య రుచిర రత్న జాలకంబు”నని చెప్పిరి. పురుష రత్న ములకు జాతి రత్నములు తగుననుటయు, వారిని బ్రత్యేకము గౌరవించుటయు వ్యక్తి విశేష గౌరవ స్ఫోరకము. వారలనెట్లి గౌరవింపవలయునో తిక్కన గారికిఁ దెలియుననవలెను.

శ్రీరాముఁడొకహారము నందుకొని “తాత! భగునునీ కిది గ్రహింపు”

మని జాంబవంతునితో ననగా, నతడు "నన్నేలకొమ్మనె, మునలికేల" నని యనగా, రాముడు నవ్వుకొనుచు, నాహారమాయన కిచ్చెనని పాపరాజుగారు చెప్పిరి. ఇది బాగున్నది. ఉచితముగా నున్నది. తిక్కనగారు దీని చెప్పక పోవుట లోపమనవలెను. "వాలిపుత్రు నమ్మరుత్పుత్రుఁ బిలిచి నిజాంకయుగళి నిలిపికొని తానె తొడవులన్నియును దొడిగి యర్కనుతుం జూచి పతి యిట్టు లానతిచ్చె" నని పాపరాజుగారు చెప్పిరి. తక్కిన యుపచార మంతయు బాగు న్నదిగాని, తొడపై నెక్కించుకొనుట బాగులేదు. అట్టి వాత్సల్యము ఎవ్వరికో గాని లభింపదు. ఇచ్చటనేగాక మఱి రెండు చోట్లఁ గూడ "అంగదుసమరోచ్చ యాంగదు నలరింపు" "వాసవి దుష్కార్యము లెంచకంగదునిఁ బ్రోవఁదగున్" అని పాపరాజుగారు పేర్కొనిరి. ఇవి బాగున్నవి కాని, తిక్కనగారు చెప్పిన ప్రీతి విశేషమిందుఁగన్నదదు, వానర సమూహము నెల్ల సముదాయముగాఁ బాలింపుమని చెప్పి వారిలో 'నంగదుఁ బాలింపు' మనుట ఉదాత్త ప్రాభవసూచకము. ఇట్లున్నను వృద్ధుఁడైన జాంబవంతుని పేరు విడిచి పెట్టుట తిక్కనగారి ప్రాభవమునకు వెలితియే యగును.

హనుమంతుఁడు తనకుఁదాలేచిరామునితో "రఘువీర! భవత్పద పంక జంబులన్, మనతరభ క్తియెల్లపుడుగ్రాలఁగ, మీకధలెంతకాల ముర్వినిదగు-సంత కాలము శరీరమునిల్వనరంజొనంగవే" యనివేడుకొనెను. రాముఁడట్లేయిచ్చితి నని తనకంతహారమాతనిమెడలో వేసెను. ఇది బాగున్నది. కాని, ఆతనివైగల మన భక్తికి, రామాయణముతో నాతఁడుమాపిన వ్యక్తిత్వమునకు సరిగిలేదని తోచును. తిక్కనగారట్లుగాక, హనుమంతుఁడడుగకుండనే యా వరము లన్నియునిచ్చి తనకంతహార మాతనిమెడనలంకరించి "తిరిగి కౌఁగిలించి యగచరస త్రమునద్గుణములఁదవిలి సంస్తుతించె" ననిచెప్పిరి. ఇరువురు కష్ట లు త్రమముగనేచెప్పిరి. కాని, రామాయణమందు వాల్మీకివలె నీతనికి భ ప్రపంచమున నున్నతసత్కారముండుట మరువరానిది.

పుష్పకవిమానము సాగనంపుట యొక చిన్నకథ. ఆకాశమున విమానము "మీ గుణంబుమెచ్చి మీ సేవగావింపు మనుచు మరలఁబనిచె" రామునికి విన్నవించెను. రాముడు సంతసింది-దానికిఁబాజులుసేయించి-దేవయానరత్నము నేఁదలఁచినయపుడెరమ్ము, నీకు నిలువనింపొ దెనకిప్పుఁ బొమ్ము" అని సాగనంపగానదివెడలిపోయెనని పాపరాజుగారు చెప్పిరి.

తిక్కనగారట్లుగాక, పుష్పకవిమానమువచ్చి, కుబేరునిమాటలుగా, “రామ ధరణీనాథుండులోకత్రయం బాతంకం బెదన్ముగింప, సురలత్యానందముం బొందదుర్జాతుం బంక్తిముఖున్ వధించి, కొనియెన్ సర్వంబులంకాపురిన్” సీవును నందొక సరుకా భూవల్లభునకు వినోదమునకుంబాత్రంబై | వలసిన చోటులకుం బోవలతివి; నిన్ను నిందుఁబుత్తేదగునే” “అదియునుగాక లోకముల నన్నిటిఁగావఁదలంచి, దుష్టదుర్మద ఖరదండమండన పరాయణుడై చను నట్టివారికిట్టిది తగుగాక, పూని యొకటిన్ గడఁదేర్చగడంకలేక, యెల్లిదు దులగువారి కేటికి నలీం విహారము వేడ్కసేయగన్” కావున నెల్లభంగులను గ్రమ్మఁజయ్యనబోయి రామధాత్రివిభునొద్ద నిల్చుము: మదియహి తంబిది; యేనుజంపఁగాఁ బోవుటనెగ్గులే దతఁడు పొచ్చెముసేయక, నమ్మతించి సంభావనచేయు; నన్న, జనపాలక: సమ్మదమంది వచ్చితిన్-ననుఁబని గొమ్ము”-అని పల్కెనఁట. రాముఁడు సంతోషించి “ఏ వలన నుండియైనను నా వలసినయపుడు గ్రక్కునన్ జనుదేరఁగావలయును, దలఁచునంతకు సీవలనెట్లట్ల తిరుగు నిఖిల జగములన్” అని చెప్పెను.

ఈ కుబేరుఁడుచెప్పిన మాటలన్నియునచ్చముగాఁదిక్కనగారు చెప్పి నవే యగును. ఆయన రాజనీతిజ్ఞత యట్టిది. “పూని యొకటంగడతేర్చగ లేక-యెల్లిదులు” అన్నమాటలు కుబేరుఁడేచెప్పటచే నవి అవజ్ఞాకరములుగావు. “ఏనుఁజంపఁగాఁ బోవుటనెగ్గులే, దతఁడు పొచ్చెముసేయక నమ్మ తించు అన్నమాట” లుదాత్తభావస్ఫోరకములు. ఇంతటి రాజనీతిజ్ఞత పాపరాజు గారికి లేదు కావుననే ఆయన ‘ముక్తనరి’గాఁగావ్యము నడిపినాడు. విమానము మాటలాడునా యని యొక సంశయ మస్పృహదృశులది. అదిదేవయానముకాఁబట్టి, లేక, విమానమునడుపువాఁడొకఁడుండునుగాఁబట్టి, విమానమే ప్రధానము కాఁబట్టి అట్లు నిర్దేశించినారనవలెను.

మూలమున “సిద్ధానాంగమనే సౌమ్య; మా విషాదేనయోజయేత్” అని యున్నదానికి “సిద్ధుల గమనంబులకు విరుద్ధముగాఁజనకు”మని తిక్కనగారు చెప్పిరి. ఇది యనువాదమో స్వతంత్రమో తెలియదు. పాపరాజుగారు దీనిని తడవనేలేదు. కాని “అభిప్రేతాందిశంతస్మాత్ ప్రాయాత్రత్పుష్పకంతదా” అన్న మూలమునకు ‘ప్రేతదేశ’ అని యర్థముచేసికొని “దక్షిణంబునకు నాళ్లు జంబుననేగినని యుగ్గఁడంచరి. ఇది యనువాదము కాకున్నచో దక్షిణదేశ కే

పోయెనని యేలదెప్పుదురు? ఏమైనను మూలము ననుసరించి యున్నట్టులేదు.

22. రాముని యుద్ధాన విహారము

పాపరాజుగారు-“ప్రజలనందఱి దాగన్న ప్రజల కరణి నరయుచు” నని యొకగీతము చెప్పి వనంతర్భవర్జన పదాఙ్గుపద్యములతోఁజెప్పి, నాలుగు పద్యములతో నొక పుట వచనముతో వనవిహారప్రయాణ నన్నాహముచెప్పి, “ఎదుర్కొనియె సొంపున గంధవహార్పకుండు”నని యుద్ధానమున నడుగు పెట్టించెను. ఇందులోఁబ్రాబంధిక పద్ధతియుఁబంధపాటవముఁదప్ప నింకేదియు గోచరింపదు.

తిక్కనగారు రెండుపద్యములతోఁబ్రజాపాలనమును, ఒకపద్యముతో నుచితవిహారమును, మూడుపద్యములతో యువతీవిహారము నుగ్గడించి, “తదీయసమీరుఁడు దన్నుఁగానరా క పగిదివీచిన” ఉద్ధానవనముఁబ్రవేశించి రని చెప్పిరి. గ్రంథవిస్తారము పాపరాజుగారిది, కావ్యకథాచిత్ర్య పోషణము తిక్కనగారిదిని పరిశీలకులు భావించుటలో నసంగతములేదని తెలియును.

పాపరాజుగారిట్లుచెప్పిరి. “ఎదుర్కొనియె సొంపునగంధవహార్పకుండు” అని స్వాగతముఁబలికి, పరివరులనెల్లనందేనిలిపి, వనప్రవేశముచేయించి “కుంభినీసుత గబ్బిగుబ్బి పాలిండ్లతోఁబ్రతియైన గజనిమ్మపండ్లుగొన్ని ‘మెట్టదోమరలు’ ‘మల్లెనరలు’ ‘మేలుసంపెగలు’ కుందబ్బందములు’ కొన్ని వనపాలకులు కానుకపెట్టిగా “వనిత నీ యంగములబోలు వస్త్రవితతి చేకొనక మాకు నిల్చునే చిత్త” మని నర్మోక్తులాడఁగా, సీత - “శిరమొక్కించుక వంచి క్రేవలఁగటాక్షించె”ననియు, నా చూపులే తూపులుగామరుఁడు వేసె ననియుఁ జెప్పిరి ఇది యాఱుపద్యములతో నడిచినది.

దీనినే తిక్కనగారు మూడుపద్యములతోఁజెప్పిరి. “తదీయ సమీరుఁడు తన్నుఁగానరాక పగిదివీచినన్ గొలుపుఁ గైకొనె”రాముఁడనియు, “వనపాలిక మత్తమధుపములకుఁదప్పి మధుభరితంబై క్రొత్తావిగ్రమ్మునరవిరి గుత్తి విభు నకిచ్చె”ననియు, “జనపతియందఁగా వెఱచుచాడ్చున జానకిఁజూచి, కానుకల్ గొనఁదగువారలుండ మనకుంజనునే” యని చేయి వాయఁబెట్టిన వనపాలికా శరవృణికలిత స్తబకంబు పుచ్చె మెల్పున నలి-రేతనవృక్షనఁగబోలభలంబులఁ గాంతి నింధఁగన్” అని చెప్పెను. ఇచ్చట నీ విశేషమగుపథ్యము. “కానుకల్

సేయఁ, బల్లవముల సెజ్జలుల్లముల లజ్జలదంపఁగఁ, దేఁటితండముల్ దివుటలుముం
పఁగా, నమదలీల మనోజువినోదసక్తులై యవసర సేవమెచ్చి మలయానిలు సౌర
భధన్యుఁజేయుచున్” గ్రీడించినయున్నది ఇట్టిదే పాపరాజుగారును వ్రాసిరి.
పద్యమునకుఁ బద్యమేగాని, రెండిభావముకు హస్తముకళాంతరము గన్నదును.
‘తప్తఫలా ప్తిరంజితేన్” అని భావమంతయును వాచ్యముగ నున్నట్లే తెలియును.
తిక్కనగారట్లుఁగాక, తీవెలు పల్లవముల సెజ్జలు తేఁటితండము - లిత్తాదులాలం
బనముకాఁగా మనోజునక్తులైరనియు, ‘నవసర సేవమెచ్చి మలయానిలు సౌరభ
ధన్యుఁ జేసినని చెప్పుచు, ధ్వనిమార్గమున నూహ రమ్యచిత్రము నిర్మించిరి.
“అవసర సేవమెచ్చి”యను పదనిర్మాణము ప్రాచీన సంస్కృత మహాకావ్యము
లఁగూడ నరుదేమోయనిపించిరి. ఇట్టి విన్యాసములకొఱకే యీకావ్యరచన నుద్దే
శించిరేమోయనితోచును. పాపరాజుగారికిట్టి గట్టి పట్టున్నట్లు కనిపింపదు.

శ్రాంతయైనసీతనుజూచి రాముఁడు. “అలసితివిందుబింబముభియక్కటః
యంగము చెమ్మరించె. గుబ్బల అవికేల? మాన్సుకటిభారము”- ఇత్యాదిగాఁ
బరామర్శించెను. ఆమె చెలికత్తె “మనరసగుంభనంబులెనఁగన్, భువనాధిక
రాగమొప్పు, మీరనుపమితామృత స్ఫురణనాడితి: రందున వేడ్కజెందె: నైన
సురువనౌఘపుష్పహరణంబునఁ బుట్టినశాంతివాయ నెంచిన యది మేఘపుష్ప
ములు”- అనిబదులిచ్చినది. రాముఁడు నవ్వుచు- “గగనకునుమమధ్యకామింప
మేఘపుష్పములరుదె!”యని యాడుచు నామెతోఁ గొలనికడకుఁ బోయెనని
పాపరాజుగారు చెప్పిరి. రసగుంభనము, భువనాధికరాగము, వనౌఘ పుష్పహ
రణము, మేఘపుష్పములు ఇత్యాది శ్లేషసంఘటితపదములు చదివినవారికర్థమగు
నవి. శ్రుణానంతరస్ఫురణ కలవి. ఇవికూర్చుట పాండిత్యమేయైనను, రసిక
జనాకర్షకములుగావు. అందునను జెలిమికత్తెలు ప్రయోగించుట యదును.
విశేషార్థప్రతిపత్తియు మృగ్యము. ఇంతకు- అలసినసీత జలక్రిడగోరుచున్న
దనియేగదా చెప్పఁదలఁచినది. దీనికింత ప్రబంధ గంధమేల యనిపించును.
ఐనను బాపరాజుగారి రచన యిట్టిదని చూపించుటయే మనకార్యముగదా!

తిక్కనగారిట్లుచెప్పిరి. చెలికత్తెలు సీతతో- “నీదు కృపాకటాక్షమున నీరజ
షండము నందు నిర్భరాహ్లాదముఁ బొందఁగా, వనవిహార పరిభ్రమవృత్తియెమ్మె
యిన్ భేదము చేయలేకునికికిన్, కమలాకరకేశిమీద లేదాదర మించుకేని”
యనియన్నారు. తమకుఁ బూర్తిగా నిష్ఠమున్నను, ఇష్టములేనట్లు వ్యక్తము

చేయుట యొకప్రాథోక్తి. దీనిని ప్రభువుగ్రహింపఁగలఁడని యజమానురాలితోఁ జెప్పుటతో నిది గుఱాశించినది. సీత యీకోరికను గ్రహించినది గాని దీనినిఁ దన కోరికగాఁ జెప్పవలెనో వారి కోరికగాఁ జెప్పవలెనో యన్నది సందేహము. దానిని గంఠమున నాపికొని సీత “స్వేదజలక్తిన్నమైన రాముని మోముచూచినది. చూచినదనఁగాఁ జూచియుఁజూడనట్లు చూచినది. చెలుల చతురోక్తికిని సీత సాకూతావలోకనమునకును భాష్యముచెప్పుచు రాముఁడు- “అనుచరుల నడిగి యడిగియు, పనిగొండ్రేవలయునెడలఁ బ్రభువులు; పొద-లెం” డని ముందుకు నడచెను. అందఱు సరస్వీరమునకుఁ జేరిరి. ఇష్టమున్నను లేనట్లుగాఁ బ్రకటించు చెలికత్తెయు, రాము నిష్టముకనుఁగొనుటకై సాకూతముగాఁజూచు జూనకియు, తనకిష్టమున్నను దాని నప్రధానముచేసి ముందుకు నడుచు శ్రీరాముఁ డును- అందఱును సరస్వీరమునఁజేరినారు. ఇట్లు నడిపించినది తిక్కనగారి ప్రతిభావిశేషము. ఇట్లు ప్రతిఫలించిన ప్రతిభగొప్పదో పాండిత్యముగొప్పదో చదువరులే గ్రహింపఁగలరు.

23. రాముని సరోవిహారము

దీని నిరువది పద్యములతోఁ దిక్కనగారును నలువది పద్యములతోఁ పాపరాజుగారును జెప్పిరి. అన్నియు జలక్రిడావిశేషములే. మచ్చునకు రెండు మూడంశములఁ బ్రస్తావించును. తిక్కనగారిట్లు చెప్పిరి. “అందఱకు మున్న సలిల విహారమునకుఁగడగిఁ యొక్కరు గ్రక్కునఁ దొడవులాడ్చి నెలఁ తుకల మొత్తమును పచ్చవిలుతు ననుగు టంప పొదిలోని ‘బరిగోల’ యట్లు లుండె” “వీఁగుఁజున్నులపయిఁ గేలమర్చుచు, దనూలత లిండుకగొంకఁ, గుంతలంబులు మెలపొందగాఁ జెవులపొందునఁ జేర్చుచు” గొలనిలోనికి దిగె నని చెప్పిరి. ఇట్లు చెప్పుటలో, వస్త్రాభరణాదులనూడ్చి సిద్ధముగానున్న చెలువ మరునియంప పొదిలో బరిగోలవలె నున్నదని చెప్పుట యపూర్వము. ఇంతకు ముందెవ్వరు నిట్టి యువమానము వాడుకోలేదని తోచును. “వీఁగుఁ జున్నులపైఁగేలమర్చుట, తనూలత లిండుక జంకుట కుంతలంబులు చెవుల సందున నిఱికించుకొనుట-ఇత్యాదులు క్రొత్త విన్నాఐములు. ఇఁక నీఁదు లాటకుఁబూనిన యంగనల ప్రత్యంగవర్ణన మదికిఁ బులకలెత్తించునట్లుండఁ గలదు.

పాపరాజుగారి వద్దనల జోలికిఁ జొలేదు. నిజమునకివి యెల్ల నందఱికి నందుబాటులో నుండునవియుగావేమో! తిక్కనగారు - శ్రీలు కొలనిలోనికి దిగుచుండగనే-చిలుకులయాట, జల్లు పోరాట, యీడులాట, ఓలలాట, ఇత్యాదిగా జలక్రిడా విశేషములఁ జెప్పచు, గండుమీలతోఁ జక్రవాకములతో నంభోరుహములతో నళులగుంపుతోఁ-కన్నులు, జన్నులు మొగములు కచములుం బెరయుటను వర్ణించి కావ్యశోభ నినుమడించిరి. పాపరాజుగారట్టివేవియు నందుకొనలేదు.

పాపరాజుగారు ప్రారంభమునందే-యీ సరసి శైవలకేశిని, పద్మకోరకస్తని, ఇత్యాది వదబంధముతో వర్ణించి “కలికి జక్కవలు నీవలి గుబ్బలకు నుబ్బి” ఇత్యాదిగా రాముడు సీతతో సంభాషింప మొదలుపెట్టెను. కాని తిక్కనగారి భావనయందు గనఁబడదు. సీత చేయిపట్టుకొని రాముడు కొలనిలోనికి దిగఁగా, బెదురుతో నామె రామునిమెడ తొంగిలించుకొనెను. అప్పుడు రాముడు- “ఒక్క కలశంబు ధరించినవార లెంత లోతైనను జొచ్చి యీ దఁగ మృగాక్షిఁ యురోరుహకుంభ యుగ్మమునన్ బూనియు నీటికై వెఱచి పోయెద”వని సరసమాడెనని చెప్పిరి. తిక్కనగారు- “చేయిచ్చి యబల కథివతిఁ తోయజషండంబు సొరఁగఁదొకొని చనఁ జే దోయి పులకించె గనుఁగవఁ దోయలరుచుఁ బెరసె, గోర్కితో నెదగూడెన్” “పొలతుక లోతని చొరఁగా, నళుకుచుఁ బిడిది కడుగులిడ నప్పటి దృగ్గీపులు క్రందు సెందు సందడి పొలపంబది యధిపు సుల్లమున కింపొసెగెన్” అనిచెప్పిరి. ఇరువురు సమాన స్థానావన్నములే చెప్పిరి. కాని మొదటిది ముదురుపాకమున నున్నట్లు రెండవది లేతపాకమునఁ దీగె సాగుచున్నట్లు గనఁబడును. రెండు నాకర్షకములేయైనను తిక్కనగారి రచన ఉత్తర కాలాయతి గలిగి సుకుమారముగా హృదమునకు హత్తుకొనును.

పాపరాజుగారు- “మొగము బిటారమున్ నుదుటి ముంగురులున్ దళుకొందు చూపులున్ బిగి చనుదోయి చెమ్మగిలు చెక్కులతేటలు...చెయ్యలన్ దగిలి విభుండు లోమఱచెఁ రత్నరసీన్ విహరింపవచ్చుటల్” అని చెప్పిరి. తిక్కనగారు “కలియఁ జరించు తేటపొడిఁ గైకొనఁ- దా’ధవాయలాక్షి వేనలిపయిఁ జూడ్కినిల్పు, నళింబులఁ జేకొనఁ- దాలాంగి చూడుక్కుల్లు మదిమెచ్చు, — విభుండు వేడుకన్” అని చెప్పిరి. రెండును సమాన స్థానా

వన్నములే యైనను, పాపరాజుగారి రచనలో నుపమేయములే చెప్పబడినవి. తిక్కనగారి రచనలో-నుపమానములను జెప్పయ నుపమేయములం దాధి-
క్యము తెల్పుట యొకటి, పాపరాజుగారి రచనలో 'అవి చూచుచు మైమర' పొందుట చెప్పగా తిక్కనగారి రచనలో మైమఱపు లేకుండుట యొకటి - చెప్పబడినవి. ఇందేది హృదయాకర్షకమో మనోమోహనమో చదువరులే నిర్ణయింపగలరు.

పాపరాజుగారు- "దశరథాత్మజుకరవారి ధార ధారుణీ కుమారిక కురులపై నెఱసి, చెక్కు లొరసి, కణలీల మొగమాని మెఱసె ముఖ నుధా కరునిఁ గొల్వవచ్చిన తారలనఁగ" నని చెప్పిరి. తిక్కనగారు- "చెలువ చిగురుఁగెంగేలఁ గాశ్మీర జలము నతివ నగుమోమునన్ జందనాంబువులును నెలతపేనలిఁ గస్తూరి నీరునయ్యె నయ్యెడలఁ గాంతికర యంత్రధార"నని చెప్పిరి. ఇరువురుగూడ- "జానక్యః కమలా మలాంజలివుచే" యను శ్లోకము నకుఁ బ్రతిచ్యాయ వ్రాయదలంచినను, దీర్పులో వేఱుగానున్నను, పాపరాజు గారి కరయంత్ర ధారకు వర్ణ వ్యత్యయము కలుగలేదు. కురులపైఁ బడిఁ జలము తారలవలె నెట్టుండునో తెలియదు. తిక్కనగారి కరయంత్రధార వేనలిపైఁబడి కస్తూరినీరుగా నైనది. ఇందేది హృద్యము, ఉపాదేయమైనదో చదువరులే నిర్ణయింపగలరు. ఇట్టివిహారములు మఱికొన్ని గలవు. వేడుక కొరకై యింకొకటి మాత్రము ప్రదర్శించెదను.

తిక్కనగారు- "సలికకేళికి నొలసియు వొలయ కిట్లు ప్రాణవల్లభుఁ మీఁదికిఁబ్రాకి వేడ్క నలిమి యలిమియైఁ బెనఁగొన నతనియంద నిలిచి విహరించుచుండె" నని సీతను వర్ణించిరి. పాపరాజుగారు- "కోడెమిటారి గుబ్బకవ గుబ్బెతఁ గ్రుమ్మిన, మున్నుపల్లుపోరాడిన శ్రాంతిఁబఱ, బులకాంకురముల్ చెలువారఁ, గుంజరీ క్రిడలనుబ్బు హస్తపతికిన్ బ్రతియై జలకేళి దేలుచున్ వేడుకవెల్లిఁ దేలె రఘువీరుఁడు మారుఁడు కేకవేయఁగన్" అనిచెప్పిరి. ఇచ్చటఁ గుంజరీ క్రిడారహో విహారము ప్రసక్తమైనట్లు కన్పడును. 'దీనికి మారుఁడు కేకవేయగన్' అనునది బలము నిచ్చుచున్నది. సందర్భమంతయు నతికినట్లున్నది. అందఱు చెలికత్తెల నడుమ నిట్టిక్రిడల నెఱపుట పాపరాజు గారి కెట్లున్నను శ్రీరామునివట్ల నిది యుక్తమా యనిపించును. కనుకనే తిక్కనగారు "అలమి యలమియైఁ బెనఁగొన నతనియంద నిలిచి" సీత తన

కాంక్షారేకమును చాటు చాటుగా దీర్చుకొనుచుండెనని చెప్పిరి. సీతకైననిది యుక్తమా యన్నదో “కామోష్ట గుణకచ్యుతే” అనునదియే సమాధానము కావలెను. ఈ యరువురిలో నేపక్షము యుక్తమైనదో అదియుఁ జదువరులే తేల్చికోవలయును.

పాపరాజుగారు కమ్మని సీన పద్యమొకటి వ్రాసిరి. అది మిగుల ఖాగుగానున్నది. ఆ పద్యమిది: “మొగములు గానరానిగిడి కామినలీఁదఁ గొలనెల్లఁ జంద్రమండలములయ్యెఁ గుచములు గానరాఁ గొమ్మలీఁద సరోవరం బెల్లఁ గమల కోరకములయ్యె” ఇట్లే తక్కిన పాదములు, గీతముతో కూడ విచ్చిన కమలవనముతో నిండి చెంగల్వ కొలనువలె ముద్దులుమూట గట్టుచున్నది. దీనివంటిది తిక్కనగారు వ్రాయలేరని కాదు-యేలనో వ్రాయలేదు.

24. ఏకాంత విహారము

జల క్రీడానంతరము ‘మేడపై విహారము’ ‘అయోధ్యకు వచ్చుట’ యను పేరుతో దాదాపటువది పద్యములు పాపరాజుగారు వ్రాసిరి. తిక్కనగారు మూడు పద్యములతో ముగించిరి. ఇరువురి రచనలు లేకపోవుటతో దాని నిటఁ బేర్కొనవలసిన పనియుండదు. పాపరాజుగారి సౌంతరచనలోఁ గూడ- “మాంసా నిచ విచిత్రాణి ఫలాని వివిదానిచ రామస్వాభ్యవహారార్థం కింకరా స్తూర్ణ మానయన్” సీతాం సంగృహ్య బాహుభ్యాం మధుమైరేయకం శుచి పాయయామాన కాకుత్స్థః శచీమింద్రోయధామృతం” అని మూలమున నున్న దానికి- ‘పొలోమిఁగూడి యవృతము గ్రోలెడు సురరాజుఁ బోలి షోఁజీసుతతోఁ గ్రోలె సుధారసధారంఁ బోలిన మాధ్వీకనరము భూవిభుఁ డెలమిన్’ అని తెలుఁగుజేసిరి. ఇదియు మూలముఁ జూచి తెలుఁగుజేసిననుట కొక గుర్తు. “పొలోమిఁగూడి యవృతము గ్రోలెడు సురరాజు పోలి” యనునది మరియొక గుర్తు. “కింకరా స్తూర్ణమానయన్” అని యున్నదానికి “అంబకౌసల్య వసుప” నను నొకవిశేషము గూర్చినను “మహానసంబు జనులు” అని పర్యాయము జెప్పుట ఇంకొక గుర్తు. శాస్త్రీయముగా నమాధానమున్నదో లేదో తెలుసుకొఁ దగిన మధు మాంసాహారదులకు “అంబ కౌసల్య వసుప” భుజించె ననుట యాయన స్వతంత్ర రచనకు మాయనిగర్తు. ఇట్టి విశేషములతోనే రచన యొప్పుచున్నదని చెప్పచే ఇచ్చట ముఖ్యము.

మఱియుఁ బాపరాజుగారి రచనయిది. సీత యలంకృతయైవచ్చి రామునకు 'కప్పురపు బాగా' లొసఁగెను. "బంధచాతుర్య బంధముల్ పణముగా ద్యూతకేళి ప్రౌఢి దొరసిదొరసి" "వలపురాజువేదబయి వారల యద్భుత మోహభావమో" "మరుని సమ్మోహమున మంత్రాక్షరము లొండొరుల నొండరులు వల్కు పలుకులెల్ల" "వారి వలపులు సొలపులు వశమే పొగడ" ఇత్యాదిగాఁ గొన్నిపద్యములు చెప్పిరి. అన్నియు బాగున్నవికాని "పొగడ వశమే" అని చెప్పియు మరల చెప్పబెందులకనిపించును. "నెరసిన నుడుటి ముంగురులఁ జక్కఁగ దువ్వి" అను పద్యముతో రాముని చాతుర్యమును, "గళరవంబులునేర్చి కలవరంబులు పల్కు" నను పద్యముతో సీతయొప్పదమును వర్ణించి, "రాత్రి శుంఖంబయితోఁచె వారికిన్" అని ముగించిరి. పాపరాజుగారి వక్తావళియుఁ బ్రబలమైన ప్రబంధముల యొరవడిలోనిదేగాని క్రొత్తదిగాదు. శృంగార వనవిహారములోఁజూపిన సిగ్గులు చెఱుకులుగూడ నిందు మృగ్యములు. అంతటి శ్రీరామునిఁ దనకాలపురాజులతో నొకనిగాఁదలచుకొని యిట్లుచెప్పుట యపచారమే యగును. ఏమైనను సీతారాములకుఁ జెరియొక పద్యముగా వంతు చెల్లించుకొని పాపరాజుగారు ప్రక్కకు వైదొలగిరి.

తిక్కనగారిట్లు చెప్పిరి. "కర్పూర ధూమాది గంధ సంవాసితా భ్యంతర రమణీయ హార్యములను" ఇత్యాదిగాఁ గ్రీడానుకూల స్థలములఁ నొందుపఱచి, "ప్రమదము మూర్తమైనటులు రాగము రూపువహించినట్లు"గా దంపతుల నాయత్తపఱచి, "చూడ్కికి నందడి చొరసక యెందేనిఁ జూచు చాడ్చున నొప్పు చూటవిడిచి" "అంత రంగ మానిష్ఠమైనటు లందకలిసి" "ఎడఁ బొలవోని వేడుకల యేదైట సొంపున నంతకంటె నెక్కుడగు మదంబు పేర్మిరతి కోర్కెలు కొమ్ములువోవ, నప్పుడప్పుడు నలిఁ జేరినట్టులు విభుండును వారిజ పత్రనేత్రయున్ గడపలలేని తేలితమకంబున" విహరించినని చెప్పిరి. "ఎలమి నొండొరులకుఁ దలయంపులుగఁ జేయు బాహులతలు జన్మఁవలము లంద" "సుఖము సొంపు నొక్కసూటిగ నడువంగ" "లేని నెపంబు వెట్టి...సౌరెదకుఁ బుట్టిడి బంటిగఁ జేసి" "జగతీపతి-కుగ్మలి, రాముఁడింతికిన్" దగినట్లుగాఁ బైకొని క్రీడించినని చెప్పిరి. "అదరులు గదిరిన నణిముణి వర్తిల్లు చెయువుల క్రందునఁ జిక్కువడుచు, గళకులగుచు. అడరఁబడుచు, అనువు గొనుచు" మదనకేళి యొనర్పినని చెప్పిరి. "తూలెడు ముంగురుల్ దోతెంచు ఘర్మాంబు

వుల దోగి నుదుటిపై మలఁగుచుండ" "లేతదమిఁ గ్రొత్త చెన్నొందు లేమ చంద మధివు డెంద మానందమయంబు చేసె" "మఱవు మునుఁగువడ వేడ్కలు తెఱవులుగొని నిగుడ, రెండు తెఱగుల చేతన్ బొరివోవు నెమ్మనంబుల నెఱి నిరువురు నలవరింపనేరరు రఱులన్" "చొక్క లెక్కడుసేయంగ సోలమడరి యిరువురును సౌఖ్య రసములఁ గరుడుగట్టి పోసిచేసిన రూపుల పోల్కులైరి" ఇత్యాదిగా నభిరామ మనోహరముగా వర్ణించిరి. "కోర్కు లేచినఁ ద్రిప్పికొను నింద్రియంబుల యక్కఱ దీఱంగ" "ఓండొరువుల మదన కళా పాండిత్యము మెచ్చమియు నెపంబిడ-నెవమై" ఇత్యాదిభావములు కడుంగడు రమణీయములు. ఇంతటి-ఇట్టి భావములు చెప్పుచున్నను, వీనిలోఁబునరుక్తిలేదు. భంగ్యంతరము లేదు. ఊకదంపు లేదు, అతిశయోక్తి లేదు. అన్నియు సరిక్రొత్త భావములు. అనుభవసిద్ధములకు గ్రొత్త మెఱుఁగులు. ఏ కాంత విహారము నిట్లు కాంత మధురముగా భావస్పృశముగా వర్ణించుట క్రొత్త పోకడ. వదుమూడవ శతాబ్ది లోని తిక్కనగారికిని, దక్కిన కవులకును, వదినెన్నిదవ శతాబ్దిలోని పాప రాజుగారికిని గొప్ప యంతరము గలదని దీనివలన స్పష్టమగును." సతీయుఁ బతియుఁ గరంగిరి స్వైరగతుల" నని స్వైర ప్రవృత్తిగాని, "వారి చొక్కులు దెక్కులు వారి వగలు" ఇత్యాదిగా బదముల పట్టిక గాని యిందు మందునకుఁ గూడఁ గానఁబడవు. అచ్చముగా సాగినది రచన.

25. గర్భధారణము

పాపరాజుగారు- "ఆనితరగర్భచిహ్ను మచలాత్మజ దాలిచె రాజమాళితో ననిశముగూడి తొల్లియచలాత్మజ గర్భము దాల్చుకైవడిన్" అని చెప్పిరి. తిక్కనగారు- "వసుడవట్టి అతిధిదేవ విప్రపితృతర్పణంబుల గర్భమహిమఁ దాల్చె" నెమ్మనమున నినకులమ్మ ద్రువమ్ముగ సత్పుతులఁ బదయవలెనని తలఁచెన్"-అనిచెప్పిరి. ఈకాలమున గర్భధారణముగూర్చి యభిప్రాయము లెట్లున్నను, రామునికాలమునాటికి సతీపతులు పుత్రోదయమున కువ్వెఱుఁగుట సహజము. అదికూడ- "అతిధి విప్రదేవ పితృతర్పణంబుల" సంసిద్ధి కొఱకే యనియుఁ దిక్కనగారిభావము. ఇది భారతీయ సంప్రదాయ ప్రతిష్ఠాపకము. పాపరాజుగారికి సంప్రదాయప్రతిష్ఠ ముఖ్యమైనదిగాఁ దోచెదు. సమయము వచ్చినపుడైనను తత్సంప్రదాయము నుద్బోధించుటావశ్యకము కదా!

పాపరాజుగారు- “దొహ్మదము జానకిదేవి చాల్చునవుడు” “అమ్మా లాల్నీ దొడమీదనుంచుకొని” “కాంక్షావర్ణనాకాంక్షియై” రాముడిట్లడిగెనట. “స్తన శృంగారరసంబు” “గడుసువలిగబ్బిగుబ్బల” “సోమునిగెల్చిన సీనగు మోము” “జడగతిఁబాదముల్” ఇత్యాదిగాఁ బద్యములు నెప్పి, “వాంఛిత మేమో నూత్నముగ నడిగి మగఁడది యత్నమునన్ జేయవలయు” “యొకటి యిచ్చ జనించినఁదెల్చవే” యని రాముఁడడిగెను. సీతయు- “మీటినఁమ్రోయు వీణవలె మించునెలుంగున” భర్తతోననెనట. ఇట్లు చెప్పటలో- “పేదతనముతో వడకెడి నీ నడుమున కియ్యెడ గర్భసమృద్ధి యభయమిచ్చెఁగద చెలీ!” యని యడుగు దైర్యము రామునికి వచ్చినదనవలెను. గర్భముగూర్చి యింత యాతుర వడి యడుగుచెందులకుఁ ప్రాముఖ్యము గుర్తించినకాలములో ఆమాటను మాట మాత్రమైనఁ బ్రస్తావించకపోవుచెందులకుఁ ఇది గమ్యార్హ మైనది.

తిక్కనగారిట్లు చెప్పిరి. “గర్భసంపదకలిమి నీయందుఁదేటపడియె నిందుపదన” “ఇగ్గురుగర్భసంపద వహించియుఁ దెల్పవదేమి” యని రాముడు ప్రశ్నించెను. మఱియు, “వంశము సుధాంశుఁడు వెల్గినరాత్రివోలె” వెల్లగదా ‘యనియుఁ బల్కరించెను. “సిగ్గును లేతనవ్వుకదిసెన్ గమలానన ముద్దుమోము నన్” అని సీత సిగ్గురితనమును ముచ్చటగాఁ దిక్కనగారుగూడఁ జెప్పిరి. గర్భవతియైనభార్యను జూచునపుడు కలుగుభావములలో వంశవిస్తరణాభిలాష యొకటి. ఆతిథివిప్రదేవ పితృతర్పణము మఱియొకటి. ఆ భావములనే తిక్కన గారు చెప్పిరి. పాపరాజుగారికవి పట్టలేదు.

పాపరాజుగారిట్లు చెప్పిరి. “మాటలఁ దాటకాంతకుడు మాటికిఁ దేనియ లొల్క-వేడినన్ బాటలగంధి సిగ్గు ప్రతిభాషిత చాతురి నడ్డగింపగాఁ గాటపుఁ గాంక్షయన్ తరువుకతై మదిన్ ద్వరసేయ, నల్లనన్ మీటిన మ్రోయువీణవలె మించు నెలుంగున” సీతయిట్లు పలికెనన్నాడు. సిగ్గు అడ్డగించినది. కోరికచెప్ప వలెనని కాంక్షయను తరువుకతై తొందరించినది. అట్లుచేయుటకుఁ గారణము- “తాటకాంతకుఁడు లేనియలొలుకు మాటలు మాట్లాడుట. ఇవన్నియు నేదోయొక రీతి సరిచేసుకొన్నను “మీటిన మ్రోయు వీణవలె మించునెలుంగున” మాట లాడుచే బాగులేదనిపించును. ఇట్టి సమయమున శ్రీశాంతి కంఠమెట్టుండునని తెలియుచే దీనికిఁ బరిష్కారము. ఇఁకఁ, దాటకాంతకుఁ డనుటతో రాముని

రోషారుణవదన పద్మము కనబడును. అట్టి రాముడు 'తేనియలొక్క' మాట లాడుట మిగుల విచిత్రము. ఆయినను పాపరాజుగారు మాటలాడించునప్పుడు వద్దనుట యెట్లు?

తిక్కనగారిట్లు చెప్పిరి. తన మది లజ్జవాపి వసుధాపతి మేవడియైన మాట పొందునదగఁజేరి కోరికలు దోచు తెఱఁగెలుగందలంచి యల్లన యడు గంగ, సమ్మద విలాసము నేదైఱ నెమ్మొగంబు నూతనరుచినొప్పగా వికచ తామరసానన వేడ్కనిట్లనున్" అని చెప్పిరి. ఇచ్చట వసుధాపతికి-తాటకాంత కునకు, నెమ్మొగంబు నూతనరుచికి-పీఠవలె మించు నెలుంగునకు-భేదసాధ్య శ్యములు చెప్పఁబనిలేదు. ప్రియుడైన రాముడు మేవడిమాటలతో దగ్గఁజేరి పలుకరించుట-అప్పటి సన్నివేశ సందర్భ సంస్కారములన్నియు రాముని యందును సీతయందును మూర్తీభవించుట-ఈ చాతుర్యము తిక్కనగారి కలములో నున్నది. పాపరాజుగారిలో లేదు. కనుకనే ఇరువురిసీతలు వేఱువేఱు విధములుగా మాటలాడినారని తెలియవలెను.

పాపరాజుగారిట్లు చెప్పిరి : "సారంగీశుకొట్టి దప్పి పులితిర్చన్, సింహపోతశ్రమంబాఱన్ దంతి కరాంబువుల్ నిగుడఁజేయన్, మించు భాగీరథీ తీరారణ్యములన్ వనించు మునివత్సీ శ్రేణితోడన్ ఫలాహారంబుల్ గొని యొక్కనాడు మెలఁగన్ బ్రాణేశ వాంఛించెదన్" అని సీతకోరికను పాప రాజుగారు చెప్పిరి. తిక్కనగారు-"సింగంబుల్ మునిబాలకుల్ తిరుగువోఁ జెయ్యేది మోమియ్య, సారంగంబుల్ తిరుగన్, దపోధనసతుల్ రాజీవముల్ గోయుటల్ రంగదీచులఁ బద్మముల్ మెఱయ, ధర్మప్రీతిమై చూచుచున్ గంగ తీరము కానలోనఁ దిరుగంగాఁ గౌతుకంబయ్యెడిన్" అని సీతయన్నట్లుగాఁ జెప్పిరి. రెండుకోరికలు బాగుగనేయున్నవి. కాని కొంత విచారమవసరమని పించును. పాపరాజుగారి సీతకోరికలో-విరుద్ధములైన జంతువులనుకూలముగా నుండుట, మునివత్సలతో ఫలాహారములుగొనుట, ఒక్కనాడు నంచరించుట-పీనిలోఁ జివరిదితప్ప మొదటిరెండును - మునుల మునివత్సల ప్రభావము లోనివి. రామునిభార్యవచ్చినదికావున వారును అనుకూలముగా నుండవచ్చును. అచ్చట నుండవలసినకాలము తన యేర్పాటులోనిదే-ఇక రాముని యనుమతి ముందేబింబినది. కావునఁ దనప్రయాణమున కభ్యంతరమేదీయు లేనట్లు తోచును. కావుననే "నీవు తలంచినట్లు తరుణిమణి రేపటిరేపటంతటన్ బావన

గాంగ భూములకుఁ బంపెద" నని రాముఁడన్నాడు. తిక్కనగారి సీతకోరికలో గూడ నిట్లే సమన్వయమున్నది. కాని, ఒక విశేషము—“ధర్మప్రీతిమై జూచు చున్” అన్నది కలదు. వైవిధ్యము చూచుటకు ‘ధర్మప్రీతి’ యే కారణమని యర్థము. ఆమాట పాపరాజుగారి రచనలో లేదు. అది లేకపోవుటలో కేవలము చూచివచ్చుటకు మాత్రమేయైన—నది ప్రసవ సమయము కారణముగా నిరాకృతము కావచ్చును. అట్టి సందేహమున కాన్నదములేకుండ తిక్కనగారు “ధర్మప్రీతిమైజూచుచున్” అని ముందుగనే వాకట్టు కట్టిరి. ఇంతేగాక ఇట్టి సమయములో విశేషకారణములేక, రాజులు తమభార్యలను దూరముగానొంటి పంపరని రామునకేగాక తిక్కనగారికికూడ విదితమేయగును. మఱియు, “దూరమునాక హైరవన దుర్గతలంబులఁ గేశసల్పఁగాఁ గోరెడు భామలన్, బ్రియలఁ గోరినయట్టుల పుచ్చు రాజులన్ ధారుణి నెందుఁగాన” మని లక్ష్మణుఁడన్నట్లుగా రాముడు పల్కినమాటలు తిక్కనగారివేకదా! తనుక ధర్మప్రీతిమై జూచుటకుఁ బోవుట అభ్యంతరముకాదనియే అట్లు చెప్పెను. మఱియు వివాహమునకై నంకల్పము చేయునపుడు—“ధర్మప్రజ్ఞా సంపత్త్యర్థంస్త్రియముద్వహా” అనుటలో మొదటిది ధర్మప్రీతి—రెండది ప్రజ్ఞాప్రీతి. అట్టి ధర్మప్రీతిమైపోవుట సుతరాము అభ్యంతరముకారానిది. మఱియు, ‘సింగములు మునిబాలకులు కలిసి యాడుచుండఁగా, సారంగములు తిరుగుచుండగా, మనిషివత్తులు పువ్వులు కోయుచుండఁగాఁ దరంగములపైఁ దామరలు మెఱయుచుండఁగాజూచుటకైఁ పోవుట ధర్మప్రీతిచేతనేకాని యింకొక వినోదముచేతగాదనుట స్పష్టము. ఇన్ని విధములుగా ధర్మప్రీతినాధారముచేసికొని ‘మెలంగన్ గొతుకంబయ్యెడిన్’ అని మాత్రమే యడిగినదని తిక్కనగారు చెప్పిరి. పాపరాజుగారి రచనలో సీ ధర్మప్రీతిలేదు. దానికి సంబంధించిన యాహాలు లేనేలేవు. జింక పిల్లలదప్పి పులితీర్పుట, సింగపుపిల్లలదప్పి యేనుగులు తీర్పుటవంటి ‘సర్కసు’ వినోదములును, మునిషత్తులతో ఫలాహారములుచేయుటవంటి కౌతుకకార్యములున్నవి. వైగా ‘నొక్కనాఁడు మెలంగన్’ అని అధికారపూర్వక అనధికారవిజ్ఞప్తియు, ‘ప్రాజేశ వాంఛించెదన్’ అని భర్తృసంబోధనతో పలుకుటయుఁ బాపరాజుగారు తీర్చినది. నాకు మాత్రము ‘ధర్మప్రీతి’ యాధారముగాఁ జేసిన తిక్కనగారి విజ్ఞప్తియే ఉచితముగాఁ దోచును. చదువరు లేమిచెప్పదరోకదా!

26. అపవాద వృత్తాంతము

పాపరాజు గారిట్లు చెప్పిరి. రాముడు భద్రుని జూచి యడుగుటఁ బాడు 'వేనోళ్ళఁబొగడి' రని చెప్పటయు మొదట జరిగినది. మరల రాము చిటునవ్వుతో "శుభా శుభోక్తుల వచియించు చోట ననుగూర్చి జానకిఁ గు నిందలన్ బలుకకపోవ-ర తైఱఁ గబద్దము లాడక తెల్పుమి" అని యడిగె భద్రుడు- 'పలుమాఱిగిన నేమి చెప్పుచును" ఈ జను లెవ్వరినిఁ బూజిం ఇత్యాదిగా రాజులగూర్చి మాట్లాడెను. అంతటితో నూరకుండిన బాగుండెఁ అట్లుండక వాడు- 'మీయానకు వెఱచి వచింతు' 'లంక నేఁడు కాల ముఁ యిల్లాలి నించుక కొంచక మరలఁదాఁగొని వచ్చి మరులు హెచ్చి యెచ్చరికి లేక యేలుచు నున్నాఁడు" "ప్రజకు రాజానుమతమే ధర్మంబుకాదె" అ వచించెను. రాముడు కటకటంబడి ఒద్ద నున్నవారి నడిగెను. వారు "స్వామి యేమి తెల్పువార" మని పల్కిరి. కొంతసేపూరకుండి రాము తమ్ములఁ బిలిచికొని రమ్మని కంచుకిఁ బంపెను. ఈ ప్రశ్నోత్తరముల రాముడు యథాలపముగనే మొదట ప్రశ్నించినను, తర్వాత తన్నుఁ గు జానకిఁ గూర్చి యడుగుటలోఁ దముఁగూర్చి యేదో సంశయము మఁ రామునకున్నట్లే కనఁబడును. భద్రుడుకూడ మొదటనేమియు లేనట్లు చెప్పిఁ తర్వాత సంశయించుచునే నిందావార్తను జెప్పి, చివరకు 'రాజాను మఁ ధర్మంబుగా దె" యనిచెప్పెను. ఈ విధముగా నిందావార్త బయటపడినది.

తిక్కనగారిట్లు చెప్పిరి. "పదుచంబైదలను బోవఁబనిచి' భద్రు వానితో- విన్న తెఱఁగొక్కింటేనిఁ బోనీక విస్తారం బొప్పగఁ జెప్పు" రాముఁడడిగెను. వాడు నుత్సాహముతోఁ గొన్ని మాటలు చెప్పెను. రామ సంతోషముతో "కల- దున్న రూపయిది, నీ పలుకులు మాకెక్కె" నని కుచు, "తొలుత రాజ్యంబు సేయంగఁ దొడగి, మనము వివిధ వర్ణాశ్రమఁ వృత్తమరసి యలవరించుచోఁ గొందఱ కహితమగుటఁ గొన్నిమాటలు న యున్నె?" అని కదలించి యడిగెను. ఈ ప్రశ్న రాజు వేయవలసినదే వాడు సమాహితుడుగనే "ఈ యనుమాన మేటికి నరేశ్వర!" యని నూఁ బదులుచెప్పెను. రాముడు నవ్వుచునే- "మదీయ సంస్తుతులనన్నియు జెఱి కీడు మాట సెప్పనగునో కాదో నాక, ననుఁబాపము ముట్టకయుండఁ జెప్పు" మరలఁ బ్రశ్నించెను. దీనితో వానికి గుండెలు దిగజాతినవి. మోము వెం

వైనది. ఇక్కడక్కడఁ బడుచున్నాఁడు. దానిని గమనించి రాముఁడు జంతుఁ
బాపవలెనని తలంచి, “లోకుల మాటలు సెప్పిన నాకెగ్గునెఁ ప్రీయం బొనర్చు
నాకు హితుఁడవై నీకింత వెఱవ నేటికిఁ నేకాంతం బయినచోట- నేనడుగంగన్”
“కీడుఁగాంచి మనల నాడెడువారల నోరులుడపఁగా మనోముదంబు నొందు
గాన దీన నొందెగ్గులే” దని తఱిమితఱిమి యడిగెను. వాఁడు బదులుసెప్పెడు
సంతలోనే రాముఁడు “ఇతఁడెటు సెప్పనొకో! నా మతి కలఁగెడు! జనుల
పనులు మఱవక యుచిత స్థితి నడుపుదు”నని కళవళపడుచుండెను. ఎలుగు
రాలు పడఁగా భద్రుఁడు “ఎల్ల లోకంబులు నెఱుగ . . . అనుగలంబు చేసి
కొని యున్న వాఁడని యెల్లరు పలుకుచుండఁగా వినుచుంటి”నని విన్న
వించెను. రాముఁడు- “సుర సుర డెందము చూడిన తెఱఁగయినను, ధీరుఁడు
గావునన్ ‘గొఱత పడకుండ’ ‘ప్రియపదనుండై’, ప్రక్కనున్న విజయా
దుల నడిగెను. వారు నట్లే పలికిరి. రాముఁడు ‘మూర్ఛవచ్చిన మనంబునకున్
ధృతి నూతనిచ్చి’ అందఱిని బొమ్మని తమ్ముల రమ్మనెను. ఈ రచనలోఁ
జీవర కపవాదము వినుట జరిగినను, దానిని విన్పించుటలో రామునిలోఁ
బెక్కుమార్పులు కనఁబడును. ఇవన్నియుఁ బాపరాజుగారి రచనలోఁ
గనఁబడవు.

రాజుగారి రచనలో మొదటి స్తుతి వాక్యములు, తర్వాత రాజుల నిందా
వాక్యములు, విమృట నవవాద వాక్యములు, వానిని సమర్థించువాక్యములు కనఁ
బడును. వానికుద్దేశము లేకున్నను, అపవాదారోపమున కనువుగా నాఠీరు నడ
చినది. రాముఁడునప్పుడు కూడ “జనసి గురు సోదరారు లేకాంతమునందు
నేమనుచు నాడెదరో” యనియు, తన్నుగూర్చియే గాక సీతనుగూర్చి యడుగు
టయు గోచరించును. తప్పులేకున్నను, తప్పుగా శంకించువాఁ డడిగినట్లడుగు
టయు, విధిలేక చెప్పినను, యధార్థమే చెప్పినను బలపఱచి చెప్పినట్లుగా
చెప్పటయు జరిగినది. పాపరాజుగారి రచన ఉద్దిష్టమైన యపవాదమునకు
వ్యాఖ్యానప్రాయముగా నున్నట్లు కనఁబడును.

తిక్కనగారి రచనలో నట్టిస్ఫూర్తి కనఁబడదు. గూఢచారుల నడుగు
టయుఁ జెప్పటయు లోకసాధారణముగా నున్నను, వర్ణాశ్రమాచార వృత్తముల
నడుగుట రాజుల కర్తవ్యమైనదిగా రోచును. ఎన్ని యడిగినను దన పరిపాలనను
గూర్చియే గాని, తన్నుఁ గూర్చి గాదు. సీతనుగూర్చి మొదలే గాదు. ఆ సందే

హము రామునికి లేనే లేదని తెలియును. కాని రాముఁ డడుగుచు, “కిడు మాట సెప్పనగునో కాదో నాక, నను బాపము ముట్టుకుండ” జెప్పుమనుటయు, ఆతఁడు తడఁబడుచుండఁగా దైర్యము కలుగుటకై “లోకుల మాటలు చెప్పిన నాకెగ్గగునే, ప్రియం బొనర్చు హితుఁడవై నీకింత వెఱవ నేటికి నేకాంతంబయిన చోట నేనడుగంగన్” అని యూత యిచ్చి పలుకఁగా, భద్రుఁడు చెప్పుటయు జరిగినది. భద్రుని మాటలలోఁ గూడ- “కేళి వనంబులో నునివిన, ఎగ్గుగొనక, అనుగలంబు చేసికొని” ఇత్యాదిపదములే గోచరించును. పాపరాజుగారి రచనలో- “తొడమీద నిడుకొని-ధర్మంబకాదె” యన్నంతవరకు నన్నియు అపవాదారోపణమునకు దోహదములుగా నున్నట్లు కనఁబడును. సామాన్య జిజ్ఞాసతో నడుగుచుండగా నవాంతరముగా నపవాద వృత్తాంతము బైటికి వచ్చినట్లు తిక్కనగారి రచన తెలుపుచున్నది. ఇందులో నిరువుర తారతమ్యము చదువరుల విచేదనకు వదలుచున్నాను.

మూలమునందు “మామాశ్రితాని కాన్యాహుః పౌరా జానపదా జనాః కించ సీతాం సమాశ్రిత్య భరతం కిన్ను లక్ష్మణం కిన్ను శత్రుఘ్న మాశ్రిత్య కై కేయాంకింను మాతరం వక్తవ్యతాంబరాజానో నవే రాజ్యే ప్రళాసతి” ఇత్యాదిగా నున్నది. దీనిని తిక్కనగారు తడవలేదు. పాపరాజుగారు తడవరి గాని, “జననీ గురు సోదరాదు లేకాంతమునందు నేమనుచు నాడుదురో వినకుండు వోటు” అని వ్యాఖ్యానము చేసిరి. మూలమున ‘భరతలక్ష్మణ శత్రుఘ్న కై కేయిలను గూర్చి లోకు లేమనుకొందు’ రన్న దానిని మార్చి, ఆ భరతశత్రుఘ్నదులే తమ్ముగూర్చి యేమనుకొందురని వింగడించిరి. మూలమున లేకున్నను “ఏ భూపాలురమెచ్చిరి జనులు వీరే పాటి పాటింపఁగన్” అని యొక యధికప్రసంగ పాఠము దయచేసిరి. దీనిని తిక్కనగారు చెప్పలేదు. మూలమునఁ జెప్పుకున్నను తిక్కనగారు- “వివిధ వర్ణాశ్రమంబుల వృత్తమరసి యలవరించుచో”నని యొక క్రొత్త పాఠము చెప్పిరి ఇది ప్రభుత్వ బాధ్యత వహించువారుగవలసిన మాటయే దీనిని పాపరాజుగారు ముట్టుకోలేదు. వీనిలో నొచిత్యానొచిత్యములు చర్చింపవలెనని పాఠకులకు మనవి.

తరువాత భరతాదులఁ బిల్వనంపి సంగతిచెప్పి, తన నిశ్చయము వివరించి, దీనికి బదులు చెప్పరాదని యాజ్ఞాపించి, రాముఁడు తమ్ములఁ బంపెనని కథ. “ఉన్ననినిగిడించు నూర్పులవేడి”తో చింతించు రామునిజేరి “ఏమిది

కింత వంత వహించినవాడో" అని చింతించు భరతాదులు నమస్కరించి రని పాపరాజుగారు చెప్పిరి. తిక్కనగారు- తారలులేని సుధారోచియును బోలె నొంటియేలొకొ నృపుండున్నవాడు" అని తలంచుచు, "ఉత్తరములేని యడుగుట లొందొరువుల నడుగుడు" బ్రణమిల్లిరని చెప్పిరి. రాముని దీన స్థితి నిర్దురు చెప్పినను "ఉత్తరములేని యడుగుట"ను భావించు తిక్కనగారి తిజ్ఞాన గొప్పదిగాఁ దోచును. రాముడు "కరంబులఁ గ్రుచ్చి కవుంగలించు చున్" "చేరెదేసి కన్నులను గ్రమ్ము కన్నీరు కరతలమున నప్పశించుచు" గార్గధ్యమునఁ బల్కెనని పాపరాజుగారు చెప్పిరి. తిక్కనగారు- "వేడిపై నెగయు కరమ్ములన్ గొని మహిపతి యల్లన యెత్తి బాష్పపారి గడలుకొన్న నాగుచు, శరీరము నేలకు వ్రాలవచ్చినన్ మగుడఁగ నిల్చుచున్, వెగటు మాటలు కుత్తుకలోన మ్రింగుచున్" తమ్ములతో నిట్లనిరని చెప్పిరి. తమ్ములఁ గొఁగించెనని గాని కన్నీరు చేతుల నప్పశించెనని గాని చెప్పలేదు. వేడిపై నెగయు కరమ్ములతో నెత్తుటయు, గన్నీ రావుకొనుటయు, శరీరము నిలుపు కొనుటయు మొదలుగా శారీరక ధర్మముల నియమించుకొనుట యెంత సమయ జ్ఞతయో వివరింపఁ బనిలేదు ఈ విధముగాఁ తిక్కనగారిొక క్రొత్తచిత్రపును నిర్మించిరి. ఈ నిర్మాణశక్తి యందఱికి నందునది కాదుగదా!

రాముడు తమ్ములతో సంగతియంతయుఁజెప్పి సీత నడవిలో విడిచి రమ్మనెను. క్షప్త గంభీర సిశ్చయాత్మకములైన యా మాటలలో "చెఱగొని పోయి యాత్మపురిఁ జేర్చి దశాననుఁ దాసరేగి కీడ్చబచిన సీతఁ దెచ్చుకొని" యన్న మాటయొకటి పాపరాజు గారు చెప్పిరి తిక్కనగారు-"రావణు నింట నందఁగ ధరాసుత నేమటలంగఁ దెచ్చి, సంభావనసేత కష్టమని" చెప్పిరి. "కీడ్చబచిన సీతఁదెచ్చి" అనుమాట ప్రజలు అనుకున్నను అన్నట్లుగా రాముని నోట చెప్పించుట పాపరాజుగారి సాహసము. తిక్కన గారి సాహసము చేయ లేదు. "భరతా ద్యనుజులగృహములకు బనువ, నానతముఖులై" తమ్ములు పోయిరని పాపరాజుగారు చెప్పిరి తిక్కన గారు-"అని పలికి తనదు శృంగపకు ననుజన్ములు తలలు వాంచుటనుమతిగా గైకొని" యని చెప్పిరి. తన సిశ్చయము తప్పక జరుగవలసినదే యైనను తమ్ముల యనుమతి యావశ్యకమని తిక్కన గారి భావము. పాపరాజు గారి కట్టి భావమున్నట్లు లేదు. 'అపనతముఖులై' పోయిరని చెప్పిరి రచనా పరిణామ మిట్లుండునని తెలియవలయు గదా!

27. సీత నడవుల కంపుట

రామునాజ్ఞగొని, సుమంత్రుతోఁ దేరు నీధము చేయించి “మాతా! తీరాశ్రమేషా నక్తిన్ నినునందుఁ దోడుకొని పొమ్మంచున్ విభుండం. వచ్చితి, రథంబు దెచ్చితి, విచ్చేయు”మని లక్ష్మణుఁడు సీతతోఁ జె ఆమెయు సంబరముతో మునిపత్నులకని భూషణాంబరములు గైకొని మెక్కెను. సుమంత్రుఁడు రథము తోలెనని పాపరాజుగారు చెప్పిరి. తిక్కనగారీ విధముగాఁ జెప్పిరి. రథముతో సుమంత్రునితో లక్ష్మణుఁడు ముగా నుండగా, నింతలో రాముఁడక్కడికి వచ్చి “అడలదఁచి, నెమ్మ వెడతెలి వొడఁగూర్చి, మాటవేర్పడకుండన్ జిడిముడిపడక, నయంబ మడు వొక్కింతలేక” నిలఁబడుచు, సీతతో-“లక్ష్మణుఁడు నీ వెంటఁ గంగాతీరారణ్యములు చూచుటకై రథమెక్కు” మని చెప్పెను. సీ “విభుం దొక్క తలంపు వాఁడయి సముత్సుకతన్ ననుదప్పు; నిక్కమ యియ్యకోలరయ నెయ్యము తియ్యము గాదె” యంచ “నింకె రాముఁ డెంద ముడుకెక్కగ, సీత రథంబునెక్కె” నటఁ అప్పుడు “భేద మాననముఁ జెందిన మాన్యగలేక లక్ష్మణుం డుత్తల మందుచుం జూచి, సీతకాతనిఁ జూపించి రాముఁడు “దూరమునాక హారవన దుర్గతఁ గేళి నల్పగా గోరెడు భామలన్, ప్రియలఁ గోరినయట్టులఁ బుచ్చు ర ధారుణి నెందుఁ గాన” మని యీ లక్ష్మణుఁడు అడ్డుపడెననియు, నేను తమాడి యట్లు నినుఁ బుచ్చుట కల్గినవాఁడు, చూచితే” యనియు, లక్ష్మణుఁ డింతయు వినుచు నూరకుండెను. రాముఁడు మునిపత్నులకఁ భూషణాంబరదుల నిచ్చి, తన మనస్సెఱుంగనీయక “పాలతోడ విఁ పగిడి” నామె నూరడించి సాగనంపి తాను హృదయ భారముతో వెనకక నని తిక్కనగారు చెప్పిరి.

ఇదంతయుఁ దిక్కన గారు చేసిన కావ్య నిర్మాణము. ర రేయంతయు నిద్దరమాని యాలోచించి కై కొన్న నిశ్చయము కనుకనే మేడదిగివచ్చి, నచ్చిన మాటలతో సీతకు మెచ్చులు కూర్చి, మొగమోడి ణుని మూఁగవానిఁజేసి, మునిపత్నులకని సొమ్ములు మాటగట్టి, పాల మిడిన మాదిరి మంచిలో మంత్రము గలిపి సీతను సాగనంపెను. హృదయ భారముతోఁ గ్రుంగి పోకున్నచో నీ రాముఁడు క్రొత్త

నట్లుగా గూర్చము తీర్చెను. పాపరాజుగారి కీపద్ధతి పట్టలేదు “ఆ కొంత చనిన రాతిరి కాకుత్సునకొక్క బ్రహ్మ కల్పంబయ్యె” నన్నట్లు అంతఃపురమున నట్లే నిందిపోయినట్లు చెప్పిరి.

ఇచ్చట సీతా వివాసనము శ్రీరామునికి శాశ్వతమైనట్లుగా నిరువురి రచనలఁ దోచును. సీతవెంట లక్ష్మణుడు పోవుటతో నిది సిద్ధమైనట్లుగా మన్నది. ఇచ్చటఁ దిక్కనగారి హృదయము రాజ ధర్మపాలన స్వమైనట్లున్నది. కనుకనే మిక్కిలివిశ్వాసము కలుగుటకై తానేవచ్చి సీతను ప్రయాణముచేసి పంపించెను. పాపరాజుగారి హృదయముగూడ రాజధర్మపాలన నిష్ఠితమైనదగుటచేతనే - రాముఁడు సౌధమునం బడియండఁగా లక్ష్మణుడు సీతను విలిదికొని పోయెనందురు. దీనిని విమర్శించుట కిచ్చట స్థలము చాలదు. సీత యిట్లు చెప్పుచున్నది. “అక్కటః నాదు వేడ్క కుచితానుచితంబులు సూడత విభుండొక్క మనంబు వాడయి, నముత్సుకతన్ నను దవ్యువుచ్చఁగా, నిక్కమయియ్యకోలరయ నెయ్యము తియ్యముగాదె” యని. పాపరాజుగారి సీతయు నిట్లన్నది. “పొచ్చెంబులేనిలేవనసెలవిచ్చెనెవతి, యనమ పోదమే వనములకు” అని. పాపరాజుగారి సీతహృదయములో నున్నదంతయు మాటలలోఁ జెప్పినది. తిక్కనగారి సీతహృదయము మాటలలో స్పష్టముకాదు. అయినను రాముఁడు తానుగావచ్చి వైనము చేయుటచే విశ్వసించినది. అప్పుడుగూడ “నముత్సుకతన్ నను దూరమంపఁగా నిక్కమ యియ్యకోలరయ నెయ్యము తియ్యముగాదె” అనియన్నది. రాముఁడు న్యయముగా రాకున్నచోఁ బైనముచేయకున్నచో నా విశ్వాస మెట్లుండునో, ఉత్తర రామాయణ గాధ యెట్లు సాగునో ఊహింపఁ జాలినది కాదు.

మూలమునందు - “లక్ష్మణుఁడు సీతతో - “శీఘ్రంగత్వాతు వై దేహీ శాననాత్పార్థివనన్యవై అఁజ్ఞేముని భిర్థుష్టై ఆపనేయా భవిష్యతి” అని చెప్పినట్లున్నది. “రాముని శాసనమువలన మునుఁడతోనిండిన ఆదవియందు విడిచిపెట్టవలసిన దానవు .కాగల” వని యర్థము దీనికి పాపరాజు గాఁట్లు తెలుగు వ్రాసిరి. “మాతా! గాంగతీరాశ్రమేషాన క్రిన్ నిను నందుఁ దోడు కొని పొమ్మంచున్ విభుండంపినన్ వచ్చితి”నని. ఆ మూలమున కీయనువాదమునకుఁ బోలికలెట్లున్నవో చూడఁదగును. ఇంతేగాక “అనిన, నేమి యెఱుంగ దక్కట యీ ముగ్ధ యనదఁజేసి యొంటినడవిఁ ద్రోచి యెట్లు

వత్తు" నని లక్ష్మణుఁడు చింతిలినట్లుగా పాపరాజుగారు చెప్పిరి. తిక్కన
అతఁటి నన్నదైర్ఘ్యమున కచ్చెరువందుచు, జీవితేకు హృద్వృత్త మెఱుఁ
మదిని దీనికి నమ్ముటకుమ్మలించుచున్ జిత్రము భేదమాననముఁజెందగఁ
లేక లక్ష్మణుండు త్రుండుచున్న" దని చెప్పిరి. ఆయుత్రల పాటున
త్రులపాటున కెంతయంతరముగలదో దెలియవలసినదిపాఠకమహాశయులు

ఇంకొక్క విషయము. పాపరాజుగారు-లక్ష్మణుఁడు పిలువ
పోయినట్లు చెప్పిరి. తిక్కనగారు రాముడేవచ్చి సీతను బ్రయాణ
పంపించెనని చెప్పిరి. ఈ రెండిల్లో నేదినిశ్చయము - ఏది యోగ్యమని
బుద్ధిమంతులు తమకుఁ దోచినట్లు పెక్కువిధములు సమాధానము
వచ్చును. రాముఁడువచ్చి ప్రయాణముచేసి సీతను పంపించెనని
యోగ్యమని నాకుఁ దోచుచున్నది. పై కారణములెన్ని యున్నను, ర
స్వయముగావచ్చి పంపకున్నచో సీత పోవునది కాదని ఆమె చరిత్ర
గిన యందఱికిఁ దెలియును. మఱియు, మారీచునికథ జ్ఞప్తికివచ్చి
జరుగఁ గూడదనియే ఇందు లక్ష్మణుని దోష మేమాత్రము లేదని తెలి
రాముఁడు స్వయముగావచ్చెను. ఇంతేగాదు. "లక్ష్మణుండు త్రులమం
విభుఁడుగృలి కాతని జూపి" "తామును దీనికి నడ్డపెట్ట నేఁబో
ఇట్లు నినుఁబుచ్చుట కల్గినవాఁడు సూచితే" యని నమ్మకము క
మాట్లాడెను. ఇన్నివిధములుగా నొక్కులుదీటి నదీప్రయాణము మూలము
"అపనేయాభవిష్యసి" యని కఠినముగాఁ జెప్పలేక, తిక్కనగారివ
యానుకూలముగాఁ జెప్పింపలేక, తనకుఁ గూడ కన్నడుచున్న ఉత్త
సరుదుకొనలేక, మూటికిని దప్పిన ముగ్గుడుగా పాపరాజుగారు రచన
చిరి. తిక్కనగారు రాముని క్షత్రియ ధర్మపాలకునిగా దీర్చిరి.

28. రామాజ్ఞ లక్ష్మణుఁడు సీత కెఱిగించుట

సీతాలక్ష్మణుల ప్రయాణము గంగాతీరము చేరినది. నడుమ
నములగుటయు, వానికేవో యవ్యక్త సమాధానములు చెప్పుటయు,
పద్యములతో సాగినది. గంగనుజేరి వినోదించు సీత లక్ష్మ
చూడఁగా లక్ష్మణుఁడు "—ఈమెకా వినపుఁ బల్కెలాగికిన్ జె
అని కంట నీరు పెట్టుకొనుచున్నాఁడు. అట్టి లక్ష్మణునిజూచి సీత-

నేల నశ్రవులు గ్రమ్మెడి” “కానుకలిచ్చి దీవెనలఁ గైకొని వత్తమరమ్ము” ఇత్యాదిగాఁ బ్రశ్నించినది. కడకు మనసు నిలుపుకోలేక, “వసులేల- మరలి పోదమె” యని ప్రార్థించినది. లక్ష్మణుఁడు సంభాషించుకొని “నిన్నటి దుర్ని మిత్రములె నెవ్వఁగఁ గూర్చె”నని కలియఁ బలికినాఁడు. మఱియు, “అయోధ్య కేల? మీ రెన్నినలీల నవ్వలి కేగుద”మని బదులిచ్చినాఁడఁట. ఆమె సంశయము లెట్టివో? ఈతని సమాధానము లెట్టివో? తర్వాతఁ బయనమెట్టిదో చదువరులే యూహించుకోవలెను.

తిక్కనగారి కథనింత విస్తరముగాఁ జెంచలేదు. “ఒప్పమి యేమి వాటిలు టకో? వెఱవయ్యెడు నాకు లక్ష్మణా!” అని సీత దుశ్శకునముల జూచి చెప్పఁగా లక్ష్మణుఁడు “-అమ్మాటలు గీటునబుచ్చుచు, - అనిమిషనదిఁ జీరనరిగె నత్యంత ధృతిన్” అని ఆయన దైర్యము నట్లే నిలబెట్టి, అవ్యక్త సమాధానములు చెప్పుటకు విముఖుఁడుగాఁ జిత్రించెను. ప్రశ్న కుత్తర మిచ్చుటో, ఉత్తరమీయఁగల ప్రశ్న వేయుచుటో, లేక, ఉత్తరములేని ప్రశ్నగా దాని నిలుపుటో తిక్కనగారి వద్దతియగి తోచును. కనుకనే సీత ప్రశ్న ప్రశ్నగానే నిలిచినది. పాపరాజుగా రవ్యక్త సమాధానము చెప్పించి, లక్ష్మణునితో నబద్ధము లాడించిరి.

పాపరాజుగారిట్లు చెప్పిరి- “అరదమ్మ-డిగ్గెనె యచ్చతురుఁ డచ్చట సారధినుంచె, యోదవై ధరణిజ నెక్కఁబంచి, వెతదార్కొనఁ దానునునెక్కి తత్సరిత్రరణ మొనర్చి, వేగఁ దటధారుణిఁజేరి” ఇత్యాదిగా హఠాహుది నడిపించి యీరలుంగుతో- “జననితో, పాయుదీ హృదయశల్యము, శోక దవాగ్నిఁ గ్రాగుకందెను మరణంబు మేలు, జననిందితకార్యముఁ బూనివచ్చి తిన్ ననుకపియింపు”మని పాదములచెంత వ్రాలెను. సీత నిర్విణ్ణయై “ఎదవడి పెదవులు తడువుచు” మఱఁదికి పెక్కుప్రశ్నలు వేసెను. “అనుమానములేక తెలుపుము” “నినుమానెనా ననుమానెనా” యని యాతురముగాఁ పెక్కురీతుల నడిగెను. లక్ష్మణుఁడు తేటికొని- “ఇంతకు బూనివచ్చి వినిపింపక పోదునె విన్మృతల్లి” యని రామునాజ్ఞ వినిపించెను. తనమాటలుగాఁ గొన్ని జతచేసి, “ఎదియైననుంజేయఁగ నోదఁడి కరిన చిత్తుఁడటంచు నెఱింగి పంచెనో”యని తన్ను నిందించుకొని, “మిలిలేని యీ మిడిమేలంపు మెకములు నకియల బలఁగమే చాననీకు” నని యాశ్వాసనములు వల్లిగ “జననీ:

సీవు మహా పతివ్రత" విత్యాదిగా నామె సాధ్వీత్వము గొనిం
మనుచున్ సెల్విచ్చెదే" యని వేడుకొనెను. ఆ మాటలువిని
నలుకనించుక వడిలోఁ ద్రెళ్ళెడి కదళికవలె 'హః తల్లీ' య

ఇట్టి రచన కొంత విస్తారముగనే నడిచినది. ఈ విస్
యాకర్షణము గాంభీర్యము కనబడదు. సహృదయుఁ
పాత్రకుఁ దగిన యున్నత స్థితిలేదు. శోకవార్ధిలో మునుగుఁ
యంతరమండును లేనిపోని యావేదనకు గుఱియగుట యుక్త
ఇదియు 'మొత్తము మీద బాగున్న' దన్నచో నది చదువఁ
ఈ లక్షణపాత్ర యిట్లు తీర్చబడినదని చెప్పదే ప్రకృతము

తిక్కనగారిట్లు చెప్పిరి. గంగాతరణము చేసినతరు
సీతపాదములవైఁబడి- "నా కింకన్ మరణంబు కార్య;
ప్రవృత్తాత్ముడై కాకుత్స్థాన్వయ దీపకుండునను లోకత్యాజ
దుఃఖించెనట: తన్ను లోకత్యాజ్యుఁ గావించినను, రాముఁ
దీపకుండయినను, 'అన్యాయ ప్రవృత్తాత్ముడై' యని
బ్రశంసనీయము. శోకభారమగ్నాత్ముడైన లక్ష్మణుని నో,
కించిన తిక్కనగారి గంటము మిగులఁబడును గలదిగాఁ
పదరుచుండగా సీత- "కారణమేమి? నన్న దశకంఠకులా
నో ఎట్టి దుర్వారమనోవ్యధం బొరయువాడవుగవు-వివే
వని గారవముతో బుజ్జవముతో నడిగినది లక్ష్మణుఁడు వ
గాచరించుటకు నేనిదియేటికి నియ్యకొంటి, నియ్యుత్తముఁ
పగవచ్చునె" యని మధనపడుచు, 'జెప్పకపోదని నిశ్చిం
రామునాజ్ఞనెఱింగించి, వాల్మీకులయాశ్రమంబున సమీప
నిశ్చయం బాకమలాక్షికిన్ దెలుపు-మన్న, నృపాలకు నాజ్ఞ
మల్లదె: మునిచరణాశ్రయపు నిరస్తశోకవైయుండు, జగది
యును నాశ్రమవిరహితుడయింక "నని విన్నవించెనట: సీత
కొలఁదులఁ బోవని వాలాయపుదిగులు గుండెవ్రయ్యఁ
జుంఠ్రముక్తియనేల పయింబడియె"నని కథామాత్రము నిఁ
లక్ష్మణుని పాత్రను మిగుల జాగరూకతతో నిర్వహించినది

మొదట విచారాకాంతమైన మనస్సుతో రామునన్యాయప్రవృత్తాత్మునిగాఁ బల్కెను. తన్ను లోకత్యాజ్యునిగాఁగూడఁ జెప్పుకొనెను. తర్వాత- “ఇట్లుచేయుటకు నేనేలపూనుకొంటి”నని మధనపడెను. ఈ మధనపాటు తన్ను ద్వేషించినదేయైనను సీత వినఁగూడనిదికాదు. వినవలయుననికూడ నుండును. మరలఁ జిత్తవిక్షేపము సమీకరించుకొని ‘చెప్పకపోవ’దని నిశ్చయించుకొని రామునాజ్ఞనివేదించెను. అజ్ఞతెలుపుటకు ముందున్న భావపుష్కణమంతయు లక్ష్యముని నిష్క్రొవ్వు న్యాయపక్షపాతమునకు నిదర్శనములు. ఈ కథవ్రాయుటలోఁ గథాప్రారంభకంటె కవితే మిక్కిలి సంయమమున్నట్లుకనఁబడును. ప్రయాణమైనదిమొదలొక్కటి వరకు దారిలో నొకమాటయైన లక్ష్యమునిచే మాట్లాడించలేదు. సీత పలుకరించినను మూఁగతనము వహించినట్లుచేసెను. గంగదాటిన తర్వాత-ఇది వాల్మీకాశ్రమ సమీపమునుకొని రామునాజ్ఞ విన్నవించెను. అందులో అజ్ఞామాత్రమేగాని తనమాటలులేవు. చివరఁదన మాటలుగా- “నీవతియును ఆశ్రమ విరహితుడయింక” నని చెప్పలేక చెప్పెను. దానితో నతనికిఁ గూడ దుఃఖము కందరఘ్నమైనదేమోః ఇంతలో సీత మూర్ఛపోయినది. ఇది తిక్కనగారి రచన.

సీత మూర్ఛదేహి విలపించుట యొకఘట్టము. దీనిని బహువిధములుగాఁ బాపరాజుగారు ప్రస్తావించిరి. కాని యా పరిదేవనమునకు ఒక వర్ణితలేదుపూర్వ పరపరామర్శలేదు. క్రమవృద్ధి పరిణామములేదు. ఏపద్యమెచ్చటనున్నను క్రమభంగములేదు. కాని పద్యబంధము కమ్మగానున్నది. ‘హాతల్లి’ యని నేలపై నొరగి ‘లక్ష్యమునితో నిట్లనియె’ నన్నంతవరకు నొక పెద్దవచనము. ‘లక్ష్యము’ యనుటలో సీతశోకమని తెలియునుగాని లేకున్న సర్వసాధారణమైన స్త్రీ పరిదేవనమేయగును. తిక్కనగారట్లుగాక మూడుకందములతో శోకపరీవాహము చెప్పిరి. పాపరాజుగారు- రెండుగడియలుండి కొండొకదెలిసి’ యనియుఁ దిక్కనగారు ‘కొండొకవడిందెలవొంది’ యనియుఁజెప్పిరి. రెండు గడియలు మూర్ఛపోయినచోఁ బ్రక్కనున్న లక్ష్యముదేమి చేయుచుండవలెను? తిక్కనగారట్లుగాక, సీత “నందియంబువద, విచారంబునకుఁజూర మాటువలక, నొండ మాడ్కిసేయ వెరవుగాక విడుగు వ్రేసినయ తైల” ననిచెప్పిరి. అప్పటి యావె స్థితి యెంత దుర్భరమైనదో కనులఁగట్ట జేసిరి. పాపరాజుగారు- “హాహా కారములు సేయుచు, హాలక్ష్యతా యనుచు” ఉన్నదనుట వివరీతముగా నగవడును.

‘అడలకుమన్న’ యనుట మొదలు “నన్ను మఱవకయుండుమాయన్న” వఱకు పదునేడు పద్యముతో పాపరాజుగారు వర్ణించిరి. క్రమ పరిణామములేని పద్య పరిదేవనమగుట నది సుగ్రహముగాలేదు. తిక్కనగారి ననుసరించి దానిని గ్రహించుట యుక్తమని తోచును. తిక్కనగా రిట్లు చెప్పిరి. సీత మాటలాడుటకుఁ బ్రారంభించి, “అగుఁగాక, యట్ల చేసెదఁ జగతీవరు పనుపు చేసి చనుసీవును; సీతెగువ రఘుపతికిసీకుం దగునట, యేననెడిదేమి తమ్ముడఁ చెపుమా” అని యన్నదట. తరఁగలెత్తు శోకభారమడంచుకొని యామె యెట్లన్నదో కాని యవి ఋషివాక్యతుల్యములుగా నున్నవి. ‘అగుఁగాక యట్లచేసెద’ నన్నపు దామె యంగీకారమునో వ్యతిరేకమునో దేనిని బ్రదర్శించెనో కనుఁ గొనుటకై నను మదిచెనుకాదును. “జగతీపతి పనుపుచేసి చను సీవును” అన్న పుడు మాట సాధారణముగా నున్నను ఉక్తిస్ఫూర్తి భయావృతముగా నున్నది. “ఈ తెగువ రఘుపతికిసీకుందగునట” యన్నపుడు రఘుపతిని లక్ష్మణుని కింద పఱచుటో మెచ్చుకొనుటో తెలియరానియయోమయస్థితి యావరించినట్లుండును. “ఏననెడిదేమి తమ్ముడఁ చెపుమా” యన్నపుడు మాత్రమొక యూట, యాశ్వసనము కలిగినట్లగును. అదియుఁ ‘దమ్ముడఁ చెపుమా’ యన్నప్రియ సంబోధనముతోఁ గలుగుచున్నది. ఈ పద్యమునుండి యిట్టి భావములు పలుకోజముల నుండి తీయవచ్చును. తీయవచ్చునుగాని పద్యమునిర్మించు టశక్యము. పాపరాజుగారు ‘అడలకుమన్న’ యిత్వాదిగాఁ జెప్పిన పద్యవరంపర దీనిని బోలెపుజాలవనిచెప్పుట యాతనిని తక్కువచేయుటయుఁ గానేరదు. “కళవళమంది పల్కితివొ” యన్నభావముతో పాపరాజుగారు పద్యము చెప్పిరిగాని అట్టి భావములు లక్ష్మణుని విషయమై సీతకున్నవా యని సందేహము కలుగును.

తిక్కనగారు - “అఖిలదర్శస్థితి నవచారియందునే యౌషసంబునఁ దవ మా రరింకె” యనియు - “అతఁడిది కార్యమని నిశ్చయంబుచేతఁ నాయ భాగ్యంబ” యనియుఁజెప్పిరి. పాపరాజుగారు - “ఇంత తెగువసేయ నిచ్చగించుట నాయభాగ్యమింతె” యనిచెప్పిరి ఇరువురు సీత దౌర్భాగ్యమును సమానముగనే చెప్పినను, రాముని సమర్థించుచుఁ జెప్పిన తిక్కనగారి పద్యము మిన్నగా నున్నది. ఇట్లున్నను ‘బూర్వకృతములు తప్పిపోవునే’ యన్నభావముల నిరువురు సమానముగనే చెప్పిరి.

పాపరాజుగారు చెప్పుచు - “నాదుమేనున్నది-చెంత గంగమడుగున్నది. యెఱటులయ్యెడిన్ దుదిన్” అని సీత నిఘరముములావినట్లు చెప్పిరి. తిక్కన

గారు - “నేమరణంబుగోరినన్ జెల్లదెఁజావన్నీ నలింసేచన మూర్ధ్వగతిప్రదంబ”
యని సీత యన్నట్లు చెప్పుచు నావ ద్యమునందే - “సంప్రల్ల యశోభిరాముఁడగు
భూపతివంశము నిల్పునంతలో నొల్ల”ననికూడ స్పష్టముగాఁ జెప్పినట్లు చేసిరి-
ఇట్లుపాపరాజుగారు చెప్పలేదు. తెగువచేయునపుడు కూడఁ గర్తవ్యాకర్తవ్యముల
నిర్ణయించుటలో నిరువుర యెదనింత యంతరము గోచరించుచున్నది. ఇంకొక
చోటఁ బాపరాజుగారు చెప్పుచు - “అన్నలక్ష్యణ! యింక నాలన్యమేటకి జను
మయోధ్యాపురంబునకుసీవు, మువ్వర తలకును మ్రొక్కితినని తెల్పు”మని సీత
యన్నట్లు వ్రాసిరి. ఇది యౌవచారికమైన భక్తియేగాని వేటుగాదు తిక్కనగారు
చెప్పుచు - “అతులిత పుణ్యమూర్తులగున తలతెల్లను నేనుభక్తిమొక్కితి నెఱిఁ
గింపు”మని చెప్పుచు, నంతటితోనాఁగక, “సూర్యకులసేతువు నావిలసిల్లు
రామునంతటి భరియించి యున్నయది, దానికి శోభనమందఁ గచ్చప స్థితి
నయినన్ దలంపు దయసేయుఁడు మీరని యప్పగింపుమి” యని వేడుకొన్న
దట. అత్తగారిపై భక్తిప్రవత్తులు, సూర్యవంశ కేతువైన రాముని సంతానము
దానుధరించుటలు చెప్పుచు, - దానికి - శోభనమందుటకై గచ్చపస్థితి నయినన్
దలంపు దయసేయుఁడని యప్పగించుటలోఁ బెదవులు దడుపుచు దగ్గుత్తికతో
మాటలాడుచున్న సీతను మనకన్నులకుఁ జూపుచున్నాఁడు తిక్కనగారు. ఇట్టి
యీసీతకును - అట్టి పాపరాజుగారి సీతకును ఆరెతరాంతరములు చదువరులు
తెలియఁదగ్గవి.

ఇంకొకచోటఁ బాపరాజుగారు వ్రాయుచు - “ఎఱుగని మూఢులాడుకొను
నెగ్గులకున్ భయమంద్రి, యృష్టుడే కఱకుమనంబుతో విభుఁడు కాననసీమకుఁ
బంచెగాక, య తైఱఁగొకస్పాద్మినన్ బిలిచితెల్పి మనోవ్యధ తీర్చినిన్ను నేమఱనని
పంపఁడయ్యె; నభిమానము కూర్చి యెందుఁటోయెనో”యని బాపొయిన దని
వ్రాసిరి. ఇది బాగున్నది. ప్రియుఁడు తనవైఱజూపు నభిమానమును గూర్చిని
దలపోయుచు విచారించుట తగినట్లుగానున్నది. కాని యడవిలో నొంటరిగా నిలఁ
బడినప్పుడు ఇట్టివి తోచునాయని సంశయము; తిక్కనగారి సందర్భన - “జన
పతికి నింక నేనే మని చెప్పిననేమియగును? నదికదచనె”నని యన్నదనిరి.
ఇది యిరువురి సీతలలోఁగల భేదముకాని, ఆ యభిమానము పూర్తిగా విడిచి
పోలేదు కనుకనే “ఐనను సూసుపోక వెండియు ననియెదనొక్కమాట రము
నరానుజ సీతో” ననియన్నదట; ఇప్పుడా భేదము స్పష్టమైనది. అభిమానము

తోనే, కూర్మితోనే పాపరాజుగారి సీత యంగలార్చినది. తిక్కనగారి సీత కాయభిమానాదులు నిష్పలములని తెలిసియు, నూసుపోక కనుచున్నది. ఆ మాటలవి: "తనమది నొక్కయుమ్మలిక దక్కినమంచిది: దానిఁ బాపరాజునని దలపోసి చేయుపని - కక్కట - యేనునులోనుగానె? నాకు నెఱుంగఁజొప్పి పొమ్మనుటకుందగనే? మొగమెటలేక, మన్ననయెడనైన-రాజుల మనంబులు ద్రిప్పఁగ బల్మికలునే?" అని యన్నదట. ఈమాటలు వ్రాయనప్పుడు తిక్కనగారి గంటమెట్లు కదలాడినదో యనిపించును. "తనకువచ్చిన నింద నాదికాదా? దానుచేయఁదలఁచిన పనికి నేనులోఁబడనా? పొమ్మని చెప్పుటకైనఁ దగనా?" అనుచున్నప్పుడు క్రమక్రమగా నుడుకెత్తిన సీతగొంతు స్తంభించి-బల్మియున్నదే" యనుమాటలు ఒక్కటొకటిగా వెడలినట్లున్నవి. అప్పటి యా మొగము కన్నులుచూచిన వారికిఁ దెలియును. లక్ష్మణునకుఁ దెలియును. లక్ష్మణుఁడు తదఁబడుచున్నట్లు సీత తెలిసికొని, వెంటనే గొంతుమార్చి అను నయస్వరముతో- "కానిమ్ము! నాకుఁజెప్పినఁ గానియుకా, దధిపు పనుపు గడ తేర్చఁగ నేఁ బూనినవనియిది; నీవును బూని యొనర్చుటదియెల్లఁ బొచ్చెమె చెప్పుమా" అని యూరడించినది. పతియైదై వంబు గావున నతనిపంపొనర్చు టయకాదె ధర్మంబు" అని నమ్ముఁబలికినది. తిక్కన పాపరాజుల సీతలిచ్చట నద్దములోవలె గనఁబడుచున్నారు. ఇట్లు తలపోయుచునే-మనస్సు మారఁగా, "అట్లు జగంబువారలున్ మానములేక యీతులువమాటలు నాదెననాడదుస్సహం బైనది: దీని మానుపు సుపాయము చొప్పుదరు"-అనుచుండఁగనే, లక్ష్మణుఁ డింకసీమె భరింపరాని' దనుకొని ప్రయాణమైనాఁడు. ఈ విధముగా, నిర్దోషతా సాధనముగా, బతిదేవతాప్రతిష్ఠావహముగా సీతతో మాటలాడించిన తిక్కన గారికిని, "శ్రీరామమోహి కాంబునఁ జూచుభాగ్యమిక లేదేమో సుమిత్రా తృజా" యని కన్నీరు విడుచుచు "జనుమయోధ్యాపురంబునకు" అని లక్ష్మణుని సాగనంపించు మాటలు పల్కించు పాపరాజుగారికిని అంతరమెంత గలదో పారకులే తెలియుదురు.

29. రామవివాకృతయైన సీత

లక్ష్మణుఁడు తిరిగిపోవ నుద్దుక్తుడై "దేనువుఁబాయఁజాలని వత్సంబు విధంబున" జాలిపడుచు "జననీ! జననాధుని గొల్వఁజనుదునె"యని మ్రొక్కు

లిడి “మా తల్లిని బాసిపోయెదను, దాపనకామినుణారఁగూర్చి సంధిల్లఁగఁ
బ్రోవరే “యని వాపోవుచు, నోడయెక్కి యవ్వలిదరింజేరి నుమంత్రునిఁజూచి,
“సుమంత్రః యెంతదీనతవచ్చెన్ శ్రీరామలీల మీతెడి శ్రీరామవధూటి”కని
పొక్కుచు, రథమెక్కిపోయెను. సీతయు ‘లక్ష్మణుఁడు తిరిగివచ్చునేమో’
యని చూచుచు, రథము, కేతనము, పరాగము-చివరకు బట్టబయలు-కాగా నిరా
శయై, రామునిచేత లెంచి పలవించు చుండెనని పాపరాజుగారు చెప్పిరి.

తిక్కనగారిట్లుచెప్పిరి. సీత-“అట్లు జగంబు వారలున్ మానములేక
యీతులువమాటలు నాదెసనాడ దుస్సహంబైనది” అనుచుండఁగనే లక్ష్మణుడు
ప్రయాణమయ్యెను. సీతకు ప్రదక్షిణముచేసి నమస్కరించి “వడినంటఁదాకు
బలితపుటడలున రూపతీన మనమునం దోరిమి పాఁచెదలి, వెనఁబురికిఁబో దెగు
వదరిన వావిడిచి దిక్కులద్రుప నఱచుచున్” గంగానదిఁజేరి యోడయెక్కిపో
వుచు, “మేదినిన్ బొరలుచు నోడదిక్కురయు భూతనయం బలుమాటుచూచుచు”
బోయెననిరి. సీతయుఁ దననిస్సహాయస్థితినిగూర్చి యాలోచించుచుండెననియుం
జెప్పిరి. ప్రైశ్చివైన వానిలో బాహ్యములైన భక్తివిశ్వాసములు పాపరాజుగారి
యందును, ఆంతరికమైన శోకభారావేశములు తిక్కనగారియందునుగనుపట్టును.
“ఒడిమీదనిడికొని యురముపైఁ జేర్చుట-చేరికకది కడసారియేమి” అని పాప
రాజుగారిసీతయు, మున్నాతెఱంగున నున్నట్టి యేనిపు-డిమ్మెయి వనముం
కెట్లుపోదు”నని తిక్కనగారిసీతయు విచారించిరట. పాపరాజుగారి పదబం
ధము బాగున్నది. కాని తిక్కనగారి కర్తవ్యతా చింతనము మెచ్చుకోదగినదిగా
నున్నది.

మూలమునందిట్లున్నది. “ఏవంబ్రువంత్వాం సీతాయాం లక్ష్మణో దీ
చేతనః శిరసాధరణీం గత్వా వ్యాహర్తుం నశశాకహ ప్రదక్షిణం కృత్వా తా
దన్నేవ మహాస్వనం ఆరురోహపునర్నావం నావికం చాభ్యుబోధః
ముహూర్ముహూః వరావృత్య దృష్ట్యా సీతామనాధవత్ వేష్టంతీం పరశీః
లక్ష్మణః ప్రయయావధ” - ఇట్లు మూలమున కనువాదముగా నున్న
తిక్కనగారును భావించి వ్రాసిరి. రాముఁడు సీతను విడిచిరమ్మన్నను, సీ
యెదుట మాట్లాడలేకున్నను, వాల్మీకి దర్శనమువరకు సీతనట్లే ఏకాగ్రముగా
గమనించుచున్న లక్ష్మణుని ఆంతరికస్థితి ఊహించుటకుఁ గూడ నంద
రానిది. ఒకవేళ వాల్మీకియే రానిచో అప్పుడు లక్ష్మణుఁ డేమిచేయునో తెలియ.

రానిది. దీనినట్లే భావించిన తిక్కనగారును ఆసామాన్యులు. పాపరాజుగారి కవేమియుఁ బట్టలేదు. రామాజ్ఞ నెరవేర్చిన తృప్తితో నట్లే పయనమైనాడు.

శిష్యులు చెప్పగా వాల్మీకి “గ్రంథ్యున నటులర్హ్యపాత్రగొని గొబ్బిరు వెంటిది నేగుదేర” సీతాదేవికడకుఁ జొయెనని పాపరాజుగారు చెప్పిరి. తిక్కన గారు- “ఆ రఘువంశవరేణ్యు దేవిగా దన మహనీయబుద్ధిఁ గని ధర్మవిధిన్ మహితార్హ్యపాత్ర చేకొని రథసంబునన్ జనియె” నని చెప్పిరి. తిక్కనగార న్నట్లు, అర్హ్యపాత్ర తానే గైకొని రథసంబున జోవుటలోగల యతురథ, ఆత్మీయత పాపరాజు రచనలోఁ గనుపట్టుదు. పాపరాజుగారు- సీత “చరణ సామీప్యంబునన్ వ్రాలినన్” యతిమూర్త్యుడు బుజ్జగించి “వగచేలా పుత్రిః నీ నదుణోన్నతి నీ భర్తయెఱింగియున్, బ్రజలనిందల్ తాల్మిగుంధంపంగా” నిత్యాదిగా నూరడించెనని చెప్పిరి. తిక్కనగారు- “వనితారత్నము భక్తి నమ్ముని పదాజ్ఞాతమ్మునందశ్రులన్ గొని పాద్యం బొనరించె”ననియు, నాతఁడు “గద్గదికా నిరుద్ధ వచనుండై” యామె నూరడించెననియు జెప్పిరి. ఇచ్చట సీత కన్నీటిచేఁ బాద్యమిచ్చుట యొక విశేషము. వాల్మీకి ‘మనఃశ్లోభంబు సంధిల్ల గద్గదికను రుద్ధవచనుఁ’ డౌట యింకొక విశేషము. పాద్యమీయఁ దగిన కన్నీరువచ్చుట మూడవ విశేషము. ఈ విశేషములను బాపరాజుగారు చెప్పలేదు. పాద్యోపచారముగా సీత కన్నీటి నుపయోగించుట- ఆమె దుఃఖాతి రేకమునేగాక ఆమె సంప్రదాయజ్ఞతను వెల్లడించును. అట్లే మనఃశ్లోభము సంధి ల్లుటయు, గద్గదికా నిరుద్ధ వచనుఁడగుటయు వాల్మీకి కరుణామయమూర్తిని ప్రస్ఫుటముగాఁ జెప్పెను.

పాపరాజుగారు- “నీ నద్గుణోన్నతి నీ భర్త యెఱింగియున్ బ్రజల నిందల్ దాల్మి గుడించగా దృతి సీతెంబొనరించె” నని వాల్మీకి యన్నట్లుగాఁ జెప్పిరి. తిక్కనగారు-“నిర్మలత నొప్ప నీదు చరితమ్ము తెల్లంబుగాదె; రాము నేరమియచావె యింతయు నిక్కమరయ” అని చెప్పిరి. రామునేరమియోనో కాదోగని, యా మాట చెప్పుట శోకావనోదన హేతువనుట నిజము. ఒక దృష్టితోఁ జూచినపుడు శోకావనోదన మగుటయు నిజమే. పాపరాజుగారు- “అజమరయేల-నే నీచుచ నాశ్రమ దేశము నీది కాదె” యని చెప్పుటకును, తిక్కనగారు-“ఇది మన యాశ్రమం, విచటనీవు వసంపు”మని చెప్పుటకును అంతరమెంతగలదో సీత యెఱుంగనిదిగాదు. పైగా, “నీ గృహంబునకుఁ

పై యన్నిటికంటె-“మునినాథుడింటి దోకొని తన యాశ్రమమునకు నేగు తదవంతయుఁ దానును నిలిచి యాసుమిత్రా తనయుఁడు కనుగొనియే నశ్రుధారలు గురియన్” అని తిక్కగారు చెప్పలేదు. సీతను వదలినప్పటినుండి, యశ్రుధారలు గురియుచు గంగదాటి రథమునెక్కి పోవుచున్న లక్ష్మణుఁడు వాల్మీకి సీతను నత్కరించి కొనిపోవునంతవఱకు ‘నిలిచి చూచుచుండె’నని చెప్పుటలో గావ్యచిత్రణమున కెట్టి యుదాత్త రేఖ వచ్చినదో వేఱుగాఁ జెప్పనక్కర లేదు. శ్రీరామభక్తి భరితమైన లక్ష్మణుని మూర్తి మత్స్యముతో సీతా కుశలసంధానమునకుఁ గూడ నట్లే ‘ప్రాణైవతిష్ఠఁ’ జేసినాడని చెప్పవలెను. మూలము నందు-“దృష్టాక్షు మైథిలీం సీతా మాశ్రమం సంప్రవేశితాం సంతాప మగ మద్వారం లక్ష్మణోదీనచేతసః” అనియున్నది. దీనికి తిక్కనగారి “అశ్రుధారలు గవియన్” అని చేర్చినదో ఆ మూలమునకుఁ గ్రాత్ర వన్నె చేర్చి నట్లగును. తిక్కనగారిరచన యట్టిది. పాపరాజుగారిరచన కిట్టి యాశా కిరణములు చాలఁ దక్కువ.

30. సుమంత్రునితో లక్ష్మణుడు రామునిజేరుట

పాపరాజు గారిట్లు చెప్పిరి. లక్ష్మణుడు రథమెక్కి పోవుచు నుమం
త్రునితో - “నిర్నిమిత్తమ ధరాత్మజ కెట్టి యుపాధి వచ్చె” “జానకీ పతికి
గాపురముం గడతేరదాయెగా” “అర్కాన్యయస్యామి యట్టి వధూటింబెడఁబాసి
నింపుగఁ గలందే తాల్మి” ‘అవనిజ తాపంబుననగు పాపము జనులదో జను
పాపనిదో’వచింపు” మని యడిగినట్లు చెప్పిరి. తిక్కన గారు - “న - - - -
చేటు చూచితె మనకులనత్తముడు తొరగె మైదిలినిన్, భూ జః
మహాత్ముల యనపు చరిత్రమున కందె నధికంబగుటన్” “అగ్గలించిన డ
ననుభవించు చున్నవాఁ డన్న యేమని యుగ్గడింతు నీ మనోగ్ధాని తె/
యేది నెపుము” అనియడిగినట్లు చెప్పిరి. పాపరాజుగారు సీతాదేవి నుద్దేశించిం
దిక్కనగారు రామునుద్దేశించియు నడిగినట్లు వారి వ్రాతపలనఁ దెలియును

సుమంత్రుడు చెప్ప నుత్తరమును బట్టి యిది పరిష్కారమగును. సుమంత్రుడు దశరథుని నాటి నుండి పుత్రుల శుభాశుభముల సమీక్షచేయుచు, “కతిపయ వర్షముల్ చనినఁగార్యములన్నియుఁదీర్చి, రామభూపతి మిముమున్నుఁజనిచి బ్రహ్మ పదంబునకేగు, సీతకై వెతపనిలే”దని పాపరాజు గారును, “అనియెం గావున, రాముఁడు జనకతనూజయు నసౌఖ్య చరితు”లని తిక్కనగారును చెప్పి నట్లున్నది. పీనినిఁబట్టి సుమంత్రుఁడు రాముని కథనేగాని ప్రత్యేకముగా సీతను గూర్చి చెప్పినట్లు లేదు. లేకున్నను సీతనుద్దేశించి యడుగుట యసహజముగా నుండును. ఇంకొక్క విశేషము గలదు. తాను జెప్పిన కథలలో బాపరాజుగారు “భూసురుల నడిగినట్లుగాని-చెప్పినట్లుగాని” వ్రాయలేదు. తిక్కనగారు-“ఆతని పుట్టిననాఁడవచ్చి తజ్జనకునితోడ భూమిసురసత్తములెల్ల ‘సనేక దుఃఖభా జనుఁడగు, నల్పుసౌఖ్యుఁడగు, శౌర్యము దైర్యముదానశక్తియున్ వినయముఁ గల్గివాఁడగు” నని సూచించినట్లు గాఁజెప్పిరి. పాపరాజుగారా ప్రస్తావన చేయ లేదు. మూలమున “దృష్టమేత త్పురావిప్రైః పియసే లక్ష్మణాగ్రతః భవిష్యతి దృఢంరామౌ దుఃఖప్రాప్యోఽల్పభాగ్యవాన్” అని యున్నది. దీనినిగూడ బాప రాజుగారెత్తికొనలేదు. వారి చిత్రవృత్తి యట్టిది. తిక్కనగారు సూచనాప్రాయ ముగానైనను తత్కథఁజెప్పి, శాస్త్ర భూసుర ప్రామాణ్యమునకుఁ బ్రతిష్ఠ గలిగించిరి.

31. లక్ష్మణ రామ సమాగమము

లక్ష్మణుఁ డయోధ్యకుఁ బోయెను. “కీర్తిలేని బ్రతుకువలె” “వారలేని కవిత్వంబువలె” సీతలేనియయోధ్యను దర్శించెను. పలువిధములఁ బౌరులాడు మాటలఁ జెవిఁబెట్టక “సొరిగి పలుమాటు పొన్నుపై నొఱుఁగి యొఱుఁగి యలయు విభుఁజూచియార్చుఁడై” “ఆశ్రుపూరము లేతైపాఱు”గా దుఃఖితుఁడైన రాము పాదములపైఁబడెను. రాముఁడుగూడఁ దమ్మునిశీరము నశ్రులతోముంచెను. లక్ష్మణుఁడు దైర్యముఁజెంచి “దేవర యలంఘ్యతరాజ్ఞవహించి, సీతఁ గొం పోయి సురాపగాతట తపోవన భూములడించి వచ్చితిన్” అని చెప్పుచు, “ఆవెతలెన్నియైనఁగలవు” “చిన్మయమూర్తివి సీవెఱుంగవే” “నచ్చిదాత్మకం బవు పరమాత్మవీవు” “వివిధ చరాచరావకుల సీవయినిండ వెలుంగుచుండఁగా నవనిజయెంచుఁ బోయినది” ఇత్యాదిగా రాముని బోధించెను. రాముఁడు

ప్రసన్నుడై. “సమ్మోదంబువాటిల్లె నీయనవశ్యోక్తి” నని బదులుచెప్పెను. ఈ చెప్పుటకొక పుటకుఁబైగాఁ బెద్దవచనము- నెనిమిదినిండువద్యములు పట్టినవి.

తిక్కనగారిరచనలో నయోధ్యాపుర వత్సనము-శ్రౌరసంభాషణాధ్యులులేవు. “మోసలనల్లన తేడిదిగ్గి, నెత్తగదలకొన్నవేగదతి వ్రాల్గుగతిందలవాంచి” లక్ష్మణుఁడు మెల్లగా నమీపించెను. పోవునప్పుడుకూడ - “విగళద్వాప్సంజు లంతంత లోఁననయింకించుచు” నేపోయి “తొట్రుపాటు చరణన్యాసంబులన్ జేరి నీని నదంజేరి” విసముఁడయ్యెను. రాముఁడును ‘కన్నీరాఁకకున్ మీఱంగా’ “నేత్రములు తుడిచికొంచు, నుమిత్రాసుతుఁ బెఱకరమున మెల్లననెత్తెన్.” అట “విషాదామాత్రహృదయుదయ్యును” నమాహుటఁడయ్యెనట; లక్ష్మణుఁడుపలి ప్తుఁడై “దేవ! దేవి నంచితినీ భవన్నిరూపిత విశిష్టతపోవనభూమికిన్ దగన్ నతి మునియాజ్ఞనాశ్రమమునన్ వసియించె-జర త్రపస్విసీయుతనవపర్వతాల, నభిలోప నతార్హ్య సగౌరవంబుగన్” అని విన్నవించెనట. ఈ యాంగికాభినయము లన్నియు వ్రాయుట కొకింతకాలము పట్టినను, చేయునపు డన్నియు క్షణకాల వర్యాప్తములై యుండును. ఇంతేగాక చెప్పునప్పుడుకూడ “దేవ! దేవి నంచితినీ భవన్నిరూపిత విశిష్టతపోవనభూమి, - నతి - మునియాజ్ఞ, జర త్రపస్విసీయుత, అభిలోప నతార్హ్య సగౌరవంబుగన్” అన్నమాటలు తూచితూచి చాదినట్లుగా, రాముని మనస్సున లక్ష్మణుని మనస్సున సీతాదేవికున్న స్థానగౌరవములకుఁ దగినట్లుగా నున్నవనిపించును. ఇట్లు సూటిగాఁజెప్పి లక్ష్మణుఁడు-“ఇట్లవి దైవ చేష్టితము-తెవ్వరికిం గడవంగరాదు” ఇత్యాదిగా నువశమన వాక్యములుపల్కి- “ధృతి కున్మేషంబుగావింపజే” యని వేడుకొనెను. పాపరాజుగారు చెప్పిన “చిన్మయమూర్తివి నీవెఱంగవే” “నచ్చిదాత్మకంబు పరమాత్మనీవు” ఇత్యాది స్తుతి పర్యాయవాక్యములుకంటెఁ దిక్కనగారి వాక్యములు నము చితముగా నున్నవనిపించును. “వేరుగుట-న్రగుట-వదార్థోత్కరములనై జము” అని పదార్థ పరిణామము చెప్పుట ఉచితతరముగా నున్నదనవలెను. ఇంకొక విశేషమేమనగా, “స్వగుఁడనఁగ నిమియనంగా జగతిపతు లనవదాన జాడ్యం బున నిందగతింతొంది” రని తిక్కనగారు సూచనాప్రాయముగాఁ జెప్పిన దానిని, స్వగునిమియయాతి చరిత్రములు విస్తరించి పాపరాజుగారు పెద్దదేసి గ్రంథముఁజెంచిరి. రాముని దేవత్యమునకుఁ బట్టము గట్టిరి.

ఇచట నింకొక్క విశేషము చెప్పవలసియున్నది. పాపరాజుగారు దీనిని

వ్రాయలేదు. తిక్కనగారు ప్రత్యేకముగా వ్రాయక విడువనులేదు. రాముఁడు సముచిత సంభాషణములఁ బ్రొద్దుగదపుచున్నను, ఆతని మనస్సు నితాంత చింతాదంతురమై, ఏకాంతము చిక్కినపుడెల్ల “నీకకా-యకట పినాకివాణాసనం బద్భుతంబుగ నభనట్లుచేసి,.....నిన్నిట్లుగానపాలుచేసి యాణడి బుచ్చితి” “చిచ్చుచొరంగఁబోక, మది చిక్కఁదనంబున కియ్యకొన్ననా కిచ్చట దెచ్చి నిన్నిడుమ దెంతటిపెద్ద” “అవివేకులాడు పెన్నాటలకేల యీదురభిమానముఁ బూనితి, వారినేలనేఁ గీటునఁ బుచ్చనైతి” “కొందఱో హో కృపమాలిచేసె-నిది యెప్పుడు పొమ్మని దుర్విసీతిగాఁ గైకొనిరేని, వారిమదికందువ కెయ్యది గొందు” ఇత్యాదిగాఁ బలవించెను. విచారించెను. హృత్పాపదెను, నిర్విణ్ణుడయ్యెను. ఇట్లగుటగూడ స్వభావము సీతా విషయమున నిదియత్యంత సహజము. కనుకనే తిక్కనగారు దిజ్ఞాత్రముగనైన సూచించిరి. పాపరాజుగా రిట్లు చేయక, లక్ష్యముఁడు రాముని దర్శించునప్పటికే రాముడు “ఏకతంబునఁ దొల్లియింతి వల్కిన కూర్మిపల్కులు వాక్రుచ్చి వనవి వనవి” ఇత్యాదిగా నొక సీన వద్యమువ్రాసి విడిచిరి. సమయసందర్భములు గుర్తించి జౌచిత్యబోధనము చేయుట కావ్యనిర్మాణమున ఒక ముఖ్యాంగము. దీనిని తిక్కనగారివలె పాపరాజుగారు నేరువలేదెమో యనిపించును.

32. లవణ సంహారము

లవణ సంహారమున మూడు ఘట్టములు ముఖ్యమైనవి. సర్వ సన్నాహములతో శత్రుఘ్నునిఁ బంపుట యొకటి. వాల్మీక్యాశ్రమమున విడిది రెండవది, లవణ సంహారము మూడవది. మొదటి ఘట్టమున లవణుని క్రూర ప్రవర్తన మెల్ల నొక పద్యముతోఁజెప్పి. “వానిని సంహరించి మా తాపముఁ బావగావలె” నని చ్యవనాదులు వేడుకొనిరి. రాముఁడు సమ్మతించి “గ్రమ్మననొక్కఁ డియ్యకొనఁగా వలయున్ మనలోన” నని తమ్ములతో జెప్పెను. భరత లక్ష్యముల వారింబి శత్రుఘ్నుఁడు- “వీరల కెదురుగఁ జాలెడు వారబో నెవ్వ” రని పలుకుచు, ‘నేఁబోదు’నని పల్కెను. రాముఁ డాతని ప్రయాణముననుమతించి, ‘మధురాప్రభువు’ గా నాతనికిఁ బట్టము గట్టి తాను సంపాదించిన ‘యమోహుత్ర’ మునిచ్చి, సైన్య సన్నాహమొడఁగూర్చి, మునుఁజూపించి ‘పి రెట్ట చెప్పిరట్ల యెల్ల పనులు చేసి విజయలక్ష్మి చేకొనిర’మని దీవించి యాజ్ఞా

పించెను. ఆతఁడట్లే పయనమై వాల్మీక్యాశ్రమ సమీపమున విడిచెను. ఈ కథ తొమ్మిది పద్యములతో దిక్కగారు చెప్పిరి.

దీనినే పాపరాజుగారేఁబది పద్యములతో విస్తరించిరి. చ్యవనాదుం ప్రార్థనము. లవణు నాహరవిహారాదులు, శూలము చేతనున్నంత వరకొత డవ ధ్యుఁడగుట మున్నగునవి చెప్పఁగావిని రాముఁడు శత్రుఘ్నునిఁ బయనముచేసి, పట్టాభిషేకముచేసి, తన యస్త్రముతోఁబాటు సర్వసైన్యముల నమీకరించియిచ్చి, సైన్యరక్షణ క్రమము బోధించిపంపెనని చెప్పిరి. ఇట్లు చెప్పుటతో గ్రంథము గూడఁ జాలపెరిగినది - ఇంతేగాక లవణవధోపాయముగూడ శ్రీరాముఁడే చెప్పు టతోఁ గథాగమనమునకు భంగమేగాక శత్రుఘ్నుని యుదాత్తతా స్ఫూర్తికిఁ గూడ భంగము కలిగినట్లు తోచును. ఆ కథ తర్వాతఁ జెప్పఁబడును.

రెండవఘట్టము - వాల్మీక్యాశ్రమము. శత్రుఘ్నుఁడు వాల్మీక్యాశ్రమము చేరినరాత్రికే సీతాదేవి కవలపిల్లలను గనెను. శత్రుఘ్నుఁడు వాల్మీకివలన సౌదా నుని యజ్ఞవాటికల కథ విన్న తరువాత - “పుత్రోదయము ధరిత్రీ పుత్రీ క్షేమంబు నత్తబొసిధిదెలుపన్ శత్రుఘ్నుఁడువిని “యౌరాశ్రోత్రములుపలింపె” నందు సౌంపువహించెన్” అని పాపరాజుగారు చెప్పిరి. తిక్కనగారు “అట్టి యువసరమున నమ్మునివల్లెతోఁ బరఁగునుత్సవంబు పలుకులెల్ల మనముపల్లవింప వినుచు శత్రుఘ్నుఁ డంగములఁ బులకసమితి కరముదాల్చె”ననిచెప్పిరి. పుత్రో త్సవమువినుటతోనో, ఇతరోత్సవములతోనో స్పష్టముగాఁజెప్పలేదు మూలము నందు- “నంకీర్తనంతు రామన్య సీతాయాః ప్రసవౌభభౌ అర్ధరాత్రేతు శత్రు ఘ్నుశ్శుశ్రావ నుమహత్ప్రియం పర్వశాలాంతతోగత్వా మాతర్దిష్ట్యేతిద్రాఙ్మిత్” అని శత్రుఘ్నుడు వినుటయేగాక పర్వశాలకుఁబోయి చూచెనని చెప్పఁబడినది. ఈ విధముగ శత్రుఘ్నుఁడు పుత్రోత్సవమునో ఇతరోత్సవమునో గని పులక పించెనని తిక్కనగారును, పుత్రోత్సవమువిని సంతసించెనని పాపరాజుగారును, పుత్రోత్సవమును వినుటయేగాక సీతనుజూచి కృతజ్ఞుడయ్యెనని మూలకారుడును చెప్పినట్లు తెలియును.

పదుమూడేండ్ల తర్వాత, లవణసంహారానంతర మయోధ్యకు వచ్చుచు దారిలో వాల్మీక్యాశ్రమమునకు వచ్చినపుడు, కుశలపులు రామాయణము పాడు చుండగా విని శత్రుఘ్నుఁడు-“పరవశుఁడగుఁ, దెలియున్ఁ గ్రమ్మఱివిని తల

దెసబోవన్ జూచినన్" అని చెప్పిరి. తిక్కనగారన్నట్లు "నిల్వము- ఆయుధ పాణినై నిన్ను జయింపగా వచ్చెదనని యూరిదెస పోవుప్రయత్నము" పాపరాజు గారు చేయలేదు. అట్లే "నృపనందనుతోఁ జెప్పఁబలుకొండు గానక యప్పటి యని కియ్యకొనుట"యుం జెప్పలేదు. "నాడు నిశితశరములఁగూలిన నిన్ను భూమిసురులు గన్నారనిప్పుడు చూచువారు" అను శత్రుఘ్ను వ్రతాపోక్తియు స్ఫురణకూరలేదు. మొఱుటుగా మార్కొనుట మాత్రముగోచరించును. పాపరాజు గారి రచన యిట్లున్నది.

యుద్ధము కొంచెముసేపు జరిగినది. ఇంతలోఁ లవణుఁడు- "ఒక్క కుజంబుఁదెచ్చి దుర్గాంతరయంబునన్ శిరముఁదాఁకఁగవ్రేయ, నతండు నొచ్చి విశ్రాంతి వహించి మూర్చితె"ననియు, "అది మృతిగాఁదలంచి రిపుఁడార్చుచు" "ఏటికి శూలమింక, నన్నెదిరినవైరినచ్చె"నని యెల్లమృగంబుల భూరిమాంసముల్ ముదమున మెక్కుచున్నయెడ"నింతలో శత్రుఘ్నుఁడు మూర్చదేతెనని యుఁ బాపరాజుగారుచెప్పిరి. తిక్కనగారు "అమ్మహిరుహంబు నదరంటఁ దాఁకినొచ్చి పంకిరథభనూభవుండు మూర్చవచ్చి యంగములు శిథిలంబులై మిడుక మిడుకవుడమి మీఁదఁబడియె" ననియు, అంత నున్నట్లుఁడైలవణుఁడు "శారోన్మతినార్చి బ్రమరిగాఁజన్నయెడన్" దెలిసెననియు జెప్పిరి. లవణుఁడు బ్రమరిగాఁ దిరుగులోపలనే శత్రుఘ్నుఁడు మూర్చదేతెనని చెప్పటచే లవణుఁ డూరికిఁబోయిఁశూలము తెచ్చికొను నవకాశము లేదనియు, నట్టి యాలోచన యతనికి కలుగలేదనియు స్పష్టముగాఁ జెప్పినట్టెనది. పాపరాజు రట్లుగాక శత్రుఘ్నుఁడు మూర్చపొందఁగా లవణుఁడు "ఏటికిశూలమింక, నన్నెదిరినవైరి సచ్చెనని యెల్లమృగంబుల భూరిమాంసముల్ ముదమునమెక్కుచుండ"నని చెప్పుటచే, ఆమూర్చను మరణముగాఁదలఁచుటయు, వైరివచ్చెఁగావున శూలముతోఁ బనిలేదనియు, ఆయుత్సాహముతో భూరిమృగమాంసములు మెక్కుచుండెననియుఁ జెప్పినట్లయినది. ఈరెండు రచనలలో శూలముదెచ్చికొనుట కవకాశముండియు నట్లుచేయక మృగమాంసములు దినుచుండుటచే లవణుడు శత్రుఘ్నునిచేఁ జంపఁబడెననుట స్పష్టముగా దెలియును. తిక్కనగారట్టి యవకాశము లేకుండగనే లవణుఁడు మరణించెనని తెల్పిరి. లవణుఁడుకూలుట నిరువురు చెప్పినను తారతమ్యము లిట్లున్నవని తెలియవలెను.

తరువాతఁ జ్యవనాదులువచ్చి శత్రుఘ్నునిఁ బ్రశంసించును,- "మీ తాత

మాంధాతన్ దొల్లి వధించె, నాపథ భవద్వంశంబునం చెవ్వడున్ వేతీర్పంగఁ
దలంపరైరి, తిజగద్విజ్ఞాతిగా నిల్వ నీవేత్తన్ జచ్చెన్ గుణంబు లేజము ప్రతి
వీంవంగ, రానల్లమే” అని పొగడితని తిక్కనగారు చెప్పిరి. పాపరాజుగా
రాప్రసాదముతో మెత్తి కొనలేదు ముందీ కథ చెప్పినను ఇప్పుడి మాట చెప్పుట
యవసరము. మఱియు, ఇవఱు సంప్రదమునకై ప్రోత్సహించి శత్రుఘ్నుని
కింకవరకు బాసటగా నుండిన చ్యవనాదులనుగూడఁ బేర్కొనలేదు. ఇది మిక్కిలి
యన్యాయము ఇచ్చటఁ బాపరాజుగారి క్రనవధానతా దోషము వట్టినది. తిక్కన
గారు- అనురపాటుచూచి వసుమతీసుగం A & Co. & Co. & Co. & Co.
మారుఁ బొదివి” సంప్రదమ హర్షంబు
ముగా నున్నది.

పాపరాజుగారు-“శత్రుసంహరణమ
దగువారిఁ బంచె” నని చెప్పిరి. ఇది యు
గారణముగూడ నున్నది. “ఎప్పుడు లవణుఁ
లేఖలనుపు మిచట” కని రాముడు ముందు
ఘ్నుఁడా పని చేసెను. తిక్కనగారట్లు వార్త ఎంపలదు. ఇ
దోచును. కాని, దీనికిట్లు సమాధానమూహింపవచ్చును. రాముడు ;
ప్రయాణముఁ జేసి వంపునపుడే మధురా పట్టణమునకుఁ బట్టముగట్టిఁ తని యెత్తి
మొకద భిమంత్రించి యిచ్చెను. దీనిని బట్టియీవని తప్పక నేరవేరునని యాతఁ
నమ్మకము. అట్లు లేకున్న నపుడే పట్టముఁ గట్టి పంపఁడు. అ విషయమున
శ్రీరామునికి సందేహము లేదు. సందేహము లేదు గావుననే ‘నీ విజయ వార్త
తెల్పు’ మని యపుడు చెప్పలేదు. అట్లే శత్రుఘ్నుఁడు విజయ వార్త వంప
లేదు ఇట్లు భావించినచో పాపరాజుగారి రాముని కంటఁ దిక్కనగారి రాముఁడే
యమోఘు సంగల్పదని తెలియును .

“ధరా న్యర్థమో యన నింపారెడు నీ పురం” బనుచు వా (ఇంద్రాదులు)
రంతర్థిఁ జెందంగ” “దినసప్రభంశతప్రధిత భావప్రయ దీప్ర కనక ప్రచుర
వప్రగణము గలిగి” ప్రకాశించు మధురాపురంబు ప్రవేశించి శత్రుఘ్నుఁడు
రాజ్యమేలెనని పాపరాజుగారు చెప్పిరి. తిక్కనగారు “నన్ను మధురాపురంబేల
నన్న వనిచె రాష్ట్రమునకు వృద్ధియుఁ బ్రజారంజనంబు నినుత సర్వరసము
ఘటి విప్రభక్తి” దయ చేయుఁడని యింద్రాదులఁ బ్రార్థింపఁగా, వారట్లే యొనఁగి

రని చెప్పిరి. ఇచ్చటనేది చెప్పుట యుచితమో సహజమో అందరికిఁ దెలియును. “మిగుల సద్గర్వనము మఱివిప్రభక్తి” యనఁ జేయుఁడని చెప్పుట మిగులఁ బ్రశంసాపహము. పండ్లెండు వత్సరముల తర్వాత రామ దర్శనార్థమై శత్రుఘ్నుఁ డయోధ్యకుఁ బోయెనని యిరువురు కవులును జెప్పిరి నడుమ వాల్మీక్యాశ్రమమున జరిగిన కథ ముందే చెప్పఁబడినది గదా!

శత్రుఘ్నుఁడయోధ్యకు వచ్చి, తానుదెచ్చిన కాసురలనిచ్చి నమస్కరింపగా, రాముడు- “నగుచుఁ దమ్మునిజేరఁ దిగిచి తొంగిటఁ జేర్చి వసుధేకుడను- నేల వగవు వత్స”యని తమ్ముని మాట్లాడించినట్లుగాఁ బాపరాజుగారు జెప్పిరి. తిక్కనగారు శ్రీరాముఁడు తమ్ముని “తిగిచి కవుంగిలించి నరదేవకులౌత్తము డక్కుమారునెమ్మొగము మొగమ్మునన్ గదియమోపుఁ, గరాంగుటలన్ గపొలమింపుగఁ బుడుకున్, బొరిఁబొరి సహుర్వ విలౌకన మాచరించుఁ, గప్పగు మృదుమౌళి నుజ్వలనఖాంకుర రేఖ యొనర్చు సర్మిలిన్” అని జెప్పిరి. ఈ రెంటితో నేది ఆత్మీయతా ప్రీత్యుత్కర్షములకు నెలవో చెప్పఁ జలయును. రెండవది : శత్రుఘ్నుఁడు తాను బోయి చేసికొని వచ్చి కార్యము సం తయుఁ జెప్పెను గాని, బ్రాహ్మణుల ప్రస్తావన చేయలేదు. తిక్కనగారు “విప్రుల కపూర్వ మహోత్సవ మాచరించి, వారని కృప వారు పంప మధురా పురి రాజ్యము చేయుచుండిరిన్” అని జెప్పిరి. ఇట్టి కృతజ్ఞతావిష్కారము పాపరాజుగారెఱుంగరా యనిపించును పాపరాజుగారు “మీ పదాబ్జములుగానఁగ వచ్చితిఁ, దాశ శక్యమే యాపుజాయులేగ వలె నవ్వుట నొంటిగనిల్చి” యని జెప్పిరి తిక్కనగారు- మిముఁ గొలుచు నుభయునకు రాజ్యము సౌఖ్యం బీడుగామి నందునికికిఁ జిత్తము గొలువక నా వచ్చట నముచిత మనుచితము నాక చన నిందుదయన్” అని జెప్పిరి. వీనిలో నేది గాఢాభిరతిద్యోతకమో చెప్పవలెను. పై మూడంశములకుఁ జదువరులే యుత్తరము లేర్పఱచుట మంచిది. కుశలపుల వృత్తాంతము నెఱిఁగియుఁ జెప్పక పాపరాజుగారును, ఎఱుంగనట్లు చెప్పక తిక్కనగారును మూగనోము వట్టిరి

33. శంబూక వధ -

త్రేతాయుగములో రాజధర్మచరిత్ర చెప్పునది శంబూక వధ. జాతిమత వర్ణవర్ణాదుల కొంతలు పూర్తిగా భిన్నములైన యీకాలములో నాకథ యంతగా

సరిపడదు. కాని, కథారచనతోఁ గవుల తారతమ్యములు పరిగణించుటకుఁ బనికివచ్చును. కావున దానినిప్పుడు పరిశీలించము. బ్రాహ్మణ దంపతులు మృతబాలు నెత్తుకొనివచ్చి రాజద్వారముకడఁ బెట్టి దీనముగా విలపించిరి. పాప రాజుగారు-“సత్యము ధర్మమున్ దయయు జ్ఞాపతి దాల్చిన, నిట్లు బాలురన్ మృత్యువు సెందునే! యిఁక నదేటికిఁ బాలునకగ్నికృత్య మౌచిత్యమే మేము. సేయుట: త్యజించెద మీపితరీతిఁ బ్రాణముల్ హత్యలు మూడునుంబొరసి యయ్య నుభింపు” మని పలపించిరిని చెప్పిరి. తిక్కనగారిట్లు చెప్పిరి-“ఎయ్యది యెట్లుపోయినను నీతనికిం బ్రయమెచ్చునట్లుగాఁ నియ్యెద నగ్నిపెట్టుకొని యెల్లజనుంబులు చూచుచుండఁగాఁ జయ్యనమ్రుందిపోయెద; విచారములన్నియు నేలఁ యంతతో, దయ్యమునెత్తికోలు తుదిదాకెడు” నని బహువ్రకారముల విలపించెననిరి. ఈ విలాపములు రెండు సరిగానున్నను పాపరాజుగారి విలాపముతో నాక్రోశ మెక్కుడుగాఁ గన్పట్టును. తిక్కనగారి విలాపముతో “దయ్యము నెత్తికోలు తుదిదాకెడు” నని రాజును స్పృశింపక, దైవదుర్నివారత గనఁ బడును. ఇది మృదువద్భతిగదా!

పాపరాజుగారిట్లు చెప్పిరి. రాముఁడు సభచేయించెను. ఆసభకు మంత్రి పురోహిత సామంతాదులేగాక, ‘సంపర్త జలరాశి జానుదమ్నంబుగా మనిన మార్కండేయ మునివరుండు’ ఇత్యాదిగా మహామునులందరు గుంపులుగా వచ్చిరి. కాని వారితో నొక్కరైనఁ బెదవివిప్పి మాటాడలేదు. నారదుఁడొక్కఁడు మాత్రము కృతత్రేతాయుగ ధర్మవ్యవస్థనుదెల్పి, దీనికి భిన్నముగా శూద్రుఁడొకఁడు తపస్సుచేయుచుండవలెననిచెప్పి, వానిని వధియించి విప్రబాలుని బ్రదికింపవలెనని కోరుచుఁ “బాపాత్ముల దండింపని జ్ఞాపతి కాపాపవలము షడ్భాగము సంప్రాప్తించు” ననియు, “ఈయెడ రాజనీతి వదియించితి నంతియ: ఒక్కసారి ‘రామా’ యని నెన్నుఁ బేర్కొనినయంత ననంతములైన పాపముల్ పాయు” ననియుఁ చెప్పిరి. ఇంతతెలిసినవాఁడాఁ శూద్రకుఁడు ‘ఫలారా’ చోట నున్నాడని యేల చెప్పలేదో తెలియదు ఒక్కసారి ‘రామా’ యనఁగానే అనంత పాపములు పటాపంచలగు నప్పు డచ్చటఁ జేరిన మహామునులందఱొక్క నిమిష మాపని యేల చేయలేదో తెలియదు. అంత మాహాత్మ్యముగల రాముడింత పెద్దపథ నేం కూర్చెనో తెలియదు. అది దేవరహస్యము కాఁబోలు:

తిక్కన గారిట్లు చెప్పిరి. సభకు వసిష్ఠాది మునులు వచ్చిరి. శూద్రముని

తపస్సే విప్రబాలుని మరణమునకుఁ గారణము కావలెనని యుగధర్మ నిర్ణయముతోఁ జెప్పి, దీనిని నీవే తీర్చవలెనని కోరిరి. రాముఁడు నమ్మితిండి, విప్రనూరడించి, బాలుని మృత శరీరము తైల ద్రోణితోఁ జెట్టి కాపాడుమని లక్ష్మణునితోఁ జెప్పి, పురరక్షణ బాధ్యత భరతున కప్పగించి తాను పుష్పక మెక్కిననిరి. ఇందులోఁ బాపరాజుగారు చెప్పిన యతిశయోక్తులేవియు లేవు. మృత బాలుని శరీరము రక్షించుటేగాక 'పుర రక్షణంబునకు భరతలక్ష్మణుల నియోగించి' యను ననంగతోక్తులు లేవు. ఒకటిన్నర వుట వచనములోఁ జెప్పిన రాముని వైభవము లేవియు నిండు చెప్పఁ బడలేదు.

రాముఁడన్ని దిక్కులు తిరిగి దక్షిణపు దిక్కున నొకకొండదండఁ గాసార మధ్య ప్రదేశంబున "దీవ్యత్రవస్యాన్విత" నొక్కనిఁ జూచె నని యాతని వర్ణించుచు, "పిక్షింది సివ్వెఱఁగువడి యాక్షితికిన్ డిగ్గి, వాని కపరోక్ష గతిన్ సాక్షాత్కరించె సాక్షా దక్షరతత్త్వంబు శూద్రుఁ డల్పుఁడె తలఁవన్" అని తానాశ్చర్యపడుచు 'సీవఁడ' వని రాముండు ప్రశ్నించెనని చెప్పిరి. ఇచ్చటఁ గాసార మధ్యమున శూద్రుఁడెక్కడ నుండి తపస్సు జేయు చుండెనో తెలియదు. "నిరాహారన్ శోణజటాచ్ఛటాధరు"నని చెప్పినేగాని యా తపోవిధాన మెట్టిదో తెలియదు" సాక్షాత్కరించె సాక్షాదక్షరతత్త్వమని చెప్పినేకాని, యక్షరతత్త్వ-మెవరి-కెట్లు సాక్షాత్కరించెనో యర్థముగాదు. ఇది పాపరాజుగారి రచన.

తిక్కనగారిట్లు చెప్పిరి "అందొక కొండ చేరువ నీతాబ్దవనంబుల తీర భూమి మా కందము కొమ్మునన్ బిగియఁ గాళులు రెండు దగిల్చివ్రేలుచున్ గ్రింద హతాశనార్పుల నభేదమునన్ గబళించి మ్రింగుచున్ దెందము కాంతి వొంద మహాసీయతపం బొకఁ డాచరింపఁగన్" "కని యల్ల ల్లన నచటికి జనుచు నిరూపించి యతని జందము తననెమ్మనమున కెరవయి తోచిన మను జేంద్రుఁడు చేరనరిగి మధురోక్తి మెయిన్" యిట్లనె నరచెప్పిరి, "మాకందము కొమ్మునన్" "ఆచరింపఁగన్" అన్నంత వరకు ఆతడు చేయు తపోవిధానముఁ గన్నులఁ జూచినట్లుగాఁ జిత్తించుట యొక విశేషము. 'సాక్షాత్కరించె సాక్షా దక్షర తత్త్వ'మని యదికముగాఁ జెప్పకపోవుట యింకొక విశేషము. రామునిఁ గూర్చి "మనుజేంద్రుఁడు జేరనరిగి" యని మానవ శ్రేష్ఠవాచకము నుపయోగించుట మూడవ విశేషము, మూలమున "తైలన్య చో త్రరేపార్శ్వే" (తైలన్య అని యుండుట అచ్యుతస్వరూపుఁడనర్హును) అని యున్న దానిని "అందొక

కొండ చేరువ" అని తిక్కనగారును, "ఒక కొండ దండ యని పాపరాజు గారును వ్రాయుటయు, మూలము చూచినామని చెప్పకపోవుటయు విశేషము లలో విశేషము. పాపరాజుగారు - "శ్రీరామక్షితినియకాగ్రణి నిక్షింఛెన్- దీవ్యత్రవస్యాన్వితున్" అన్నపద్యముతో "లంబమానమధోముఖం" అన్న దానితో 'అధోముఖం' అను దానిని చెప్పి 'లంబమానం' అనుదానిని విడుచుట విచిత్రమైన విశేషముగాఁ దోచును ఆ పదము లేకున్న ఆతపస్యావృత్తి యధా స్వరూపముగా నర్థము కాదుగదా. ఇది ఆర్థము కాకపోయినను, మూలముతో లేని-తిక్కనగారు చెప్పని ఒకబిన్నర పుటవచనము దీర్ఘసమానములతో జెప్పుట పాపరాజుగారి యభిమతముగాఁ దోచును. మఱియు, శూద్రుఁడు తపస్యాన్వితుఁడు కాఁగాఁ: "జనుచు నిరూపించి యతనిపదము తన నెమ్మనమున కెరవయి తోచిన"నని వైరస్యము తోచినట్లు తిక్కనగారు చెప్పగా, దానినే "పీక్షించి నివెఱఁగు వడి" "శూద్రుఁడల్పుడెతలవన్" అని మెచ్చుకొనను పాపరాజుగారు చెప్పుట వైవానికి తంమానికముగాఁదోచును.

రాముఁడు తన పేరు చెప్పి యతని వృత్తాంతము తెలిసికొని "వినయ వంతుని జనునే హింసింప, రాజు జన్మము నింద్యం బని రోసి, వెన్క భూసుర తనయు మృతించలఁచి; కినుక దయఁబెడఁబావన్" కలకల నవ్వె" నఁట ఖడ్గము 'జరన' దూసెనఁట;" శూద్ర మస్తమ కఱుక్కున ద్రుంచె" నఁట; ఈవిధముగా పాపరాజుగారు చెప్పిరి. కలకల నవ్వట మొదలు కంతము నఱికి నంతవరకు ఉద్ధత ప్రవృత్తియేగాని సుకుమార భావపరిణతి కనబడదు.

తిక్కనగారిట్లు చెప్పిరి. శూద్రముని చెప్పిన మాటలు విని "అచ్చెరు వంది గాఢసంభావనచేసి, శూద్రమునిపై సదయంబగు చూడ్కి నిల్చి, చింతావివశత్యమొందె-నృప ధర్మము నీచముగాఁ దలంచుచున్" అని చెప్పిరి. శూద్రమునిపైఁ గరుణాతిరేకము గల్గుట స్పష్టముగా నిందు గోచరించును. మఱియు 'రాజధర్మము నింద్యం' బని తలచుట కంటె "నృప ధర్మము నీచముగాఁదలంచుట"లో నౌచిత్య స్ఫూర్తి కనఁబడును. తర్వాత, "తనయు శవంబు మోచికొని తన్వీయుఁ దానును వచ్చి యేడ్చు విప్రుని యడ లంత రంగమునఁ బోక పెనంగిన" దఁట; ఇట్లు పెనంగిన యీ కరుణారసమునే "వెన్క భూసుర తనయు మృతించలఁచి కినుక దయఁబెడఁబావన్" అని యొక మాటతో నవ్వలికి ద్రోయుట పాపరాజుగారు చేసిన పని. తిక్కనగారు-"ఖడ్గ

మున్ గనుంగొనుచు, మునీశ్వరానుమతిఁ గ్రూరతకై నను నోర్చువాఁడఁ
 పొమ్మని తలపోయుచుండఁ గృపయందెడ సేయుచుఁ జిన్నవోవుచున్” ఉండె
 ననిరి. ఇంతటి భావ సంఘర్షణము కలుగుట పాపరాజుగారు చెప్పలేదు. పైగా
 వధోద్యుక్తుఁడైనట్లు గూడఁ జెప్పిరి. తిక్కనగారు “దోలాందోళిత మనస్కుఁ
 డైనట్లు చెప్పిరి. ఈ దోలాందోళనమునే “కరుణాతిశయంబుఁ బ్రజా పరిపాలన
 రతియుఁ బెనగుపడి యుల్లములోఁ బిరిగొన నిశ్చయమునకున్ జొరఁ జాలక
 తలకు”నని స్పష్టముగాఁ జెప్పిరి. మఱియు, వెగడువడి, యచటఁ బెద్దయు వడి
 నిలిచి, తలంచుకొని, యవశ్యంబును నిప్పుడితని దెగజూడక చొప్పుడునే
 యా విప్ర శిశువు ప్రాణం” బని యొక నిశ్చయమునకు వచ్చెనఁట; నిశ్చయించి
 కూడ- “తల కంటగించుచుండఁగ బలిమిని నొషధ రసంబు పానము సేయన్
 దలకొనురోగార్తునిక్రియ నలమటతో బెరయు తెగువ నలుగుల పడుచున్”-
 కడకు నిశ్చయించి మనము దిటము చేసికొని “శరణార్థి స్ఫుటరక్షఁ గోరి తుని
 మెన్ సంరంభ భూన్యాత్ముఁడై కరవాలంబు మృదుక్రియన్ జొనిసి రేఖాహీన
 దీనస్థితిన్” అని చెప్పిరి. ‘కరవాలము మృదుక్రియం జొనువుట’ శ్రీరాముని
 కందె తిక్కనగారికే విశేషముగఁ దెలియునా యనిపించిరి. ‘సంరంభ భూన్యా
 త్ముఁడై’ రేఖాహీన దీనస్థితిన్” అన్న మాటలు దీనికి సాక్ష్యములుగా నగపడు
 చున్నవి. అప్పటియూ విన్యాసము తిక్కనగారికే తెలియవలెను. ఇట్టి మహా
 కవితో నితరులఁ జొల్పుట కూడ నపరాధమేమో యనిపించును.

దేవతలు పుష్పవర్షము గురిసిరని యుభయకవులు చెప్పిరి. ఇచ్చట
 నొక విశేషమగపడును. “అమరేంద్రాగ్ని యమాదిదిక్పతులు” రామునిఁ బ్రశం
 సించిరని పాపరాజుగారు చెప్పిరి. “హరిహరాది దివిజు లంతరిక్షంబున నిలిచి
 సంస్తుతించి” రని తిక్కనగారు చెప్పిరి. అచ్చట హరి ఇచ్చట శ్రీరాముడే
 కావున, అహరియు నాతనివెంట హరుడును స్తుతిపాత్రములౌట పొసఁగదని
 పాపరాజుగారు ‘అమరేంద్రాది దిక్పతులు’ స్తుతించిరని చెప్పిరి. తిక్కనగారికి
 శ్రీరాముఁడు మానవోత్తముడే కావున ‘హరిహరాది దివిజులు’ బొగడిరని
 చెప్పిరి. రాముఁడు మానవుఁడా దేవుఁడాయనుట కిదియొక పరిష్కారము. కవి
 కులగురువగు కాళిదాసుగూడ “తపస్యనధికారిత్వాత్ ప్రజానాంత మహామహం
 శీర్షచ్ఛేద్యం పరిచ్ఛిద్య నిహంతా శస్త్రమాదదే” యని చెప్పిరి. ఆ పద్ధతికే
 మఱికొంత మెఱుగుపెట్టి తిక్కనగారు తీర్చిరని తెలియును. నృపధర్మ నిర్వ
 హణ మెంతకష్టమైనదో దీనివలనఁ దెలియఁగలదు.

యజ్ఞము జరిగెను. తర్వాతఁ బిలువకపోయినను వాల్మీకిమహర్షి శిష్యప్రశిష్యులతోఁగలిసిరాఁగా, రాముఁడాతిధ్యమిచ్చి “మామకాధ్వరవిధి పూర్ణమౌదనుకవచ్చిన యమ్మునులట్ల మీరు నిందిరవుగ నిల్వఁ” డని చెప్పి, తదర్హగృహంతరంబునన్ విడిచుంచెను. “ధరాసుతాకారసువర్ణపుత్రికను గ్రక్కున్ నధ్వరశాలఁజేర్చు”మనెను. చేర్చించెనేగాని, యా సువర్ణపుత్రిక నధ్వరశాలలో నెక్కడ నెట్లు నిల్చెనో చెప్పలేదు ఆ సువర్ణపుత్రికపై నాలుగక్షతలుకూడ, జల్లినట్లు లేదు.. చల్లలేదని యెట్లు తెలియుననఁగా “వేరిన వస్తువాహన విశేషము లేమఱుకుండు” మని చెప్పినేగాని విశేషము చెప్పలేదు. ఏమైనను యజ్ఞము నడుచుచున్నదని పాపరాజుగారు చెప్పిరి.

తిక్కనగారుగూడఁ బైవిధముగా సంతయుజరుగుచున్నట్లు చెప్పిరిగాని, వాల్మీకిని బిలిపించినట్లుగాని, అయనకై ఆయనయే వచ్చినప్పు డాతిధ్యమిచ్చి నట్లుగాని చెప్పలేదు. వాల్మీకియే “అమృఖంబునకు శిష్యయుతంబుగవచ్చి, దారచింతాతురుడైన రాముని యధార్హ విధానము - శాతకుంభసీతాతనుసం విధాన చరితంబగుదెల్ల నెఱింగి హృష్టఁ” డయ్యెనని చెప్పెను. అనఁగా, సీతను మఱువకుండుఁ దత్ప్రతిబింబముగా సువర్ణపుత్రికను దనప్రక్కనుంచుకొని యజ్ఞదీక్షితుఁడయ్యెననెయి, దానిని గ్రహించి వాల్మీకి హృష్టఁడయ్యెననియు, అట్లుండుటను దెలిసికొనుటకే యాతఁడు వచ్చెననియుఁ దెలియుచున్నది. ఇచ్చట వాల్మీకిని పిలిపించుటగాని సత్కరించుటగాని జరుగలేదని స్పష్టమైనది.

విభిన్నశాస్త్ర మార్గముల సమాహారరూపమే యీ సీతాసువర్ణవిగ్రహ కల్పనము. ధర్మవత్సీ ప్రతిబింబముగా రామునిప్రక్క నర్హముగానున్నపుడే యా విగ్రహమునకును రామునకును యజ్ఞమునకును సార్థకత యేర్పడును. కావున నట్టిస్థితిని గనుగొనియే వాల్మీకి హృష్టఁడయ్యెనని తిక్కనగారు చెప్పిరి. మూలమునఁగూడ “కాంచనీం మమవత్సీంచ దీక్షార్హాం యజ్ఞకర్మణి అగ్రతో భరతః కృత్వాగచ్ఛత్సగ్రే హహాయశాః” అని యున్నది. ఇది యజ్ఞశాలకు బోవునప్పటి మాటేయైనను, “దీక్షార్హాం యజ్ఞకర్మణి” అని చెప్పుటతో నా సువర్ణసీతాప్రతిమ కాయర్హత ప్రతిపన్నమగుచున్నది. తిక్కనగారివిషయము మనసున నుంచుకొనియే - “భూపతి పత్నీకృత్యములకుఁ బనిఁడిని సీతాప్రతిమ నొడఁగూర్చుకొని హృద్గతఫేదము లోననడచి” యని ముందే చెప్పెను. పాప

తరువాతఁ బాపరాజుగారిట్లు చెప్పిరి. రాముఁ డుత్సుకుఁడై కుశలపులఁ జూచి “అనమ గుణాధ్యులార! నిజమౌనది: యీకృతి యెవ్వరాచరించిన యది ఎవ్వరి వంక నేర్చినా” రని ప్రశ్నించెను. వాడను, రామాయణమును దత్కర్తను గూర్చి ప్రశంసించుచు, “ఇమ్మఱ నివ్వుల దీర్చిన విమ్మట నొక కొంత సేపు ప్రియమున నిక్కావ్యమ్మును వినవలయు” నని కోరిరి. రాముఁడు సమ్మతించెను “దిన దిన మిట్లు వచ్చి జగతీసతి మన్మలు పువ్వుఁడేనె వంచిన యటు” పాడు చుండిరని చెప్పిరి. ఇంతటితోఁ గదనాపక పాపరాజుగారిట్లు చెప్పిరి. శ్రీరాముఁడు కుశలపులఁ జూచి తన మనస్సులో- “జానకీరమణికై వడినున్నవి వారి రూపు, లఁవ్వనజదళాక్షికిన్ మును కవల్ జనియించి రటంచు వింటిఁడ త్రనయులె యీ శూకకృతు” లిత్కాదిగాఁ దలపోసి, “అడవులలోన సీత ఆకటాః యిఁకఁ జూడక యెట్లు తాళుదున్” అని తొందరపడి, “నానుతులంచు వీరిఁ బ్రజ సమ్మనె” యని వితర్కించుకొని, శత్రుఘ్నాదులను వాల్మీకికడకు రాయ బారమంచెననియు, వాల్మీకి యారాయబార మంగీకరించి “సీత శపథము చేయు” నని చెప్పెననియు, “శపథము చేయుచోనయిన జానకి సత్య మెఱుంగుడి” యని సదస్సులోఁ బ్రకటించెననియు వివరించి, రెండున్నర పుటల పెద్దపదనముఁజెప్పి, సీతానహితుఁడై వాల్మీకి సభాభవనమునకు వచ్చుటను జెప్పిరి.

రాయబారమును గూర్చి మూలమున నిట్లున్నది. “తస్యాః పరిషదోమధ్యే రామో వచన మబ్రవీత్ దూతాన్ శుద్ధ సమాధారాన్ ఆహూ యాత్మమ సీషయా మద్యచో బ్రూతగచ్ఛధ్యమితో భవవతోఽన్తికం..... విజ్ఞాయ సుమహాతేజా మునిర్యాక్య మధాబ్రవీత్ ఏవం భవతు భద్రంవో యథా వదతి రాఘవః తథా కరిష్యతే సీతా దైవతం హిపతి త్రియాః తథోక్తా మునినా సర్వే రామదూతా దుహౌజనః ప్రత్యేత్య రాఘవం క్షిప్రం ముని వాక్యం బభాషిరే” ఇట్లు మూలమున జరిగిన రాయబారము జరుగలేదని యెట్లు చెప్పగలము? దూతలను బంపెనన్న మూలము నతిక్రమించి శత్రుఘ్నుని, హనుమంతుని, విభీషణునిఁనున్నే ణునిఁ బంపినట్లు పాపరాజుగారు చెప్పుచున్నారు. ఈ విధముగా రాయబారము జరిగిన దనియే యొప్పుకోవలెను.

పాపరాజుగారు చెప్పినదానిలోఁ గొన్ని సంశయములు కనబడుచున్నవి. శిష్యులతోఁగూడివచ్చిన వాల్మీకిని రాముఁడుసత్కరించెను గదా-అప్పుడాశిష్యుల రాముఁడు చూడకపోవుచేమి? చూచినచో “జానకీ రమణికై వడినున్నది వీని రూపు” లని వాల్మీకి నడుగకున్నను, మనస్సులోనైన ననుకొనకపోవుచేమి?

“సీత నకటాః యిశః జూడక యెట్లుతాళుదున్” అని తొందరపడుచేమిఁ
తొందరపడినప్పుడు దానికుచితమైన విధానము నడుపక, తాను వాల్మీకిని
దిలిపింపక-తానైన వాల్మీకికడకుఁబోక రాయబారము పంపుచేమిఁ సీతా
హృదయమెట్టిదో కనుఁగొనక ‘సీత శపథముచేయు’ నని చెప్పచేమిఁ వాల్మీకి
యడిగినప్పుడు స్పష్టముగాఁ జెప్పక “వుదమి తేడడిగినవుడు జవదాటఁ
గూడునే? మంచిది! తామసింపనేల? విజయం చేయుఁ” డని ప్రకటితాప్రకటి
తముగా సమాధానము చెప్పచేమిఁ మహాకవియైన వాల్మీకి దాని యాంతర్యము
గ్రహింపకపోవుచేమిఁ ఇట్టి సంశయ పరంపర లుత్పన్నములగును. మూల
మునుబట్టిగాని పాపరాజుగారి రచననుబట్టిగాని రాయబారము జరుగలేదనుట
పొసఁగదు. పొసఁగదాయన్న నది కవి యిష్టాధీనమైనది. ఇట్లాలోచింపఁగాఁ
జివరకు రాయబారము ప్రకారము సీత శపథము చేయలేదకాబట్టి యీరాయ
బారమంతయు ననాలోచితప్రసంగమే యగును. దీని నడుపుట పాపరాజుగారి
మూలానుసరణప్రసక్తి గాకతప్పదు. ఐనను దీనినిగూడ నాలోచింపవలయును.

లిక్కునగారు మూలమునఁ జెప్పినరాయబారమును తడవలేదు. దానిలోఁ
గనఁబడుసంశయములకుఁ దావీయలేదు. స్వతంత్రముగా రదమునదపెను.
అందుకనియే ముందుగాఁగూడ వాల్మీకిని రాముఁడు విలిపించినట్లు చెప్పలేదు.
వాల్మీకియే స్వయముగా వచ్చి స్వర్ణపుత్రికా విధానమునుజూచి సంతుష్టఁ
డయ్యెను. ఇది ప్రథమప్రయత్నము. రాముడు విననట్లుగా రామాయణగానము
చేయుఁడని కుశలవులఁ బంపుట రెండవ ప్రయత్నము. ఈరెండు ప్రయత్నము
లలో వాల్మీకి యొచ్చటనున్నాడో యేమిచేయుచున్నాడో తెలియకుండ నడు
పుట మహాప్రయత్నము. కుశలవులు బాలగంధర్వులువోరె రామాయణ గానము
చేసేరి. ఇత మూడవ ప్రయత్నము సీవిధముగా మొదలుపెట్టిరి.

రాముఁడు సభలోఁ

వఁగ నాకుశీలవులకుం దగ దర్శనమిచ్చ నని చెప్పెలల న యిగ్గఁగఁబంపుము
తోడ కవి పదప్రయోగ చాతుర్యము వ్యక్తమగును. “రాముచరితంబు గేయాభి
రామ మధుర పద విలాస మనోహర భావభంగి” గుశలవులు పాడుచుండిరి.
వీరల మునివేషంబుల కారణమునఁగాక, యొడలికట్టడయు ముఖ శ్రీరామణీయ
కంబు మహిరమణుని యట్లకాదె” యని యచ్చట జనులు గుసగుసలు వోవు
చుండిరి. రాముఁడు - “కనకము నాభరణంబులు” వారికిఁ గానుకలీయఁబోగా,

వారు “మాకుఁ గాయలున్ గనరులు వేళ్లువెల్లకులు గాక” యివేటికని నిరాకరించిరి. “యనమ భవద్గుణ స్తుతిపత్రైకపరత్వ విభూతిచాలదే” యని సంపూర్ణ తృప్తిని వెల్లడించిరి. రాముఁడుత్సుకత్వముతో “ఎవ్వరి వారల రీప్రబంధ మునికృత్” మని ప్రశ్నించెను. ఆ కుమారు లందే వసించియున్న యాదికవి మొగంబుచూచి, యందుతో ననుమతిని గ్రహించి - “ఈ సందర్భము వీరులు చేసినయది, మేము వీరిశిష్యులము, రసోల్లాస మధురమగు దీని నుపాసించుము - ప్రీతినేత దనుమతి నెందున్” అని వివరించి చెప్పిరి. రాముఁడు మొగమింత చేసికొని - “మీ కృపామహిమఁ గావ్యమయోజ్యులమూర్తిఁదాల్చి పావనమగుఁ జేసె నాదు లఘువర్తనమున్.....గణ్యుఁడనైతి ద్రిలోక పూజితా” యని సంభావించెను. “ఈ వాత్సల్య మధిక సంభావనమై మీరలెఱుకపఱుపకునికొ యేమో! వీరలెవ్వరో! వినఁగావలయున్ - గూఢపథముగా దగునేనిన్” అని వాల్మీకికి విన్నవించెను. ఈవిధముగా మూడవ ప్రయత్నముతో వాల్మీకి రామునితో స్వయముగ మాటలాడుట కవకాశము కల్పించుకొనెను. తిక్కనగారు స్వతంత్రముగాఁ గల్పించుకొన్నదారి యిది.

36. శపథ సన్న్యాహము -

పాపరాజుగారిట్లు చెప్పిరి. రాముఁడుదయముననే కాలకృత్యములఁ దీర్చుకొని యలంకృతుడై సభాభవనమునకు విచ్చేసెను. వసిష్ఠాది మహర్షిమండలము మహారాజవర్గము ప్రజాసమూహము కొలువలంకరించెను. వాల్మీకియు రాముని వాక్యములు దెలిసి ‘పతివ్రతలకున్ బలియనుమతిఁ బ్రవర్తించుట స్వభావ’మని సీతకు బోధించి యామెను ప్రయాణము కమ్మనెను. ఆమెయు విచారించి యెట్లు కేలకు, “మంచిది, రామసింహనేల, విజయంచేయుఁ” దని ప్రయాణమయ్యెను. ‘కమల సంభవు వెనుకొను కమలాదేవి చందంబున’ వచ్చు సీతనుజూచి పలువురు పరివిధముల మాటలాడుకొనిరి. వాల్మీకి సభామధ్యంబుసొచ్చి రాము సమీపంబున నిల్చి యందఱువినఁగా నిట్లు వాకొనెను - “రామచంద్రా! నీవు వంపఁగా నరణ్యమునకేగిన యీసీతను శిష్యులవలనవిని నేను నాయాశ్రమము చేర్చితిని. అచ్చటనీయర్చకులఁగనెను. వీరలే కుశలవులు, నీకుమారులు. వీరలఁ బరిగ్రహింపుము. ప్రచేతసు పుత్రుఁడనై తపోగరిష్ఠుఁడనైన నేనబద్ధమాడను. “వియన్మరు దగ్గితోయముల్ సారసవైరి భాస్కరులు సాక్షిగ” నీమెయందఱు

దోషములేదు. నా సర్వతపోధనములతోనే నిందుకుఁ బూటపడుచున్నాను. మీరు కోరినచో సీమెయు శపథము చేయగలదు" అని గంభీరముగాఁ బలికెను. రాముఁడా మాటలాల్చియు, నామెశీలమును గుర్తించియు, "అనఁ! మీరు పలుకునంతకంటెను సీతయాడు శపథమింతయైన, నివటి ప్రజల కాపె పలుకు పలుకునంగాని ప్రత్యయము వుట్ట" దని మర్యాదాస్పృరకముగనే వల్కెను. ఈ సన్నివేశమంతయు మిగులవిస్తృతముగ గంభీరముగఁ బాపరాజుగారు ప్రస్తావించిరి.

తిక్కనగారివిధముగఁ జెప్పిరి. రాముఁడు "వీరలెవ్వరోవినఁగావలయున్ గూఢపథముగా దగునేనిన్" అని ప్రార్థించెను. రాముఁడాపదము నెట్లు విలుచుకొన్నాఁడోకాని, వాల్మీకి యందలు వినఁగ నిట్లనెను. "వినయము జెప్పునేర్పు నువివేకమునుంగల నీవు వేదసీతనయఁ దొఱంగుదెట్లు బుచితంబని యెంచితి? "అనల విశుద్ధమైన నతి నక్కట! యెక్కడికేని పొమ్ము నీవని వెదలంగఁద్రోచిన, దయాగుణకీర్తికి హానివుట్టదే," "నాఁడగ్నిలోనఁ ద్రోచినఁ వాడవు నేఁడదవిఁద్రోచిఁ తెదకడువాఁడిగదేనీకు రాఘవకుల ప్రవరా!" "అంత నుండియు నీతోడ నలిఁగియున్న వారమే: మదియట్లుండే; వారిజాక్షి తెఱగు విను" మని వల్కెను. అప్పుడుఁగూడ - "వినీత జాతోత్సకుండగు నృపతి మౌళి" గనఁగొనియే పలికెను.

అనాఁడు లక్ష్మణుఁడు సీతనదవితో విడిచిరాఁగాఁ జూచి శిష్యులు నాతోఁ జెప్పిరి. నేనామె నా శమముఁజేర్చి సేదదీర్చితిని. మహీసురకార్య రక్షణార్థము పోవుచు శత్రుఘ్నుఁడు నాయాశ్రమమున విడిసిన రాత్రియే సీత కవలపిల్లలఁ గనెను. వారిని శత్రుఘ్నుఁడుకూడఁ గనుఁగొని సంకసించెను. బాలక్రీడా లోలురై నవారు ఓద్యావంతులై రామాయణాఖ్యమైన మత్స్రజీత ప్రబంధమ్ము "మధురగేయ సహితముగ నభ్యసించి" రని చెప్పుచుండగాఁ, గుమారులను 'నంశయమతిఁ' జూచు రామునిఁ గన్గొని, "అచార విజిత సంయములగు" వీరే ఆ సీకుమారులని చెప్పి, "అప్రతర్క్య విపలైకనిధి" యని హెచ్చరించెను. మధురాషరమునుండి వచ్చునపుడు శత్రుఘ్నుఁడి కుమారులఁగనుటకూడ సుగ్గడించెను. "ఎంతింకఁ బలువోయిన నెరవకాదె యెరులసొమ్ముని తలఁచి, యా గోత్రసమునగేయ కాసుకగా వీరినిట్లుతెచ్చి నిన్నుఁజేర్చితి" నని చెప్పి "రఘుకుల సుప్రసాద రేఖ్య" అని సంబోధించెను. ఈమాటలువినుటతో సంభ్రమాశ్చర్యం

బులు సమ్మర్థములై, ఆనందాశ్రు హర్షపులకలు క్రమ్ముకొనగా వానినణఁచుకొని “యఁజ్ఞేనిం గర్తవ్యము దగ నానతియిం” దని విన్నవించెను. వాల్మీకి నంప్రీతుడై “జనకతనూజఁ గైకొను-మిది మామతం” జని పలికెను. రాముఁడు విసితుడై -“ముని నాదః యవిచార ముఖ్యంబుగాన తోకంబు మెచ్చించుట కడిగిదాదె ముద్దయ మీచిత్తములకుఁ బోలిన భంగి నీయెడ శపథంబు చేయుఁగాక” యని విన్నవించెను. వాల్మీకి -“ఇదిపోలు” నని శాసించెను. తిక్కనగారి రచన యీవిధముగా నున్నది.

ఇచ్చటఁ దిక్కనగారిని బాపరాజుగారి నొకపరి పరిశీలించుట యుక్తము. పాపరాజుగారు రెండున్నర పుటలతో నొక పెద్ద వచనము వ్రాసి, ఉదాత్త వైభవోపేతముగా వర్ణనలు చేసి వాల్మీకి సీతను సభాభవనమునకు దెచ్చెను. వర్ణన భాగమంతయుఁ బోగా, సీత చెప్పిన మాటలలో నాంతర్యము వాల్మీకి గ్రహించలేదు. ‘పుడమి తేడు చెప్పిన మాట జవదాటగూడునే’ యన్న మాటనే నమ్మెను గాని, ‘తామసింపఁగనేల’ యన్న మాటలో హృదయము తడవలేదు. తనతపోబలము నంతయు నుంకువెట్టి, తాను ‘ప్రచేతను పుత్రుఁ డౌట’ను వెల్లడించి, సూర్య చంద్రాదులను సాక్ష్యముగాఁ జూపి, ప్రతిజ్ఞా ప్రమాణము చేసెను. కాని యవన్నియు ఫలించలేదు. “అనఁ: మీరు పలుకు నంతకంటెను ఆమె పలుకునంగాని ప్రత్యయము పుట్ట”దని రాముఁడు కచ్చితముగాఁ జెప్పెను. దీనితో వివర్ణుడై “ఈయమయన్ శపథంబు చేసెడిన్” అని నిలఁబడిపోయెను. ఇంత రాధాంతము చేసినను కడకు-“ఈయమయన్ శపథంబు చేసెడిన్” అని తేలఁ బల్కెనేకాని “శపథంబు చేయు”మని చెప్పలేకపోయెను. అదుగో ఆయనయే వాల్మీకి మహర్షి-నిశ్చయాచరణము లేని వెట్టి వాఁడుగా నిలబడి యున్నాఁడు. ఆయనయే శ్రీరాముఁడు-సీత శపథము చేయనని గంభీరముగా నభ్యులలై పు చూచుచున్నాఁడు. ఆయనయే సీతా మహాసాధ్వీ-తామసింప నేలయను వాక్యమునకుఁ దర్వాతి కర్తవ్యము నాలోచించుచున్నది. పాపరాజుగారిట్టి చిత్రము నిర్మించిరి.

తిక్కనగారివిధముగాఁ జిత్రముఁ దీసిరి. వాల్మీకి శ్రీరాముని నిర్దాక్షిణ్య గనే మాట్లాడెను. “మేదిని తనయఁ దొంగు దెట్టు లుచితంబుగ నెంచితి” “దయా గుణక్షీరికి హానిపుట్టదే” “ఎద కడువాడిగదే నీకు” ఇత్యాది వాక్యములు శ్రీరాముని గుఱించి ఆయనయే వినునట్లుగా మాట్లాడుట వాల్మీకికే

చెల్లినదనిపించిరి. తన్ను గుళలవులను సంశయముతోఁ జూచు రాముని జూచి-
 “అప్రతర్క్య విభవై క నిధీ” యని పాచ్చరించి, “రాఘవ కులప్రవరా”యని
 నంబోధించి “ఆచారవిజితసంయములగు వీరేయాకుమారు”లని కుళలవులను
 జూపించినాఁడు. ఇదియు సాధారణమైన పనిగాదని తెలియును. “ఎంతకాల
 మున్నను ‘పరుల సొమ్ము బరువుచేటు గదా’ యని. యజ్ఞము చేయు నీకుఁ
 గానుకగా నీ కుమారులఁ దెచ్చితి”నని వారి నర్పించినాఁడు. వారు తనకుమారులే
 యని నమ్ముటకు సాక్ష్యముగా, లవణ సంహారమునకై వచ్చిపోవు శత్రుఘ్నునిఁ
 జూపి ‘ఈతఁ డీసంగతి సంతయు నెఱుఁగు’ నన్నట్లుగా యావత్కదయు
 తెలియఁ జెప్పినాఁడు. ఈ నిర్వహణ మనస్యసాధ్యమైనది. “ఎన్నాళ్లన్నను
 పరులసొమ్ము బరువుచేటుగదా” యన్నప్పటి యా వాల్మీకి నిలుపు గూఢ
 సంకేతమైనదిగాఁ గనుపట్టును. ఇన్ని విధములుగా నప్రతిహతోత్తరముగా
 బలికిన వాల్మీకి మాటలకు నభ్యులేగాదు. శ్రీరాముఁడు గూడ అనందాశ్రు హర్ష
 పులకితములతో నిండఁగా బదులాడలేక “అట్లేనిన్ గర్వవ్యము నిఁక నానతి
 యిందు” అని విసీతుఁడై ప్రార్థించినాఁడు. “జనకతనూజఁ గైకొను, మీది
 మామతం” అని నిష్కర్షగా వాల్మీకితోఁ జెప్పించినాఁడు.

ఇంతవరకుఁ దీర్చిన చిత్రణములో నొకజంకు లేదు కొంకులేదు. జల్లు
 లేదు పొల్లు లేదు. అంతయు రేఖా విన్యాస వినిమయ మధురముగాఁ దిక్కిన
 గారు తీర్చి దిద్దిరి. తరువాత రాముఁడు విసీతుఁడై - “మునినాథ! యపిచార
 ముఖ్యంబుగాన లోకమ్ము మెచ్చించుట కడిఁది గాదె మద్దియ మీ చిత్రమునకుఁ
 బోలిన భంగి సీయెడశపధంబుచేయుఁగాక” యని పల్కెను. విసీతుఁ డయియే
 పల్కెను. “మీ చిత్రమునకుఁ బోలిన భంగి” అనియే పల్కెను. ‘అపిచార
 ముఖ్యంబుగావున” నని హేతు పురస్కరముగానే పల్కెను. అప్పుడు వాల్మీకి
 “ఇదిపోలు” నని శాసించెనట: శాసనమందఱికి తృప్తికరముగా నుండదు
 గదా! తనకు, రామునికి సీతకు సభ్యులకందఱికి తృప్తికరమౌయినను శాసనము
 శాసనమేగదా! ఆ శాసన కర్తయే వాల్మీకి, హాల్మీకి యా మాట యనకతప్పి
 నది కాదు. అది ఇతివృత్తము నెఱిగిన వారికి, భవిష్యము నెఱిగిన వారికి,
 సంగతి సందర్భముల నెఱిగి సరిచూచి చెప్పవారికి సంబంధించినది
 అప్పుడుఁగూడ ‘పత్రైకాక్షర విరామముతో’ ‘ఇ-ది-పో-లు” నని య
 వచ్చును. ఏమైనను, ఈవిధముగ వాల్మీకి పాత్రను తిక్కినగారు తీర్చిదిద్దిరి

37. సీత భూగర్భమునఁ జొచ్చుట

పాపరాజుగారిట్లు చెప్పిరి. వాల్మీకి “ఈసభవారలెల్ల విన నీయమయున్ శపథంబు చేసెడిన్” అనిపల్కెను. రాముఁడున్నుఁబుడై యుండెను. ‘ఇక శపథము చేయకతప్ప’దని తెలిసికొని సీత ఉదఙ్ముఖయై తలవంచి. “ధాత్రివై నొప్పునిజావలోకనములుంచి, కరాంబుజముల్ మొగిడ్చి” సంసిద్ధమైనది ‘ఏమి పల్కునో’ వినవలె’నని జనులొసక్తితో నామెపై పే చూచుచున్నారు. సీత “రాముండప్పని దాననౌటయు యధార్థంబేని” అనియన్నది. జనులలో నాతురత యెక్కువైనది. “నాతల్లి! యోభూమి! యాయెడఁద్రోవఁజూపిననుఁ గొంపోవమ్మ నీలోనికిన్” అనియన్నది. వెంటనే భూతలమువ్రయ్యగా భూదేవి ప్రత్యక్షమై సీతను రసాతలమునకుఁ గొనిపోయెను. ఈ పరిస్థితి శతానంద పురందరాదుల కానందంబును, నరవానర నిశాచరవ్రముఖి నిఖిలజనంబులకు శోకంబును గలిగించెను. రాముఁడు మూర్ఛవోయి తెలిసి శోకాక్రాంతుఁడయ్యెను. ఇత్యాదిగా రెండున్నరపుటల గద్యపద్యములతోఁ బాపరాజుగారు వివరించిరి.

తిక్కనగారిసంరంభము సంతయుఁ జెప్పలేదు. అది రాజుగారి కథయే యైనను, ఆకథ వ్రాయువాఁడు తిక్కనగదా! వాల్మీకి-‘ఇదిబో’నని శాసించెను. రాముఁడున్నుఁబుడయ్యెనో విముఖుఁడయ్యెనో తెలియలేదు. కాని, రామునకొక సమాధానముగను, సీతకొక యాజ్ఞావచనముగను వాల్మీకి పలుకున్నదనితోచును. ఆపలుకు సుచ్చరించిన వైఖరినిబట్టి దానిని గ్రహింప వలయును. సీతారాములను వాల్మీకియు దాని స్వరూపము నెఱుఁగుదురు. సీతలేచి కృతాంజలియై భూదేవివైపు చూచుచు “రామన్యవతి కేనుదప్పని దాననయేని నన్నుఁ జేర్చుకొను”మని పలికెను. భూదేవి తొడవైనందుకొని సీతను గొంపోయెను. ప్రజలందఱుద్బుతాశ్చర్యముల మునిగిరి. భూదేవతవైఁ గోపించిన రామునకు యోగ్యవచనములతో వాల్మీకి శాంతము బోధించెను. ఇత్యాదిగా తిక్కనగారు చెప్పిరి. సంగ్రహముగనైనను యోగ్యముగాఁ జెప్పిరి.

ఇచ్చట సీతనించుక పరిశీలించుము. భూగర్భముఁ జొచ్చుటలో నిర్దురు సమముగనే చెప్పిరి. కాని పాపరాజుగారు పూర్వము చెప్పించిన మాటలు యుక్తములుగా నున్నట్లులేదు. వాల్మీకి సీత నడిగినప్పుడు ఆమె స్పష్టముగాఁ జెప్పక ‘తామసింపనేల, విజయంచేయు’దనెను. అప్పుడు వాల్మీకి ‘తనమాట

లంగీకరించి'నట్లే యనుకొనెను. అంగీకరింపలేదని తెలిసినచో 'ఈయమయన్ శపథంబు చేసెడిన్' అని చెప్పియే యుండఁడు. అంగీకరించినదని యనుకొన్నచోఁ దర్వాత జరుగవలసిన శపథకార్యము జరగలేదు. ప్రతికూలముగా జరిగినది. దీనినిబట్టి సీత వాల్మీకి యనుకొన్నట్లుగా శపథముచేయక అభిప్రాయము మార్చుకొన్నదని తెలియును. ఈవిధముగ సమయముబట్టి మారిపోవు స్వభావముకలదిగా సీత కనఁబడును. ఇట్లు పాపరాజుగారు సీతనుతీర్చిరి.

తిక్కన గారిచట జాగరూకముగా గంటము నడిపిరి. సీత శపథము చేయుననిగాని శపథముచేయదనిగాని ప్రస్తావనయేలేదు. కథ యంతయు వాల్మీకి ముఖముగనే నడిచినది. రాముఁడు--"సీతశపథము చేసిన బాగు"అని చెప్పఁగనే వాల్మీకి యనంతర కథ యంతయు నవగతము చేసికొన్నాఁడు. 'భూత భవిష్య దర్థముఁ పోలిక' యంతయు నాతనికిఁ గరతలామలకమువలె భాసించినది. తనుకనే--"ఇదిపోలు"-నన్నాఁడు. ఆమాట రామున కూఁటయైనట్లే సీతను కర్తవ్యప్రవణగా చేసినది. తర్వాత భూదేవిని ప్రార్థించుటయు, నామె సీతను గొంపోవుటయు జరిగినది. ఇచ్చట సీతాదేవిని బంశీలించుట కామె పలికిన మాటలుగాని చేసిన చేష్టలుగాని యేమియులేవు. వాల్మీకి మాటలున్నవి. అవి "జనకతనూజఁగైకొను-మిదిమామతం"బను వఱకే గట్టిగా మూట్టాడినట్లున్నవి. కాని, తర్వాత నేమియులేవు - 'ఇదిపోలు'ననుమాట తప్ప. ఈ విధముగా వాల్మీకిని సీతను రాముని తమతమ ధర్మానుసారముగా ఉజ్వలముగాఁ దీర్చినాఁడు తిక్కన. ఇచ్చట నొక మహార్థము చెప్పవలసియున్నది కొన్నాళ్లు కాలపురముకెని ఐహికభోగములతోఁ దృప్తిపడి, ప్రయోజకులైన పుత్రుల గన్న దంపతులు దైవికముగా విడిపడవలసినప్పుడు-ఆదంపతుం కీయాభ్యాసము ఒక సూచన నియ్యగలదు. ఆసూచనయే యిందు నవ్యక్తముగా షణ్మహర్థముగ సృష్టింపఁబడినది. అట్టి సూచన యేదియుఁ గనఁబడకుండ సుద్ధతముగాఁ బాపరాజుగారు సృష్టించిరి.

ఇచ్చట మూలమునకుఁ బాపరాజుగారి రచనమునకుఁ గల భేద సాదృశ్యములు గమనింపఁదగ్గని. మూలమునందు దూతలు వాల్మీకి కడకుఁ బోయి రాముని వాక్యములు చెప్పఁగా, వాల్మీకి "ఏవంభవతు భద్రంవో యథావదతి రామవః తథాపరిష్యతే సీతా దైవతంహి వతి త్రియాః" అని చెప్పినట్లున్నది. పాపరాజుగారును--"పతిదేవతా శిరోమణి క్షితిఁసుత శపథంబుసేయు, నిద్దము;

“పాక్షితిపతికిఁ దెప్పుడిది”యని వాల్మీకి చెప్పినట్లుగా వ్రాసిరి ఇవిరెండును సమముగా నున్నట్లున్నవి. తర్వాత శపథముచేయుటకై సభలోనిఁ బోవు నప్పుడు శపథము చేయుటకుఁగూడ వాల్మీకి శపథవృత్తాంత మెత్తినట్లుగాని సీత బడులు చెప్పినట్లుగాని మూలమునలేదు. “తమృషింఛాగ్రతః కృత్వా సాన్వగచ్ఛ దవాఙ్మఖీ కృతాః జలిర్వాష్పగళా కృత్వారామం మనోగతం” అని సీతానుగమనము చెప్పఁబడినది. మూల మిట్లుండఁగా బాపరాజుగారు నడుమ నిట్లు వ్రాసిరి “వాల్మీకి మౌనీంద్రుండు తొలినాఁడునిజాశ్రమంబున నున్న జనకనందనసున్ దాను విడిసిన గోమతీ తటాశ్రమంబునకుఁ బిలిపించినవాఁడు గావున నద్దేవినవలోకించి.....యని తెలిపిన” యన్నంతవరకు, రాముఁడు శపథముసేయఁ గోరుటయు, పత్తివ్రతయైన సీత శపథము చేయునని తాను చెప్పుటయు జరిగినట్లుగాఁ జెప్పిరి. ఇదంతయు మూలమునలేదు. ఇట్లే “అవృల్లవపాణి ప్రాజ్ఞేశ్వర సందర్శనంబు నేఁటికయినన్ గలిగెఁగదా... యని తెగువ దోపంబలికి”యని వ్రాసిరి. ఇదియు మూలమునలేదు. మూలమున లేకున్నను నింతగాఁ జెంచి వ్రాయుటెందులకో తెలియదు. కథా నిర్వహణమున కిది కొంత యుపకరించునన్నట్లునుగాదు. తన రచనా ప్రదర్శనమునకై యీ వచనము పెంచినట్లు తోచును.

పోసీ-రచనా ప్రదర్శనమునకై యిట్లు వ్రాసెనాయన్న నట్లును గోచ రింపదు. రాయభారము నంగీకరింపని తిక్కనగారి రచన నట్లుంతము. రాయ భారము నడిపిన మూలమునఁ గూడ-దూతలను రాఘభార మంపెనని యుం డగా, శత్రుఘ్ను సుగ్రీవ హనుమద్విభీషణాదులఁ బంపినట్లు చెప్పనేల; వారు పోయి సర్వహించిన విశేషము మాత్రమేమున్నది; దూతలు చెప్పిన మాటలనే వారును వాల్మీకితో చెప్పిరి. వాల్మీకియు సీతశపథము చేయునని చెప్పెను. ఈ మాత్రమున కంతటివారి నుపయోగింపనేల; సరియే; తర్వాత వాల్మీకి సభకు బోవునప్పుడు సీతను బిలిపించి శపథ వృత్తాంతము చెప్పెనుగదా; ఆప్పుడు సీత చెప్పిన సమాధానమేమి? సీత చెప్పిన సమాధానములో ‘శపథము చేసెద’ నన్నచో నట్లుచేయకపోవుటేమి? ‘శపథము చేయ’ నన్నచో వాల్మీకి ‘ఈ సభ వార లెల్లవిన నీయమయన్ శపథంబు చేసెడిన్’ అని చెప్పుట యేమి? ఇట్టి సందేహ పరంపరలు తఱచూపుచున్నవి. ఈ సందేహ పరామర్శలో సీతకు శప థము చేయవలసిన సంగతి తెలియుననవలెను. తెలిసినప్పుడు ఒక నిర్ణయ

ప్రకారము నడుపక వాల్మీకిని మభ్యపెట్టనేల! సభకు బోనేల! ఏమియు మాట్లాడక “నా తల్లి! యో భూమి! యాయెడఁ ద్రోవచూపిననుఁ గొంపోవమ్మనీలోని కిన్” అని ప్రార్థింపనేల! సీత యెట్లు నడిచినను, ఆ విషయము వాల్మీకితోనై నఁ జెప్పి యుండవలసినది. కాని యది జరుగలేదు. అంతటి వాల్మీకిని-ఆమె కొఱకై తన తపస్సునుగూడఁ బూటపెట్టిన వాల్మీకిని-పదుపదునాలుగేండ్లుగా తన్నుఁ దనబిడ్డలను గంటికి తెప్పవలెఁ గాపాడి ప్రయోజకులుగాఁజేసిన వాల్మీకిని పదుగురితో వెట్టి వానినిగా నిలుచునట్లు చేయుట తగనిపనియనిపించును. కాని పాపరాజుగారి కదితోఁప లేదు. అంతేకాదు-ఈ సందర్భములోఁ “గనుఁ గొనలఁ బాటిల్లు కాటుక కన్నీరు తెప్పతుదలనప్పశించి” యని వ్రాసి, ఎంతో కాలముగా నేయలంకారము నిచ్చగింపక తపోవ్రతానుష్ఠానములు నలుపు సీత కంటికిఁ గూడఁ గాటుకకన్నీటిధార గట్టించి యుద్ధ్యాంతుఁడైనాఁడు. పాపరాజు రచన యిట్టిది.

శవధానంతరస్థితి

పాపరాజుగారిట్లు చెప్పిరి. రాముడు మూర్ఛఁ దేలుకొని “అహింద్ర కన్యకా చామరచంచలచ్చికురజాలకవై చనఁజూచి - ప్రస్నిపో దేమియు గాదు, జాతి వలెనే చెలువొందెడుఁ జూడు” మని హృదయావేదనను చేతఁబట్టి వాపోయెను. ఈశోకము పది పదునొకండు పద్యముల నిండుగ నున్నది. తర్వాత “భూమి వచ్చి విభవం బేపార నయ్యింతిఁ దోడ్కొని పాతాళబింబుఁ జొచ్చిన తెఅంగున్ బుద్ధి నూహించి” యాగ్రహోదగ్రుఁ డయ్యెను. ఈ యాగ్రహోదేశము నాలుగు పద్యములఁగాక యొకటిన్నర పేజీ నిండుగ నున్నది. “కంటిరె నభ్యులార” అని ప్రారంభించి - “ప్రత్యాశీధవాదుంధై కాకుత్స్థుండు భూమండలంబు నేయంగదంగిన” యన్నంతవఱకున్నది. “మామక చావముక్త నిష్ఠుర విభిః ప్రతానములఁ జూర్ణముచేసి యజాండమెల్ల నావరణ పయోధిలోఁ గలిపివై చెద”నని ప్రళయకాళరుద్రుఁడైనట్లు గర్జిల్లెను. అప్పుడు “పంకజాననుం డఖిల దేవర్షి బ్రహ్మర్షిగణ సమేతుంధై” వచ్చి, “జయజయ సాధురక్షణ విచక్షణ” యని పొగడిరి. ఈ స్తోత్రమంతయుఁ జాలవఱకు రామునిదేవత్య వ్రతిపాదకము. చివరకు బ్రహ్మ ప్రార్థింపఁగా, “గోవముపసంహరించి కాకుత్స్థమాశి యనుజుఁదేలికి శరశరాసఽము తొనఁగ నలరి, యవ్విభు వీడ్కొని యజుఁడు సురలు మునులుగొలువంగఁ దనలోకమునకుఁ బోయె” నని ముగిం

చెను. ఇంత గ్రంథము జరిగినను, రాముని దివ్యాతిదివ్య మహిమ వెల్లడించి నను, రాముని కోపోపశాంతివఱకే కార్యము జరిగినది. కర్తవ్యము బోధపడ లేదు. ఇంతలోఁ “గాంధ్యము గీసినగతి” భూసతికడనుండి యొక యెలుఁగు వినఁబడినదని చెప్పిరి. సీతను గొనిపోవునపుడు ప్రత్యక్షముగా వచ్చిన భూదేవి యిపుడశరీరవాక్కుగా వినిపించుట యేలనో తెలియదు. ఆ పలుకుతో “సీత లక్ష్మీదేవియై వైకుంఠమున నీ కొఱకు వేచియున్న”దనియు, “ఆతత మైన నీ కరుణయంతయు నిక్కవలందు నిల్చు”మనియు, నీ ఉత్తరకాండకథ యంతయుఁ “బ్రీతిఁదలిర్ప వీరు వినిపింపరహిన్ విను”మనియు నున్నది. “ఆపలుకు డైవింబడిన యంత నొకించుక ధైర్యమాని “శ్రీరామఁడట్లేచేసెనని ఫలితాంశము పావరాజుగారు చెప్పిరి. అన్నిటికంటె శపథముచేయుట కుద్యుక్త యైనపుడును, శపథము చేయునపుడును, శపథానంతరముగూడ నాయాపరిస్థితిని వర్ణింపుదుఁ బావరాజుగారు ఒక్కొక్క వచనము రెండు - రెండున్నరపుటల నిడివితో మూడు వచనములఁ జెప్పుట యాతని వర్ణనా ప్రౌఢిమ కుదాహరణ ముగా నున్నది. ఈ విధముగా శపథానంతరస్థితి చెప్పఁబడినది.

తిక్కనగా రింతవిస్తారముగా జెప్పలేదు. సీతాదేవి భూగర్భమునుజూచిన తరువాత “ధాత్రికల్లు నృపులౌల్యంబున్ మునీంద్రుండు యోగ్యవచోయు కులఁబాపి, పుత్రయుగ యోగానంద మగ్గించుచున్” “ఇహపరసౌఖ్య విధానము మహితావత్యంబు” యని యూటలు యొడవించి’ “మనుజేంద్రమనో విహరణము పుత్రలాభ ప్రహర్షవిషయంబు చేసె” నని వాల్మీకియే సర్వము నిర్వహించి నట్లుగాఁ డిక్కనగారు చెప్పిరి. ఇంతేకాక “అక్కుమారులు రామపాదాంబుజ ముల కెఱగి భూదేవి తప్పసైరించుదేవ” అని కుశలవులు ప్రార్థించినట్లుగా వాల్మీకి చేసెనని చెప్పిరి. “ముద్దుపుట్టనట్లుగాఁగ నతటి వాల్మీకి గఱపుట యును” అనికూడఁ డిక్కనగారే చెప్పిరి. మందార కుసుమవర్షము కురిసె ననియు, బోరన దివి దేవదుండుభులు గర్జిల్లిపనియుఁ జెప్పిరి. రాముని కోపా బోధము నెక్కువచేసి, బ్రహ్మాదుల ప్రార్థనతోఁగాని మరలింపరానిదిగాఁ జెప్పుటకంటె, మానవోత్తమ సహజనంక్రాంతముగా వర్ణించి, ప్రసాదప్రసరణ మంతకంటె నతిశయముగా సుకుమారముగా నిర్వహించిన తీరు యోగ్యతమ మైనదిగా నున్నది. ఇచ్చట - “వివరీత ప్రతిభాభవమిటికి నుర్వీనాధః యీపుత్ర గాత్ర పరివ్వంగగుంబు చేకొను” మని నన్నయగారు చెప్పిన సూక్తికంటె

మ కోహరముగా సుతికల్పనచేసి చెప్పితమివాక్యము లెల్లంజామోద సంధా
యకములనవచ్చును. అందులో నందంతయు వాల్మీకియేదేని కుమారులతోఁ
జెప్పించెననుట మదిలెలకొన్నానము. దీనిని బాపరాజుగారందు కొనలేదు.
ఆయనకు రాముడు దేవదేవుడు గావున అతామనికొ పముదీటుటకు బ్రహ్మాదులు
రావలసివచ్చినది. తిక్కనగారి రాముడు కావ్యాదర్శము రీతియైన మానవోల్ల
ముడు గావున ఆయన కోపము కుమారయుగళాంగారిగనముతోఁ జెట్టాఁ
నది. ఈవిధముగాఁ దిక్కనగారు తీర్చిరి.

38. కౌతుకోత్సవము

కావ్యము ముగియుట కింకను గొంత భాగము మిగిలియున్నది. సీతాదేవి
భూగర్భము ప్రవేశించిన తరువాత రాముఁ డేమిచేసెను? కుశలవులేమైరి?
వాల్మీకి యెట్లుపోయెను? ఇత్యాది ప్రశ్నలకు సమాధానము రావలసియున్నది.
అందుకు పాపరాజు గారిట్లు చెప్పిరి. రాముడు కొంత దైర్యము వహించి
వాల్మీకితో మీ గ్రంథము నీ ప్రజలు వినఁగోరు చున్నారు. కావున “రేవటి
సుండియున్ బ్రయము నివ్వడిలన్ జదివింపుఁ”నని చెప్పెను. “నందనులను
దోడ్కొని ముఖశాలకున్ జనియె”నని చెప్పెను. యజ్ఞశాలలోఁ “గతిపయ
దినంబులు తరతర కాండ కథలు వారు తుదముట్టఁ జదివి రధ్వరము నయ్యె”
నని తెల్పిరి. యజ్ఞము ముగిసిన తరువాత ఋత్విగ్గక్షిణ లిచ్చుటయుఁ దక్కిన
వారిని యధోచిత రీతి సమ్మానించుటయు, నయోధ్య కేగుటయుఁ జెప్పి-“నయ
మార్గంబున రాజ్యమేలెవననీనాదుం”దని రామ రాజ్యవైభవమును గొనియా
డిరి. రాముని కార్యజ్ఞుల యధాక్రమముగాఁ జెప్పుట బాగున్నది. రెండు మూడు
పర్యాయములుగా “సీత లేకున్న కితన నన్నియు గొఱంతలై తోచె నవని
పతికి” నని చెప్పుటయు నమచితముగనే యున్నది. అన్నిటి కంటె “క్షోణిజఁ
బోలిన పైడి బొమ్మ నిశ్చలమతిఁ జెంత నుంచుకొని ఖ్యాపతి చేసె ననేక
యాగముల్” అని వివరించుట చాల బాగున్నది. కాని వయసు వచ్చిన కుమారుల
నేమి చేసెననిగాని, తపోబలము నంతయు నుంకువపెట్టి ప్రతిజ్ఞచేసి గ్రంథము
నింతవరకు నడిపిన వాల్మీకి మహర్షి నెట్లు సత్కరించి సాగనంపెనని కాని
చెప్పుట యెందును గనఁబడదు. అట్లు సాయపడిన మహర్షి నిట్లు విడుచుట
న్యాయమాయని తోపకమానదు.

తిక్కనగారిట్లు చెప్పిరి- “అర్మిలిన్ బ్రియనుతయుగ్మమున్ దిగిచి పెద్దయుఁ బ్రొద్దొగిఁ గొంగిలించి, మోదయుత మనస్కుడై నృపతి తమ్ముల సమ్ముద మందఁ జేసి, య న్వయపరివృద్ధి తల్లల మనంబులరన్” బ్రకటించెను. యాగకార్యములు పూర్తిచేసెను. నగరమలంకరించెను. కుమారులకు రాజోచితాలంకారము లలవరించెను. రాజులు మొదలు కొని సర్వజనులను యధార్హముగా సమ్మానించి వంపెనని చెప్పిరి. పై చెప్పిన వానిలో ‘రాజులు మొదలుకొని సర్వలమ సమ్మానించుట, యాగకార్యములుఁ బూర్తి చేయుట’ వంటి రెండు మూడు దప్ప తక్కిన వానిని వేనిని బాపరాజుగారు చెప్పలేదు. తరువాత, “వినయమొప్పంగ వాల్మీకి మునికి నర్చ లిచ్చి” “మీ కృప పెంపున నెల్లవగలుఁ బాసె నాహ్లాద మొనగూడె భవదనుగ్రహంబ మాకేడుగద” యని రాముఁడు వాల్మీకినిఁ బ్రార్థించెనని చెప్పిరి. ఇట్టి ప్రార్థనము పాపరాజుగారు చేయింపలేదు. “రేపటి నుండియున్ బ్రియము నివ్వటిలన్ జపింపుఁ” డని వాల్మీకి కొకభారము మోపెను. కుమారులను యజ్ఞశాలకుఁ గొంపోయేనేకాని రాజోచితాలంకారములు చెప్పలేదు. అందఱ సాగనంపు నపుడు వాల్మీకిని గూడఁ దాంబూలమిచ్చి సాగనంపెనని యైన జెప్పలేదు. పాపరాజు చెప్పిన వద్దతి యిది.

తిక్కనగారి పద్ధతి యిది. వాల్మీకి ప్రయాణము కాఁగా నతనిని చాల దవ్వనుసరించుచు, “మీ కృప పెంపున నెల్ల వగలుఁబాసె, నాహ్లాద మొనగూడె భవదనుగ్రహంబ మాకేడుగద” యని యుపవరించుచు; భక్తి నడుగులఁ బడి “అమ్ముని సత్తము దీవనలన్ బ్రీతాత్ముడయ్యె” నని చెప్పిరి. పంపలేక పంపుచున్న రామునిఁ- బోలేక పోవుచున్న వాల్మీకిని మనకు దర్శన మిచ్చించిరి. ఇచ్చట వ్రాయవలసినవయ్యు వ్రాయలేని పెక్కుభావములు తరంగితములై కంటి నీటిలోఁ గదలాడుచుండును. “రాముని యధార్హ విధానము శాతకుంభసీతాతను సంవిధానదరితంబగు దెల్ల నెఱింగి హృష్టఁడై” యర్షుడి మొదలు-“ఇది పోలు” నని శాసించు వఱకుఁ, గవల బిడ్డల కాన్పుకై వడినపాట్లు, ఆ కుమారులఁ బెంచి పెద్దసేయు తీరు లొకవైపు, “మీ కృపా మహిమఁ గావ్యమయోజ్వల మూర్తిఁ దాల్చి పావనముగఁ జేసె నాదులఘువర్తనము” ఈ వాత్సల్య మధిక సంభావనమై మీర లెఱుక పనువకునికి యేమో” యన్నపుడు భక్తిరసార్ధములైన విన్నాణము లొకవైపు, “మేది నీ

తనయఁ దొఱంగుటెట్టు బుచితఁబుగ నెంచితి” “ఎద కడు వాడిగదే నీకు”
 “అంతనుండియు నీతోడ నడిగి యున్న వారమేము” ఇత్యాదిగా బలుకు
 సంతర్పహిమాపృథులైన భంగ్యంతరము లొకవైపు, విసీతుడై రాముడు
 “కర్తవ్య మెఱిగింపుఁ” దన “జనక తనూజఁ గైకొను, మిదిమామతం” బను
 సిశ్చాయక వాక్యము లొకవైపు, -తందరలాడుచుండగా, మెల్లగా ‘ఈమె శప
 థంబు చేయుఁగాక’ యని రాముడనుటతో నాదృశ్యమంతయు స్తంభించినదై
 నది. అప్పటి వాల్మీకినిఁ జూచుటయే యశక్యమనిపించినది. అంతలోనే
 పూర్వము నాకశించుకొని భవిష్యము నిర్ణయించు తపోమయ మూ ర్తియై “ఇది
 పోలుఁక” యనుటతో నాశాకిరజములు ప్రజ్వలిల్లగా, ‘శాసించుటతో’ సీత
 భూమాత యెడిలోఁజేరినది. ఈ భావతరంగము లన్నియుఁ దొఱకినలాడి కదలు
 చుండగా, దోయిలిఁ బట్టి విధేయుడై “భవదనుగ్రహంబి మాకేడుగద”యని
 తంపంచిన శ్రీరామచంద్రుడును ఆయన నాశీర్వదించుచున్న వాల్మీకి మహ
 ర్షియు అరుగో, ఆ పృథ్విచ్చాయలోఁ గనబడుచున్నారు. తన కవితా మంట
 ముతో నిట్టి దివ్య సాక్షాత్కారము చేయించినవాడు తిక్కన మహాకవి. పాప
 రాజుగారి కట్టి మహోన్నతి యెక్కడి నుండి వచ్చును? తరువాత శ్రీరాముడు
 తన కన్న ప్రజయగాఁ గైకొని భూప్రజనెల్ల నొక్క కొఱతయు లేకుండ
 నడిపి పాలించుచు నమృతమజేంద్రుడు పూజ్యరాజ్య మహిమాన్వితుడై” వెలు
 గొందెనని తిక్కనగారు చెప్పిరి.

39. అపవాదపరామర్శము

అపవాదమనగా ‘దూఱు-నింద’-పరామర్శమనగా ఆవచ్చిన నిందను
 గూర్చి ఆలోచించుట. శ్రీరాముని నిందను గూర్చి బాగోగులు తేల్చుట యిందు
 జరుగును. భద్రుడు పౌరుషానుకూలము నా గుణములను నెరుంగవలయు ననిపవాద
 ప్రస్తావనలేదు. భద్రుడు

మించి పౌరులాడుకొను మాటలు చెప్పుచుఁ జివరి నా యానియము నాంధ్రముగా
 నొక పలుకైనఁ జెప్పఁగడఁగితిరేసిన్”యని యాక్షాపించుటతో నీయపవాదము
 రూఢమై పరిపూర్ణమార్గము నందుకొన్నది. “కొనిచని వాల్మీకి తపోవన పరి
 సర భూమిఁ ద్రోచివచ్చెడి, దయ్యంగనకును నాకు నిదేవిధి”యని చెప్పటతోఁ
 బరిష్కారము నిశ్చితమై, యుదయముననే ప్రయాణము సిద్ధము చేయఁబడినది.
 ఇంతవరకు సుభయకవులుగూడఁ జివర కేకాభిప్రాయమునే వెల్లడించిరి.

ఇది సరియేగాని ఇచ్చట జనులాడుకొను మాటలున్నవి. పౌరులలో నెవరో కొందరు మారుమూలగా ననుకొను మాటలకింత విలువనిచ్చుటయేరా? అట్లుగాక యామాటలాడు పౌరులనే వీలిపించి వారలనడిగి నిశ్చయము తేల్చి వచ్చుగదా; లేక సీతనుగూడ నిశ్చయమునకు రప్పించుటలోఁ దప్పేమున్నది? ఆయర్హతయు నధికారము రామునకులేదా? ఏదోయొక నెవమువెట్టి సీతనదవికిఁ ద్రోయుటగాక యిడియేమగును? ఇట్లు తలఁపవచ్చును. ఇట్లు ప్రజలనుకొనఁ గల్గినను రాముఁడు గమనించక తన నిశ్చయమునే అమలు జరిపింపఁగోరెను. అప్పటి రాజసర్మప్రకార మామార్గమే సరియైనదగుచో నట్లేయగుగాక! దాని ప్రకారమే నిర్ణయించి లక్ష్మణుఁ నాజ్ఞాపించి తానేకాంతవాసమున నుండెను. ఈ విషయమునే "వారినిండ్లకును బోఁబనిచి యచటవాసిధరణిపాలుం దరిగన్" "దాశ్రీపతికనుజులకును నేత్రంబుల బాష్పవారి నిద్రస్థుడుప నా రాత్రయొక భంగిఁజూయె"నని తిక్కనగారు చెప్పిరి. పాపరాజుగారును-"అధిపుడు విన్న నగుచు సదనముఁజేరెన్" "ఆకొంతచనిన రాతిరి కాకుట్టున కొక్క బ్రహ్మ కల్పంబయ్యెన్" అని చెప్పిరి.

మరుసటి యుదయమున లక్ష్మణుఁడు వచ్చి సీతతోఁ చెప్పి, ఆమె ప్రయాణమైరాగా వనములకేగెనని పాపరాజుగారు చెప్పిరి. ఇచ్చట లక్ష్మణుని హృదయములో నసరాధ వృత్తాంతము మెదలుచున్నది కాని, బయటకొక్క మాటయుఁ జెప్పలేదు అది శ్రీరామునియాజ్ఞ కాఁబోలు !

తిక్కనగారట్లు గాక, రాముఁ డుదయముననే వచ్చి, తానే ప్రయాణము చేయించి, విముఁఖుఁడుగానున్న లక్ష్మణునిగూడ మాటలాడకుండఁగాఁ జేసి సీతాలక్ష్మణుల రథమెక్కించి, తాపనశ్రీలకని అంబరాభరణాదుల మూటఁగట్టి తానే యిచ్చి ప్రయాణముచేయించెనని చెప్పిరి. సీత తనకు దూరమైపోవుచున్న దని తెలిసియు, దానే దూరముచేయుచున్నానని తెలిసియు, దానిని బయలు పొంగనిక, లక్ష్మణునిగూడ మాటలాడనిక నిలువెల్ల కన్నులుగా నడుచుకొని సీతను ప్రయాణముచేసిన రాముని ధీరోదాత్తత వ్రాయుటకుగూడశక్యముగాదని పించును. "అడలదఁచి, నెమ్మొగంబున వెడతెలివొడఁగూర్చి, మాటలేర్పడ కుండన్ జిడిముడిపడక, నయంబున నెడమడు వొక్కింతలేక" తన భార్యను దనకు శాశ్వతముగా దూరముగాఁబంపు రాముని కర్తవ్య నిశ్చయమును బొగ డుటతోఁబాటు ప్రజానురక్తి సంపాదనమున నాతని దృఢమనస్కృతను వెల్లడి

చేయుటయు క్రమము. “తనతలంపించుకంత యైన జానకీయెఱుంగనియట్లుగాఁగఁ బాలతోడ వినంబిడుపగిడి” ననిచి పుచ్చుటలో నాతని ధర్మవైశ్వికత వెల్లడియగుచున్నది. “రాసుతుఁ డుల్లంబునొచ్చిమరలె” ననుట యాతని అనుకూల నాయకత్వమును జాటుచున్నది; ఇంతగాఁ దిక్కనగారు చెప్పిరి. పాపరాజుగా రీఘట్టమున నించుకంతయు వ్రాయలేదు - “ఆకొంతచనిన రాతిరి కాకుఁడున కొక్కబ్రహ్మ కల్పంబయ్యెన్” అని చెప్పుటలో, ప్రజానురక్తి కొరకై కావచ్చు పట్నీవియోగము కొరకై కావచ్చు రాత్రి నిద్దరలేకవేగెనని తెలియును. అది యుచితమే కావచ్చునుగానిఁ తిక్కనగారు చెప్పినదానిలోఁ బట్నీవిరహము పాలు తక్కువయై, ప్రజానురక్తిపాలు గాఢముగా నాటుకొన్నట్లు తెలియును. కనుకనే “పాలలోన వినంబిడుపగిడి” తియ్యని మాటలుచెప్పి సాగనంపెను. ఈ చెప్పుటలో “ప్రజానురక్తి-పట్నీప్రేమ” సమభాగములుగా రామునిలోనున్నట్లు పాప రాజుగారును, పట్నీప్రేమను తగ్గించి ప్రజానురక్తిని బెంచినట్లు తిక్కనగారును చెప్పినట్లు తెలియుచున్నది. ఈవిధముగా రాముని అవవాదమునకు దూరమైన వానిగా మనకుఁ దెలిపిరి.

రెండవఘట్టమున లక్ష్మణుఁడు సీతతోఁ జెప్పనవుడీయపవాద వృత్తాంతము వచ్చును. లక్ష్మణుఁడిట్లు చెప్పెను. “ఏనింకేమని తెల్పుదున్” ‘రఘుకులాధీశున్ జగంబెల్ల సీకై నిందింపఁగఁ జాలనొచ్చి, యది మిథ్యావాదమైనన్ సమాధానం బేర్పడఁజేయకున్న, నిజవృత్తం బెంతయున్ దూషితంబై సీచత్వము రాక తక్కుదని యూహాపోహ సంవేదియై” “జీవన్మరణంబగుచున్న భవద్విరహం బున కియ్యకొనియె” నని చెప్పుచు, ‘ఇచ్చటనుండు’ మని తిక్కనగారు చెప్పిరి. పాపరాజుగారు - “విన్ను-తల్లిఁ దుశ్చింతులు దైత్యుచేఁబడిన సీతను గ్రమ్మఱ నేలుచున్న వాఁడెంత విమోహి రాముఁడని యెగ్గులు పల్కిన నాలకించి, భూ కాంతుఁడు నిందఁజెంది నినుఁ గానలలోపల డించిరమ్మనెన్” అని చెప్పిరి. సీతను విడుచుట నిర్దుర్గతముగా నున్నదిగాని లక్ష్మణుడు శ్రీరాముని నిర్ణయము సమర్థించుచునె “నివిరహమున కయ్యక న ను బల్కు నాడు. పాపరాజుగారి లక్ష్మణుఁడు “భూకాంతుఁడు నిందఁజెంది నినుఁ గానల లోపల డించిరమ్మనెన్” అని చెప్పెను. ‘భూకాంతుఁడు నిందఁజెంది’ యని రాముఁడు నిందగా ననుకొన్నట్లు చెప్పెనేకాని తాను దానిని సమర్థించినట్లు చెప్ప లేదు. తర్వాతఁ గొన్నిమాటలు చెప్పినను నవి దతనుసృతములైనవే యగును.

ఈ విధముగా నపవాద నిర్ధారణమును, దానిని బాయటకై రాముడు తీసికొన్న నిశ్చయమును సమర్థింపఁబడినది.

సీత లక్ష్మణునితోఁ బెక్కుమాటలన్నది. వానిలో నపవాదమునుగూర్చి పల్కినవి “తనమది నొక్కయుమ్మలిక దక్కిన మంచిది; దానిఁ బాపఁగానని తలపోసి చేయుపని-కక్కట! యేనును లోనుగానె? నాకు నెఱుఁగఁజెప్పి పొమ్మనుటకుం దగనే?” యని తిక్కనగారు చెప్పిరి. పాపరాజుగారు సీతతోఁ బలికించినమాటలు పెక్కులున్నవి. వానిలో “ఎఱుఁగని మూఢులారుకొను నెగ్గులకుం భయమంది యప్పుడే కఱకు మనంబుతో విభుఁడు కాననసీమకుఁ బంచెఁగాక, యత్రైఱుఁగొకసారి నన్ బలిచి తెల్పి మనోవ్యధతీర్చి నిన్ను నేమఱ నని పల్కుఁడయ్యె” ననున దొకటి. ఇందులో “రాముఁడు నన్నుఁ బంపినఁ బంపుగాక, ఆమాటయైన చెప్పి ‘నిన్ను నేమఱ’ నని చెప్పఁడాయె ననియున్నది. ఇచ్చట ‘రాముని ప్రేమనుగుఱించి’ యేగ ని అపవాదమునుగూర్చి కనబడదు. తిక్కనగారి మాటలలో అపవాదమునుగూర్చియే నొక్కిచెప్పినట్లు కనఁబడును. “అతఁడాయపవాద ప్రస్తావన యెత్తినచో నప్పుడు తేలిపోవునుగదా, అదికూడ లేకుండఁజేయుట తగవా” యన్నట్లున్నది. ఏమైనను ప్రతివాదమున కసకాశము లేనట్లుగా అపవాదము నిర్దరింపఁబడినది.

వాల్మీకి సీత నూఱడించునప్పుడుగూడ నీయపవాద ప్రస్తావన వచ్చినది. పాపరాజుగారిట్లు చెప్పిరి. “వగవేలా పుత్రి! నీనద్దుణోన్నతి నీభర్తయెఱింగి యున్, బ్రజల నిందల్ దాల్చి గుండింపగా ధృతి నీతెంపొనరించె నింతయు మనోదృష్టిన్ విచారించి వచ్చితి” నని వాల్మీకి యనెను. “నీవు యోగ్యురాల పని తెలిసియు జననిందలు భరింపలేక రాముడీయడవులకంపె” నన్నటున్నది. రాముడిట్లు నిర్ణయించుట తప్పనలేక ప్రజలపై నింద వడవేసినట్లగును. “మనో దృష్టిన్ విచారించి వచ్చితి” నని నమ్మకముగాఁ జెప్పెను. కాని తిక్కనగారిట్లు చెప్పలేదు. “నిర్మలతనొప్పు నీదు చరితంబు తెల్లంబుగాఁ: రామునేరమియ చూచె యింతయు నిక్కమరయ” అని సీతతో ననెను. “నాకు తెలియకుండ లోకములో నేదియు జరుగ” దనెను. ఈతని మాటలలో సీత తప్పలేదను టయేగాక “రాముడు తెలియక యిట్లుచేసె” ననికూడ తెలియుచున్నది. ఇచ్చట బాపరాజుగారికంటె దిక్కునగారే రామునిపై దోషారోపణ చేసినట్లు స్పష్టము. కాని, యిది రామునియెదుట జెప్పినపుడుగాని దీని సత్యార్థము గోచరింపదు.

లక్ష్మణుడు సుమంత్రునివలన పూర్వచరిత్రమంతయు విని "అంర రఘువంశమునకుం దల మాచించుకయులేమి తధ్యము" అని తిక్కనగారు చెప్పిరి. పాపరాజుగారేవే? చెప్పిరిగాని ప్రైవద్యభావము కనుపట్టదు. లక్ష్మణుడు రామునిఁజూచి, "జనవాదంబునకున్ బ్రియం దొఱగ నుత్సాహంబు సేయంగవచ్చునె యిట్లేవ్వరి? కిచ్చిధంబు దలపన్ జోవ్యంబుగాదే? క్రమంబున నిష్కల్మష వృత్తముల్ తెలియనోపున్ లోకమెభ్యంగి" అని యన్నట్లు తిక్కనగారు చెప్పిరి. పాపరాజుగా రీసమాచారము నెత్తికోలేదు. ఆయన రాముని దేవత్వముఁ గీర్తించుటతోఁ గృతార్థుడయ్యెను. కాని యపవాదమును గురించి యీవిధముగా లక్ష్మణునితో మాట్లాడింపలేదు.

ఇచ్చట నొక్కవిషయము జ్ఞప్తియందుంచుకోవలెను. సీతగర్భమైన సంగతి తెలిసినతరువాతనే యీ సంగతి జరిగెను. అప్పటికామెకు మూడునెలల గర్భమైన నయ్యుండును. ఆమెను వాల్మీక్యశ్రమ సమీపమున విడిచి లక్ష్మణుడు ఆ సంగతి చెప్పి యూరడించినప్పటికిఁ గనీసమైదునెలలైనఁ గావచ్చును. శత్రుఘ్నుడు లవణసంహారమునకు బోవుచు వాల్మీక్యశ్రమమున విడిసిన రాత్రియే సీత కవలపిల్లలఁ గనెను. కావున సీత వాల్మీక్యశ్రమముచేరిన తరువాత నైదునెలలకు ప్రసవించెననుట స్పష్టము. ఆ పిల్లలను శత్రుఘ్నుడు చూచెననియు స్పష్టమగుచున్నది. లవణ సంహారమైనతరువాతఁ బండ్రెండు వత్సరములు దాటినతరువాత శత్రుఘ్నుడయోధ్యకుఁ బోవుచు మార్గమధ్యమున వాల్మీక్యశ్రమములో విడిదిజేసి, రామాయణగానము చేయుచున్న కుశ లవులను జూచెననుటతో నిప్పటికి పండ్రెండు వడమూడు వత్సరముల బాలురు కవలపిల్లలని తెలియును. శత్రుఘ్నుడీబాలురసంగతి శ్రీరామునితోఁ జెప్పలేదనఁగా, నది నిజమేయనుకొన్నచో ఇంతకాలము సీతను మఱచిన రాముని యుదాత్తత ప్రశంసాపాత్రము కాకతప్పదు.

ఈనడుమ జరిగిన కథను దాదాపాటుపందల యేఁబది పద్యములతోఁ బాపరాజును, నూటయేఁబది పద్యములతోఁ దిక్కనగారును జెప్పిరి. నడుమ నెవ్వరు సీసంగతి చెప్పలేదు. చెప్పియున్నచో నా కథవేలుగా నుండును అందఱు చూసము వహించియుండిరి. అశ్వమేధయాగములో నీప్రసక్తివచ్చిన తరువాత, రాముడు స్వయమ్ముగా వినిన తరువాత - "జానకీరమణితైచడి నున్నవి వీరిరూపు; లవ్యనజదళాక్షికిన్ మనుకపల్ జనియించి రటంచు వింటి,

నత్తనయులె యీశుభాకృతులు: తక్కిన నీచెలువంబులుండునే" యని రాముడనుకొన్నట్లు పాపరాజుగారు చెప్పిరి ఎవ్వరివలన నెట్లు విన్నా? చెప్పలేదు. "అదవులలోన-సీత-యకటా: యికఁ జూడక యెట్లు తాకుదున్" అని రాముడనుకొనె ననిరి. ఇంతకాల మొర్చిన శ్రీరాముఁ డీ యాగకాలములో నింతగా నాతురపడుచేమో తెలియదు. తరువాత శత్రుఘ్నాదుల రాయబార మంపుటయు "సీత శపథముచేయు"నని వాల్మీకి చెప్పి పంపుటయు. రాముఁడు త్యాహముతో "శపథముచేయుచోనయిన జానకి సత్యమెఱుంగుఁడి" యని సభ్యులతోఁజెప్పి తాను సంసిద్ధుఁ డగుటయు, వాల్మీకి తాను సత్యప్రమాణము లెన్నియోచేసి, చివరకు-"జనంబు విశ్వాసమునొందఁ జేయుటకు స్వాంతము గల్గిన, మీరుకోరినట్లే సభవారలెల్ల విన నీయమయున్ శపథంబు పల్కెఁడున్" అని చెప్పటయు జరిగినది. రాయబారము మొదలెంతవరకు జరిగినదంతయు, ననావశ్యకము, ననుచితము, నప్రసక్తము ననిపించును. కాని పాపరాజుగా రీకథ యంతయు వ్రాసిరి.

తిక్కనగారి కీరాయబారము నచ్చలేదు. దాని ప్రసక్తిగూడ ననవసరమని తోచినది. రాముఁ డీ యపవాదమునకు దూరమైనట్లు నిశ్చయించినది మొదలుగానాయనయట్లే ప్రకాశాలనలో జాగరూకుఁడైనట్లు కథ నడిపెను. అశ్వమేధము చేయునపుడుగూడ మునులందఱఁ బిలిపించెనే కాని వాల్మీకి మాట ప్రత్యేకముగా నెత్తలేదు, కనుకనే వాల్మీకియు వచ్చినట్లు చెప్పలేదు. సీతను-గవలను తాను పెంచుచున్నాడు కాబట్టి, వారిని రామున కందఁజేయుట ధర్మము కాఁబట్టి, అశ్వమేధము రాముడు చేయుచున్నాఁడు కాఁబట్టి-ఇది సమయముగా దలఁచెను. పిలిపింపకపోయినను దానే పోవుటయుచితముగాదని, సీతను కవలను నీవారని యర్పించుట గౌరవముగాదని, రామాయణ ప్రసంగముతో నుముఖుడైన యాతని దర్శించుట ప్రయోజనకారియని దానికిఁ దగిన సన్నాహము చేసెను. అందుకుఁ దగినట్లుగా ముందుగా "శాతకుంభసీతాతనుసంవిధానము"ను జూచి హర్షించెను. తర్వాతఁ కుశలవులతో రామునెదుట రామాయణ గానము చేయించెను. రాముఁడు తృప్తిపడి "మీరెవ్వరు? ఈ కావ్య మెవ్వరు రచించి?"దని వారి నడిగెను. కుశలవులు వాల్మీకి కనునైగతో వారి యాజ్ఞను తెలిసికొని "మేము వారి శిష్యులము - ఈ కావ్యము వారు వ్రాసినది" అని వాల్మీకినిఁ జూపిరి. రాముఁడు మహానందముతో-"మీ కృపామహిమఁ గావ్య

రని యొప్పుకొన్నట్లుగాని మాటాడలేదు. తన యంగీకారములేదు. శపథానం తరమే అవన్నియు జరగవచ్చును. అపవాద పునర్విమర్శనము వచ్చినదిగానఁ బరిష్కారము కొరకై యీమాట యన్నట్లున్నది. ఇది రాముని స్థితి-వాల్మీకి కిప్పుడు కర్తవ్యముపైఁబడినది. శపథముచేయుట సీతకేగారు తనకుఁగూడ నిష్ఠములేదు. ఒకభార్య తనభర్త యొద్దనుండుటకై శపథముచేయుట సామాన్య మానవధర్మమునకే కళంకము. అట్లని శపథము చేయవద్దనుట తనఁబడివాఁడు చేయవలసిన పనిగాదు. ఇట్టి భీషణమైన నమస్యను భవిష్యదదీనముచేసి 'యిదిపోలు'నని శాసించెను. ఆశాసనములోననే అతని హృదయావిష్కార మున్నది. దానిని గ్రహించియే సీత భూమాతను వేడుకొన్నది.

ఈ యపవాద పరామర్శలో నిఁతపఱకుదేలిన సారమిది, రాముఁడు దీనిని ముందేభావించి యొకనిశ్చయమునకు వచ్చినాడు. రాత్రియంతయు దీర్ఘముగా నాలోచించి తేల్చుకొన్న విషయమిది. “ఐనను మీకు నొక్క తెలుఁగన్బలితంబుగ నేను జెప్పెదన్.....నా యానసుఁడి నాకడ్డముగా నొకపలుకైనఁ జెప్పగడఁగితిరేనిన్” అని చెప్పిన యైదుపద్యములలో అపవాదమునకు దూరముగానుండుటకుఁ దగిన యంశమంతయుఁ బొందుపఱపఁబడినది. దృఢమనస్కుఁడైన రాముఁడు దానినట్లే నడిపినాఁడు. వాల్మీకి దాని దార్శమును బరిక్షించుటకై యొక యూహపన్నెను. దానిలోఁగూడ రాముఁడే కృతకృత్యుఁడైనాఁడు. ఈ విధముగా నపరాధము నిరస్తమై రాముడు కుమారులతోఁగలిసి రాజ్యముచేయుచుండెనని తెలియును తిక్కనగారివిధముగాఁ గథానిర్వహణము చేసిరి. పాపరాజుగారట్లు చేసిరని ఫలితాంశము.

సీత రసాతలమంకరించిన తరువాత నాశ్వాసితుఁడై శ్రీరాముఁడు యాగము ముగించి, కుమారులతో నయోధ్యఁ బ్రవేశించి జనరంజకముగా రాజ్యమేలెనని పాపరాజుగారు చెప్పిరి. తర్వాతఁ జెప్పటకుఁగూడ సిద్ధపడిరి. అది వారి భావము. తిక్కనగారికాభావము లేదు. గ్రంథరచనా ప్రారంభమునందే యీ భావములు వేతైనవని తోచును. తాననుకొన్నట్లుగా మంగళాంతముగా కథముగించుట వారి యుద్దేశము. నాయకుఁడు-సాచినమగ్గము నేసినట్లుగా తన కావ్యము ముగించి బాధ్యతతీతినట్లుగా నానందముతోఁ గాలముబుచ్చుట వారి యభిమతము. అట్లుచేయుటకేక రెండుమూడు మాటలు చెప్పవలెను.

శ్రీరాముఁడయ్యాది కపింద్రు నత్యంతముగా సత్కరించి సాగసంపెచ్చు-

కుశలపుల చెంతఁజేర్చుకొని వారికి నాగరిక విద్యలన్నియు బోధింపఁజేసెను. తద్బలఁ బిలిపించి “భరత వాత్సాయన ప్రభృతి నాగరకకా శాస్త్రంబులను” “హయగజస్యంద నాద్యారోహములను” కోదండకరవాల కుంత ముఖ్యాయుధ శ్రమలను” “వేణువీణాప్రౌఢ వివిధ కళాభ్యాసములను” నేర్పించి, ప్రవీణులఁ జేయించి, యాయొజ్జలకుఁ దగినట్లు పసదనంబు లిప్పించెను. అపసరములందుఁ దాను స్వయముగా శస్త్రాస్త్ర ప్రయోగోపసంహారాదుల దిక్షించి వస్తులనుగాఁ జేసెను. భరత లక్ష్మణ శత్రుఘ్నులు సర్వకార్యములరసే నెఱవేర్చుచుండగా, “ధరణియెల్లఁ బొగడుతోడి యజ్ఞనెగడి ప్రవర్తిల్లఁ” గా రాముడు రాచ్చరేయిచు “నుతులఁ గొనియాడు, విద్యత్ప్రకృతి సుపాసించు, భూమి ప్రజనరయ, మహాశ్రతువులొనరించు, గురుదైవత పూజలుసేయు, సాధువర్గముఁ క్రోడ్యు” అని చెప్పిరి. “ధరణిసెందున గాలవర్షము దైవయోగసమగ్రమై కురియ” నిత్యాదిగా ఫలశ్రుతిఁజెప్పి తన కావ్యములకు మంగళమహాశ్రీఁబాకి ముగించిరి. పాపరాజుగారు “ఏకతంబున నున్నచో నినకులుండు భామినీమణి నూపించి పరితపించుఁ గొలుపులోనున్నయప్పడు కొడుకులఁగని సీతమామంబు భావించి చింతనొందు” నని చెప్పిరి. ఈ విధముగ -నిర్వచనోత్తరరామాయణ- ఉత్తర రామాయణ కావ్యముల విమర్శ సంపూర్ణమైనది.

40. ఉపసంహారము

ఈరచన లిక్కన పాపరాజుల కావ్య నిర్మాణ పరిశీలనకై యుక్తేతిహఁ బడినది. రెండు కావ్యములు యథామతిఁ బరిశీలింపఁబడినవి. పాపరాజుగారి రచనలో మూలముననుసరించుటకుఁ దగిన యాకరములు గొన్ని గలవు: కాని, వాని కంటె నెక్కువగా, మూలమున కంటె విన్నములుగాఁ గూడఁ కొన్ని మాపులు చేర్పులు కనబడును. వారి దృష్టిలో నీ గ్రంథము క్రొత్తా వ్రాయఁ బూర్వులు చేర్పులు కనబడును. వారి దృష్టిలో నీ గ్రంథము క్రొత్తా వ్రాయఁ బడినట్లే కనఁబడుచున్నది. రాముడు కథ నడువవలసి వచ్చినపుడు మానవుడుగను తక్కిన యెడల దేవుడుగను గనుపట్టును. ఇందుకుఁ గావలసిన యుదాహరణములు గ్రంథములోనే పెక్కుచోట్ల వున్నవి. వర్ణనాపికములు సమయము వచ్చినపుడు-తీసికొనియైన జేసినవి పెక్కులు గనపడును. కృంగార రసము అచ్చటచ్చట జానపదోచితముగా నగపడును. ఉచితములైన చక్కని పద్యన లక్కడక్కడ లేకపోలేదు. కాని యవి విచేయతారకలు. సమకాలీనము లైన- రాచకొలుపుల ప్రకృతి వర్ణనల సంకలనము కొట్టి వచ్చినట్లుగా నున్నది.

కావి ఆ వర్ణనలు రెండు మూడు పుటల నిడివి వచనములతో నుండుట యస్వాభావికముగా నుండును. అర్థాలంకారముల కంటె శబ్దాలంకారములు పదముల నిడుపులు-ద్యోతన త్ర్యక్షరప్రాసలు మిక్కుటముగా నున్నవి. సహజములో సంపాద్యములో అయిన విశేషములు గూడ లేకపోలేదు. ఈ యన్నింటికి బదు నెన్నిదవ శతాబ్దినాటి సాహిత్య పరిణామము కారణము కావచ్చును. దీనికి 'నన్నలు దమ్ము' లైన కావ్యములు కొన్ని పుట్టి యుండవచ్చును. కాని యుత్తర రామాయణము వానిలో విశిష్ట మైనదిగా నెన్నికకు వచ్చినది. సంప్రదాయ నమీ కృతములైన కావ్యములు గూడ పలుచగా నైనఁ గొన్నియుండకపోవు. కాని, వానికిఁ ప్రభుత్వాదరము పండితాదరము ప్రజాదరము వట్టనలెఁ గదా! ఇట్టి పరిస్థితులలో నీవిధముగాఁ బైటికి వచ్చి తలనిక్కఁ జెట్టి నిలిచిన దీయుత్తర రామాయణము కంకంటి పాపరాజుగారికి చిరయశః పతాకగా జయజయ నినాదము లందుకొన్నది.

తిక్కనగారి కాలమునఁ (పదుమూడవ శతాబ్ది) కి పరిస్థితులన్నియు నింతగా ముందునకు రాలేదు. ఆయన స్వయముగాఁ బరిణతుఁడు. ప్రాచీనులలోఁ జేరెక్కిన వాఁడు. ప్రభుత్వ మర్యాదల నెఱుఁగుటే కాక ప్రభుత్వముల నుద్ధరింప నేర్చినవాఁడు. తన కాలమునకు గతానుగతికము లైన పురాణేతిహాసముల యాంధ్రీకరణము కంటెఁ గ్రోతగా సూత్రముగా నొక కృతి నిర్మింపఁ దలచెను. కృతి నిర్మాణమునకు వలసిన శబ్దప్రపంచము తనచేత నున్నది. ప్రతిభావ్యుత్పత్తు లున్నవి. కల్పనా చతురిమయున్నది. రఘువంశము వంటి స్వర్ణప్రబంధ మొకదానిని నిర్మింపఁ దలచుకొన్నాడు కావ్యమనఁగా నిట్లుండవలెనని తొలుతనే నిర్ణయము జరిగినది. ఉత్తర రామాయణ కథ యితివృత్తముగా దొరకినది. అది యాధారముగాఁ దిక్కనగారు చేయఁదలచిన తీర్పు లిట్లుండును. కథా నాయకుఁడు మానవోత్తముడుగనే యుండవలెను. దేవోత్తముడుగా నుండిన జివరకది మానవుల కనుకార్యముగా నుండదు. వాల్మీకి యనుసరించిన మార్గము గణ్యమైనది. అవసరమైనప్పుడు 'అగస్త్యుఁడిట్లు చెప్పె' నని తప్పించుకొనుటకు గూడ నవకాశమున్నది. ఇట్లు భావించి తిక్కనగారు నిర్ణయించినవానిలో రామని మానవోత్తమునిగా డాపొందించుట ప్రధానమైనది. తిక్కనని రచనకు సంబంధించినవి.

తిక్కనగారు కవితా నిర్ణయములఁ గూడ ముందుగనే పేర్కొనెను. అది "దశంబులన్ సౌరభ మిచ్చు గంధ వహుచందమునన్ బ్రకటంబుచేసి" "పలు

కుల పొందులమర్చి” “అర్ధమునకుం దగుమాటలు గూర్చి” ఇత్యాదిగాఁ జెప్పఁ బడినవి. అధిక పాఠములను టూర్తిగా వెలివేయుట మంచిది. దీర్ఘతీవృత్తాంశముల గూడ నొకటి రెండు మాటలతో సంగ్రహింపవచ్చును. వర్ణనచేయఁ గూడదను భిగువుండఁ గూడదుగాని వర్ణన కొఱకే రచన సాగించుట పనికి రాదు. చంద్రికా చర్ణనము వంటి ఘట్టములలో నా వర్ణన కథానుబంధియే గాక, తన ముద్ర గూడ దాని కంటి రావలెను. రాచకొల్లులు మొదలైనవి ప్రజాభిరుచి కనుగతములుగా నుండవలెను. ఈ విధముగా భావించి నిర్మించుటలో నేది చెప్పినను సందర్భ శుద్ధముగాఁ, బ్రకృతోపయోగముగాఁ, బాత్రోచితముగా, లోకానుగతముగా నుండునట్లు చేసెను. ఆయన రచనలలో నెచ్చటను జెప్పిన జెప్పిన దానికంటె సూహించుకోవలసిన దెక్కువగా నుండును. వాచ్యమున కంటె వ్యంగ్యమునకుఁ బ్రాధాన్య మిచ్చు పద్ధతి యిదియే గదా! అలంకారములు శరీర మాత్ర సౌందర్యాపాదకములని గుర్తించి రచన చేయుటలో, గ్రంథము పరిమితమై, గుణము శతాధికముగా విస్తరిల్లినది. ‘సర్గనియమము’ ‘నిర్వచన నియమము’-ఇత్యాదులతో సప్రసక్తములు ననుద్దిష్టములు నైన వాని జోలికిఁ బోకుండుట గన్నదును. కావుననే యొక కందములో నొక గీతములో నెంతటి కదనైనను కుదించి లాగఁగలడు. ఇట్లు అల్పాక్షరములతో ననల్ప భావముల మూట గట్టి నిర్వచనోత్తర రామాయణమును సంగ్రహ రమణీయముగా గుత్తముగా నిర్మించెను.

ఇట్లు సంతరించిన రామాయణములలో ‘నేది రమణీయమైన’ దనునది-యొక ప్రశ్న. దేని రమణీయత దాని దని సమాధానము. ‘దేనిని జదువుచున్నా’ రనునది ప్రశ్న-ఎవ్వరి ‘కేది దొరకిన-దానిని జదువుచున్నా’ రని సమాధానము. ఇవి ప్రొద్దుపోకకై చదువు పుస్తకముల గురించి సాధారణముగా వచ్చు సమాధానములు. ‘సాహిత్యాభిరుచి సహృదయ హృదయాఘోదకారిగా’ దేనిలో నున్నదను ప్రశ్నకు సమాధాన మాలోచించి చెప్పవలెను సాహిత్యాభిరుచి యనగా, ‘మానవ జీవితావసరముల నన్నిటిని-గావ్య వ్రతిపాదితములైన వానిని ఆత్మనీనముగా మలచుకొని, తన్ముఖముగాఁ దమ ప్రవృత్తులను సంపన్నములు చేసికొను నక్షర విన్యాసాభివాంఛ. దీనివలనఁ బుస్తకములఁ జదువుటయేగాక, వాని యర్థముల నెఱుఁగుటయే గాక, అందలి భావములు తమ జిజ్ఞాసను బ్రోత్సహించునవిగా నుండవలయునని తెలియును. తిక్కన

నాడి కక్షర జ్ఞానము కలవారు నూటికి పదునైదు శాతమున కంటె నెక్కువగా నుండరు. వారిలోఁ బండితులైన వారి శాతము మతియుఁ దక్కువగా నుండును. వారు 'రమణీయ మని' త్రహించి యితరులకుఁ జెప్పనదే గ్రంథము. ఈ పరిస్థితి యించుమించు రాయల కాలమునాటి వరకు సాగుచున్నది.

జనసామాన్యములో నక్షరజ్ఞానము పెంపొందించి విజ్ఞాన వివేచన కలిగించిన వారిలోఁ గృష్ణదేవరాయలొకఁడనుట యతిశయోక్తి గాదు. తరువాతఁ దదనుయాయులు పెక్కురు. ప్రజలలో నక్షరజ్ఞానము పెరిగినది. విజ్ఞానము పెరిగినది కాని సాహిత్యము తగ్గినట్లుగా తగినంతగాఁ జెరుగలేదు. పదసార్థ కతకంటె బంధబాంధవమును, భావనిరూపణకంటె శబ్దచమత్కారమును మన్నించుట యెక్కువైనది. ఈ యలవాటు పాపరాజుకాలమునాటికి మతింత ప్రబలమై శబ్దప్రాధాన్యము రాజ్యముచేసినదనవచ్చును. తత్కారణముగా భావ భావనాలోలుపత-వ్యంగ్య వైభవము ఉన్నచోటనే యుండిపోయినవి. పలుచ నైన శృంగార భావతరంగములు, నిస్తేజములైన యధ్యాత్మ బోధక కందార్థములవంటివి ప్రజాజీవితమునకుఁ బరమార్థమైపోయినవి. ఇట్టికాలములో నుద్భవించిన దీయుత్తరరామాయణము. ఈ వాననల పౌలకువలేటియు బయల్వెడలని కాలమున నావిర్భవించిన దీనిర్వచనోత్తర రామాయణము. ఇది యొక కారణము తిక్కనగారు లోకోత్తరమైన మహాభారతాంధ్రీకరణమునకుఁ బూనుకొనుటతో సీనిర్వచనోత్తర రామాయణముపై నాసక్తిఁ జూపకపోవుట యొక కారణము. మహాకవుల గ్రంథములవలె నిదియు లక్ష్యజ్ఞానమున కుపయోగించునదై యంతమాత్రమున నిలిచిపోవుట యొక కారణము. పాతప్రపచనములు కుద్దేశించుటలో నప్పటికింకను అచ్చుపడి వ్యవహారములోనికి రాకపోవుట యొక కారణము. ఇంకను నజ్ఞాతకారణములు కొన్నితోడై ఆంధ్రజనులకు నిర్వచనోత్తర రామాయణ మొకఁడున్నదా యను సందేహము మొన్న మొన్నటివరకుఁ గలుగుచుండినది. రెండువందలయేండ్లకు లోపలనేపుట్టి, ఇప్పటి యభిరుచులకు నిదానమై, బంధప్రాధిమ్యతో భాషాబోధకుల యాశీర్వాదమంది - నిర్వచనోత్తర రామాయణ ప్రసక్తి దాదాపు లేనిదిగనే తోచినది. ఇట్లే రెండు గ్రంథముల వ్యాప్తివిన్యాసములు జరిగినవని అందఱికిని దెల్లమైన విషయమేగదా!

కావ్యవిస్తృతి యెంతమందితో గుణ విస్తృతి, భావిత్య విస్తృతి పెరుగుటగూడ నంతమందిది. పాపరాజుగారి రచనలోఁ గావ్యము పెరిగినది కాని

గుణాచిత్యములు పెరుగలేదు. తిక్కనగారి రచనలో గుణాచిత్యములు పెరిగినవి కాని కావ్యము పెరుగలేదు. పాపరాజుగారిలో గంభీరధారా విలసిత పద బంధము వెలసినదిగాని తిక్కనగారిలోవలె నుచితభావస్ఫూర్తక పద సంవిధానము విచ్ఛుకొనలేదు. ఒక భావము వేటువేటు విన్యాసములతో బాపరాజుగారు చెప్పదురుగాని తిక్కనగారివలె వివిధ భావముల విచిత్ర వినిమయములతోఁ గూర్చలేదు. శృంగార వీరకరుణాదులే రసములైనను సందర్భము వచ్చినపుడు క్రుచ్చిక్రుచ్చి కొనరికొనరి పర్యాయప్రకారాంతరముల నుగ్గడించి, యొకటి రెండుపుటల గద్య పద్యముల నిడివితో జెంచినగాని పాపరాజుగారు తృప్తిపడదు. తిక్కనగారట్టి సందర్భములఁ జమత్కారముగా నరసోక్తిగా వ్యంగ్యమధురముగా సంగ్రహరమణీయముగాఁ జెప్పి, ఇంకను జెప్పవలెనన్నంతలోఁ బ్రకరణము మార్చినేయుదురు. ఈ చెప్పినవానికిఁ-జెప్పవలసిన వానికిఁగూడ నుదాహరణము లిరువుర కావ్యములలోఁ గావలసినన్ని దొరకును. ఇంకొక్కమాట చెప్పవలెను. పాపరాజుగారికి శృంగారముపైనున్నంత హెచ్చుగా-నంగాంగ స్పర్శముగానున్న బాహ్యశృంగార ప్రసంగము తిక్కనగారిలోలేదు. తిక్కనగారిలోనున్న శృంగార రసాభివ్యక్తి-చతురముగా సహృదయాప్లాదిగా వ్యంగ్య మధురముగా నున్నట్లుగాఁ బాపరాజుగారిలోఁ గనుపింపదు. మూలమును పెంచి, యధిక పాఠముల ననువదించి, యవసరము లనుకొన్నవాని నధికముగాఁ జొప్పించి గ్రంథము వ్రాయుటలోఁ బాపరాజుగారి రచన యవసరమై యనుకొన్నంతకంటె నెక్కువగాఁ జెరిగినది. తిక్కనగారి రచన కుటుముట్టముగా సౌగంధులు సంతరించుకొన్నది. కాని, చివరి యెన్నిది, తొమ్మిది, పది వర్గలలో గ్రంథము మరికొంత పెంచిన రమ్యముగా నుండునని పించినది. మణియు దశమనర్గలో ఈ లోపము కొట్టివచ్చినట్లు కన్నడును ఇట్లున్నను నుభయుల కావ్యములఁ జదివి యామోదము వెల్లడించువారు? గొందఱు గలరు.

ఇప్పుడిరువదియవ శతాబ్దము నడివయసుదాటి యుజ్జ్వలముగా నుఁసాహిత్యమున విభిన్న దృక్పథములు విస్తృతములై విశాలపురోభాగమున కొనుచున్నవి. ఇట్టికాలముతో సాహిత్యసమ్యగ్భారము నిగ్గదేటి యొరవడిః కొనుట స్వాభావికము. క్రొత్తక్రొత్త సాహిత్యప్రక్రియలు గుంపులుగుంపులు వచ్చినను, కలుపుమొక్కలఁ దీసివేసి పైరుపచ్చలకుఁ బోదియొనర్చుట

సాహిత్య వ్యావసాయకుల పని. వారి నిత్యకృత్యములలో బలముచేకూర్చుకొను వానిలో నీనిర్వచనోత్తర రామాయణముగూడ నొకటి కాగలదు. దీనిపై నిప్పటికే కొన్ని విమర్శలు బయలుదేరినవి. అట్లు రానున్నవాని కీపుస్తకము చేదోడు వాదోడుగా నుండగలదని నా నమ్మకము. ఈ గ్రంథములోనున్న వానినిఁ మఱుగున బెట్టలేదు. లేని వానినిఁ బైకిఁదీయలేదు. పాక్షికముగా విమర్శింపను లేదు. ప్రకరణమునుబట్టి కొంత యధికవిమర్శము దోషవచ్చును. అదియుఁ గావ్యగుణ వ్యక్తికరణమునకేయని తలంచున్నాను. ఇట్టి సువిమర్శ గ్రంథము లింకనురావలెనని ఆసించుచున్నాను. సాహిత్యవేత్తలు దీనికి సుస్వగతము నిత్తురని నా భావము. రెండు గ్రంథములు మీయెదుటనున్నవి. ఈ విమర్శముగూడఁ దోడుదేసుకొని చదివి యుత్తమసంస్కారమునకుఁ బునాదులు వేయుదురని పెద్దల కంజులించుచున్నాను —

“కవిః కరోతి కావ్యాని లాలయత్యుత్తమోజనః

తరుః ప్రసూతే పుష్పాణి వాయుర్వహతి సౌరభం ॥

ఇతిశమ్.